



# सृष्टि

हिन्दी व्याकरण एवं रचना

8



*Published By:*

aaaaaaaaaaaaaaaaaaaa

bbbbbbbbbbbbbbbbbbbb

### **Disclaimer and Liability**

"This book is meant for educational and learning purposes. We have put every effort to serve learners with the best of our resources and knowledge. While editing and printing this book, utmost care and attention have been taken place. In spite of this, some errors or omissions in the publication might have crept into. It is to be notified that the author(s) of the book has/have taken all responsible care to ensure that the contents of the book do not violate any existing copyright or other intellectual property rights of any person in any manner whatsoever. If any copyright has been inadvertently infringed, please notify the publishers in writing for corrective action. Authors and Publishers will not be responsible for any unintentional mistake(s). However, any mistake brought to our notice shall be rectified in our next edition."

**© D.Y. NO. :-**

All rights reserved with the publishers. No part of this book may be reproduced, stored in a retrieval system, or transmitted in any form or by any means: electronic, mechanical, photocopying, recording without the prior written permission of the publishers.

**Conceptualized & Designed By: Editone International Pvt. Ltd.**

**Printed At:**

aaaaaaaaaaaaaaaaaaaa

bbbbbbbbbbbbbbbbbbbb

## आमुख

भाषा को समझने हेतु व्याकरण एक मजबूत कड़ी है। बिना व्याकरण को समझे हम भाषा को सरल एवं स्पष्ट रूप से नहीं समझ सकते। इसी को ध्यान में रखते हुए 'सृष्टि' हिंदी व्याकरण एवं रचना (कक्षा 1 से 8) तैयार की गई है।

इस शृंखला में नई शिक्षा नीति 2020 के प्रमुख मापदंडों का बड़ी सटीकता से पालन किया गया है। नवीन पाठ्यक्रम पर आधारित इस पुस्तक में व्याकरण की प्रमुख इकाइयों को बड़े ही सरल, सहज एवं रचनात्मक तरीके से प्रस्तुत किया गया है। इस शृंखला में व्याकरण को चित्रों के माध्यम से बड़े ही सहज भाव में प्रस्तुत किया गया है ताकि बच्चों को व्याकरण की जटिलता का तनिक भी आभास न हो।

पाठ के प्रस्तुतीकरण में शामिल 'पढ़िए और समझिए' के द्वारा बच्चों को चित्रों के माध्यम से संपूर्ण अध्याय को सरल एवं सहज रूप से समझाने का प्रयास किया गया है ताकि बच्चों का पाठ से जुड़ाव आसानी से हो सके। पाठ में शामिल 'अध्यापन संकेत' हमारा एक छोटा-सा प्रयास है जिसके माध्यम से शिक्षक/शिक्षिका बच्चों के सर्वांगीण विकास में अपना महत्वपूर्ण योगदान दे सकें।

पाठ में शामिल 'आइए पुनरावृत्ति करें' के माध्यम से सीखे गए बिंदुओं को दोहराया गया है। अभ्यास कार्य के अंतर्गत शामिल 'मौखिक' और 'लेखन कार्य' के द्वारा बच्चों के श्रवण कौशल, बौद्धिक क्षमता और लेखन शैली पर विशेष ध्यान दिया गया है। साथ ही, 'सोचें-विचारें' के द्वारा बच्चों की रचनात्मक, कार्यात्मक एवं तार्किक क्षमता को निखारने का प्रयास किया गया है। 'प्रेरणादायक मूल्य' को संपूर्ण शृंखला में शामिल करने का मूल उद्देश्य बच्चों में नैतिक गुणों को प्रभावी स्वरूप प्रदान करना है।

हमें पूर्ण विश्वास है कि यह शृंखला बच्चों में भाषा को रचनात्मक स्वरूप प्रदान करेगी और उनके बौद्धिक व व्यवहार्य रूपी अधिगम क्षमता को बढ़ाएगी। आपके सुझावों की सदैव प्रतीक्षा रहेगी। शुभकामनाएँ.....

—प्रकाशक



## अभ्यास कार्य

### मौखिक कार्य

Speaking Skills

- विद्युत् शब्द प्रश्नों के उत्तर बताइए।  
 (क) वचन के भेद बताइए।  
 (ख) संस्कृत भाषा में वचनों को कितने भागों में विभक्त किया है? बताइए।

### लेखन कार्य

Writing Skills

- विद्युत् शब्द प्रश्नों के उत्तर लिखिए।  
 (क) वचन किसे कहते हैं? परिभाषा एवं उदाहरण दीजिए।  
 (ख) एकवचन की परिभाषा उदाहरण सहित दीजिए।

2. विद्युत् शब्दों के बहुवचन रूप लिखिए।

एकवचन	बहुवचन	एकवचन	बहुवचन	एकवचन	बहुवचन
दोष	_____	गिवाली	_____	नेता	_____
धनु	_____	सुर	_____	सहित	_____

3. विद्युत् शब्दों के एकवचन रूप लिखिए।

बहुवचन	एकवचन	बहुवचन	एकवचन	बहुवचन	एकवचन
बर्षा	_____	शत-द्वार्या	_____	कहानियाँ	_____
अपान्त	_____	विद्विष्य	_____	सुद्विष्य	_____

4. विद्युत् शब्दों के परिवर्तित बचनों तक रेखा खींचकर मिलाइए।

विद्विष्य	शाप
कर्मविष्य	अध्यापक
गीता	चरित्रकार
कन्या	रघुद्वार्या
शासन	कन्यार्या
अध्यापकवृत्	शैले
दण्ड	विद्विष्य
गदिका	कर्मविष्य

### सोचें-विचारें

Critical Thinking

3. जब हम किसी प्रमुख शब्द का बहुवचन बनाते हैं, तो 'जुड़', 'गाण', 'कर्म' शब्दों का प्रयोग करते हैं। क्या आप इन शब्दों में अंतर जानते हैं? स्पष्ट समझाकर बताइए।

### खेल-खेल में

Brain Storming Activity

4. कक्षा में लड़कियों से स्वीलिंग वाले मज़ा शब्द चुनवाई और लड़कों से पुल्लिंग में वचन बनवावाई।

### प्रेरणादायक मूल्य

वचन के प्रयोग से पर्यावरण की प्रशुता तथा विविधता देखने का प्रयास करें, इससे विद्यार्थ्य के भीतरी तथा बाहरी शिक्षा को अपनाते में सहायता मिलती है।



'अभ्यास कार्य' के अंतर्गत शामिल प्रश्नों के महत्वपूर्ण समुच्चय के द्वारा विद्यार्थियों में महत्वपूर्ण कौशलों के साथ-साथ उनकी रचनात्मकता को भी प्रभावी रूप देने का प्रयास किया गया है।

### मौखिक कार्य

- विद्युत् शब्द प्रश्नों के उत्तर बताइए।  
 (क) वचन के भेद बताइए।  
 (ख) संस्कृत भाषा में वचनों को कितने भागों में विभक्त

### लेखन कार्य

- विद्युत् शब्द प्रश्नों के उत्तर लिखिए।  
 (क) वचन किसे कहते हैं? परिभाषा एवं उदाहरण दीजिए।  
 (ख) एकवचन की परिभाषा उदाहरण सहित दीजिए।

2. विद्युत् शब्दों के बहुवचन रूप लिखिए।

एकवचन	बहुवचन	एकवचन	बहुवचन
दोष	_____	गिवाली	_____
धनु	_____	सुर	_____

3. विद्युत् शब्दों के एकवचन रूप लिखिए।

बहुवचन	एकवचन	बहुवचन	एकवचन
बर्षा	_____	शत-द्वार्या	_____
अपान्त	_____	विद्विष्य	_____

4. विद्युत् शब्दों के परिवर्तित बचनों तक रेखा खींचकर मिलाइए।

विद्विष्य	शाप
कर्मविष्य	अध्यापक
शैले	चरित्रकार
कन्या	रघुद्वार्या
शासन	कन्यार्या
अध्यापकवृत्	शैले
दण्ड	विद्विष्य
गदिका	कर्मविष्य

### सोचें-विचारें

Critical Thinking

3. जब हम किसी प्रमुख शब्द का बहुवचन बनाते हैं, तो 'जुड़', 'गाण', 'कर्म' शब्दों का प्रयोग करते हैं। क्या आप इन शब्दों में अंतर जानते हैं? स्पष्ट समझाकर बताइए।

### खेल-खेल में

Brain Storming Activity

4. कक्षा में लड़कियों से स्वीलिंग वाले मज़ा शब्द चुनवाई और लड़कों से पुल्लिंग में वचन बनवावाई।

### प्रेरणादायक मूल्य

वचन के प्रयोग से पर्यावरण की प्रशुता तथा विविधता देखने का प्रयास करें, इससे विद्यार्थ्य के भीतरी तथा बाहरी शिक्षा को अपनाते में सहायता मिलती है।



'प्रेरणादायक मूल्य' के द्वारा बच्चों में नैतिक गुणों के प्रसार का प्रयास किया गया है ताकि बच्चे उन मूल्यों को अपनाकर बेहतर धर्मिय का निर्माण कर सकें।

# अनुक्रमणिका

क्रम, सं.अध्याय	पृष्ठ संख्या
1. भाषा और व्याकरण (Language and Grammar)	7
2. वर्ण विचार (Phonology)	12
3. शब्द-विचार (Morphology)	18
4. संज्ञा (Noun)	25
5. लिंग (Gender)	30
6. वचन (Number)	36
7. कारक (Case)	40
8. सर्वनाम (Pronoun)	45
9. विशेषण (Adjective)	51
10. क्रिया (Verb)	60
11. क्रिया विशेषण (Adverb)	66
12. काल (Tense)	72
13. संधि (Joining)	77
14. समास (Compound)	86
15. उपसर्ग (Prefix)	92
16. प्रत्यय (Suffix)	98
17. शब्द-भंडार (Word-Vocabulary)	104
18. मुहावरे तथा लोकोक्तिर्याँ (Idioms and Phrases)	113
19. वाच्य (Voice)	120
20. पद परिचय (Parsing)	125
21. पदबंध तथा वाक्य-विचार (Phrases and Sentence)	129
22. विराम चिह्न (Punctuation Marks)	136
23. अलंकार (Figure of Speech)	141
24. सार-लेखन (Precis Writing)	146
25. अनुच्छेद-लेखन (Paragraph Writing)	149
26. पत्र-लेखन (Letter Writing)	152
27. संवाद-लेखन (Dialogue Writing)	157
28. सूचना-लेखन (Notice Writing)	159
29. अपठित गद्यांश (Unseen Passage)	161
<b>अभ्यास प्रश्न पत्र-1 (Practice Paper-1)</b>	<b>165</b>
<b>अभ्यास प्रश्न पत्र-2 (Practice Paper-2)</b>	<b>167</b>



अध्याय

1

# भाषा, बोली, लिपि और व्याकरण (Language, Dialect, Script and Grammar)



## पढ़िए और समझिए

बच्चो! भाषा के माध्यम से हम अपनी बातों को दूसरों तक पहुँचाते हैं तथा दूसरों की बातों को स्वयं समझते हैं लेकिन जब भाषा नहीं थी तब व्यक्ति पक्षियों तथा जानवरों की तरह आवाजें निकालकर अपनी बातें दूसरों तक पहुँचाते थे।

वर्तमान समय में भी ऐसी आवाजों और संकेतों का प्रयोग किया जाता है; जैसे— अंपायर या रेफरी खेल में, शिक्षिका द्वारा बच्चों को चुप रहने का संकेत करना, सेना में किसी अभियान के समय साथी सैनिकों से बातचीत करना आदि।



शिक्षक का बच्चों को चुप रहने का संकेत      रेफरी द्वारा आउट होने का संकेत

धीरे-धीरे भारतीय समाज में लोग कागज के विकास के पूर्व अच्छी-अच्छी बातों को, कहानियों को, सूक्तियों को ताम्रपत्र पर, भोजपत्र पर, ताड़पत्र पर पांडुलिपियों के रूप में लिखकर सुरक्षित रखने लगे।

जब कागज का विकास हुआ, तो लोग कई प्रकार के पेड़-पौधों की टहनियों से, मोर पंख से कलम बनाकर स्याही से कागज पर लिखकर अपनी या दूसरों की बातों को स्थायित्व प्रदान करने लगे।



भोजपत्र पर पांडुलिपि



ताम्रपत्र पर पांडुलिपि



ताड़पत्र पर पांडुलिपि



कागज पर हाथ से लिखी गई पांडुलिपि

वर्तमान में कंप्यूटरों के माध्यम से हार्डडिस्क, वेब पेज, मोबाइल फोन की मेमोरी आदि में लिपियों को संभालकर रखा जाता है।

इस प्रकार हम भाषा के बारे में कहेंगे कि —


**भाषा** वह माध्यम है, जिसके द्वारा हम अपने मन के भावों और विचारों को दूसरों के सामने प्रकट कर सकते हैं और दूसरों के मन के भावों और विचारों को स्वयं समझ सकते हैं।

**राजभाषा** : वह भाषा जो देश के कार्यालयों व राजकाज में प्रयोग की जाती है, **राजभाषा** कहलाती है।

**राष्ट्रभाषा** : **राष्ट्रभाषा** किसी देश की राजभाषा होती है। यह अधिकाधिक लोगों द्वारा बोली, समझी जाती है। यह राष्ट्र का प्रतिनिधित्व करती है।

**मातृभाषा** : जो भाषा बालक अपने परिवार से सीखता है, वह **मातृभाषा** कहलाती है। उदाहरण के लिए स्नेहा का जन्म हिंदी भाषी परिवार में हुआ है, इसलिए वह हिंदी बोलती है। इसी तरह असलम का जन्म उर्दू भाषी परिवार में हुआ है, अतः उसकी मातृभाषा उर्दू है। इस प्रकार, हिंदी व उर्दू क्रमशः उनकी मातृभाषाएँ हैं।

**भाषा के अंग** : भाषा के मूलतः दो अंग बताए गए हैं। उन अंगों के भी कुछ भाग होते हैं, जिनका विस्तारपूर्वक वर्णन नीचे किया गया है-



- **मौखिक भाषा**- ऐसी भाषा जिसे हम स्वयं सुनकर समझते हैं तथा दूसरों को बोलकर अपनी बात बताते हैं, जैसे- शिक्षक द्वारा पढ़ाना, नेताजी द्वारा भाषण देना, पंडित जी द्वारा कथा कहना आदि।
- **लिखित भाषा**- ऐसी भाषा जिसे हम लेखन के माध्यम से पढ़कर तथा लिखकर समझते हैं, जैसे- अखबार, पुस्तक, साइन बोर्ड से पढ़कर स्वयं समझना तथा लेख, श्यामपट्ट, कॉपी आदि पर **लिखकर** दूसरों को समझाना।

### हिंदी भाषा: एक दृष्टि

हिंदी भाषा का विकास संस्कृत भाषा के अपभ्रंश शब्दों से, पालि या प्राकृत भाषा के अपभ्रंश शब्दों से मिलकर हुआ है। इसे संवैधानिक स्वरूप आजादी के बाद 14 सितंबर, 1949 को देकर इसे **राजभाषा** घोषित किया गया।

अब तक बाईस भाषाओं को संवैधानिक मान्यता मिल चुकी है। जो भारतीय संविधान में अनुच्छेद 343 से 351 तक में संकलित हैं-

असमिया, बांग्ला, कश्मीरी, गुजराती, कन्नड़, मलयालम, मणिपुरी, कोंकणी, मराठी, नेपाली, उड़िया, संस्कृत, उर्दू, नेपाली, तमिल, तेलुगु, सिंधी, बोडो, डोगरी, हिंदी, मैथिली, संथाली।

इस समय हिंदी भाषा खाड़ी देश, सूरीनाम और वेस्टइंडीज में बोली जाती है। इसके अलावा यह पाकिस्तान, नेपाल, कंबोडिया, आस्ट्रेलिया, अमेरिका, पूर्वी एशिया के कई देशों में भी बोली जाती है। इतना ही नहीं, आस्ट्रेलिया, अमेरिका, जर्मनी, यूरोप के अनेक देशों के साथ-साथ खाड़ी देशों में हिंदी भाषा का पठन-पाठन भी किया जाता है। प्रत्येक 14 सितंबर को भारत में **हिंदी दिवस** मनाया जाता है। प्रत्येक 10 जनवरी को **अंतर्राष्ट्रीय हिंदी दिवस** मनाया जाता है। पूर्व प्रधानमंत्री श्री डॉ. मनमोहन सिंह द्वारा वर्ष 2006 में **अंतर्राष्ट्रीय हिंदी दिवस** की घोषणा एवं शुरुआत की गई।

वैसे प्रथम हिंदी दिवस का आयोजन 10 जनवरी, 1975 को नागपुर में किया गया था।

## उपभाषा तथा बोली

**उपभाषा**— एक सीमित क्षेत्र में बोली जाने वाली भाषा को उपभाषा कहा जाता है। उपभाषा में कुछ क्षेत्रीय रचनाएँ जैसे—लघुकथा, कहानी, कविता आदि लिखी जाती हैं। उदाहरण स्वरूप— ब्रजभाषा में—सूर साहित्य; अवधी भाषा में रामायण, बजरंग बाण आदि तथा बिहार में 'अंगिका' भी उपभाषा है। इन सभी उपभाषाओं की मुख्य भाषा हिंदी है।

**बोली**— भाषा का ऐसा स्वरूप जो छोटे क्षेत्र में बोलने के लिए प्रयोग में लाई जाती है, उसे बोली कहते हैं। इसमें किसी भी साहित्य की रचना नहीं की जाती है। सामान्य लोग इसे केवल बोलते और समझते हैं। इसे **जनसामान्य की भाषा** भी कहा जाता है।

## हिंदी और इसकी बोलियाँ एवं उपभाषा

- पश्चिमी हिंदी** — ब्रजभाषा (उपबोली), बुंदेली (आल्हा-ऊदल का वर्णन), कन्नौजी, बाँगरू (हरियाणवी बोली), खड़ी बोली आदि।
- पहाड़ी हिंदी** — गढ़वाली, कुमाऊँनी, कुल्लुई (मंडियाली)
- पूर्वी हिंदी** — छत्तीसगढ़ी, बघेली, अवधी (उपबोली)
- बिहारी हिंदी** — मगही, भोजपुरी, अंगिका
- उपभाषाएँ 5 होती हैं—  
राजस्थानी हिंदी — मारवाड़ी, राजस्थानी, मेवाती

## लिपि

भाषा की मौखिक ध्वनियों को जिन चिह्नों के माध्यम से लिखते हैं, उसे **लिपि** कहते हैं।

विश्व की सभी भाषाओं की लिपियाँ हैं, कुछ समान हैं, तो कुछ बिल्कुल अलग होती हैं।

भाषाएँ	लिपियाँ	भाषाएँ	लिपियाँ
हिंदी / संस्कृत	देवनागरी	गुजराती	देवनागरी
मराठी	देवनागरी	उर्दू	नस्तलीख़, फ़ारसी
डच	रोमन लिपि	पंजाबी	गुरुमुखी
मलयालम	मलयालम	अंग्रेज़ी	रोमन
चीनी	चीनी (भावचित्र)	स्पेनिश	स्पेनिश, लैटिन
जापानी	कानजी (चीनी मानचित्र), जापानी		

## व्याकरण

हिंदी भाषा को शुद्ध रूप से लिखने तथा बोलने संबंधी नियमों का बोध कराने वाले शास्त्र को **व्याकरण शास्त्र** कहते हैं।



**अध्यापन संकेत**

शिक्षक/शिक्षिका बच्चों को भाषा तथा उसके भेद सहित, लिपि संबंधी जानकारी प्रदान करें एवं व्याकरण शास्त्र के महत्व को भी विस्तारपूर्वक समझाएँ।

शुद्ध और अशुद्ध वाक्य प्रयोग के बारे में हम इस प्रकार समझ सकते हैं—

हम खाता हूँ।	(अशुद्ध)
मैं खाता हूँ।	(शुद्ध)
जाता मैं घर हूँ।	(अशुद्ध)
मैं घर जाता हूँ।	(शुद्ध)
राजभाषा हिंदी भारत की है।	(अशुद्ध)
भारत की राजभाषा हिंदी है।	(शुद्ध)



### हिंदी साहित्य

(क) गद्य— इस विधा में लेख, कहानी, नाटक, आलेख, निबंध, आत्मकथा, यात्रा वर्णन, कथा आदि शामिल हैं।

(ख) पद्य— इस विधा में दोहा, चौपाई, कविता, सवैया, छंद आदि शामिल हैं।



### आइए पुनरावृत्ति करें

- हिंदी भाषा का प्रारंभिक स्वरूप सांकेतिक था।
- भाषा में दो प्रमुख तत्व शामिल हैं— मौखिक तथा लिखित।
- मौखिक रूप में— सुनना-बोलना तथा लिखित रूप में— पढ़ना-लिखना शामिल है।
- हिंदी हमारी राजभाषा है।
- प्रत्येक 14 सितंबर को देश में हिंदी दिवस मनाया जाता है।
- प्रत्येक 10 जनवरी को अंतर्राष्ट्रीय हिंदी दिवस मनाया जाता है।
- भाषा को लिखने का ढंग लिपि कहलाता है।
- व्याकरण से भाषा शुद्ध रूप में बोली और लिखी जाती है।



### मौखिक कार्य

दिए गए प्रश्नों के उत्तर बताइए।

- (क) उपभाषा किसे कहते हैं?
- (ख) लिपि से आप क्या समझते हैं?
- (ग) बिहार में बोली जाने वाली कुछ भाषाओं के नाम बताइए।

Speaking Skills



### लेखन कार्य

Writing Skills

1. दिए गए प्रश्नों के उत्तर लिखिए।
  - (क) भाषा की सौदाहरण व्याख्या कीजिए।
  - (ख) हिंदी दिवस को किस दिन और क्यों मनाया जाता है?
  - (ग) अंतर्राष्ट्रीय हिंदी दिवस की शुरुआत कब और किस प्रकार की गई?
  - (घ) भाषा और बोली में क्या अंतर है?



2. दी गई भाषाओं को उनकी लिपि के साथ लिखिए।

जापानी - .....	बंगाली - .....
डच - .....	मलयालम - .....
चीनी - .....	गुजराती - .....
अंग्रेजी - .....	पंजाबी - .....

3. वाक्यों को पढ़कर उनके आगे सही (✓) या गलत (✗) के निशान लगाइए।

(क) सिनेमा देखते समय हम किस भाषा का प्रयोग करते हैं?	<input type="checkbox"/> मौखिक	<input type="checkbox"/> लिखित	<input type="checkbox"/> कोई नहीं
(ख) क्रिकेट के दौरान अंपायर कौन-सी भाषा का प्रयोग करता है?	<input type="checkbox"/> लिखित	<input type="checkbox"/> मौखिक	<input type="checkbox"/> सांकेतिक
(ग) चित्र के बारे में लिखना भाषा का कौन-सा रूप है?	<input type="checkbox"/> पढ़ना	<input type="checkbox"/> लिखना	<input type="checkbox"/> बोलकर
(घ) हम दूसरों को अपनी बात कैसे बताते हैं?	<input type="checkbox"/> बोलकर	<input type="checkbox"/> लिखकर	<input type="checkbox"/> सुनकर
(ङ) सरिता पूजा के समय मंत्रोच्चारण करती है।	<input type="checkbox"/> लिखित	<input type="checkbox"/> मौखिक	<input type="checkbox"/> कोई नहीं

4. निम्नलिखित प्रश्नों के लिए सही विकल्प चुनिए।

(क) भाषा को लिखने का तरीके को क्या कहा जाता है?	<input type="checkbox"/> मौखिक	<input type="checkbox"/> लिखित	<input type="checkbox"/> लिपि	<input type="checkbox"/> श्रवण
(ख) व्याकरण के कार्य है?	<input type="checkbox"/> भाषा को बताना	<input type="checkbox"/> भाषा को ठीक करना	<input type="checkbox"/> गलती में सुधार करना	<input type="checkbox"/> कुछ नहीं
(ग) स्पैनिश भाषा की लिपि कौन-सी है?	<input type="checkbox"/> डच	<input type="checkbox"/> लैटिन	<input type="checkbox"/> रोमन	<input type="checkbox"/> मंदारिन
(घ) भाषा के कितने रूप होते हैं?	<input type="checkbox"/> दो	<input type="checkbox"/> चार	<input type="checkbox"/> तीन	<input type="checkbox"/> पाँच



सोचें-विचारें

Critical Thinking

5. व्याकरण शास्त्र तथा साहित्य शास्त्र एक दूसरे से किस प्रकार परस्पर भिन्नता रखते हैं? सोच-समझकर बताइए।



खेल-खेल में

Brain Storming Activity

6. भारतीय संविधान में मान्यता प्राप्त भाषाओं की सूची तैयार करके उनकी लिपियों का उल्लेख कीजिए। तथा पता कीजिए कि भारत के कितने राज्यों में हिंदी भाषा बोली जाती है।

भाषा	लिपि	भाषा	लिपि
.....	.....	.....	.....
.....	.....	.....	.....
.....	.....	.....	.....
.....	.....	.....	.....
.....	.....	.....	.....
.....	.....	.....	.....



प्रेरणादायक मूल्य

जिस प्रकार हिंदी के उच्चारण में तथा लेखन में एकरूपता होती है, ठीक वैसे ही हमारे मन, कर्म तथा विचारों में एकरूपता होनी चाहिए।



## अध्याय

2

# वर्ण-विचार (Phonology)



## पढ़िए और समझिए

बच्चो! प्रत्येक उच्चरित ध्वनि के लिए एक विशेष प्रकार के चिह्न की आवश्यकता होती है। ये लिखित चिह्न ही **वर्ण** कहलाते हैं। इन्हीं उच्चरित ध्वनियों (वर्णों) को लिपिबद्ध किया जाता है; जैसे- यदि हम 'विद्यालय' बोलें तो इसमें जो ध्वनियाँ या वर्ण सम्मिलित हैं, वे हैं-

**प्रकाश = प+र+अ+क्+आ+श्+अ = 7** वर्णों के मिलने से 'विद्यालय' शब्द बना है। अतः हम 'वर्ण' के बारे में यह भी कह सकते हैं कि-

'वर्ण' वह मूल ध्वनि है, जिसके टुकड़े नहीं किए जा सकते हैं।

### वर्णमाला

वर्णों के क्रमबद्ध समूह को वर्णमाला कहते हैं। हिंदी की वर्णमाला इस प्रकार है-

स्वर					
अ	आ	इ	ई	उ	ऊ
ऋ	ए	ऐ	ओ	औ	
अं, अः ← अयोगवाह					
व्यंजन					
क	ख	ग	घ	ङ	
च	छ	ज	झ	ञ	
ट	ठ	ड	ढ	ण	इ, ङ ← उत्क्षिप्त व्यंजन
त	थ	द	ध	न	
प	फ	ब	भ	म	
य	र	ल	व		अंतःस्थ व्यंजन
श	ष	स	ह		ऊष्म व्यंजन
क्ष	त्र	ज्ञ	श्र		संयुक्त व्यंजन

हिंदी वर्णमाला में कुल 52 वर्ण होते हैं।

आइए, इनका विस्तारपूर्वक अध्ययन करते हैं-

## स्वर

जिन वर्णों के उच्चारण में किसी अन्य वर्ण की सहायता नहीं ली जाती है अर्थात् वे स्वतंत्र वर्ण होते हैं, उन्हें **स्वर** कहते हैं।

स्वरों की संख्या ग्यारह होती है— अ, आ, इ, ई, उ, ऊ, ऋ, ए, ऐ, ओ, औ।

### स्वर के भेद-

स्वर के तीन भेद होते हैं— (क) ह्रस्व स्वर (ख) दीर्घ स्वर (ग) प्लुत स्वर

- (क) **ह्रस्व स्वर**— ऐसे स्वर जिन्हें उच्चारित करते समय सबसे कम समय लगता है, उन्हें **ह्रस्व स्वर** कहते हैं। इनकी संख्या चार है— अ, इ, उ, ऋ।
- (ख) **दीर्घ स्वर**— ऐसे स्वर जिन्हें उच्चारण करते समय ह्रस्व स्वर से अधिक समय लगता है, उसे **दीर्घ स्वर** कहते हैं। दीर्घ स्वरों की संख्या सात होती है— आ, ई, ऊ, ए, ऐ, ओ तथा औ।
- (ग) **प्लुत स्वर**— क्योंकि **ग्यारह** स्वरों में से चार ह्रस्व तथा सात दीर्घ स्वर हैं। प्लुत स्वर केवल उच्चारण में लगने वाले समय को लेकर वर्गीकृत किए गए हैं। प्लुत स्वरों के उच्चारण में दोनों स्वरों से अधिक समय लगता है। इसे किसी को दूर से बुलाने के लिए या मंत्रोच्चारण के समय उच्चरित किया जाता है; जैसे— आओ३, ओ३म्, हे मोहन३ आदि। यहाँ जिस वर्ण पर तीन गुना समय लगता है, उसके सामने हिंदी की गिनती '३' लिख देते हैं।

## व्यंजन

ऐसे वर्ण जिन्हें स्वर की सहायता से उच्चारित किया जाता है, व्यंजन कहलाते हैं; जैसे— 'काम' शब्द का उच्चारण करें तो इसमें क्+(आ)+म्+(अ) अर्थात् स्वर मिले हैं। 'क' का उच्चारण करते समय क्+(अ) स्वर मिला है।

### व्यंजन के भेद-

व्यंजन के तीन भेद हैं—स्पर्श व्यंजन, अंतःस्थ व्यंजन तथा ऊष्म व्यंजन। आइए, इनका विस्तारपूर्वक अध्ययन करते हैं—

- (क) **स्पर्श व्यंजन** : जिन व्यंजनों के उच्चारण में जिह्वा मुख के अलग-अलग स्थानों को स्पर्श करती है, **स्पर्श व्यंजन** कहलाते हैं। इसमें पहले पाँच वर्ग के व्यंजन आते हैं, जो इस प्रकार हैं—

(क-वर्ग)	क	ख	ग	घ	ङ
(च-वर्ग)	च	छ	ज	झ	ञ
(ट-वर्ग)	ट	ठ	ड	ढ	ण
(त-वर्ग)	त	थ	द	ध	न
(प-वर्ग)	प	फ	ब	भ	म

- (ख) **अंतःस्थ व्यंजन** : ऐसे व्यंजन जिनके उच्चारण में जिह्वा मुख के किसी भाग को पूरी तरह से स्पर्श नहीं करती है, उन्हें **अंतःस्थ व्यंजन** कहते हैं। इनकी संख्या **चार** है— य, र, ल, व।
- (ग) **ऊष्म व्यंजन** : ऐसे व्यंजन जिनके उच्चारण में मुँह से रगड़ खाने के पश्चात् वायु में गरमी-सी (ऊष्मा) उत्पन्न होती है, **ऊष्म व्यंजन** कहलाते हैं। इनकी संख्या भी **चार** है— श, ष, स, ह।

**संयुक्त व्यंजन**— ऐसे व्यंजन जिनका निर्माण एक से अधिक व्यंजनों के संयोग से होता है, उन्हें **संयुक्त व्यंजन** कहते हैं। इनकी संख्या भी **चार** होती है। ये हैं— क्ष = (क्+ष), त्र = (त्+र), ज्ञ = (ज्+ञ), श्र = (श्+र)।

**अयोगवाह**— अ तथा अः को 'अ' के साथ क्रमशः अनुस्वार ( ं ) तथा विसर्ग ( ः ) जोड़कर लिखा जाता है, इन्हें **आयोगवाह** वर्ण कहा जाता है। इसकी शुरुआत तो स्वर (अ) से होती है, किंतु बाद में अनुस्वार (अ+ङ्) तथा विसर्ग (अ+ह) यानी व्यंजन जोड़ा जाता है। इसीलिए अयोगवाह को न तो स्वर की श्रेणी में आते हैं और न ही व्यंजन की श्रेणी में।

### अयोगवाह के भेद -

(क) **अनुस्वार ( ं )** : स्वरों तथा व्यंजनों की शिरोरेखा के ऊपर अनुस्वार बिंदु के रूप में लगाते हैं; जैसे— अंग, अंत, नींद, क्यों आदि।

(ख) **विसर्ग ( ः )**— विसर्ग का चिह्न (ः) किसी भी वर्ण के दाहिने ओर दो बिंदु के रूप में लगाया जाता है तथा इसे 'अह' के रूप में उच्चारित किया जाता है; जैसे— अतः, प्रातः, नमः आदि।

**अनुनासिक का प्रयोग**— स्वर सानुनासिक होते हैं, इन्हें स्वर तथा व्यंजन दोनों के ऊपर चंद्रबिंदु के रूप में लगाया जाता है; जैसे— आँत, दाँत, आँख आदि। जब यह व्यंजन वर्णों पर स्वर की मात्राओं के साथ लगाया जाता है, तो यह बिंदु रूप ( ं ) में प्रयोग किया जाता है।

**हल् चिह्न का प्रयोग**— व्यंजन वर्णों के नीचे हल् चिह्न ( ् ) का प्रयोग किया जाता है। यह तब किया जाता है, जब किसी वर्ण को अ-रहित दिखाना होता है; जैसे— भाषाविद्, शास्त्रविद्, आत्मसात् आदि। हल् चिह्न जब किसी वर्ण के अंत में लगता है, तो इसे **हलन्त** चिह्न कहते हैं; जैसे— अर्थात्।

### आगत ध्वनियाँ

ऐसी ध्वनियाँ जिन्हें विदेशी शब्दों से हिंदी भाषा में शब्दशः लिया गया है, उन्हें **आगत ध्वनियाँ** कहते हैं। वर्तमान में नवीन मानक वर्तनी के अनुसार तीन ध्वनियाँ आगत ध्वनियाँ हैं, जो इस प्रकार हैं—

(क) **ऑ ध्वनि ( = , ॉ )**— इस चिह्न का प्रयोग अंग्रेजी ध्वनियों के शुद्ध उच्चारण हेतु प्रयोग में लाया जाता है; जैसे— डॉक्टर, टॉफी, कॉफी, स्टॉप आदि।

(ख) **नुक्ते का प्रयोग ( ज़ ) वर्ण के साथ**— ऐसे शब्द जिन्हें उर्दू, फारसी, तथा अरबी भाषा से लिया जाता है, उनके सही उच्चारण के लेखन में 'ज' वर्ण के नीचे बिंदी (ज़) का प्रयोग जाता है। इसके लगाने से अर्थ में अंतर भी स्पष्ट होता है; जैसे—

सजा (सजावट)	सज़ा (दंड)	जरा (बुढ़ापा)	ज़रा (थोड़ा-सा)
राज (शासन)	राज़ (रहस्य)		

(ग) **नुक्ते का प्रयोग-( फ़ ) वर्ण के साथ**— जैसे—

ज़िंदा, राज़, फ़्रीस, ग़री, ज़ब्त, ज़ोर आदि।  
फ़न (साँप का फ़न), फ़न (हुनर, प्रतिभा)

### वर्णों का उच्चारण स्थान

स्थान	वर्ण	नाम	स्थान	वर्ण	नाम
कंठ	अ, आ, क, ख, ग, घ, ह	कंठ्य	दंतोष्ठ	व, फ़	दंतौष्ठ्य
तालु	इ, ई, च, छ, झ, ञ, य, श	तालव्य	नासिका	अं, ङ, ञ, ण, न, म	नासिक्य
दंत	त, थ, द, ध, न, ल, स, ज़	दंत्य	कंठओष्ठ	ओ, औ	कंठौष्ठ्य
मूर्धा	ऋ, ए, ऌ, ड, ढ, ण, र, ष	मूर्धन्य	कंठतालु	ए, ऐ	कंठतालव्य
ओष्ठ	उ, ऊ, प, फ, ब, भ, म	ओष्ठ्य			

## 'र' वर्ण के विविध रूप

'र' वर्ण के तीन रूप होते हैं, इससे शब्दों के अर्थ और उच्चारण में भिन्नता आती है।

1. **रेफ ( = )**— यदि कोई 'र' वर्ण स्वररहित (र) है और उसके बाद कोई व्यंजन स्वर सहित आता है तो 'र' वर्ण अगले व्यंजन के ऊपर लग जाता है; जैसे—

क + अ + र + म् + अ (स्वर सहित व्यंजन) = कर्म।  
स्वर रहित

श + अ + र + म् + अ = शर्म

ध + अ + र + म् + अ = धर्म

2. **पदेन ( / )**— जब स्वर रहित व्यंजन के बाद स्वर सहित (र) आता है, तो 'र' वर्ण अपने पूर्व के व्यंजन के पैरों में पड़ जाता है; जैसे—

ग + र + आ + म् + अ = ग्राम।      प + र + अ + भ् + आ + त् + अ = प्रभात

3. **पदेन ( ट-ड वर्ण )**— ट, ठ, ड वर्ण जब अ रहित हों और उसके बाद 'र' वर्ण अ सहित हो, तो 'र' वर्ण ट, ठ, ड वर्ण के नीचे 'र' वर्ण (·) रूप में लग जाता है; जैसे—

ट + र + अ + क = ट्रक      ड + र + आ + म + आ = ड्रामा।

### उच्चारण के आधार पर व्यंजनों का वर्गीकरण

1. **स्पर्शी व्यंजन**— ऐसे वर्ण जिन्हें उच्चारण करते समय जीभ या ओंठ दूसरे भाग को स्पर्श करते हैं, उन्हें स्पर्शी व्यंजन कहते हैं; जैसे— क ख ग घ ङ, ट-वर्ण, त-वर्ण, प-वर्ण आदि।
2. **संघर्षी व्यंजन**— इन्हें उच्चारण करने पर वायु दो उच्चारण स्थानों के बीच से घर्षण करती हुई बाहर निकलती है। ये व्यंजन हैं— ख, फ़, ज, श, ष, स, ह।
3. **स्पर्श-संघर्षी व्यंजन**— ऐसे व्यंजन जिन्हें उच्चारण करने के दौरा मुख के कोई दो भाग परस्पर स्पर्श करने के बाद तुरंत अलग न होकर परस्पर संघर्ष करते हैं। ये व्यंजन हैं— च, छ, ज, झ।
4. **नासिक्य व्यंजन**— ऐसे व्यंजन जिनका उच्चारण करते समय वायु मुख और नाक दोनों से बाहर निकलती है, उन्हें नासिक्य व्यंजन कहते हैं।  
ये व्यंजन हैं— अं, ङ, ज, ञ, ण, न, म।
5. **पार्श्विक व्यंजन**— ऐसे व्यंजन जिन्हें उच्चारण करने के दौरान मुख से निकलने वाली वायु उच्चारण स्थानों को स्पर्श न करके उसके बगल से निकल जाती है, उसे पार्श्विक व्यंजन कहते हैं। केवल 'ल' व्यंजन इसका उदाहरण है। वायु जीभ और तालु के पास से होकर निकल जाती है।
6. **प्रकंपी व्यंजन**— ऐसे व्यंजन वर्ण जिन्हें उच्चारण करते मुख में उच्चारण स्थान पर कंपन होता है। 'र' व्यंजन के उच्चारण में ऐसा होता है कि जीभ और मसूड़े के पास कंपन होता है।
7. **उत्क्षिप्त व्यंजन**— ऐसे व्यंजन जिन्हें उच्चारण करते समय जीह्वा उठ जाती है। इसके उदाहरण हैं— इ, इ।
8. **अर्ध-स्वर व्यंजन**— इस प्रकार के व्यंजन वर्णों का उच्चारण करते समय उच्चारण स्थान वायु को रोकने के लिए थोड़ा ऊपर उठते हैं, किंतु वायु उनका स्पर्श नहीं कर पाती है। ये व्यंजन हैं— य, व।



**अध्यापन  
सकेत**

शिक्षक/शिक्षिका बच्चों को वर्ण, स्वर तथा व्यंजन आदि में भेद बताएँ तथा उन्हें वर्ण के विभिन्न रूपों से अवगत कराएँ।





## लेखन कार्य

1. दिए गए प्रश्नों के उत्तर लिखिए।
  - (क) व्यंजन किसे कहते हैं? परिभाषित कीजिए।
  - (ख) स्वरों को सोदाहरण परिभाषित कीजिए।
  - (ग) स्वर तथा व्यंजन वर्णों में अंतर स्पष्ट कीजिए।
  - (घ) अनुनासिक किसे कहते हैं? लिखिए।
2. दिए गए स्वरों को उनके भेद के नीचे लिखिए।

अ, आ, इ, ई, उ, ऊ, ऋ, ए, ऐ, ओ, औ, अं, अः

ह्रस्व स्वर - .....

दीर्घ स्वर - .....

अयोगवाह - .....

3. संयुक्त व्यंजन तथा द्वित्व व्यंजन में अंतर स्पष्ट कीजिए।

4. दिए गए वाक्यों में सही वाक्य पर सही (✓) तथा गलत (×) का निशान लगाइए।

- (क) हिंदी वर्णमाला में सब मिलाकर 52 वर्ण होते हैं।
- (ख) व्यंजनों का उच्चारण स्वतंत्र एवं पूर्ण होता है।
- (ग) ह्रस्व स्वरों के उच्चारण में सबसे अधिक समय लगता है।
- (घ) दीर्घ स्वरों के उच्चारण में ह्रस्व से दोगुना समय लगता है।



5. दिए गए शब्दों में से शुद्ध शब्द का चुनाव कीजिए।

- |                                   |                               |                               |                                |
|-----------------------------------|-------------------------------|-------------------------------|--------------------------------|
| (क) <input type="checkbox"/> कुँआ | <input type="checkbox"/> कूआँ | <input type="checkbox"/> कुआँ | <input type="checkbox"/> कुँआँ |
| (ख) <input type="checkbox"/> आचल  | <input type="checkbox"/> आँचल | <input type="checkbox"/> आचँल | <input type="checkbox"/> आंचल  |
| (ग) <input type="checkbox"/> गँगा | <input type="checkbox"/> गगां | <input type="checkbox"/> गंगा | <input type="checkbox"/> गंगं  |
| (घ) <input type="checkbox"/> दंद  | <input type="checkbox"/> दँद  | <input type="checkbox"/> दरद  | <input type="checkbox"/> ददं   |



## सोचें-विचारें

Critical Thinking

6. यदि भाषा में हुई गलतियों में सुधार नहीं लाया जाएगा तो क्या भाषा संपूर्ण रूप से विकसित हो पाएगी? सोच समझकर बताइए।



## खेल-खेल में

Brain Storming Activity

7. कक्षा में छात्रों से स्वर, व्यंजन तथा इनके भेद वाले शब्द पूछें। सही बताने पर शाबाशी दें, गलत बताने पर उन्हें समझाएँ।



## प्रेरणादायक मूल्य

हम जैसा बोलते हैं, वैसा ही लिखते हैं, जो हमारे विश्वास को बढ़ाता है। इसी प्रकार हमें एक दूसरे के प्रति भरोसा रखने से विश्वास बढ़ता है, जो कि अच्छे रिश्ते की पहचान होती है।



अध्याय

3

# शब्द-विचार (Morphology)



## पढ़िए और समझिए

बच्चों! जब हम किसी वाक्य को बोलते तथा पढ़ते हैं, तो उसमें अनेक शब्दों के सम्मिलन होता है। जब इन शब्दों को सार्थक लय में रखते हैं, जिससे 'पद' का निर्माण होता है। भाषा की सबसे छोटी इकाई को 'वर्ण' कहा जाता है, इन वर्णों के मेल से ही शब्द बनते हैं, जैसे—

सोमेश	=	गौशाला जाएगा।
सोमेश	=	स् + ओ + म् + इ + श् + अ
गौशाला	=	ग् + औ + श् + आ + ल् + आ
जाएगा	=	ज् + आ + ए + ग् + आ



अत एव शब्दों का वर्ण-विच्छेद करने पर सभी वर्ण अलग हो जाते हैं और ये ही सबसे छोटी इकाई होते हैं। शब्द वर्णों से ही बनते हैं, किंतु वे सार्थक होने चाहिए। अतः शब्द के बारे में हम कह सकते हैं कि—

वर्णों के मेल से बनाई गई सार्थक इकाई को 'शब्द' कहा जाता है।

अब आइए, सार्थक ध्वनि समूह और निरर्थक ध्वनि समूह को समझें—

सार्थक ध्वनि समूह—	क् + आ + ज् + ल् + अ	= काजल (सार्थक, शब्द)
निरर्थक ध्वनि समूह—	ण् + अ + ल् + अ + क् + अ	= णलक (निरर्थक, शब्द नहीं)

### शब्द के भेद

शब्द के मुख्य चार भेद इन आधारों पर निश्चित किए गए हैं—

1. रचना के आधार पर
2. उत्पत्ति के आधार पर
3. अर्थ के आधार पर
4. व्याकरणिक प्रकार्य के आधार पर

1. **रचना या बनावट के आधार पर**— रचना या बनावट के आधार पर शब्द तीन तरह के होते हैं—

(क) रूढ़ शब्द (ख) यौगिक शब्द (ग) योगरूढ़ शब्द।

(क) **रूढ़ शब्द**— ऐसे शब्द जो पारंपरिक रूप से मान्य हैं, वे रूढ़ शब्द कहलाते हैं; जैसे— नल, पानी, हाथ, पैर आदि। रूढ़ शब्दों के खंड करने पर इनसे कोई भी अर्थ किसी भी भाग का नहीं निकलता है।

(ख) **यौगिक शब्द**— ऐसे शब्द जिन्हें दो शब्दों के मेल से बनाया जाता है, ऐसे शब्दों को यौगिक शब्द कहा जाता है। यौगिक शब्दों के खंड करने पर उनके प्रत्येक भाग का अर्थ निकलता है; जैसे—

रसोई	+	घर	=	रसोईघर (किचन)
पीत	+	अंबर	=	पीतांबर (विष्णु)
राष्ट्र	+	पिता	=	राष्ट्रपिता (महात्मा गाँधी)
पंक	+	ज	=	पंकज (कमल)।



(ग) **योगरूढ़ शब्द**— वे शब्द जो दो शब्दों के मेल से बनते हैं, पर किसी विशेष अर्थ में प्रसिद्ध हो जाते हैं, योगरूढ़ शब्द कहलाते हैं; जैसे— **पंकज** — कमल के अर्थ में रूढ़ है, जबकि जल में तो शंख, मछली, जोंक आदि भी उत्पन्न होते हैं। अन्य योगरूढ़ शब्द—हिम-आलय = हिमालय (पर्वत विशेष के लिए रूढ़), जल + द = जलद (बादल के लिए रूढ़)।

2. **उत्पत्ति या स्रोत के आधार पर**— उत्पत्ति या स्रोत के आधार पर भी शब्द चार प्रकार के होते हैं—

(क) तत्सम (ख) तद्भव (ग) देशज (घ) विदेशी

(क) **तत्सम शब्द**— ऐसे शब्द जिन्हें शब्दशः संस्कृत भाषा से हिंदी भाषा में लिया है; जैसे— **अग्नि, जल, कर्ण, अतः, प्रातः, जिह्वा, मुख, नासिका** आदि।

(ख) **तद्भव शब्द**— ये वे शब्द होते हैं, जो मूलतः संस्कृत के हैं, किंतु हिंदी में उनका स्वरूप विकृत होकर प्रयुक्त किया जाता है; जैसे—

**आग, पानी, कान, जीभ, नाक, मुँह, पैर** आदि।

**कुछ तत्सम-तद्भव शब्द ये हैं—**

तत्सम	तद्भव	तत्सम	तद्भव	तत्सम	तद्भव
नासिका	नाक	उलूक	उल्लू	कर्ण	कान
काक	कौआ	अग्नि	आग	मयूर	मोर
प्रस्तर	पत्थर	स्वर्ण	सोना	अमृत	अमिय
रजत	चाँदी	कज्जल	काजल	कर्म	काम
भल्लूक	भालू	काष्ठ	काठ	दुग्ध	दूध
उष्ट्र	ऊँट	कूप	कुआँ	स्वप्न	सपना
भगिनी	बहिन	घृत	घी	अंजलि	अँजुरी
अश्रु	आँसू	उदर	पेट	इक्षु	ईख
मस्तक	माथा	ओष्ठ	ओठ	महिष	भैंस
चक्षु	आँख	धेनु	गाय	हस्त	हाथ

(ग) **देशज शब्द**— जो शब्द स्थानीय या क्षेत्रीय प्रभाव वाले होते हैं, उन्हें **देशज शब्द** कहते हैं; जैसे— **पगड़ी, डिब्बिया, लांटा, खिचड़ी** आदि।

(घ) **विदेशी शब्द**— ऐसे विदेशी शब्द जो विदेशी भाषा से शब्दशः लेकर हिंदी भाषा में प्रयोग किए गए उसे **विदेशी शब्द** कहते हैं। ये निम्न प्रकार के होते हैं—

(i) **अंग्रेजी शब्द**— ट्रेन, मेट्रो, स्कूल, स्टेशन, मास्टर, मोबाइल, कंप्यूटर, गैस, ओवन, फोन, कूलर, क्लास, बैग, बैट आदि।

- (ii) **तुर्की शब्द**— तोप, कैची, बंदूक, बेगम, बावर्ची आदि।  
 (iii) **अरबी**— अदालत, इशारा, तारीख, औरत, अखबार, इनाम आदि।  
 (iv) **फारसी**— आमदनी, शहद, सब्जी, मोम, चिराग, कद्दू, कमर, आस्तीन, गुलाब, नमक, नमूना, खराब, मसाला, शेर आदि।  
 (v) **पुर्तगाली**— गमला, कप्तान, संतरा, तौलिया, गलीचा, इस्पात, चीता, साबुन आदि।

(ङ) **संकर**— दो अलग-अलग भाषाओं के अलग-अलग शब्दों को मिलाकर जो नए शब्द करते हैं उन्हें **संकर शब्द** कहते हैं; जैसे— डाक + खाना = डाकखाना तोप + खाना = तोपखाना

3. **अर्थ के आधार पर**— अर्थ के आधार पर शब्द दो प्रकार के होते हैं— सार्थक और निरर्थक सार्थक शब्द छह प्रकार के होते हैं—

- (क) पर्यायवाची शब्द (ख) विलोम शब्द (ग) अनेकार्थी शब्द  
 (घ) वाक्यांश बोधक शब्द (ङ) एकार्थी शब्द (च) श्रुतिसमभिन्नार्थक शब्द

(क) **पर्यायवाची शब्द**— ऐसे शब्द जिनके अर्थ लगभग समान होते हैं, वे **पर्यायवाची शब्द** कहलाते हैं; जैसे—  
 पेड़ — वृक्ष, तरु, पादप, विटप अग्नि — अनल, पावक, वहनि, आग  
 जल — पानी, वारि, सलिल अमृत — सुधा, सोम, अमिय, पीयूष

(ख) **विलोम शब्द**— ऐसे शब्द जो परस्पर विरोधी या उलटा अर्थ देते हैं, वे **विलोम शब्द** कहलाते हैं; जैसे—

शब्द	×	विलोम	शब्द	×	विलोम
निद्रा	×	जागरण	आदि	×	अंत
आगमन	×	प्रस्थान	उष्ण	×	शीत
यश	×	अपयश	आय	×	व्यय

(ग) **अनेकार्थी शब्द**— ऐसे शब्द जिनके एक से अधिक अर्थ होते हैं, उन्हें **अनेकार्थी शब्द** कहते हैं; जैसे—

अंक	—	गोद, संख्या	घन	—	बादल, हथौड़ा
अंबर	—	कपड़ा, आकाश	रस	—	स्वाद, जूस, आनंद
कनक	—	सोना, धतूरा	मत	—	राय, नहीं, वोट

(घ) **वाक्यांशबोधक शब्द**— ऐसे शब्द जो किसी वाक्यांश के स्थान पर प्रयुक्त होते हैं, वे **वाक्यांशबोधक शब्द** कहलाते हैं; जैसे—

केवल शाक—सब्जी खाने वाला	—	शाकाहारी
केवल फल—फूल खाने वाला	—	फलाहारी
किसी की बात मानने वाला	—	आज्ञाकारी
सगे भाई—बहन	—	सहोदर

(ङ) **एकार्थी शब्द**— ऐसे शब्द जिनका केवल एक ही अर्थ होता है, वे **एकार्थी शब्द** कहे जाते हैं; जैसे—

मित्र	—	दोस्त	चंद्रमा	—	चाँद
घर	—	मकान	मानव	—	मनुष्य
साँप	—	सर्प	कथा	—	कहानी

4. **व्याकरणिक प्रकार्य के आधार पर**— व्याकरणिक प्रकार्य के आधार पर शब्द दो प्रकार के होते हैं—

(क) विकारी (ख) अविकारी शब्द।

(क) **विकारी शब्द**— ऐसे शब्द जिनके रूप लिंग, वचन, कारक, काल आदि के कारण परिवर्तित हो जाते हैं, वे **विकारी शब्द** कहलाते हैं।

विकारी शब्द चार प्रकार के होते हैं— (i) संज्ञा (ii) सर्वनाम (iii) विशेषण (iv) क्रिया।

(i) **संज्ञा**— सभी पशु, पक्षी, नाम, प्राणी, भाव आदि के नाम को **संज्ञा** कहते हैं; जैसे— बच्चा, बच्चे, विराट, बुढ़ापा, बंदर आदि।

(ii) **सर्वनाम**— ऐसे शब्द जिन्हें संज्ञा के स्थान पर प्रयुक्त किया जाता है, उन्हें **सर्वनाम** कहते हैं; जैसे— वह, तुम, मैं, हम, तुम्हारा, उसका, यहाँ आदि।

(iii) **विशेषण**— ऐसे शब्द जो किसी संज्ञा या सर्वनाम की विशेषता बताते हैं, वे **विशेषण** शब्द कहलाते हैं; जैसे— मोटा, पतला, छोटा, खुशबूदार, काला, सुरीला आदि।

(iv) **क्रिया**— जिन शब्दों से किसी कार्य के करने या होने का पता चलता है, वे **क्रिया** शब्द कहलाते हैं; जैसे— रोना, गाना, हँसना, खाना, पढ़ना, लिखना, आना, जाना, नहाना, धोना आदि।

(ख) **अविकारी शब्द**— ऐसे शब्द जिनमें लिंग, वचन, कारक, काल के अनुसार कोई परिवर्तन नहीं आता है, उन्हें **अविकारी शब्द** कहते हैं; जैसे—

सुमित अंदर गया है।

(लिंग, क्रिया के बदलने पर भी अंदर शब्द परिवर्तित नहीं हुआ है।)

सुचेता अंदर बैठी है।

अविकारी शब्द ये हैं— (i) क्रिया-विशेषण (ii) संबंधबोधक (iii) समुच्चयबोधक

(iv) विस्मयादिबोधक (v) निपात

(i) **क्रिया-विशेषण**— ऐसे शब्द जो क्रिया की विशेषता को बताते हैं, उन्हें **क्रिया-विशेषण** कहते हैं; जैसे— धीरे-धीरे, अचानक, रोज-रोज, भीतर, बाहर आदि।

(ii) **संबंधबोधक**— ऐसे शब्द जो संज्ञा अथवा सर्वनाम शब्दों के साथ प्रयोग में आकर उनका वाक्य के दूसरे संज्ञा या सर्वनाम शब्दों के साथ संबंध बताते हैं, वे **संबंधबोधक** कहलाते हैं; जैसे—

दरवाजे के पास राहुल खड़ा है। मैं श्याम से पहले आ गया। घर के पीछे सड़क है।


(iii) **समुच्चयबोधक**— ऐसे शब्द जो दो वाक्यों को जोड़ने का कार्य करते हैं, वे **समुच्चयबोधक शब्द** कहलाते हैं; जैसे—

विकास अथवा संदीप को बाजार भेजिए।

रोहन ने बहुत परिश्रम किया, परंतु सफलता नहीं मिली।

(iv) **विस्मयादिबोधक**— ऐसे शब्द जिनसे हर्ष, विषाद, क्रोध, घृणा आदि का भाव महसूस होता है, उन्हें **विस्मयादिबोधक** शब्द कहा जाता है; जैसे—

अरे! तुम रो रहे हो। छिः! कैसे गंदगी में रहते हो। आहा! कल तुमने क्या शानदार खेला।



अध्यापन  
संकेत

शिक्षक/शिक्षिका बच्चों को शब्दों के विभिन्न रूपों के बारे में अध्ययन करवाएँ तथा उन्हें शब्द के निम्न रूपों से परिचित कराएँ।

(v) **निपात**— निपात वाले शब्द वाक्य में जिस भी पद के आगे जुड़ते हैं, उसके अनुसार वाक्य के अर्थ को बल प्रदान करते हैं; जैसे—


मैं कोलकाता **भी** जाऊँगा।

रेखा को **ही** नृत्य करना है।



## आइए पुनरावृत्ति करें

- **शब्द**—सार्थक ध्वनियों के समूह होते हैं।
- **पद**— वाक्य में व्याकरणिक नियमों के अनुसार रखे गए शब्द 'पद' कहलाते हैं।
- शब्द के कई भेद होते हैं।
- **वर्ण**— ध्वनि की सबसे छोटी इकाई होते हैं।
- **वर्ण-विच्छेद**— किसी शब्द के सभी वर्णों को अलग करना वर्ण-विच्छेद कहलाता है।



## अभ्यास कार्य



### मौखिक कार्य

दिए गए प्रश्नों के उत्तर बताइए।

- शब्द किसे कहते हैं? बताइए।
- शब्द के भेद बताइए।
- अर्थ के आधार पर शब्द के भेद बताइए।



### लेखन कार्य

1. दिए गए प्रश्नों के उत्तर लिखिए।

- 'संबंधबोधक' को परिभाषित कीजिए।
- तत्सम तथा तद्भव में क्या अंतर होता है? लिखिए।
- रचना के आधार पर शब्दों के प्रकार लिखिए।
- अविकारी शब्दों के भेदों को लिखिए।
- निपात किसे कहते हैं? सोदाहरण स्पष्ट कीजिए।

Speaking Skills

Writing Skills

2. दिए गए शब्दों को रूढ़, योगरूढ़ तथा यौगिक शब्द के अंतर्गत रखिए।

पीतांबर	हिमालय	लड़का	दशानन	हरिद्वार	एकदंत
घुड़दौड़	पंकज	दिन	दोपहर	गौशाला	सुबह

रूढ़ - .....  
 योगरूढ़ - .....  
 यौगिक - .....

3. सार्थक और निरर्थक शब्द में अंतर स्पष्ट कीजिए।

.....  
 .....

4. दिए गए शब्दों में रूढ़ शब्दों पर ( □ ) तथा योगरूढ़ शब्दों पर ( ○ ) की आकृति बनाइए।

(क)	(i) गज	(ii) आनन	(iii) कानन	(iv) एकदंत
(ख)	(i) तीन	(ii) रंग	(iii) तिरंगा	(iv) रंग-बिरंगा
(ग)	(i) कंठ	(ii) नील	(iii) पीत	(iv) नीलकंठ
(घ)	(i) पंकज	(ii) दिग्गज	(iii) मकर	(iv) संकट
(ङ)	(i) चतुर	(ii) भुजा	(iv) चतुर्भुज	(iv) चारभुज

5. दिए गए शब्दों में से तत्सम, तद्भव, देशज एवं विदेशी में रखिए।

मेट्रो	जीभ	हस्त	इस्यात	आग	आदमी	अग्नि	पानी
हाथ	कटि	मोबाइल	ऑसू	दुग्ध	खैंग	सर्प	

तत्सम - .....  
 तद्भव - .....  
 विदेशी - .....

6. कोई भी चार वाक्यांश बोधक शब्दों को वाक्यांश के साथ लिखिए।

.....  
 .....  
 .....  
 .....

7. दिए गए विकारी शब्दों के साथ शब्दों का मिलान कीजिए।

(खुशबूदार, धनी, ईमानदार)	संज्ञा	(मैं, तुम, वह)
(आना, जाना, करना)	सर्वनाम	(गया, गई, गए)
(हमारा, तुम्हारा, सबका)	विशेषण	(रुपया, घर, कार)
(मोहन, वृक्ष, ग्राम)	क्रिया	(परिश्रमी, सुरीला, सुंदर)

8. दिए गए शब्दों के एकांशी शब्द लिखिए-

बालक - ..... आभूषण - .....  
 चंद्रमा - ..... मानव - .....



## सोचें-विचारें

Critical Thinking


9. जब हम बोलते, लिखते, पढ़ते हैं तो भाषा की आवश्यकता होती है, तो जरा सोचिए। भाषा के लिए शब्दों की क्या उपयोगिता है?



## खेल-खेल में

Brain Storming Activity

10. दिए गए शब्दों के प्रकार से संबंधित एक शब्द का लेखन करें।



## प्रेरणादायक मूल्य

जिस प्रकार शब्दों के समाकलन से ही भाषा समृद्ध बनती है, ठीक उसी प्रकार गुणों/अवगुणों के समावेशन से मनुष्यत्व का निर्माण होता है।



अध्याय

4

संज्ञा  
(Noun)



पढ़िए और समझिए

उक्त चित्र को ध्यान से देखिए तथा समझिए।



आरव एक अच्छा लड़का है, वह प्रतिदिन स्नान करता है और ब्रश भी करता है। वह प्रतिदिन नाश्ता करके विद्यालय जाता है, वह हरियाली को बहुत पसंद करता है, उसने अपने घर की छत पर कई प्रकार के फूल पौधे लगाए हैं, वह उनकी हर रोज देखभाल करता है, वह सबसे प्रसन्नता से बात करता है।

यहाँ आरव लड़का (व्यक्ति), ब्रश, नाश्ता, फूल, पौधे (वस्तुएँ) हरियाली, विद्यालय (स्थान) के नाम हैं। सभी प्रकार के नामों को संज्ञा कहते हैं। अतः हम कह सकते हैं कि-

किसी वस्तु, व्यक्ति, प्राणी, भाव आदि के नाम का बोध कराने वाले शब्दों को संज्ञा कहते हैं।

### संज्ञा के भेद

संज्ञा के पाँच भेद होते हैं- 1. व्यक्तिवाचक 2. जातिवाचक 3. भाववाचक 4. समूहवाचक 5. द्रव्यवाचक

1. **व्यक्तिवाचक संज्ञा**- ऐसे संज्ञा शब्द जिनसे किसी विशेष व्यक्ति, विशेष स्थान, विशेष वस्तु आदि का बोध होता है, वे व्यक्तिवाचक संज्ञा शब्द कहलाते हैं; जैसे-

विशेष व्यक्ति	-	डॉ. कलाम, लाल बहादुर शास्त्री, ई. श्रीधरन आदि।
विशेष स्थान	-	दिल्ली, लंदन, दुबई, लखनऊ, गाजियाबाद आदि।
विशेष वस्तु	-	भगवद्गीता, महाभारत, लँगड़ा आम आदि।



2. **जातिवाचक संज्ञा**— जिन संज्ञा शब्दों के द्वारा किसी प्राणी, वस्तु या स्थान की संपूर्ण जाति के बारे में पता चलता है। उन्हें **जातिवाचक संज्ञा** शब्द कहते हैं; जैसे—

<b>प्राणी</b>	—	लड़का, लड़की, मुरगा, हिरण, कौआ आदि।
<b>स्थान</b>	—	देश, मोहल्ला, कस्बा, शहर, बाजार आदि।
<b>वस्तु</b>	—	कार, साइकिल, कपड़ा, पीजा आदि।



3. **भाववाचक संज्ञा**— जिन संज्ञा शब्दों के द्वारा किसी प्राणी या वस्तु की स्थिति, भाव, दशा आदि की जानकारी होती है, उसे **भाववाचक संज्ञा** कहते हैं; जैसे—

<b>भाव</b>	—	क्रोध, मुसकराहट, हैसी आदि।
<b>स्थिति</b>	—	लड़ाई, ऊँचाई, गहराई, गरमाहट आदि।
<b>दशा</b>	—	हरियाली, लालिमा, कालिमा आदि।



4. **द्रव्यवाचक संज्ञा**— ऐसे संज्ञा शब्द जिनके द्वारा विविध पदार्थों या धातुओं का बोध होता है, उसे **द्रव्यवाचक संज्ञा** कहते हैं; जैसे—

आजकल **सोना** महँगा हो गया है।  
हमारे घर **चाँदी** की पायल आई है।  
ग्वाला भैंस का **दूध** लेकर आया है।



ऊपर के उदाहरणों में **सोना**, **दूध** को हम गिन नहीं सकते, तो इन्हें तोलना या नापना पड़ता है।  
इसके अन्य उदाहरण हैं— चीनी, आटा, चावल, लोहा, पानी, तेल, चाय आदि।

5. **समूहवाचक संज्ञा**— जिन संज्ञा शब्दों के द्वारा किसी वस्तु या जाति के समूह का बोध हो, वे **समूहवाचक संज्ञा** शब्द कहलाते हैं; जैसे—

मुझे **अंगूर** का **गुच्छा** दे दो।  
भारतीय **सेना** बहुत बहादुर है।  
नेता जी की **सभा** बहुत शानदार थी।  
मेरे पास दस के नोटों की **गड्डी** है।



दिए गए रेखांकित शब्द किसी न किसी समूह की सूचना दे रहे हैं, इसलिए ये **समूहवाचक संज्ञा** शब्द हैं।

### **भाववाचक संज्ञा शब्दों का निर्माण—**

जब कुछ भाववाचक संज्ञा शब्द अपने मूल रूप में प्रयोग किए जाते हैं, तो वहीं कुछ प्रत्ययों व अन्य कुछ शब्दों—जातिवाचक संज्ञा शब्दों से, सर्वनाम से, विशेषण शब्दों व क्रिया आदि शब्दों से बनाए जाते हैं। आइए, ऐसे शब्दों को जानें—

### **(क) जातिवाचक संज्ञा शब्दों से भाववाचक संज्ञा शब्दों का निर्माण—**

शिशु	—	शिशुत्व	बालक	—	बालकपन	मनुष्य	—	मनुष्यता
बच्चा	—	बचपन	इनसान	—	इनसानियत	चोर	—	चोरी

लड़का - लड़कपन  
मानव - मानवता  
पुरुष - पुरुषत्व  
मूर्ख - मूर्खता  
मित्र - मित्रता  
शत्रु - शत्रुता  
मजदूर - मजदूरी  
नौकर - नौकरी

पशु - पशुता  
दास - दासता  
पंडित - पंडित्य  
व्यक्ति - व्यक्तित्व  
दोस्त - दोस्ती  
बाज़ीगर - बाज़ीगरी  
अमर - अमरता  
पुरुष - पुरुषत्व

ठग - ठगी  
जवान - जवानी  
खेत - खेती  
बढ़ई - बढ़ईगीरी  
चमचा - चमचागीरी  
सज्जन - सज्जनता  
स्त्री - स्त्रीत्व  
बालक - वात्सल्य

(ख) विशेषण शब्दों से भाववाचक संज्ञा शब्दों का निर्माण-

सुगम - सुगमता  
स्पष्ट - स्पष्टता  
निडर - निडरता  
उदार - उदारता  
दुष्ट - दुष्टता  
व्याकुल - व्याकुलता  
चंचल - चंचलता  
एक - एकता  
सफल - सफलता  
महान - महानता  
सुब्ध - सुब्धता  
उचित - औचित्य  
युवा - यौवन  
गरीब - गरीबी  
चालाक - चालाकी

अजनबी - अजनबीपन  
मोहक - मोह  
स्वस्थ - स्वास्थ्य  
बड़ा - बड़ाई  
ईमानदार - ईमानदारी  
चौड़ा - चौड़ाई  
लंबा - लंबाई  
उपयोगी - उपयोगिता  
स्वस्थ - स्वास्थ्य  
गरम - गरमाहट  
दक्ष - दक्षता  
उचित - औचित्य  
लोभी - लोभ  
व्यसनी - व्यसन  
आदरणीय - आदर

गंदा - गंदगी  
सभ्य - सभ्यता  
मीठा - मिठास  
एकाकी - एकाकीपन  
खारा - खारापन  
अच्छा - अच्छाई  
बुरा - बुराई  
मोटा - मोटाई  
नीचा - निचाई  
काला - कालिमा  
कठिन - कठिनाई  
खूबसूरत - खूबसूरती  
कंजूस - कंजूसी  
चतुर - चातुर्य

(ग) क्रिया शब्दों से भाववाचक संज्ञा शब्दों का निर्माण-

भागना-दौड़ना - भाग-दौड़  
लुभाना - लोभ  
बदलना - बदलाव  
पहनना - पहनाव  
बहना - बहाव  
चुनना - चुनाव  
उलझना - उलझन

लेना-देना - लेन-देन  
खींचना - खिंचाव  
हँसना - हँसी  
जीतना - जीत  
घबराना - घबराहट  
चिल्लाना - चिल्लाहट  
गिरना - गिरावट

सजाना - सजावट  
काटना - कटाई  
तैरना - तैराई  
थकना - थकान/थकावट  
सजना - सजावट  
खाना-पीना - खानपान  
गहरा - गहराई



शिक्षक/शिक्षिका बच्चों को संज्ञा तथा उसके भेद एवं उसके मूल्यों से अवगत कराएँ।

रोकना - रुकावट	चढ़ना - चढ़ाई	लिखना - लिखावट
लड़ना - लड़ाई	पढ़ना - पढ़ाई	सिलना - सिलाई
चलना - चलन, चाल	उतरना - उतराई	मिलना - मिलाई
खींचना - खिंचाव	कूटना - कुटाई	

(घ) सर्वनाम शब्दों से भाववाचक संज्ञा शब्दों का निर्माण-

निज - निजता/निजत्व	स्व - स्वत्व	अहं - अहंकार
अपना - अपनापन	आप - आपा	पराया - परायापन
मम - ममत्व	सर्व - सर्वस्व	

(ङ) अव्यय शब्दों से भाववाचक संज्ञा शब्दों का निर्माण-

मना - मनाही	धिक् - धिक्कार	भीतर - भीतरी
ऊँचा - ऊँचाई	ऊपर - ऊपरी	बाहर - बाहरी
निकट - निकटता	बहुत - बहुतायत	दूर - दूरी



## आइए पुनरावृत्ति करें

- **संज्ञा** - किसी व्यक्ति, वस्तु, स्थान, पशु-पक्षी, प्राणी, भाव आदि के नाम को संज्ञा कहते हैं।



- अनेक शब्दों से भाववाचक संज्ञा शब्द बनाए जाते हैं।



## अभ्यास कार्य



### मौखिक कार्य

दिए गए प्रश्नों के उत्तर बताइए।

- संज्ञा किसे कहते हैं? बताइए।
- संज्ञा के भेद बताइए।
- द्रव्यवाचक संज्ञा से आप क्या समझते हैं? बताइए।



### लेखन कार्य

- दिए गए प्रश्नों के उत्तर लिखिए।
  - संज्ञा से आप क्या समझते हैं?
  - संज्ञा के कितने प्रकार होते हैं?

Speaking Skills

Writing Skills

2. दिए गए वाक्यों में से संज्ञापद के नीचे देखा खींचकर उनके प्रकार लिखिए।

(क) हमारे खेतों में हरियाली है।

(ख) डॉ. कलाम हमारे राष्ट्रपति थे।

(ग) अच्छे से देखो, हर जगह हरियाली है।

3. दिए गए शब्दों को उनके उचित वर्गों से मिलाइए।

भारत	जातिवाचक	दर्जन
कैरेट	व्यक्तिवाचक	रुलाई
हँसी	समूहवाचक	गुच्छ
सोना	भाववाचक	पतंग
पहाड़	द्रव्यवाचक	महेश

4. दिए गए शब्दों से भाववाचक संज्ञा शब्द बनाइए।

दानव	-	.....	नेता	-	.....	सर्व	-	.....
शिष्य	-	.....	सुगम	-	.....	महान	-	.....
हरा	-	.....	सफल	-	.....	काला	-	.....

5. दिए गए संज्ञा शब्दों को सही भेद के साथ लिखिए।

हरियाली, चाँदी, विद्यालय, क्रोध, तेल, कुरसी, लँगड़ा आम, गड्ढो, हिमालय, नदी, दिल्ली, सोना, पानी, गंगा, संसद भवन, सफलता, हँसी, गुच्छ, कैरेट, पंसेरी, पारा, पेंड, लड़ाई, दूध, दर्जन

व्यक्तिवाचक	-	.....
जातिवाचक	-	.....
भाववाचक	-	.....
द्रव्यवाचक	-	.....
समूहवाचक	-	.....



### सोचें-विचारें

Critical Thinking

6. लोग अपने घरों को यथासंभव आकर्षक बनाने के लिए कठिन मेहनत करते हैं। "उपर्युक्त वाक्य में ये संज्ञा शब्दों का सोच समझकर चयन कीजिए।



### खेल-खेल में

Brain Storming Activity

7. दो मित्रों के मध्य हुए परस्पर संवाद को ध्यान से पढ़कर उनमें संज्ञा शब्दों को रेखांकित कीजिए।

मुकेश - सीता क्या तुमने मीना को देखा है।

सीता - मैंने मीना को पार्क में झूला झूलते देखा था।



### प्रेरणादायक मूल्य

जिस प्रकार संज्ञा शब्दों के माध्यम से किसी के नाम की पहचान होती है, ठीक उसी प्रकार नाम को बनाने के लिए अच्छे व्यक्तित्व का निर्माण करना आवश्यक होता है।



अध्याय

5

# लिंग (Gender)



पढ़िए और समझिए

नीचे दिए गए चित्रों के नाम पढ़िए और ध्यान दीजिए-



नर



नारी



मुरगा



मुरगी

बच्चो! ऊपर दिए गए चित्रों में **नर** तथा **मुरगा** पुरुष होने की जानकारी दे रहे हैं तथा **नारी** और **मुरगी** स्त्री होने की जानकारी दे रहे हैं। इन सभी शब्दों से **पुरुष** या **स्त्री** होने की जानकारी मिल रही है। इसलिए ये **लिंग** कहे जाएँगे।

हम यह भी कह सकते हैं कि-

जिन शब्दों से पुरुष जाति अथवा स्त्री जाति का बोध होता है, वे **लिंग** कहलाते हैं।

**लिंग के भेद-**

हिंदी भाषा में लिंग के दो भेद होते हैं-

(क) पुल्लिंग (ख) स्त्रीलिंग।

(क) **पुल्लिंग** : ऐसे शब्द जिनसे केवल पुरुष जाति होने का बोध होता है, वे **पुल्लिंग** कहलाते हैं; जैसे-

तोता



सूरज



मोर



आम



दादाजी



पेड़



हाथी



लड़का



(क) स्त्रीलिंग : ऐसे शब्द जिनसे केवल स्त्री जाति का बोध होता है, उसे स्त्रीलिंग कहते हैं; जैसे—

मुरगी		खटिया	
घोड़ी		तौलिया	
बकरी		लड़की	
दादीजी		लकड़ी	

आइए, कुछ अन्य पुल्लिंग एवं स्त्रीलिंग शब्दों के नाम जानें।

### पुल्लिंग

फलों के नाम पुल्लिंग होते हैं।

ग्रहों के नाम पुल्लिंग होते हैं।

वृक्षों के नाम : शीशम, आम, महुआ, कटहल, बाँस, पीपल, जामुन, बरगद, नींबू, सागौन आदि।

पर्वत-सागर : हिमालय, हिंदूकुश, विंध्याचल, अरब सागर, हिंद महासागर, प्रशांत महासागर आदि।

अकारांत शब्द : मेज, पुत्र, मानव, दानव, दल, ज्ञान, सरोज, चंद्र, तारक आदि।

दिनों के नाम : सोमवार, मंगलवार, बृहस्पतिवार, शुक्रवार, शनिवार आदि।

धातुओं के नाम : सोना, सीसा, प्लेटिनम, लोहा, इस्पात, जस्ता आदि।

आकारांत शब्द : चूहा, कुत्ता, पत्ता, सत्ता, भुट्टा, घोड़ा, दरवाजा, पैसा, तमाशा, पाजामा, कपड़ा, चमड़ा आदि।

### स्त्रीलिंग

अकारांत शब्द : बनावट, आहट, ऊन, राख, पुस्तक, खाट, पेंसिल, चोट आदि।

नदियों के नाम : कृष्णा, तुंगभद्रा, कावेरी, गोदावरी, गंगा, यमुना, सरस्वती, सिंधु आदि।

इकारांत शब्द : बुद्धि, मति, तिथि, मुक्ति, युक्ति, पंक्ति, नीति, प्रीति आदि।

ईकारांत शब्द : चिट्ठी, मोठी, पतली, नाटी, छोटी, बड़ी, बही, पत्री आदि।

भाषा, बोली तथा लिपियाँ : हिंदी, मराठी, गुजराती, चीनी, जापानी, कश्मीरी, हरियाणवी, पुरबिया, कोंकड़ी, मागधी, खरोष्टी, विभावरी, रोमन आदि।

तिथियों के नाम : प्रथमा, द्वितीया, तृतीया, चतुर्थी, पंचमी, षष्ठी, सप्तमी, अष्टमी, एकादशी, चतुर्दशी, पहली, दूसरी, तीसरी आदि।

'इया'- 'इका' वाले शब्द : बिटिया, डिविया, खटिया, मुखिया, लेखिका, गायिका, नायिका, धाविका, सेविका, यवनिका आदि।

'मती'-'वती' वाले शब्द : श्रीमती, धनवती, पुत्रवती, सौभाग्यवती, दयावती, धनवती, बुद्धिमती, भानुमती आदि।

'आहट'-'आवट' वाले शब्द : धबराहट, झनझनाहट, सनसनाहट, फड़फड़ाहट, बुनावट, लिखावट, सजावट, मिलावट, रुकावट आदि।

'री'-'ता' वाले शब्द : बकरी, नौकरी, चाकरी, बारी, दुखियारी, शत्रुता, मित्रता, कटुता, पशुता, स्वतंत्रता, प्रसन्नता, मधुरता आदि।

### लिंग-परिवर्तन

आइए, कुछ पुल्लिंग और स्त्रीलिंग शब्दों की सूची देखते हैं—

(क) शब्द के अंत में 'इन' लगाकर—

सुनार	सुनारिन	लुहार	लुहारिन
पुजारी	पुजारिन	नाई	नाइन
पापी	पापिन	भक्त	भक्तिन

(ख) 'ई' के स्थान पर 'इनी' लगाकर—

तेजस्वी	तेजस्विनी	स्वामी	स्वामिनी
यशस्वी	यशस्विनी	तपस्वी	तपस्विनी

(ग) शब्द के अंत में 'आइन' लगाकर—

बाबू	ललाइन	पंडित	पंडिताइन
ठाकुर	ठकुराइन	मास्टर	मास्टराइन
बनिया	बनियाइन	गुरु	गुरुआइन

(घ) शब्दों के अंत में 'नी' जोड़कर—

रीछ	रीछनी	जाट	जाटनी
ऊँट	ऊँटनी	हिरन	हिरनी
शेर	शेरनी	मोर	मोरनी
हंस	हंसनी	चोर	चोरनी

(ङ) शब्द के अंत में 'अ' को 'आ' करके—

आत्मज	आत्मजा	सुत	सुता
महोदय	महोदया	अज	अजा
प्रधानाचार्य	प्रधानाचार्या	भवदीय	भवदीया
आदरणीय	आदरणीया	आचार्य	आचार्या
निर्मल	निर्मला	संकट	संकटा



अध्यापन  
संकेत

शिक्षक/शिक्षिका बच्चों को लिंग के विभिन्न रूपों से अवगत कराएँ तथा उनके रूप को परिवर्तित करना भी दिखाएँ।


( च ) विविध रूपों वाले पुल्लिंग तथा स्त्रीलिंग शब्द-

राजा	रानी	विधुर	विधवा
भाई	बहन	वीर	वीरांगना
पिता	माता	नर्तक	नर्तकी
वर	वधू	आदमी	औरत
साधु	साध्वी	ससुर	सास
लड़का	लड़की	पति	पत्नी
अभिनेता	अभिनेत्री	लेखक	लेखिका
फूफा	बुआ	सम्राट	साम्राज्ञी



आइए पुनरावृत्ति करें

- शब्दों का वह प्रकार जो पुरुष या स्त्री का ज्ञान कराता है, लिंग कहलाता है।
- लिंग के प्रकार-



अभ्यास कार्य



मौखिक कार्य

Speaking Skills

दिए गए प्रश्नों के उत्तर बताइए।

- लिंग किसे कहते हैं? बताइए।
- लिंग के भेदों को परिभाषित कीजिए।



लेखन कार्य

Writing Skills

1. दिए गए प्रश्नों के उत्तर लिखिए।

- लिंग किसे कहते हैं?
- लिंग के कितने भेद होते हैं? किसी एक की परिभाषा दीजिए।
- स्त्रीलिंग की परिभाषा देकर उदाहरण भी दीजिए।

2. दिए गए शब्दों के स्त्रीलिंग रूप बनाकर लिखिए।

बाबू - .....  
शिक्षक - .....  
पति - .....

मोर - .....  
बैल - .....  
वीर - .....

साधु - .....  
पुत्रवान - .....  
पुजारी - .....  
नौकर - .....

भाई - .....  
दयावान - .....  
स्वामी - .....  
बनिया - .....

3. दिए गए शब्दों के पुल्लिंग रूप बनाकर लिखिए।

नेत्री - .....  
बुद्धिमती - .....  
देवरानी - .....  
बछिया - .....  
हंसनी - .....

रचयित्री - .....  
ऊँटनी - .....  
सुनारिन - .....  
धाली - .....  
रूपवती - .....

4. दिए गए वाक्यों के लिंग बदलकर दोबारा लिखिए।

(क) गायकों ने सबको मंत्रमुग्ध कर दिया।

(ख) भारत में नेताओं का स्तर गिरता जा रहा है।

(ग) प्रधानाचार्य जी ने छात्राओं को पुरस्कार दिया।

(घ) लड़के ने एक वृद्धा को सड़क पार कराया।

(ङ) हमारे शिक्षक बड़े प्रतिभाशाली हैं।

5. दिए गए शब्दों के सही स्त्रीलिंग शब्द चुनिए।

(क) विद्वान-

विद्वानी

विद्यावती

विदुषी

विदुषकी

(ख) अभिमान-

अभिमान

अभिमनी

अभिवती

अभिमानिनी

(ग) गायक-

गायकी

गायक

गायिका

गायिक

6. दिए गए शब्दों के सही पुल्लिंग शब्द चुनिए-

(क) वीरांगना-

वीरग

अंगना

वीर

बहादुर

(ख) निर्मला-

निर्मम

निःमल

निमाल

निर्मल

(ग) रुद्राणी-

रुद्र

रुद्राण

प्राण

रुद्रणी

(घ) दात्री-

दात्र

दात्रा

दत्र

दाता



### सोचें-विचारें

Critical Thinking

7. हमारे समाज में स्त्री तथा पुरुषों के मध्य कुछ कार्यों को वर्गीकृत कर दिया है जिन्हें या तो लड़के कर सकते हैं या फिर लड़कियाँ। आप इस भेदभाव को दूर करने के लिए क्या प्रयास करेंगे? सोच-समझकर बताइए।



### खेल-खेल में

Brain Storming Activity

1. कक्षा में छात्रों के दो समूह बनवाकर एक-एक से पुल्लिंग और उनके स्त्रीलिंग की नामाक्षरी का खेल खिलाएँ।
2. शिक्षिका/शिक्षक श्यामपट्ट पर कुछ नाम लिखकर या कुछ शब्द लिखकर छात्रों से उनके पुल्लिंग या स्त्रीलिंग पूछें।



### प्रेरणादायक मूल्य

प्राचीन शास्त्रों में 'पुरुष' तथा स्त्री में भेदभाव को निषेधित किया गया है, इसलिए हमें भी दोनों के प्रति भेदभाव नहीं बरतना चाहिए।



अध्याय

6

## वचन (Number)



### पढ़िए और समझिए

नीचे बने चित्र देखिए और उनके नीचे लिखे वाक्य पढ़िए।



तोता बैठा है।



तोते बैठे हैं।



लड़की गाती है।



लड़कियाँ गाती हैं।

बच्चो! ऊपर के चित्रों में 'तोता' शब्द से 'एक तोते का', 'लड़की' शब्द से 'एक लड़की' होने का बोध हो रहा है। दूसरी ओर 'तोते' शब्द से 'एक से अधिक (अनेक) तोतों का' तथा 'लड़कियाँ' शब्द से 'एक से अधिक (अनेक) लड़कियों' के होने की जानकारी हो रही है। यही एक या अनेक संख्या के बोध को **वचन** कहते हैं।

अतः हम कह सकते हैं कि—

संज्ञा शब्दों के जिस रूप से उसके एक या अनेक होने का पता चलता है, उसे **वचन** कहते हैं।

#### वचन के प्रकार—

वचन दो प्रकार के होते हैं— (क) एकवचन (ख) बहुवचन

(क) एकवचन— शब्द के जिस रूप से किसी एक व्यक्ति, पदार्थ, वस्तु आदि का बोध होता है, उसे एकवचन कहते हैं; जैसे—

मुरगा बाँग देता है।  
चूहा दौड़ता है।  
बछड़ा दूध पीता है।  
चिड़िया चीं-चीं करती है।  
बकरी मिमियाती है।



(ख) बहुवचन— शब्द के जिस रूप से किसी व्यक्ति, पदार्थ, वस्तु आदि के अनेक होने का बोध हो, उसे बहुवचन कहते हैं; जैसे—

मुरगियाँ अंडे दे रही हैं।  
बछड़े उछल-कूद मचा रहे हैं।  
बकरियाँ घास चर रही हैं।  
कुत्ते भौंक रहे हैं।



## वचन की पहचान-

कुछ संज्ञा शब्द ऐसे होते हैं, जो एकवचन तथा बहुवचन में एकसमान रहते हैं; जैसे—  
 कबूतर उड़ रहा है। (क्रिया के प्रयोग से एकवचन)  
 कबूतर उड़ रहे हैं। (क्रिया के प्रयोग से बहुवचन)  
 गायक गा रहा है। (क्रिया के प्रयोग से एकवचन)  
 गायक गा रहे हैं। (क्रिया के प्रयोग से बहुवचन)

### सदा एकवचन रहने वाले शब्द—

**नोट:** द्रव्यवाचक संज्ञाओं का प्रयोग एकवचन में होता है।

कुछ संज्ञा शब्द ऐसे होते हैं, जिनका प्रयोग सदैव एकवचन में ही होता है; जैसे—

आज **जनता** जागरूक हो गई है।  
 शाम से ही **पानी** बरस रहा है।  
**सोना** महँगा होता जा रहा है।  
 पहाड़ों पर **आग** लग गई है।



### सदा बहुवचन रहने वाले शब्द

कुछ संज्ञा शब्द ऐसे होते हैं, जिनका प्रयोग सदैव बहुवचन में ही किया जाता है; जैसे—

साहब ने कागज़ पर **हस्ताक्षर** कर दिए हैं।  
 रचना की आँखों से **आँसू** निकलने लगे।  
 देखते-ही-देखते मानव के **प्राण** निकल गए।  
 हमने मंदिर में ईश्वर के **दर्शन** किए।  
 रीना के **बाल** झड़ने लगे।



आदर प्रकट करने के लिए सदैव बहुवचन शब्दों का प्रयोग किया जाता है और वे बहुवचन में प्रयुक्त होते हैं। जैसे—

**पिता जी** बाहर से आ गए हैं।  
**नेता जी** भाषण दे रहे हैं।  
**हमने** सारा कार्य कर दिया।  
**महामना जी** ने अद्भुत कार्य किया है।



## वचन -परिवर्तन—

1. **अकारांत** स्त्रीलिंग के शब्दों में अंतिम 'अ / ऊ' को 'एँ' करके—

एकवचन	बहुवचन
दाल	दालें
बाँतल	बाँतलें
गेंद	गेंदें

एकवचन	बहुवचन
गरदन	गरदनें
धेनु	धेनुएँ
आँख	आँखें



**अध्यापन संकेत**

शिक्षक/शिक्षिका कक्षा में बच्चों को वचन की पहचान करना सिखाएँ साथ ही वचन के विभिन्न रूपों का वाक्यों में प्रयोग के तरीके बताएँ।

2. आकारांत स्त्रीलिंग के शब्दों के अंत में 'एँ' जोड़ दिया जाता है—

एकवचन	बहुवचन
पत्रिका	पत्रिकाएँ
कविता	कविताएँ
रचना	रचनाएँ

एकवचन	बहुवचन
शाखा	शाखाएँ
कन्या	कन्याएँ
लेखिका	लेखिकाएँ

3. आकारांत पुल्लिंग के शब्दों के अंत में 'आ' को 'ए' करके—

एकवचन	बहुवचन
बस्ता	बस्ते
चरखा	चरखे
चूहा	चूहे

एकवचन	बहुवचन
खंभा	खंभे
घड़ा	घड़े
पन्ना	पन्ने

4. इया अंत्य में 'या' को 'इयाँ' करके—

एकवचन	बहुवचन
डिबिया	डिबियाँ
खटिया	खटियाँ
चिड़िया	चिड़ियाँ

एकवचन	बहुवचन
गुड़िया	गुड़ियाँ
चुटिया	चुटियाँ
पुड़िया	पुड़ियाँ

5. इकारांत और ईकारांत शब्दों के अंत में 'या' जोड़कर—

एकवचन	बहुवचन
दवाई	दवाईयाँ
अच्छाई	अच्छाईयाँ
बुराई	बुराईयाँ

एकवचन	बहुवचन
तितली	तितलियाँ
मछली	मछलियाँ
थाली	थालियाँ

6. कुछ अन्य शब्द जोड़कर—

एकवचन	बहुवचन
कर्मचारी	कर्मचारीगण
अध्यापक	अध्यापकगण
मजदूर	मजदूरवर्ग
नेता	नेतागण

एकवचन	बहुवचन
पक्षी	पक्षीवृंद
गुरु	गुरुजन
छात्र	छात्रगण
गरीब	गरीबलोग



## आइए पुनरावृत्ति करें

- वचन- संज्ञा की संख्या बताने वाले शब्द वचन कहलाते हैं।
- वचन दो प्रकार के होते हैं—



- वचन का परिवर्तन भी अनेक प्रकार से किया जाता है।

## अभ्यास कार्य



### मौखिक कार्य

Speaking Skills

दिए गए प्रश्नों के उत्तर बताइए।

(क) वचन के भेद बताइए।

(ख) संस्कृत भाषा में वचनों को कितने भागों में विभक्त किया है? बताइए।



### लेखन कार्य

Writing Skills

1. दिए गए प्रश्नों के उत्तर लिखिए।

(क) वचन किसे कहते हैं? परिभाषा एवं उदाहरण दीजिए।

(ख) एकवचन की परिभाषा उदाहरण सहित दीजिए।

2. दिए गए शब्दों के बहुवचन रूप लिखिए।

एकवचन

बहुवचन

रीति

धेनु

एकवचन

बहुवचन

तितली

गुरु

एकवचन

बहुवचन

नेता

महिला

3. दिए गए शब्दों के एकवचन रूप लिखिए।

बहुवचन

एकवचन

वर्षा

अदालत

बहुवचन

एकवचन

शहनाइयाँ

चिट्ठियाँ

बहुवचन

एकवचन

कहानियाँ

चुहियाँ

4. दिए गए वाक्यों के परिवर्तित वचनों तक रेखा खींचकर मिलाइए।

चिट्ठिया

कवयित्री

पीला

कन्या

छात्रगण

अध्यापकवृन्द

दवाई

पाठिका

छात्र

अध्यापक

पाठिकाएँ

दवाईयाँ

कन्याएँ

पीले

चिट्ठियाँ

कवयित्रियाँ



### सोचें-विचारें

Critical Thinking

5. जब हम किसी प्रमुख शब्द का बहुवचन बनाते हैं, तो 'वृन्द', 'गण', 'वर्ग' शब्दों का प्रयोग करते हैं। क्या आप इन शब्दों में अंतर जानते हैं? सोच समझकर बताइए।



### खेल-खेल में

Brain Storming Activity

6. कक्षा में लड़कियों से स्त्रीलिंग वाले संज्ञा शब्द चुलवाएँ और लड़कों से पुल्लिंग में वचन बदलवाएँ।



### प्रेरणादायक मूल्य

वचन के प्रयोग से पर्यावरण की प्रचुरता तथा विविधता देखने का प्रयास करें, इससे विद्यालय के भीतरी तथा बाहरी शिक्षा को अपनाने में सहायता मिलती है।



## अध्याय

# 7

## कारक (Case)



### पढ़िए और समझिए

नीचे बने चित्र देखिए और उनके नीचे लिखे वाक्य पढ़िए—



सीता ने पत्र लिखा।



सीता ने मीता को पत्र लिखा।



पिता जी मेरे लिए कमीज ले आए हैं।

बच्चों! आपने देखा कि इन वाक्यों में **ने**, **को**, **लिए**, **को** यदि वाक्य में से हटा दें, तो वाक्य का अर्थ ही समझ में नहीं आएगा। इनसे वाक्य में लेना, देना, संबंध आदि प्रकट हो रहा है। इन शब्दों को **कारक** कहते हैं। हम कारक को इस प्रकार भी कह सकते हैं कि—

वाक्य में संज्ञा या सर्वनाम के जिस रूप से उसका संबंध वाक्य में क्रिया के साथ-साथ अन्य पदों से किया जाए, उसे **कारक** कहते हैं।

अब आइए, संक्षेप में कारक के भेदों को जानते हैं।

कारक का नाम	चिह्न	वाक्य
कर्ता कारक	ने	राम ने तीर चलाया।
कर्म कारक	को	राधे नाव को चला रहा है।
प्राणिवाचक कारक	को, का	माँ ने बच्चे को खाना खिलाया।
करण कारक	से / द्वारा	रामू बस से गाँव गया।
संप्रदान कारक	को / के लिए	माता जी ने पुजारी को दक्षिणा दी।
अपादान कारक	से (अलग)	पेड़ से पत्ते गिरते हैं।
संबंध कारक	की, की, के, रा, रो, रे	यह राम की पुस्तक है।
अधिकरण कारक	में, पर	कबूतर पेड़ पर बैठे हैं।
संबोधन कारक	अरे!	अरे! मनचंदा, शहर से कब आया?

1. **कर्ता कारक**— वाक्य में क्रिया को संपन्न करने वाला या जिसके द्वारा क्रिया संपन्न की जाती है, उसे कर्ता कारक कहते हैं। इसका चिह्न 'ने' होता है। चिह्न को परसर्ग भी कहा जाता है; जैसे—

रंजना ने कार चलाई।  
धोबी ने कपड़े धोए।  
निखिल पढ़ता है।



कर्ता कारक परसर्ग सहित और परसर्ग रहित—दोनों होता है। ऊपर का तीसरा उदाहरण परसर्ग रहित है।

2. **कर्म कारक**— वाक्य में जिस संज्ञा या सर्वनाम पद पर क्रिया के व्यवहार का फल पड़ता है, वह कर्म कारक कहलाता है। इसकी विभक्ति 'को' है; जैसे—

मैंने नौकर को बाज़ार भेजा।  
पिता जी ने फाइलों को निबटाया।  
राधे ने मोहन को घुमाया।



कर्म कारक में क्रिया का सीधा फल कर्म पर पड़ता है। कर्ता पर सीधा फल नहीं पड़ता है।

3. **करण कारक**— क्रिया की संपन्नता जिस साधन (करण) से होती है, उसे करण कारक कहते हैं। इसका विभक्ति चिह्न 'से' या 'द्वारा' है; जैसे—

रवि के पिता जी ने डंडे से साँप को मारा।  
मैंने शादी की सूचना श्याम को पत्र द्वारा दी।  
पाकिस्तान पर बम-वर्षक विमान से बम गिराए गए।



यहाँ क्रिया की संपन्नता, डंडे, पत्र, बमवर्षक विमान के साधनों से हो रही है। इसलिए यहाँ करण कारक कहलाएगा।

4. **संप्रदान कारक**— जिस किसी को उदारता या शुद्ध मन से कुछ दिया जाए, उसे संप्रदान कारक कहते हैं। इसका चिह्न 'को, के लिए' है; जैसे—

माता जी ने नौकरानी को साड़ी दी।  
पिता जी पंडित जी के लिए वस्त्र ले आए।  
कविता ने विमला को लड्डू दिए।



यहाँ सभी उदाहरणों में क्रिया स्वेच्छापूर्वक होने से संपन्न हुई है। इसलिए यहाँ पर संप्रदान कारक का प्रयोग हुआ है।

5. **अपादान कारक**— अपादान कारक में अलग होने का भाव होता है, इसलिए वहाँ अपादान कारक का प्रयोग किया जाता है। इसका परसर्ग 'से (अलग होना)' है; जैसे—

भैंस पानी से बाहर निकल गई।  
रंजना संजना से अधिक सुंदर है।  
साँप नेवले से डरता है।



यहाँ डरना, तुलना करना, अलग होने का भाव है। ऐसी चीजों में अपादान कारक का प्रयोग किया जाता है।

6. **संबंध कारक**— वाक्य में संज्ञा अथवा सर्वनाम के जिस रूप से उसके किसी दूसरे के साथ संबंध होने की जानकारी होती है, उसे **संबंध कारक** कहते हैं। इसके परसर्ग हैं— रा, री, रे, का, की, के, ना, नी, ने; जैसे—

यह सीता **का** बस्ता है।  
यह पुस्तक तुम्हारी है।  
माँ ने तुम्हारे लिए लड्डू बनाए हैं।



7. **अधिकरण कारक**— जिस पद के द्वारा क्रिया करने के आधार का पता चलता है, वहाँ **अधिकरण कारक** का प्रयोग किया जाता है। इसका परसर्ग है— 'में', 'पर'; जैसे—

पेड़ों **पर** फल लगे हैं।  
पानी **में** मछलियाँ तैर रही हैं।  
कबूतर डाल **पर** बैठे हैं।



यहाँ **पेड़**, **पानी** तथा **डाल** क्रमशः फलों, मछलियों तथा कबूतर के लिए आधार का कार्य कर रहे हैं। अतः यहाँ अधिकरण कारक का प्रयोग हुआ है।

8. **संबोधन कारक**— किसी भी व्यक्ति को दूर से पुकारने या बुलाने के लिए जिस शब्द का प्रयोग किया जाता है, उसे **संबोधन कारक** कहते हैं। इसका परसर्ग है— **हे!**, **अरे!** आदि; जैसे—

**अरे** राघव! यहाँ तो आओ।  
**ओ भाई!** जरा बात सुनना।  
**हे!** कहाँ जा रहे हो?



संबोधन कारक में संबोधन चिह्न का प्रयोग किया जाता है।

### कर्मकारक और संप्रदान कारक में अंतर

यद्यपि दोनों ही कारकों में 'को' चिह्न का प्रयोग किया जाता है, तो भी दोनों कारकों में कुछ अंतर होता है; जैसे—

नंदन ने पंकज **को** चिढ़ाया। (कर्म कारक)  
नंदन ने पंकज **को** पुस्तक दी। (संप्रदान कारक)

यहाँ आपने देखा कि कर्म कारक में क्रिया का प्रभाव केवल कर्म पर पड़ रहा है, किंतु संप्रदान वाले उदाहरण में कर्ता द्वारा कर्म (पंकज) को पुस्तक देने (प्रदान करने) का कार्य किया गया है, इसलिए यहाँ संप्रदान कारक का प्रयोग हुआ है।

### करण कारक और अपादान कारक में अंतर

करण कारक और अपादान कारक दोनों का परसर्ग 'से' है। किंतु दोनों में काफ़ी अंतर है; जैसे—

मैं रेलगाड़ी **से** जयपुर गया। (करण कारक)  
साँप बिल **से** बाहर आ गया। (अपादान कारक)

यहाँ जयपुर जाने का साधन रेलगाड़ी थी, इसलिए करण कारक का प्रयोग हुआ।

दूसरे उदाहरण में साँप बिल से बाहर आ गया अर्थात् बिल से अलग हो गया, यहाँ अपादान कारक का प्रयोग हुआ है।



**अध्यापन संकेत**

शिक्षक/शिक्षिका बच्चों को परसर्ग/विभक्ति चिह्नों से अवगत कराएँ तथा कारक का प्रयोग वाक्य में करना सिखाएँ।



## आइए पुनरावृत्ति करें

- कारक- संज्ञा या सर्वनाम के जिस रूप से उसका संबंध वाक्य में क्रिया के साथ जाना जाता है, उसे कारक कहते हैं।
- कारक के आठ भेद होते हैं।

### कारक के भेद



## अभ्यास कार्य



### मौखिक कार्य

Speaking Skills

दिए गए प्रश्नों के उत्तर बताइए।

- कारक किसे कहते हैं? बताइए।
- कारक के भेदों को परिभाषित कीजिए।
- संबंध कारक से आप क्या समझते हैं? बताइए।



### लेखन कार्य

Writing Skills

1. दिए गए प्रश्नों के उत्तर लिखिए।

- कारक को परिभाषित कीजिए।
- करण कारक और अपादान कारक में अंतर बताइए।
- संप्रदान कारक को सोदाहरण परिभाषित कीजिए।
- परसर्ग किसे कहते हैं?

2. दिए गए वाक्यों में उचित परसर्ग लगाइए।

- सरिता ..... वाजार ..... साड़ी खरीदी।
- यह पुस्तक पापा लखन ..... ले आए हैं।
- दशरथ ..... तीर श्रवण कुमार ..... मारा।
- कचूतर डाल ..... बैठे हैं।
- नीलांजना ..... पोशाक बहुत सुंदर है।

3. दिए गए परसर्गों को उनके सही भेद से रेखा खींचकर मिलाइए।

से / द्वारा  
का, की, रा  
को, के लिए  
से (अलग)  
हे, हो, अरे  
ने  
को

संप्रदान कारक  
संबोधन कारक  
कर्म कारक  
अपादान कारक  
संबंध कारक  
करण कारक  
कर्ता कारक



### सोचें-विचारें

Critical Thinking

4. शब्द के किस रूप से किसी को पुकारा जाए ता वहाँ संबोधन का प्रयोग होता है, तो जरा सोचिए! कि संबोधन वाले शब्दों का इसके अलावा कहाँ प्रयोग होता है?



### खेल-खेल में

Brain Storming Activity

5. कक्षा अध्यापक/अध्यापिका जी श्यामपट्ट पर कुछ कारक चिह्नों को लिखकर उसके वाक्य प्रयोग बच्चों से पूछें, ताकि कारक स्पष्ट हो जाएँ।



### प्रेरणादायक मूल्य

किसी वाक्य में प्रयुक्त शब्दों के साथ क्रिया के संबंध को कारक कहते हैं, ठीक उसी प्रकार कोई व्यक्ति जब अच्छे गुणों का समावेशन करता है, तो कुशल मानवता का निर्माण होता है।



अध्याय

8

# सर्वनाम (Pronoun)



## पढ़िए और समझिए

नीचे दिए गए चित्र देखिए और उनके नीचे लिखे वाक्य पढ़िए।



नेहा, नेहा को मम्मी के साथ मॉल घूमने गई है। मॉल में नेहा नेहा को मम्मी की उँगली पकड़े है। मॉल में खिलौने, कपड़े, पुस्तकें, जूते आदि की दुकाने सजी हैं। नेहा को नेहा को मम्मी ने जूते दिलवाए। नेहा को मम्मी ने नेहा के लिए किताबें खरीदीं।

अब इसे पढ़िए—

नेहा अपनी मम्मी के साथ मॉल घूमने गई है। मॉल में वह अपनी मम्मी की उँगली पकड़े है। वहाँ खिलौने, कपड़े, पुस्तकें, जूते आदि की दुकानें सजी हैं। उसको उसकी मम्मी ने जूते दिलवाए। उसके लिए उन्होंने किताबें खरीदीं।

आपने देखा कि यहाँ 'नेहा' और 'नेहा की मम्मी' के लिए वह, अपनी, उसको, उसकी, उन्होंने शब्दों का प्रयोग किया गया है। इससे भाषा सुंदर बन जाती है। ये सभी शब्द संज्ञा के बदले उसके स्थान पर प्रयोग किए गए हैं। अतः हम कह सकते हैं कि—

संज्ञा के बदले बोले जाने वाले या संज्ञा के स्थान पर प्रयुक्त किए जाने वाले सभी शब्द समूह सर्वनाम कहलाते हैं।

## सर्वनाम के भेद

सर्वनाम छह प्रकार के होते हैं—

1. पुरुषवाचक सर्वनाम
2. निश्चयवाचक सर्वनाम
3. अनिश्चयवाचक सर्वनाम
4. संबंधवाचक सर्वनाम
5. प्रश्नवाचक सर्वनाम
6. निजवाचक सर्वनाम

1. **पुरुषवाचक सर्वनाम**— जो सर्वनाम शब्द बोलने वाले, सुनने वाले और जिसके विषय में कहा जाए, उसके लिए प्रयोग में लाए जाते हैं, उन्हें **पुरुषवाचक** सर्वनाम कहते हैं।

### पुरुषवाचक सर्वनाम के भेद—

(क) **उत्तम पुरुषवाचक सर्वनाम**— ऐसे सर्वनाम शब्द जिनका प्रयोग बोलने वाला और लिखने वाला अपने लिए करता है, उसे **उत्तम पुरुषवाचक** सर्वनाम शब्द कहते हैं; जैसे— मैं, हम, मुझे, हमने, हमें आदि।

(ख) **मध्यम पुरुषवाचक सर्वनाम**— ऐसे सर्वनाम शब्द जिनका प्रयोग सुनने वाले के लिए किया जाता है, उसे **मध्यम पुरुषवाचक** सर्वनाम कहते हैं; जैसे— तुम्हें, तुम, आप, आप लोग, वृ आदि।

(ग) **अन्य पुरुषवाचक सर्वनाम**— ऐसे सर्वनाम शब्द का प्रयोग वक्ता या श्रोता द्वारा किसी अन्य व्यक्ति के लिए प्रयोग किया जाता है, उसे **अन्य पुरुषवाचक** सर्वनाम कहते हैं; जैसे— वह, वे, उन्होंने आदि।

2. **निश्चयवाचक सर्वनाम**— ऐसे सर्वनाम शब्द जो दूर या पास के व्यक्तियों, प्राणियों, वस्तुओं और घटनाओं का निश्चित बोध कराते हैं, उन्हें **निश्चयवाचक** सर्वनाम शब्द कहते हैं; जैसे—

वह मेरा घर है।



यह तुम्हारी बोतल है।



इसे संकेतवाचक सर्वनाम भी कहते हैं।

3. **अनिश्चयवाचक सर्वनाम**— ऐसे सर्वनाम शब्द जिनसे किसी निश्चित व्यक्ति या वस्तु की जानकारी नहीं मिलती है, उसे **अनिश्चयवाचक** सर्वनाम कहते हैं; जैसे—

बाहर कोई आवाज लगा रहा है।

माता जी कुछ बना रही हैं।



4. **संबंधवाचक सर्वनाम**— ऐसे सर्वनाम शब्द जो वाक्य में प्रयुक्त किसी अन्य सर्वनाम के साथ अपना संबंध बताते हैं, उन्हें **संबंधवाचक** सर्वनाम कहते हैं; जैसे—

जैसा बोओगे, वैसा काटोगे।



जो खेल दिखा रहा था, वह चला गया।



जिसने चोरी की, वह पकड़ा गया।

5. **प्रश्नवाचक सर्वनाम**— ऐसे सर्वनाम शब्द जो किसी व्यक्ति, वस्तु, प्राणी आदि के बारे में प्रश्न का बोध कराते हैं, उन्हें **प्रश्नवाचक** सर्वनाम कहते हैं; जैसे—

कक्षा में किसे पुरस्कार मिला?



आज घर पर कौन आया था?



किसने चोरी की है?

6. **निजवाचक सर्वनाम**— ऐसे सर्वनाम शब्द जिनका प्रयोग कर्ता के साथ अपनापन जताने के लिए किया जाता है, उसे **निजवाचक** सर्वनाम शब्द कहते हैं; जैसे—

मैं स्वयं गाड़ी चलाऊँगा।



मैं अपना काम अपने-आप कर लूँगा।



वह खुद चला जाएगा।

अब आइए, सर्वनाम शब्दों की रूप-रचना के बारे में जानें—

**मैं ( उत्तम-पुरुष ) पुरुषवाचक सर्वनाम**

**कारक**

कर्ता  
कर्म  
करण  
संप्रदान  
अपादान  
संबंध  
अधिकरण

**एकवचन**

मैं, मैंने  
मुझे, मुझको  
मुझसे, मेरे द्वारा  
मुझे, मुझको, मेरे लिए  
मुझसे  
मेरा, मेरी, मेरे  
मुझमें, मुझ पर

**बहुवचन**

हम, हमने, हम लोगों ने  
हमें, हमको, हम लोगों को  
हमसे, हमारे द्वारा, हम लोगों से  
हमको, हमारे लिए, हमें  
हमसे, हम लोगों से  
हमारा, हमारे, हमारी  
हममें, हमपर

**तू ( मध्यम-पुरुष ) पुरुषवाचक सर्वनाम**

**कारक**

कर्ता  
कर्म  
करण  
संप्रदान  
अपादान  
संबंध  
अधिकरण

**एकवचन**

तूने, तू  
तुझे, तुझको  
तुझसे, तेरे द्वारा  
तुझे, तेरे लिए  
तुमसे  
तेरे, तेरा, तेरी  
तुझमें, तुझपर

**बहुवचन**

तुम, हम लोग, तुमने  
तुमको, तुम्हें, तुम लोगों को  
तुमसे, तुम्हारे द्वारा, तुम लोगों के द्वारा  
तुम्हें, तुम्हारे लिए, तुम लोगों के लिए  
तुमसे, तुम लोगों से  
तुम्हारा, तुम्हारे, तुम्हारी  
तुममें, तुमपर

**वह ( अन्य पुरुष ) पुरुषवाचक सर्वनाम**

**कारक**

कर्ता  
कर्म  
करण  
संप्रदान  
अपादान  
संबंध  
अधिकरण

**एकवचन**

वह, उसने  
उसे, उसको  
उससे, उसके द्वारा  
उसे, उसके लिए  
उससे  
उसका, उसके, उसकी  
उसमें, उस पर

**बहुवचन**

उन्होंने, वे, वे लोग, उन लोगों ने  
उन्हें, उनको, उन लोगों को  
उनसे, उनके द्वारा, उन लोगों के द्वारा  
उन्हें, उनके लिए  
उनसे, उन लोगों से  
उनका, उनके, उनकी, उन लोगों की/का/के  
उन पर, उनमें, उन लोगों में, उन लोगों पर

### यह ( निश्चयवाचक सर्वनाम शब्द )

#### कारक

कर्ता  
कर्म  
करण  
संप्रदान  
अपादान  
संबंध  
अधिकरण

#### एकवचन

यह, इसने  
इस, इसको  
इससे, इसके द्वारा  
इसको, इसके लिए  
इससे  
इसका, इसके, इसकी  
इसमें, इस पर

#### बहुवचन

ये, इन्होंने, इन लोगों ने  
इन्हें, इनको, इन लोगों को  
इनसे, इनके द्वारा, इन लोगों से  
इन्हें, इनके लिए, इन लोगों के लिए  
इनसे, इन लोगों से  
इनका, इनकी, इनके, इन लोगों का/की/के  
इनमें, इन पर, इन लोगों में, इन लोगों पर

### कोई ( अनिश्चयवाचक सर्वनाम )

#### कारक

कर्ता  
कर्म  
करण  
संप्रदान  
अपादान  
संबंध  
अधिकरण

#### एकवचन

कोई, किसी  
किसी को  
किसी से, किसी के द्वारा  
किसी को, किसी के लिए  
किसी से  
किसी का, किसी के, किसी की  
किसी में, किसी पर

#### बहुवचन

किन्हीं ने  
किन्हीं को  
किन्हीं से, किन्हीं के द्वारा  
किन्हीं को, किन्हीं के लिए  
किन्हीं से  
किन्हीं का, किन्हीं के, किन्हीं की  
किन्हीं में, किन्हीं पर

### कौन ( प्रश्नवाचक सर्वनाम )

#### कारक

कर्ता  
कर्म  
करण  
संप्रदान  
अपादान  
संबंध  
अधिकरण

#### एकवचन

कौन, किसने  
किसे, किसको  
किससे, किसके द्वारा  
किसको, किसके लिए  
किससे  
किसका, किसके, किसकी  
किसमें, किसपर

#### बहुवचन

किन्होंने, किन लोगों ने  
किन्हें, किनको, किन लोगों को  
किनके, किनके द्वारा, किन लोगों से  
किनको, किनके लिए, किन लोगों के लिए  
किनसे, किन लोगों से  
किनका, किनके, किनकी, किन लोगों का/के/की  
किनमें, किनपर, किन लोगों में, किन लोगों पर



अध्यापन  
संकेत

शिक्षक/शिक्षिका बच्चों को सर्वनाम तथा उसके भेदों के बारे में बताएँ तथा उन्हें उचित रूप से अनुवादित करके उदाहरणों के साथ समझाएँ।



## आइए पुनरावृत्ति करें

- संज्ञा के बदले जो शब्द प्रयोग किए जाते हैं, उन्हें सर्वनाम कहते हैं।
- सर्वनाम के छह भेद होते हैं।
- पुरुषवाचक सर्वनाम के तीन उपभेद होते हैं—उत्तमपुरुष, मध्यमपुरुष, अन्य पुरुष

### सर्वनाम के भेद



### मौखिक कार्य

Speaking Skills

दिए गए प्रश्नों के उत्तर बताइए।

- सर्वनाम से आप क्या समझते हैं? बताइए।
- सर्वनाम के प्रकार बताइए।
- प्रश्नवाचक सर्वनाम को परिभाषित कीजिए।



### लेखन कार्य

Writing Skills

1. दिए गए प्रश्नों के उत्तर लिखिए।

- सर्वनाम किसे कहते हैं?
- सर्वनाम कितने प्रकार के होते हैं?
- पुरुषवाचक सर्वनाम के कितने भेद होते हैं?

2. दिए गए वाक्यों में सर्वनाम शब्दों को रेखांकित करके भेद का नाम लिखिए।

- जो जैसा करेगा, वह वैसा फल पाएगा।
- देखो, दरवाजे पर कोई आया है।
- बिल्ली रोटी लेकर अपने-आप चली गई।
- मेरा बस्ता किसने उधर रख दिया?
- यह कार मेरी है।
- दाल में कुछ मिलावट की गई है।
- जिसने पढ़ाई की, वही पास हुआ।

---

---

---

---

---

---

---

---

---

---

3. सही सर्वनाम शब्दों के साथ रेखा खींचकर मिलाइए।

(तुम, तुम्हें, आप)

उत्तम पुरुषवाचक

यह, वह)

(जैसा, वैसे)

प्रश्नवाचक

निजवाचक

संबंधवाचक

(खुद, स्वतः)

(कोई, कुछ)

निश्चयवाचक

अनिश्चयवाचक

(किसने, किसे, कौन)

(मैं, मैंने, हम)

मध्यम पुरुषवाचक

4. निम्नलिखित वाक्यों में रंगीन सर्वनाम शब्दों के उचित भेद चुनिए।

(क) यह नंदन का घर है।

संबंधवाचक

अनिश्चयवाचक

निश्चयवाचक

निजवाचक

(ख) दूध में कुछ गिर गया है।

निश्चयवाचक

निजवाचक

प्रश्नवाचक

अनिश्चयवाचक

(ग) कान्हा कहाँ खेलने गया है?

निश्चयवाचक

प्रश्नवाचक

निजवाचक

संबंधवाचक

(घ) मैं स्वयं चलकर आया हूँ।

निश्चयवाचक

अनिश्चयवाचक

संबंधवाचक

निजवाचक



### सोचें-विचारें

Critical Thinking

5. ऐसे सर्वनाम शब्द जो पास या दूर की घटनाओं का बोध कराने वाले शब्दों को अनिश्चयवाचक सर्वनाम कहते हैं, तो जरा सोचिए यदि निश्चयवाचक सर्वनाम नहीं होते तो हम अपनी बात या वस्तु की सत्यता कैसे बताते?



### खेल-खेल में

Brain Storming Activity

6. कक्षा में सर्वनाम शब्दों की शब्दाक्षरी का खेल खिलवाएँ।



### प्रेरणादायक मूल्य

जैसे सर्वनाम शब्दों के माध्यम से संज्ञा शब्दों की पहचान होती है, वैसे ही इंसान की पहचान भी उसके किसी खास गुण से होती है, जो उसके व्यक्तित्व को निखारता है।



# विशेषण (Adjective)

## पढ़िए और समझिए

नीचे बने चित्र देखिए। चित्र के नीचे लिखे वाक्यों को पढ़िए। वाक्यों में आए रंगीन शब्दों पर ध्यान दीजिए।



नवयुग मेला देखने गया है। उसके घर से मेला 10 किलोमीटर दूर है। वह अपने माता-पिता के साथ अपनी नई कार से गया है। नवयुग की कार का रंग नीला है। मेले में बड़ी सुंदर चीजें बिक रही थीं। उसने पके फल खरीदे। स्वादिष्ट मिठाइयाँ खरीदी। नए-नए स्वेटर खरीदे। गर्म कॉफी भी और कुछ खेल खेले। शाम को वह खुशी से घर वापस आ गया।

बच्चो! आपने देखा कि ऊपर के वाक्यों में आए रंगीन शब्द— 10 किलोमीटर, नई, नीला, सुंदर, पके, स्वादिष्ट, नए-नए, गर्म, कुछ, खुशी वाक्य में आए संज्ञा शब्द— नवयुग, दूरी, कार, चीजें, फल, मिठाइयाँ, स्वेटर, कॉफी, खेल, नवयुग की विशेषता बता रहे हैं। अतएव संज्ञा या सर्वनाम शब्दों की विशेषता बताने वाले सभी शब्द विशेषण कहलाएँगे। अतः हम यह भी कह सकते हैं कि—

जो शब्द संज्ञा या सर्वनाम की विशेषता गुण, मात्रा या परिमाण, संख्या आदि का बोध कराते हैं, वे विशेषण कहलाते हैं।

यहाँ दो शब्दों पर ध्यान देना आवश्यक है—

(क) **विशेष्य** – जिसकी विशेषता बताई जाए।

(ख) **विशेषण** – किसी संज्ञा / सर्वनाम की जो विशेषता बताई जाए; जैसे—  
राम आज्ञाकारी बालक है।

↓ ↓  
विशेष्य विशेषण



### विशेषण के भेद:

हिंदी भाषा में विशेषण चार प्रकार के होते हैं—

1. गुणवाचक 2. संख्यावाचक 3. परिमाणवाचक 4. सार्वनामिक।

1. **गुणवाचक विशेषण:** ऐसे विशेषण शब्द जो संज्ञा अथवा सर्वनाम के गुणों (रूप-रंग, आकार-प्रकार, अवस्था, दशा, देश, काल, स्वाद, गंध, गुण, दोष आदि) को बताते हैं, वे **गुणबोधक विशेषण** कहलाते हैं; जैसे—

कमरे में **सफ़ेद** बत्ती जल रही है।

विद्यालय के कमरे बहुत **बड़े** हैं।

क्यारियों में **लाल-पीले** गुलाब खिले हैं।

कॉलेज की **सायंकालीन** कक्षाएँ चल रही हैं।

हमारे घर **शुद्ध** घी निकाला जाता है।



अब आइए, गुणवाचक विशेषण के कुछ और शब्द जानते हैं—

**गुण:** योग्य, मेहनती, ईमानदार, पराक्रमी आदि।

**स्वाद-गंध:** मीठा, तीखा, खुशबूदार, चरपरा, नमकीन आदि।

**आकार-प्रकार:** मोटा, पतला, दुबला, गोलाकार, त्रिकोण आदि।

**दोष:** खर्चीला, दुष्ट, पापी, चोर, आलसी, अयोग्य आदि।

**स्थिति:** ऊपरी, निचला, बाहरी, भीतरी, अगला, पिछला आदि।

**रंग-रूप:** सुनहरी, काली, गोरा, सफ़ेद, चमकीली, मैली आदि।

**स्थान-देशकाल:** ग्रामीण, शहरी, मणिपुरी, भारतीय, अमेरिकी आदि।

**दशा-अवस्था:** पतला, गाढ़ा, गोला, सुखा, स्वस्थ, कमजोर आदि।

**विशेष:** गुणवाचक विशेषण की पहचान करते समय विशेषण के साथ कैसा / कैसी प्रश्न करने पर जो उत्तर मिलता है, वह **गुणवाचक विशेषण** होता है; जैसे—

कैसी यात्रा? उत्तर- **मनोरंजक**।

कैसा फूल? उत्तर- **लाल फूल**, महकने वाला।

कैसा वृक्ष? उत्तर- **फलदार**।



कैसी अध्यापिका? उत्तर- सुंदर, योग्य।

कैसा जल? उत्तर- गर्म जल।

कैसा आम? उत्तर- लँगड़ा आम।



2. **संख्यावाचक विशेषण:** ऐसे शब्द जो विशेष्य (संज्ञा या सर्वनाम) की संख्या से संबंधित विशेषता बताते हैं, उन्हें **संख्यावाचक विशेषण** कहते हैं; जैसे—

पिता जी **एक** कैरेट अंडे ले आए।

मैं **आठवीं** कक्षा में पढ़ता हूँ।

मैदान में **चार** बकरियाँ चर रही हैं।

सड़क पर **हजारों** किसान धरना दे रहे हैं।



संख्यावाचक विशेषण में संख्या की निश्चितता और अनिश्चितता के कारण इसके दो उपभेद माने गए हैं—

(क) **निश्चित संख्यावाचक विशेषण:** निश्चित संख्या का बोध कराने वाले विशेषण शब्द **निश्चित संख्यावाचक विशेषण** कहलाते हैं; जैसे—

हमारे विद्यालय में **पचास** कमरे हैं।

पिता जी **दो दर्जन** केले ले आए हैं।

हमारे घर से **चौथी** दुकान चाचा जी की है।

निश्चित संख्यावाचक विशेषण शब्द भी कई तरह के होते हैं; जैसे—

**क्रमवाचक :** आठवीं, सातवीं, दूसरा व्यक्ति, चौथा छात्र आदि।

**समुदायवाचक :** तीनों सदस्य, पाँचों भाई, दोनों बहनें आदि।

**गणनावाचक :** एक दर्जन अंडे, सात घोड़े, तीन गायें आदि।

**आवृत्तिवाचक :** दोहरा लाभ, दोहरा वदन, तिगुनी शक्ति आदि।



(ख) **अनिश्चित संख्यावाचक विशेषण:** ऐसे विशेषण शब्द जो विशेष्य (संज्ञा या सर्वनाम) की अनिश्चित संख्या का बोध कराते हैं, वे **अनिश्चित संख्यावाचक विशेषण** कहलाते हैं; जैसे—

**अनेक** व्यक्ति इकट्ठे थे।

मेले में **बहुत-सी** दुकानें लगी हैं।

**कुछ** लोग वहाँ खड़े हैं।



3. **परिमाणवाचक विशेषण:** जो शब्द विशेष्य (संज्ञा या सर्वनाम) के परिमाण अथवा माप-तौल की जानकारी देते हैं, उन्हें **परिमाणवाचक विशेषण शब्द** कहते हैं; जैसे—

चाय में **कम** चीनी डालो।

आज माता जी **दो किलो** आम ले आई हैं।

**ज्यादा** मिठाई नहीं खानी चाहिए।



परिमाणवाचक विशेषण भी दो प्रकार के होते हैं—

(क) **निश्चित परिमाणवाचक**: ऐसे विशेषण शब्द जो निश्चित परिमाण या मात्रा की जानकारी देते हैं, वे **निश्चित परिमाणवाचक विशेषण** कहलाते हैं; जैसे—

हमारे घर **तीन लीटर** दूध रोज़ आता है।

माता जी **दो नए** कपड़े लेकर आईं।

पिता जी पूजा के लिए **पाँच मीटर** कपड़ा ले आए।

फलवाले ने **दो किलो** आम दिए।



(ख) **अनिश्चित परिमाणवाचक शब्द**: ऐसे विशेषण शब्द जो अपने विशेष्य (संज्ञा या सर्वनाम) के निश्चित परिमाण का बोध नहीं कराते हैं, वे **अनिश्चित परिमाणवाचक विशेषण** कहलाते हैं; जैसे—

अधिकांश लोग **कम** पानी पीते हैं।

मुझे **थाड़े-से** चावल दे दो।

बाज़ार से जाकर **कुछ** सब्ज़ियाँ ले आनी हैं।



**अनिश्चित संख्यावाचक और अनिश्चित परिमाणवाचक विशेषण में अंतर**

आज कक्षा में **कुछ** छात्र नहीं आए हैं।

(अनिश्चित संख्यावाचक)

महात्मा जी आए हैं, इन्हें **कुछ** फल खाने को दे दो।

(अनिश्चित परिमाणवाचक)

4. **सार्वनामिक विशेषण**: जब सर्वनाम शब्दों का प्रयोग संज्ञा की विशेषता बताने के लिए किया जाता है, तो उसे **सार्वनामिक विशेषण** कहते हैं; जैसे—

**यह** बस्ता उसका है।

**वह** घर मेरा है।

बाहर **कोई** आदमी बुला रहा है।



**सर्वनाम और सार्वनामिक विशेषण में अंतर**

**सर्वनाम**

**वह** विद्यालय जा रहा है।

**यह** पुस्तक है।

**यह** घर मेरा है।

**सार्वनामिक विशेषण**

**वह** विद्यालय हमारा है।

**यह** पुस्तक मेरी है।

**मेरा** भाई प्रथम आया।

**विशेषण की अवस्थाएँ**

विशेषण शब्दों की तीन अवस्थाएँ होती हैं—

(क) **मूलावस्था**— यह किसी वस्तु के गुण की मूलावस्था होती है, जो सामान्य गुण होता है; जैसे—

माधुरी **सुंदर** है। कठोर, तीव्र आदि अन्य शब्द हैं।

(ख) **उत्तरावस्था**— जहाँ दो वस्तुओं के बीच तुलना की जाती है और उनमें से किसी एक को दूसरे से बेहतर बताया जाता है; जैसे— अपराजिता नयनी से **सुंदरतर** है।

उत्तरावस्था व्यक्त करने के लिए सामान्य गुण वाले शब्दों के अंत में 'तर' लगा दिया जाता है।

(ग) **उत्तमावस्था**- जब कभी दो से अधिक व्यक्तियों या वस्तुओं के बीच तुलना की जाती है, तो सर्वाधिक श्रेष्ठ या उत्तम बताने के लिए विशेषण शब्द की उत्तमावस्था का प्रयोग किया जाता है। शब्द के अंत में 'तम' जोड़ दिया जाता है। जैसे- सभी लड़कियों में स्नेहा **सुंदरतम** है।

तीनों अवस्थाओं का स्वरूप इस प्रकार होता है-

मूलावस्था	उत्तरावस्था	उत्तमावस्था
श्रेष्ठ	श्रेष्ठतर	श्रेष्ठतम
सुंदर	सुंदरतर	सुंदरतम
तीव्र	तीव्रतर	तीव्रतम
लघु	लघुतर	लघुतम
प्रिय	प्रियतर	प्रियतम
कठिन	कठिनतर	कठिनतम
सरल	सरलतर	सरलतम
मधुर	मधुरतर	मधुरतम
महान	महानतर	महानतम
गुरु	गुरुतर	गुरुतम

**प्रविशेषण:** ऐसे शब्द जो विशेषण शब्दों की भी विशेषता बताते हैं, उन्हें **प्रविशेषण** कहते हैं; जैसे- मोहन **बहुत** तेज दौड़ता है। आज **अत्यधिक** परिश्रमी व्यक्ति सफल हो रहे हैं। कुछ लोग **बड़े** मेहनती होते हैं।

### विशेषण शब्दों की रूप-रचना

विशेषण शब्दों की रचना संज्ञा, सर्वनाम, क्रिया तथा अव्यय शब्दों द्वारा की जाती है-

(क) संज्ञा शब्दों द्वारा विशेषण शब्दों की रचना-

#### संज्ञा शब्द

लोक  
अध्यात्म  
सुख  
शर्म  
स्वर्ण  
शहर  
ग्राम  
भारत  
रंग

#### विशेषण शब्द

लौकिक  
आध्यात्मिक  
सुखी  
शर्माला/शर्माली  
स्वर्णिम  
शहरी  
ग्रामीण  
भारतीय  
रंगीन

#### संज्ञा शब्द

अर्थ  
अंत  
आलस्य  
धन  
गुलाब  
लाल  
ठंड  
नमक  
शौक

#### विशेषण शब्द

आर्थिक  
अंतिम  
आलसी  
धनी  
गुलाबी  
लालिमा  
ठंडा  
नमकीन  
शौकीन

संज्ञा शब्द	विशेषण शब्द	संज्ञा शब्द	विशेषण शब्द	संज्ञा शब्द	विशेषण शब्द
चीन		चीनी		प्यास	
अमेरिका		अमेरिकी		ईमानदारी	
पुस्तक		पुस्तकीय		पत्थर	
सुर		सुरीला		चमक	
वेद		वैदिक		गुण	
मिठाई		मीठा		चाचा	
समाज		सामाजिक		मामा	
स्वाद		स्वादिष्ट		फूफा	
राष्ट्र		राष्ट्रीय		जाति	
स्थान		स्थानीय		नीति	
रेत		रेतीला		कृपा	
शब्द		शाब्दिक		कुल	
हृदय		हार्दिक		काँटा	
विष		विषैला		उदास	
कागज		कागजी		इतिहास	
मर्म		मार्मिक		भूगोल	
धर्म		धार्मिक		पिता	
राजनीति		राजनीतिक		ज्ञान	
श्रम		श्रमिक		वर्ष	

(ख) सर्वनाम शब्दों से विशेषणों की रचना—

सर्वनाम	विशेषण	सर्वनाम	विशेषण
वह	वैसा	हम	हमारा
जो	जैसा	तुम	तुम्हारा
मैं	मेरा	यह	ऐसा
आप	आप जैसा/आपसी	कौन	कैसा

(ग) क्रिया शब्दों से विशेषण शब्दों की रचना—

क्रिया	विशेषण	क्रिया	विशेषण
भूलना	भुलक्कड़	लिखना	लिखावट
देखना	दिखावटी	पढ़ना	पढ़ाकू
बनाना	बनावटी	भागना	भगोड़ा
कमाना	कमाऊ	हँसना	हँसोड़



अध्यापन संकेत

शिक्षक/शिक्षिका कक्षा में बच्चों को विशेषण शब्दों को वाक्य - रचना के आधार पर समझाएँ साथ ही उसके भेदों को विस्तारपूर्वक स्पष्ट करें।

(घ) अव्यय शब्दों से विशेषण शब्दों की रचना—

अव्यय	विशेषण	अव्यय	विशेषण
भीतर	भीतरी	पीछे	पिछला
ऊपर	ऊपरी	आगे	अगला
नीचे	निचला	दाएँ	दाहिना
बाहर	बाहरी	बाएँ	बायाँ



## आइए पुनरावृत्ति करें

- जो शब्द विशेष्य (संज्ञा या सर्वनाम) की विशेषता बताता है, उसे विशेषण कहते हैं।
- विशेषण की तीन अवस्थाएँ होती हैं— मूलावस्था, उत्तरावस्था तथा उत्तमावस्था।
- अनेक शब्दों से विशेषण शब्दों की रचना की जाती है।
- विशेषण के चार भेद होते हैं—



## अभ्यास कार्य



### मौखिक कार्य

Speaking Skills

दिए गए प्रश्नों के उत्तर बताइए।

- (क) 'राम बहुत तेज दौड़ता है' इस वाक्य में रेखांकित शब्द क्या दर्शाता है?  
(ख) विशेषण की कितनी अवस्थाएँ होती हैं?



### लेखन कार्य

Writing Skills

1. दिए गए प्रश्नों के उत्तर लिखिए।

- (क) विशेषण की परिभाषा और उदाहरण दीजिए।  
(ख) विशेषण के भेदों के नाम लिखकर किसी एक की परिभाषा लिखकर बताइए।  
(ग) किन-किन शब्दों से विशेषण शब्द बनाए जाते हैं?

2. दिए गए वाक्यों में विशेषण शब्दों के नीचे रेखा खींचकर उसके भेद का नाम लिखिए।

- (क) सोना एक चमकीली धातु है। ..... गुणवाचक  
 (ख) तोते की चोंच लाल है। .....  
 (ग) आसमान में काले बादल छाए हैं। .....  
 (घ) आज तेज धूप निकली है। .....  
 (ङ) कोई आदमी हमारे घर आया है। .....  
 (च) कुछ फल मुझे भी चाहिए। .....  
 (छ) दो दर्जन केले खरीदे गए हैं। .....  
 (ज) निरंजना बड़ी चटोरी है। .....

3. दिए गए शब्दों से विशेषण शब्द बनाकर लिखिए।

यह	-	.....	भूगोल	-	.....
ज्ञान	-	.....	राजनीति	-	.....
मिठाई	-	.....	शर्म	-	.....
विष	-	.....	खर्च	-	.....
सुर	-	.....	शहर	-	.....
पाप	-	.....	नगर	-	.....
कमाना	-	.....	भारत	-	.....
पढ़ना	-	.....	कागज़	-	.....
स्वाद	-	.....	तीन	-	.....
श्रम	-	.....	पत्थर	-	.....
भूल	-	.....	नमक	-	.....

4. दिए गए शब्दों में से सही विशेषण शब्द को चुनिए।

नीति-

- (क) नीतिकुशल       (ख) नीतिक       (ग) नीति-मीति       (घ) नितिक

सम्मान-

- (क) ससम्मान       (ख) सम्मानित       (ग) समानित       (घ) सम्माननीय

गर्व-

- (क) गर्वीला       (ख) गर्विंला       (ग) गर्बन्वित       (घ) गर्व-गर्व

बुद्धि-

- (क) बुद्धी       (ख) बुद्धिमान       (ग) बुद्धिमती       (घ) ख एवं ग

5. दिए गए वाक्यों में से प्रविशेषण शब्द छाँटकर लिखिए।

- (क) आज बहुत तेज धूप निकली है।  
 (ख) रंजना बहुत समझदार लड़की है।  
 (ग) खली अधिक बलवान है।

- (घ) सुनंदा तो बड़ी मूर्ख है।  
 (ङ) यह मिठाई तो बड़ी स्वादिष्ट है।  
 (च) नंदन सबसे तेज छात्र है।



### सोचें-विचारें

Critical Thinking

6. विशेषण को आधार बनाते हुए कुछ ऐसे शब्दों का चयन कीजिए जो किसी व्यक्ति के व्यक्तित्व को बेहतर तरीके से दर्शाता है? सोचकर बताइए।



### खेल-खेल में

Brain Storming Activity

7. दी गई शब्द-पहेली में से विशेषण शब्द चुनकर लिखिए।

मू	खं	ब	ल	शा	लौ
द	या	लु	यो	ग्य	शा
ई	ग	पा	पी	च	न्य
मा	वीं	कृ	दि	म	भा
न	ला	कृ	त	त्का	शौ
दा	म	धु	र	री	की
र	X	बु	दधि	मा	न

.....

.....

.....

.....

.....

.....

.....

.....

.....

.....



### प्रेरणादायक मूल्य

विशेषण के विभिन्न प्रकारों के आधार पर हम यह कह सकते हैं कि व्यक्ति में भी विभिन्न प्रकार के गुण होते हैं, जिसे केवल निखारने की जरूरत है। उन गुणों का सही प्रयोग व्यक्ति को बेहतर बनाएगा और समाज तथा मूल्य निर्माण में सहायक होगा।



अध्याय

10

# क्रिया (Verb)



## पढ़िए और समझिए

नीचे दिए गए चित्रों के नाम पढ़िए और ध्यान दीजिए-



बच्चे खेल रहे हैं।



तोते उड़ रहे हैं।



अध्यापिका पढ़ा रही हैं।

बच्चो! ऊपर के वाक्यों में 'खेल रहे हैं', 'उड़ रहे हैं', 'पढ़ा रही हैं' से कर्ता द्वारा कार्य करने या होने का बोध हो रहा है, अतएव ये सब क्रिया शब्द हैं। अतः हम यह भी कह सकते हैं कि-

ऐसे शब्द जिनसे पता चलता है कि कोई कार्य हो रहा है या किया जा रहा है, तो उसे **क्रिया** कहते हैं।

क्रिया शब्द मूल धातु में 'ना' जोड़कर बनाए जाते हैं।

जैसे-

चल + ना = चलना

देख + ना = देखना

आ + ना = आना

हँस + ना = हँसना



पढ़ + ना = पढ़ना

सो + ना = सोना

जा + ना = जाना

उड़ + ना = उड़ना



अब आइए, क्रिया के भेदों के बारे में जानें-

### क्रिया के भेद

क्रिया के भेद दो आधारों पर निश्चित किए जाते हैं-

(1) कर्म के आधार पर (2) रचना के आधार पर।

1. **कर्म के आधार पर क्रिया के दो भेद होते हैं-** सकर्मक क्रिया तथा अकर्मक क्रिया।

(i) **सकर्मक क्रिया**- जिस क्रिया में कर्म की आवश्यकता होती है और क्रिया का फल कर्म पर पड़ता है; उसे **सकर्मक क्रिया** कहते हैं; जैसे-

माता जी **खाना** बना रही हैं।

दरजी **कपड़े** सिल रहा है।



सोनू **कार** चला रहा है।



इन वाक्यों में आई क्रियाओं का फल कर्ता पर न पड़कर केवल कर्म पर पड़ रहा है, इसलिए ये सब क्रियाएँ **सकर्मक** कहलाती हैं।

## सकर्मक क्रिया की पहचान

सकर्मक क्रिया की पहचान के लिए वाक्य की क्रिया से पहले क्या, किसे, किसको आदि लगाकर प्रश्न करने पर यदि उत्तर मिलता है, तो सकर्मक क्रिया होती है। यदि कोई उत्तर नहीं मिलता है, तो वह अकर्मक क्रिया होती है। जैसे—

माता जी ने भोजन बनाया।	क्या बनाया?	भोजन।
नौकरानी ने बच्चे को सुलाया।	किसे सुलाया?	बच्चे को।
दादा जी ने पोते को बुलाया।	किसको बुलाया?	पोते को।

## सकर्मक क्रिया के भेद

सकर्मक क्रिया के भी दो भेद होते हैं— (क) एककर्मक क्रिया (ख) द्विकर्मक क्रिया

(क) एककर्मक क्रिया— ऐसी क्रिया जिसका एक ही कर्म होता है, उसे एककर्मक क्रिया कहते हैं; जैसे—

बकरियाँ घास खा रही हैं।

माली ने फूल तोड़े।



इन वाक्यों में केवल एक ही कर्म—'घास' एवं 'फूल' का प्रयोग किया गया है।

(ख) द्विकर्मक क्रिया— वाक्य में जिस क्रिया के लिए दो-दो कर्म प्रयुक्त किए जाते हैं, उन्हें द्विकर्मक क्रिया कहते हैं; जैसे—

मालकिन ने बच्चों को दूध पिलाया।

गीता ने सीता को कलम दिया।



(ii) अकर्मक क्रिया— वाक्य में जिस क्रिया का फल केवल कर्ता पर पड़ता है एवं जहाँ कोई कर्म नहीं होता है, उसे अकर्मक क्रिया कहते हैं; जैसे—

नूतन मुसकराती है।

रंजीत दौड़ता है।

शेर दहाड़ता है।



इन वाक्यों में आई क्रियाएँ— 'मुसकराती है', 'दौड़ता है' तथा 'दहाड़ता है' अकर्मक हैं। इनमें कोई भी कर्म नहीं है, केवल कर्ता और क्रिया हैं। अन्य अकर्मक क्रियाएँ हैं— रोना, हँसना, टहलना, चलना, नहाना, छोंकना, खाँसना, देखना, गाना आदि।

## 2. रचना के आधार पर क्रिया के भेद—

रचना के आधार पर क्रिया के निम्नलिखित भेद होते हैं—

(क) सामान्य क्रिया (ख) संयुक्त क्रिया (ग) प्रेरणार्थक क्रिया (घ) नामधातु क्रिया (ङ) पूर्वकालिक क्रिया।

(क) सामान्य क्रिया— ऐसे सभी वाक्य जिनमें केवल एक ही क्रिया का प्रयोग किया जाता है, उसे सामान्य क्रिया कहते हैं; जैसे—

माता जी ने भोजन परोसा।

नदिनी नानी जी के घर गई।

अध्यापिका ने पाठ पढ़ाया।



अध्यापन  
संकेत

शिक्षक/शिक्षिका कक्षा में बच्चों को क्रिया के सभी रूपों को विस्तारपूर्वक बताते हुए सभी भेदों की पहचान वाक्य निर्माण द्वारा करना सिखाएँ।

(ख) **संयुक्त क्रिया**— जिस किसी वाक्य में दो या दो से अधिक क्रियाएँ मिलकर किसी एक कार्य को पूरा करती हैं, उन्हें **संयुक्त क्रिया** कहते हैं; जैसे—

तोते उड़ गए।

हिरन दौड़ रहे हैं।



चोर भाग गए।



इन वाक्यों में प्रयुक्त रंगीन छपे शब्द क्रियाएँ हैं।

हमें यह भी जानना चाहिए कि संयुक्त क्रिया में पहली **मुख्य** और दूसरी क्रिया **रंजक** अथवा **सहायक क्रिया** होती है; जैसे—ऊपर के तीनों उदाहरणों में क्रमशः **उड़**, **भाग** तथा **दौड़** मुख्य क्रियाएँ हैं और **गए**, **गए** रंजक क्रिया तथा **रहे हैं** सहायक क्रियाएँ हैं। अतएव **मुख्य क्रिया** तथा **रंजक** अथवा **सहायक क्रियाएँ** मिलकर संयुक्त क्रियाएँ कहलाती हैं।

(ग) **प्रेरणार्थक क्रिया**— वाक्य में प्रयुक्त ऐसी क्रिया जिसे कर्ता स्वयं न करके किसी अन्य को कोई कार्य करने के लिए प्रेरित करता है, उसे **प्रेरणार्थक क्रिया** कहते हैं; जैसे—

रंजना नौकरानी से खाना बनवाती है।

पिता जी नौकर से गाड़ी साफ करवाते हैं।

सरिता ब्यूटीशियन से फेस मसाज करवाती है।



उपर्युक्त वाक्यों में क्रमशः **नौकरानी**, **नौकर** तथा **ब्यूटीशियन** कार्य करते हैं। इनके कार्य करने की प्रेरणा क्रमशः **रंजना**, **पिता जी** और **सरिता** द्वारा मिल रही है।

अतएव ये क्रियाएँ— **बनवाती**, **साफ करवाते** तथा **करवाती** प्रेरणार्थक क्रियाएँ हैं।

(घ) **नामधातु क्रिया**— जो क्रियाएँ संज्ञा, सर्वनाम और विशेषण वाक्यों से बनती हैं, उसे **नामधातु क्रिया** कहते हैं; जैसे—

बदमाश जमीन को हथियता है।

नेता जी किसानों का दिल दुखाते हैं।

अध्यापिका छात्रा की पीठ थपथपाती है।



अन्य नामधातु क्रियाएँ हैं— **गरमाना**, **लजाना**, **बतियाना**, **सठियाना**, **बरसाना**, **फिसलना**, **ठंडाना**, **दोहराना**, **झनझनाना**, **हिनहिनाना**, **खटखटाना** आदि।

(ङ) **पूर्वकालिक क्रिया**— किसी भी वाक्य में मुख्य क्रिया से पहले होने वाली क्रिया को **पूर्वकालिक क्रिया** कहते हैं। जैसे—

माता जी ने गिनकर रुपये रखे।

दिनेश ने झुककर प्रणाम किया।



सुनंदा ने गीत गाकर नृत्य किया।



उपर्युक्त वाक्यों में **गिनकर**, **झुककर** तथा **गाकर** पूर्वकालिक क्रियाएँ हैं, जो मुख्य क्रिया से पहले ही पूर्ण या संपन्न हो चुकी हैं।

**रंजक क्रिया**— अर्थ का रंजन करने वाली क्रियाएँ रंजक क्रिया कहलाती हैं। कुछ सहायक क्रियाएँ मुख्य क्रिया के अर्थ में विशेषता उत्पन्न करने का कार्य करती हैं। कहने का अभिप्राय यह है कि रंजक क्रिया मुख्य क्रिया के प्रभाव को बढ़ाती है; जैसे—

बाजार से कुछ फल ले आना।

स्नेहा साड़ी पहन चुकी।



कविता चौंक उठी।



2. दिए गए वाक्यों में कर्म के आधार पर क्रिया-भेद बताइए।

- (क) रंजन हैसता है।  
 (ख) सुनंदा पुष्पा को कलम देती है।  
 (ग) पिता जी अखबार पढ़ते हैं।  
 (घ) नौकरानी साड़ी धो रही है।  
 (ङ) माली ने गमले सींचे।  
 (च) अध्यापिका पढ़ाती हैं।  
 (छ) छात्रगण परीक्षा दे रहे हैं।  
 (ज) नेता जी ने नवयुवक का उत्साह बढ़ाया।

.....  
 .....  
 .....  
 .....  
 .....  
 .....  
 .....

3. निम्नलिखित शब्दों से प्रेरणार्थक क्रियाएँ बनाइए।

- खोल - .....  
 पीस - .....  
 सुन - .....  
 सूब - .....  
 लिख - .....  
 चल - .....

- उठ - .....  
 पड़ - .....  
 चल - .....  
 टेल - .....  
 जाग - .....  
 डर - .....

4. दिए गए शब्दों से नामधातु क्रियाएँ बनाइए।

- लात - .....  
 बात - .....  
 साठ - .....  
 गर्म - .....  
 दोहरा - .....  
 चिकना - .....  
 बड़-बड़ - .....  
 भिन-भिन - .....  
 अपना - .....  
 जूता - .....

- लज्जा - .....  
 शर्म - .....  
 हाथ - .....  
 झूठ - .....  
 धर-धर - .....  
 हिच-हिच - .....  
 टिम-टिम - .....  
 हिन-हिन - .....  
 सोटा - .....  
 फटकार - .....

5. निम्नलिखित वाक्यों के लिए सही विकल्प चुनिए।

- (क) नन्हें भोजन करता है, वाक्य में क्रिया है—  
 भोजन  करता  है  नन्हें
- (ख) राजू साइकिल चलाता है, में क्रिया है—  
 सामान्य क्रिया  अकर्मक क्रिया  सकर्मक क्रिया  सहायक क्रिया
- (ग) आजकल अनेक विषयों को फिल्माया जा रहा है, में क्रिया है—  
 अकर्मक  नामधातु  प्रेरणार्थक  रंजक क्रिया
- (घ) माता जी ने बच्चे की आवा से मालिश करवाई, में क्रिया है—  
 प्रेरणार्थक क्रिया  नामधातु क्रिया  अकर्मक क्रिया  पूर्वकालिक क्रिया



व्यधिकरण समुच्चयबोधक भी चार प्रकार के होते हैं-

(क) करण कारक - क्योंकि, ताकि आदि।

(ख) संकेतसूचक - यदि-तो, जो-तो आदि।

(ग) उद्देश्यसूचक - ताकि, जिससे कि

(घ) स्वरूप सूचक - अर्थात्, मानो आदि।

### विस्मयादिबोधक (Interjection)

ऐसे शब्द जिनके द्वारा भय, हर्ष, क्रोध, घृणा, विस्मय आदि भाव प्रकट होते हैं, उन्हें विस्मयादिबोधक शब्द कहते हैं। जैसे- **वाह!** खेल देखकर मज़ा आ गया।

विस्मयादिबोधक शब्द हैं- **अहा!**, **अरे!**, **सावधान!**, **हाय!**, **छिः!**, **वाह!**, **दीर्घायु हो!** आदि।

### निपात (Stressing Words)

ऐसे अविकारी शब्द जिनका प्रयोग वाक्य में आवश्यकतानुसार कहीं भी किया जा सकता है और जिस शब्द के बाद इनका प्रयोग किया जाता है, उन पर कुछ विशेष बल पड़ता है। ऐसे शब्दों को निपात कहते हैं। दूसरे शब्दों में, हम यह भी कह सकते हैं कि-

ऐसे अव्यय शब्द, जो वाक्य में किसी पद के साथ लगकर उसे विशेष बल प्रदान करते हैं, उसे निपात कहते हैं।

जैसे- पिता जी के साथ भाई **भी** आया।

पिता जी **भी** भाई के साथ आएँगे।


यहाँ 'भी' शब्द 'पिता जी' और 'भाई' के साथ जुड़कर अलग-अलग वाक्यों में उनके प्रभाव को बढ़ा रहे हैं।

अन्य निपात वाले शब्द हैं- **तो**, **तक**, **भर**, **केवल**, **मत**, **ही** आदि।



## आइए पुनरावृत्ति करें

- क्रिया की विशेषता बताने वाले शब्द क्रियाविशेषण कहलाते हैं।
- क्रियाविशेषण चार प्रकार के होते हैं-



- संबंधबोधक**- ऐसे शब्द जो संज्ञा और सर्वनाम शब्दों के साथ आकर उनका संबंध वाक्य के अन्य शब्दों के साथ प्रकट करते हैं, वे संबंधबोधक कहलाते हैं।
- समुच्चयबोधक**- जो शब्द दो शब्दों, वाक्यों और वाक्यांशों को जोड़ने का कार्य करते हैं, उन्हें समुच्चयबोधक कहते हैं।
- समुच्चयबोधक दो प्रकार के होते हैं- समानाधिकरण समुच्चयबोधक तथा व्यधिकरण समुच्चयबोधक।
- विस्मयादिबोधक**- ऐसे शब्द जिनके द्वारा हर्ष, विषाद, क्रोध, भय, घृणा आदि भाव प्रकट किए जाते हैं, वे विस्मयादिबोधक कहलाते हैं।
- निपात**- ऐसे अव्यय शब्द जो वाक्य में किसी पद के साथ आकर उसे विशेष बल प्रदान करते हैं, वे निपात कहलाते हैं।



**अध्यापन संकेत**

शिक्षक/शिक्षिका कक्षा में बच्चों को अव्यय और क्रियाविशेषण के बीच में अंतर को तार्किक रूप से समझाएँ।

(ड) मैंने पिता जी से जेबखर्च लिया, में क्रिया है-

अकर्मक क्रिया

एककर्मक क्रिया

प्रेरणार्थक क्रिया

नामधातु क्रिया

6. दी गई प्रेरणार्थक क्रियाओं से वाक्य का निर्माण कीजिए।

- खिंचवाना - \_\_\_\_\_
- पढ़वाना - \_\_\_\_\_
- चमकाना - \_\_\_\_\_
- चलवाना - \_\_\_\_\_
- सुलाना - \_\_\_\_\_
- खिलाना - \_\_\_\_\_
- जितवाना - \_\_\_\_\_



### सोचें-विचारें

Critical Thinking

7. क्या प्रत्येक क्रिया सकर्मक होती है? सोचकर बताइए।



### खेल-खेल में

Brain Storming Activity

8. किसी समाचार-पत्र में से क्रिया शब्द छांटकर अपनी कॉपी में लिखिए तथा क्रिया के भेद का नाम भी लिखिए।
9. दी गई सारिणी में से क्रिया शब्द छांटकर उनके भेद का नाम भी लिखिए।

पि	जा	ना	का	ट	ना	जा	ग	ना
ल	सि	ग	रु	लि	ख	वा	ना	सो
वा	ल	जा	ला	छी	हि	दे	स्प	ख
ना	वा	सु	ना	न	न	ना	फि	र
हूँ	ना	ला	सा	ना	हि	ब	भी	ख
द	ख	ना	है	खा	ना	ति	क	रा
ना	वा	घ	लि	दु	ना	या	ना	ना
क	र	ना	रो	ल	जा	ना	ले	

- \_\_\_\_\_
- \_\_\_\_\_
- \_\_\_\_\_
- \_\_\_\_\_
- \_\_\_\_\_
- \_\_\_\_\_
- \_\_\_\_\_
- \_\_\_\_\_



### प्रेरणादायक मूल्य

हमें निरंतर महत्वपूर्ण कार्यों को करना चाहिए ताकि समाज के निर्माण में अपना योगदान दे सके।



अध्याय

11

# क्रियाविशेषण (Adverb)



## पढ़िए और समझिए

नीचे दिए गए चित्र देखिए और रंगीन शब्दों पर ध्यान दीजिए—



राजेश बहुत कम पढ़ता है।



बारिश अचानक होने लगी।



बिल्ली नीचे बैठी है।



सारे सामान हाथों-हाथ बिक गए।

बच्चो! इन वाक्यों में आई क्रियाएँ— 'पढ़ता है', 'होने लगी', 'बैठी है' और 'बिक गए' के पूर्व 'बहुत कम', 'अचानक', 'नीचे' तथा 'हाथों-हाथ' शब्द आए हैं, जो क्रिया की विशेषता बता रहे हैं कि क्रिया किस तरह हो रही है। इन्हें ही क्रियाविशेषण कहते हैं। अतः हम यह भी कह सकते हैं कि—

क्रिया की विशेषता बताने वाले सभी शब्द क्रियाविशेषण कहलाते हैं।

### क्रियाविशेषण के भेद

क्रियाविशेषण चार प्रकार के होते हैं—

1. रीतिवाचक क्रियाविशेषण
2. स्थानवाचक क्रियाविशेषण
3. कालवाचक क्रियाविशेषण
4. परिमाणवाचक क्रियाविशेषण

1. **रीतिवाचक क्रियाविशेषण**— ऐसे क्रियाविशेषण शब्द जिनसे क्रिया के होने की रीति या ढंग की जानकारी मिलती है, उसे रीतिवाचक क्रियाविशेषण शब्द कहते हैं; जैसे—

स्टेशन पर गाड़ी अचानक आ गई।  
कछुआ धीरे-धीरे चलता है।  
देशी गुड़ हाथों-हाथ बिक जाता है।



2. **स्थानवाचक क्रियाविशेषण**— ऐसे क्रियाविशेषण शब्द जिनसे क्रिया के होने के स्थान का पता चलता है, उसे स्थानवाचक क्रियाविशेषण शब्द कहते हैं; जैसे—

आप थोड़ा आगे चले जाइए।  
फूफा जी सामने रहते हैं।  
खाने का सामान उस तरफ रख दो।



3. **कालवाचक क्रियाविशेषण**— ऐसे क्रियाविशेषण शब्द जिनसे क्रिया के होने के समय का पता चलता है, उसे कालवाचक क्रियाविशेषण शब्द कहते हैं; जैसे—

बारिश दिनभर होती रही।  
मैं प्रतिदिन घूमने जाता हूँ।  
कोरोना से सारा साल बेकार गया है।



4. **परिमाणवाचक क्रियाविशेषण**— ऐसे क्रियाविशेषण शब्द जो क्रिया की मात्रा या परिमाण को बताते हैं, उन्हें परिमाणवाचक क्रियाविशेषण शब्द कहते हैं; जैसे—

यह भोजन मेरे लिए पर्याप्त है।  
अत्यधिक मीठी चीजें खाना ठीक नहीं है।  
मेरे पैसे थोड़े-थोड़े करके लौटा दो।



### विशेषण और क्रियाविशेषण में अंतर

रंजना बहुत अच्छी महिला है। (विशेषण)  
वह साड़ी बहुत अच्छी पहनती हैं। (क्रिया-विशेषण)

### परिमाणवाचक विशेषण और परिमाणवाचक क्रियाविशेषण में अंतर

दास साहब के पास काफी जमीन है। (परिमाणवाचक विशेषण)  
रात काफी बीत चुकी है, अब सो जाओ। (परिमाणवाचक क्रियाविशेषण)

बच्चों! क्रिया विशेषणों के अलावा संबंधबोधक, समुच्चयबोधक तथा विस्मयादिबोधक शब्द भी अव्यय होते हैं। जो इस प्रकार हैं—

### संबंधबोधक (Preposition)



सुभाष के पीछे कुत्ते खड़े हैं।



घर के आस-पास बाजार है।



मैं रंजन के साथ जाना चाहूँगा।

यहाँ वाक्यों में आए शब्द के पीछे, के आस-पास तथा के साथ शब्द वाक्य में आए संज्ञा या सर्वनाम शब्दों के साथ संबंध प्रकट करने से संबंधबोधक शब्द कहलाएँगे।

अतएव हम कह सकते हैं कि—

ऐसे शब्द जो संज्ञा और सर्वनाम शब्दों के साथ आकर उनका संबंध वाक्य के अन्य शब्दों के साथ संबंध प्रकट करते हैं, उन्हें संबंधबोधक कहते हैं।

## संबंधबोधक के भेद

इसके मुख्यतः तीन भेद होते हैं- 1. प्रयोग के अनुसार 2. व्युत्पत्ति के अनुसार 3. अर्थ के अनुसार

- 1. प्रयोग के अनुसार-** इसके मुख्यतः दो भेद होते हैं-
  - (क) **संबद्ध संबंधबोधक-** ऐसे संबंधबोधक प्रायः विभक्ति के साथ संज्ञा या सर्वनाम शब्दों के साथ प्रयुक्त किए जाते हैं। जैसे- कुत्तों के पीछे, गर्मों के मारे, घर के भीतर, उसके बिना आदि।
  - (ख) **अनुबद्ध संबंधबोधक-** इस प्रकार के संबंधबोधक प्रायः संज्ञा शब्दों के विकृत रूप के बाद आते हैं। जैसे- दोष-रहित, कटोराभर, गुण-हीन, महिलाएँ सहित आदि।
- 2. व्युत्पत्ति के अनुसार-** इसके भी दो भेद होते हैं-
  - (क) **मूल संबंधबोधक-** जैसे- तक, सहित, पास, पूर्वक, बिना आदि।
  - (ख) **यौगिक संबंधबोधक-** जैसे- की अपेक्षा, से परे, के बाहर, के अंदर आदि।
- 3. अर्थ के अनुसार संबंधबोधक** निम्नलिखित हैं-
  - (क) **कालवाचक** - आगे, पीछे, पश्चात्, बाद, पहले आदि।
  - (ख) **स्थानवाचक** - ऊपर, नीचे, बाहर, भीतर आदि।
  - (ग) **दिशावाचक** - पास, निकट, सामने, तरफ, ओर आदि।
  - (घ) **विरोधसूचक** - प्रतिकूल, विरुद्ध, खिलाफ, उलटे आदि।
  - (ङ) **समानसूचक** - समान, अनुसार, सदृश आदि।
  - (च) **साधनवाचक** - कारण, द्वारा, निमित्त, खातिर आदि।
  - (छ) **हेतुवाचक** - अतिरिक्त, अलावा, सिवा, रहित आदि।

**नोट :** उपर्युक्त सभी शब्दों के पहले 'के' लगेगा। जैसे - के पीछे, के पास, के समान आदि।

## क्रियाविशेषण तथा संबंधबोधक में अंतर

### क्रिया-विशेषण

भीतर बैठिए।

नीचे जाकर देखिए।

### संबंधबोधक

महल के भीतर साजिश हो रही है।

जीने के नीचे कुछ लोग खड़े हैं।

## समुच्चयबोधक (Conjunction)

ऐसे शब्द जो दो शब्दों, वाक्यांशों या वाक्यों को जोड़ने का कार्य करते हैं, उन्हें **समुच्चयबोधक** कहा जाता है। ये दो प्रकार के होते हैं-

- 1. समानाधिकरण समुच्चयबोधक-** ऐसे समुच्चयबोधक शब्द जिनके द्वारा दो समान वाक्यांशों, शब्दों और वाक्यों को जोड़ा जाता है, उन्हें **समानाधिकरण समुच्चयबोधक** शब्द कहते हैं; जैसे- और, ताँ, एवं, अथवा आदि। इसके चार भेद होते हैं-
  - (क) **संयोजक** - जैसे- और, एवं तथा आदि।
  - (ख) **विभाजक** - जैसे- या, अथवा, अन्यथा आदि।
  - (ग) **विरोध-सूचक** - जैसे- मगर, परंतु, लेकिन, बल्कि आदि।
  - (घ) **परिणाम सूचक** - जैसे- फलतः, परिणामतः, अतः, इसलिए, अतएव आदि।
- 2. व्यधिकरण समुच्चयबोधक-** किसी भी वाक्य के प्रधान और आश्रित उपवाक्यों को जोड़ने वाले शब्द **व्यधिकरण समुच्चयबोधक** शब्द कहलाते हैं; जैसे- धीरे बोलो **ताकि** कोई सुन न ले।

व्यधिकरण समुच्चयबोधक भी चार प्रकार के होते हैं-

(क) कारण कारक - क्योंकि, ताकि आदि।

(ख) संकेतसूचक - यदि-तो, जो-तो आदि।

(ग) उद्देश्यसूचक - ताकि, जिससे कि

(घ) स्वरूप सूचक - अर्थात्, मानो आदि।

### विस्मयादिबोधक (Interjection)

ऐसे शब्द जिनके द्वारा भय, हर्ष, क्रोध, घृणा, विस्मय आदि भाव प्रकट होते हैं, उन्हें विस्मयादिबोधक शब्द कहते हैं। जैसे- **वाह!** खेल देखकर मज़ा आ गया।

विस्मयादिबोधक शब्द हैं- **अहा!**, **अरे!**, **सावधान!**, **हाय!**, **छिः!**, **वाह!**, **दीर्घायु हो!** आदि।

### निपात (Stressing Words)

ऐसे अविकारी शब्द जिनका प्रयोग वाक्य में आवश्यकतानुसार कहीं भी किया जा सकता है और जिस शब्द के बाद इनका प्रयोग किया जाता है, उन पर कुछ विशेष बल पड़ता है। ऐसे शब्दों को निपात कहते हैं। दूसरे शब्दों में, हम यह भी कह सकते हैं कि-

ऐसे अव्यय शब्द, जो वाक्य में किसी पद के साथ लगकर उसे विशेष बल प्रदान करते हैं, उसे निपात कहते हैं।

जैसे- पिता जी के साथ भाई **भी** आया।

पिता जी **भी** भाई के साथ आएँगे।


यहाँ 'भी' शब्द 'पिता जी' और 'भाई' के साथ जुड़कर अलग-अलग वाक्यों में उनके प्रभाव को बढ़ा रहे हैं।

अन्य निपात वाले शब्द हैं- **तो**, **तक**, **भर**, **केवल**, **मत**, **ही** आदि।



## आइए पुनरावृत्ति करें

- क्रिया की विशेषता बताने वाले शब्द क्रियाविशेषण कहलाते हैं।
- क्रियाविशेषण चार प्रकार के होते हैं-



- संबंधबोधक**- ऐसे शब्द जो संज्ञा और सर्वनाम शब्दों के साथ आकर उनका संबंध वाक्य के अन्य शब्दों के साथ प्रकट करते हैं, वे संबंधबोधक कहलाते हैं।
- समुच्चयबोधक**- जो शब्द दो शब्दों, वाक्यों और वाक्यांशों को जोड़ने का कार्य करते हैं, उन्हें समुच्चयबोधक कहते हैं।
- समुच्चयबोधक दो प्रकार के होते हैं- समानाधिकरण समुच्चयबोधक तथा व्यधिकरण समुच्चयबोधक।
- विस्मयादिबोधक**- ऐसे शब्द जिनके द्वारा हर्ष, विषाद, क्रोध, भय, घृणा आदि भाव प्रकट किए जाते हैं, वे विस्मयादिबोधक कहलाते हैं।
- निपात**- ऐसे अव्यय शब्द जो वाक्य में किसी पद के साथ आकर उसे विशेष बल प्रदान करते हैं, वे निपात कहलाते हैं।



**अध्यापन संकेत**

शिक्षक/शिक्षिका कक्षा में बच्चों को अव्यय और क्रियाविशेषण के बीच में अंतर को तार्किक रूप से समझाएँ।



## मौखिक कार्य

दिए गए प्रश्नों के उत्तर बताइए।

(क) क्रियाविशेषण के भेद बताइए।

(ख) यौगिक संबंधबोधक का उदाहरण बताइए।

1. दिए गए प्रश्नों के उत्तर लिखिए।

(क) क्रियाविशेषण को उदाहरण देकर समझाइए।

(ख) क्रियाविशेषण और संबंधबोधक में अंतर बताइए।

(ग) समुच्चयबोधक किसे कहते हैं? यह कितने प्रकार का होता है?

(घ) विस्मयादिबोधक को उदाहरण सहित परिभाषा दीजिए।

2. दिए गए वाक्यों में से क्रियाविशेषण शब्द छोटकर लिखिए और भेद भी बताइए।

(क) मोहन अचानक गिर गया।

(ख) साँड़ धीरे-धीरे चलता रहा।

(ग) वह फुटबॉल बहुत अच्छा खेलता है।

(घ) लोग उस तरफ भाग रहे हैं।

(ङ) इतना भोजन पर्याप्त है।

(च) तीन दिन से प्रतिदिन वर्षा हो रही है।

(छ) मिठाई थोड़ी-थोड़ी खानी चाहिए।

3. नीचे दिए गए शब्दों को वाक्यों में प्रयोग कीजिए।

के पास -

के बिना -

के कारण -

के सिवा -

को जगह -

से आगे -

के बीच -

के नीचे -

के अंदर -

4. निम्नलिखित वाक्यों में से समुच्चयबोधक शब्द छोटकर उनके भेद का नाम लिखिए।

(क) वह आगरा गया है, इसलिए विद्यालय नहीं आया।

(ख) राम को घर जाना था, किंतु बसें आज बंद हैं।

(ग) मास्क पहन लो वरना कोरोना हो सकता है।

(घ) दूध पीयोगे या चाय?

(ङ) उसने परिश्रम नहीं किया था, अतः अनुत्तीर्ण हो गया।

(च) सुनीता और विनीता दोनों सगी बहने हैं।

5. दिए गए विस्मयादिबोधक शब्दों से वाक्य बनाइए।

- उफ! - .....  
आह! - .....  
अहा! - .....  
वाह! - .....  
धिक्! - .....  
छिः! छिः! - .....  
शाबाश! - .....  
खामोश! - .....

6. खाली स्थानों में उचित निपात शब्द भरिए।

- (क) रंजना ..... बारात में जा रही है।  
(ख) नेता जी को ..... गुजरात जाना है।  
(ग) मोहन ..... अपने पापा के साथ शहर जाएगा।  
(घ) सहाय को उसके घर ..... जाना है।  
(ङ) वह गया ..... है।  
(च) सुलेखा ने मुझे ..... पुस्तक दी है।  
(छ) वह दस कदम ..... गया है।

7. रेखा खींचकर मिलाइए।

(अचानक, धीरे-धीरे)	निपात	(के समान, की अपेक्षा)
(एवं, तो, अथवा)	विस्मयादिबोधक	(तो, भी, केवल)
(छिः! ओह!)	व्यधिकरण समुच्चयबोधक	(क्योंकि, ताकि)
	समानाधिकरण समुच्चयबोधक	
	संबंधबोधक	
	रीतिवाचक क्रियाविशेषण	



सोचें-विचारें

Critical Thinking

8. आप किसी कार्य को किस तरीके से करते हैं? उसमें क्रियाविशेषण के किन भेदों का प्रयोग होता है? सोच-विचारकर बताइए।



खेल-खेल में

Brain Storming Activity

- कक्षा में क्रियाविशेषण शब्दों के शब्दाक्षरी का खेल खिलवाएँ।
- अव्यय शब्दों का एक-एक छात्र से वाक्य प्रयोग करवाएँ।
- कक्षाध्यापिका क्रियाविशेषण शब्दों के प्रत्येक प्रकार के प्रश्न बच्चों से पूछें।



प्रेरणादायक मूल्य

क्रियाविशेषण में प्रयुक्त शब्दों मानवीय मूल्यों में शामिल कर अपने व्यक्तित्व को रचनात्मकता प्रदान करनी चाहिए।



अध्याय

12

## काल (Tense)



### पढ़िए और समझिए

नीचे दिए गए चित्रों को देखिए और उनके नीचे लिखे वाक्यों के रंगीन भाग पर ध्यान दीजिए—



रेलगाड़ी चली गई।



बाजार खुलें हैं।



अगले महीने से विद्यालय खुलेंगे।

बच्चों! इन वाक्यों में आए रंगीन शब्दों में 'चली गई' से कार्य के बीते समय में पूरा होने का, 'खुलें हैं' से कार्य के जारी रहने का तथा 'खुलेंगे' से विद्यालय के आगामी समय में खोले जाने का पता चल रहा है। दूसरे शब्दों में, क्रियाओं के अलग-अलग समयों (काल) में होने का पता चलता है। हम यह भी कह सकते हैं कि—

क्रिया के जिस रूप से उसके होने के समय का पता चलता है, उसे काल कहते हैं।

अब आइए, काल के भेदों के बारे में जानते हैं कि काल के तीन भेद होते हैं—

1. भूतकाल
2. वर्तमानकाल
3. भविष्यत्काल।

1. **भूतकाल** — इस काल में कार्य या क्रिया के बीते समय में पूरा होने का पता चलता है, इसे ही **भूतकाल** कहते हैं; जैसे—

वंदना ने सुंदर नृत्य किया।

बच्चा सो रहा था।

हजारों लोगों ने कोरोना की जाँच करवाई।



भूतकाल के भी छह भेद होते हैं— (क) सामान्य भूतकाल (ख) आसन्न भूतकाल (ग) पूर्ण भूतकाल (घ) अपूर्ण भूतकाल (ङ) सदिग्ध भूतकाल (च) हेतुहेतुमद भूतकाल।

(क) **सामान्य भूतकाल**— क्रिया का वैसा रूप जिससे किसी कार्य के सामान्य रूप में पिछले (बीते) समय में पूर्ण होने की जानकारी मिलती है, उसे **सामान्य भूतकाल** कहते हैं; जैसे—

माताजी ने भोजन पकाया।

सरला ने चाय बनाई।



(ख) **आसन्न भूतकाल** : ऐसी क्रियाएँ जिनसे पता चलता है कि क्रिया कुछ ही समय पहले पूरी हो गई है, उसे आसन्न भूतकाल कहते हैं; जैसे—

रेलगाड़ी स्टेशन पर आई है।  
मैंने गृहकार्य पूरा कर लिया है।  
पिता जी मिठाई लेकर आए हैं।



(ग) **पूर्ण भूतकाल** : क्रिया का वैसा रूप जिससे किसी क्रिया के बहुत पहले ही पूरा हो जाने का पता चलता है, उसे पूर्ण भूतकाल कहते हैं; जैसे—

बंदर भाग चुका था।  
चुनाव समाप्त हो चुके थे।  
पूजा समाप्त हो गई थी।



**स्मरणीय**— इस क्रिया के अंत में चुका/ चुकी/ था/ थी/ थे आता है।

(घ) **अपूर्ण भूतकाल**: क्रिया का वह रूप जिससे यह पता चलता है कि कार्य का आरंभ तो बीते समय में हुआ था, किंतु कार्य के समाप्त होने की जानकारी नहीं मिलती है। उसे अपूर्ण भूतकाल कहते हैं; जैसे—

लड़कियाँ नृत्य कर रही थीं।  
गाड़ी जा रही थी।  
बच्चे विद्यालय जा रहे थे।



**स्मरणीय**— इस क्रिया के अंत में रहा/ रहे/ रही/ था/ थी/ थे लगता है।

(ङ) **संदिग्ध भूतकाल**: क्रिया का वैसा रूप जिसके द्वारा यह पता नहीं चलता है कि कार्य पूरा हो गया है या नहीं अर्थात् कार्य के पूर्ण होने में संदेह होता है, वहाँ संदिग्ध भूतकाल होता है; जैसे—

पिता जी यूरोप पहुँच चुके होंगे।  
नानी जी घर पहुँच चुकी होंगी।  
माँ ने रोटियाँ बना ली होंगी।



**स्मरणीय**— इसमें चुका होगा/ चुकी होगी/ चुके होंगे/ लिया होगा / ली होगी क्रियाएँ लगती हैं।

(च) **हेतुहेतुमद भूतकाल**: इसमें क्रिया का वह रूप जिससे पता चलता है कि कार्य पूर्ण होना किसी अन्य पर निर्भर करता है। यदि वह नहीं रहा, तो क्रिया का कार्य भी पूर्ण नहीं होगा। वहाँ हेतुहेतुमद भूतकाल का प्रयोग होता है; जैसे—

यदि वर्षा होती, तो जमीन गीली हो जाती।  
श्रेया अगर मेहनत करती, तो सफलता प्राप्त कर लेती।  
यदि मामा जी आए होते, तो मैं उनके साथ चला गया होता।



**स्मरणीय**— हेतुहेतुमद भूतकाल में 'यदि-तो' का प्रयोग किया जाता है।

2. **वर्तमानकाल** – क्रिया का वैसा रूप जिससे किसी कार्य के वर्तमान समय में होने का पता चलता है, उसे **वर्तमान काल** कहते हैं; जैसे–

मंजुला गीत **गाती** है।  
दिव्यांश **खेलता** है।  
नंदन स्कूल **जाता** है।



**स्मरणीय**– यहाँ ता/ ती/ ते के साथ है/ हैं लगता है।

वर्तमानकाल के तीन भेद होते हैं– (क) सामान्य वर्तमानकाल (ख) अपूर्ण वर्तमानकाल (ग) संदिग्ध वर्तमानकाल।

(क) **सामान्य वर्तमानकाल** : इसमें क्रिया वर्तमान (मौजूदा समय) में सामान्य रूप से संपन्न होती है, वहाँ सामान्य वर्तमानकाल का प्रयोग किया जाता है; जैसे–

मिलिंद बाँसुरी **बजाता** है।  
अध्यापिका बच्चों को **पढ़ाती** है।  
पिता जी कार **चलाते** हैं।



(ख) **अपूर्ण वर्तमानकाल** : क्रिया का वैसा रूप जिससे यह पता चलता है कि कार्य तो वर्तमान में प्रारंभ हो गया है, किंतु अभी भी वह पूरा नहीं हो सका है, उसे **अपूर्ण वर्तमानकाल** कहते हैं; जैसे–

नौकरानी सफाई **कर रही** है।  
माता जी भोजन **बना रही** हैं।  
अध्यापिका जी कॉपी **जाँच रही** हैं।  
बस **जा रही** है।



(ग) **संदिग्ध वर्तमानकाल** : जब क्रिया के पूर्ण होने में संदेह हो, तो उसे **संदिग्ध वर्तमानकाल** कहते हैं; जैसे– वह अध्यापक वन **चुका** होगा।

3. **भविष्यत्काल** – क्रिया के जिस रूप से किसी कार्य के आने वाले समय में पूरा होने की जानकारी मिलती है, उसे **भविष्यत्काल** कहते हैं; जैसे–


मामा जी परसों जौनपुर **जाएँगे**।  
कान्हा कल मंदिर **जाएगा**।  
कल से हमारी परीक्षाएँ **होंगी**।



भविष्यत्काल के दो भेद होते हैं– (क) सामान्य भविष्यत्काल (ख) संभाव्य भविष्यत्काल।

(क) **सामान्य भविष्यत्काल**– क्रिया का वैसा स्वरूप जिससे आने वाले समय में किसी कार्य के सामान्य ढंग से पूरा होने की जानकारी मिलती है, उसे **सामान्य भविष्यत्काल** कहा जाता है; जैसे–

वायुयान थोड़ी देर बाद **उड़ेगा**।  
नताशा कल मामा जी के यहाँ **जाएगी**।  
माता जी शाम को भोजन **बनाएँगी**।



**अध्यापन संकेत**

शिक्षक/शिक्षिका कक्षा में बच्चों को काल के विभिन्न भेदों को उनके वाक्यों के अनुसार प्रायोगिक तौर पर समझाएँ ताकि बच्चे पाठ को आसानी से समझ सकें।


(ख) **संभाव्य भविष्यत्काल** : ऐसे क्रिया शब्द जिनसे उसके भविष्य में होने की संभावना का पता चलता है, उसे संभाव्य भविष्यत्काल कहते हैं; जैसे—

शायद मेरा भाई जून में आए।  
राधिका संभवतः छुट्टियों में घर आए।  
कल शायद वर्षा होगी।



## आइए पुनरावृत्ति करें

- **काल** - क्रिया के जिस रूप से उसके होने के समय का पता चलता है, उसे **काल** कहते हैं।
- काल के भेद—



## अभ्यास कार्य



### मौखिक कार्य

Speaking Skills

दिए गए प्रश्नों के उत्तर बताइए।

- (क) भूतकाल के भेदों को बताइए।  
(ख) 'राम कल हरिद्वार जाएगा। यह वाक्य किस काल का उदाहरण है?



### लेखन कार्य

Writing Skills

1. दिए गए प्रश्नों के उत्तर लिखिए।

- (क) काल किसे कहते हैं?  
(ख) काल के भेदों और उनके उपभेदों के नाम लिखिए।  
(ग) संभाव्य भविष्यत् काल की उदाहरण परिभाषा दीजिए।  
(घ) हेतुहेतुमद् भूतकाल की उदाहरण देकर परिभाषा दीजिए।

2. दिए गए वाक्यों में कालों के उपभेद लिखिए।

- (क) संभवतः अब कोरोना समाप्त हो जाए।

- (ख) दशहरे का मेला लगा था।  
 (ग) रात होने पर तारे जगमगाएँगे।  
 (घ) यदि बादल धिरंगे तो वर्षा होगी।  
 (ङ) सब्जीवाला सब्जियाँ बेचता है।

.....  
 .....  
 .....  
 .....

3. निर्वेशानुसार वाक्यों के कालों को बदलकर दोबारा लिखिए।

- (क) मेले में खाजे बिकने लगे। (पूर्ण वर्तमान काल में)  
 (ख) मालिन माला गूँथ रही है। (सामान्य भविष्यत् काल में)  
 (ग) गली में कुत्ते भौंकते हैं। (अपूर्ण वर्तमान काल में)  
 (घ) मतदान पड़ रहा है। (संदिग्ध वर्तमान काल में)  
 (ङ) नौकरानी झाड़ू लगाती है। (पूर्ण भूतकाल में)

4. रिक्त स्थान के लिए सही शब्द का चुनाव कीजिए।

- (क) हमारी अध्यापिका जी प्रसिद्ध ..... हैं।  
 कवि  लेखक  नेता  कवियत्री
- (ख) अचानक बादल धिर आए और वर्षा होने .....।  
 लगी  हुई  लगी  लगेगी
- (ग) डॉ. कलाम हमारे राष्ट्रपति .....।  
 था  थी  रहेंगे  थे
- (घ) नंदन वन चौत्कारों से गूँजने .....।  
 लगी  लगा  लगेगी  लग चुकी

5. दिए गए वाक्यों को उनके सही काल से मिलाइए।

- राजीव पुस्तक पढ़ चुका है।  
 यदि मैं पढ़ता तो पास हो जाता।  
 अनन्या जाग रही होगी।  
 पुजारी पूजा कर रहे हैं।  
 पापा शायद रसगुल्ले ले आएँ।

- सामान्य भूतकाल  
 संभाव्य भविष्यत् काल  
 सामान्य वर्तमान काल  
 अपूर्ण वर्तमान काल  
 हेतुहेतुमद् भूतकाल  
 संदिग्ध भूतकाल

Critical Thinking

सोचें-विचारें

6. संदिग्ध वर्तमान काल और संभाव्य भविष्यत्काल के बीच विभेद को सोचकर बताइए।

खेल-खेल में

Brain Storming Activity

7. अपनी पाठ्य-पुस्तक में से सभी कालों एवं उनके भेदों वाले वाक्य रेखांकित करके अपनी कॉपी में लिखिए।



प्रेरणादायक मूल्य

'समय कभी किसी के लिए नहीं ठहरता।' अतः हमें सदैव वर्तमान समय में अपने कार्यों को पूर्ण करने का प्रयास करना चाहिए।



अध्याय

13

# संधि (Joining)



## पढ़िए और समझिए

बच्चो! संधि का अर्थ 'मेल' या 'जोड़' होता है, किंतु यह जोड़ एक अनोखा होता है। इसमें दो शब्दों का नहीं बल्कि दो वर्णों का जोड़ होता है।

जैसे - विद्या+आलय = विद्यालय। यहाँ आ+आ जुड़कर 'या' बन गए हैं।  
आ + आ

अतः हम संधि के बारे में यह भी कह सकते हैं कि-

दो वर्णों के योग से जो विकार या परिवर्तन होता है, उसे संधि कहते हैं।

**संधि-विच्छेद:** संधि से बने या बनाए गए शब्दों को अलग-अलग करना ही संधि-विच्छेद कहलाता है।

जैसे - शिक्षालय = शिक्षा + आलय।

अब आइए, संधि के भेद के बारे में जानें:

संधि के भेद: संधि के तीन भेद होते हैं-

1. स्वर संधि
2. व्यंजन संधि
3. विसर्ग संधि।

1. **स्वर संधि:** स्वर और स्वर के मेल से होने वाला विकार या परिवर्तन स्वर संधि कहलाता है।

जैसे - सती + ईश = सतीश। (ई+ई=ई)

**स्वर संधि के भेद:** स्वर संधि के निम्नलिखित भेद होते हैं-

(क) दीर्घ संधि (ख) गुण संधि (ग) वृद्धि संधि (घ) यण संधि (ङ) अयादि संधि।

(क) **दीर्घ संधि:** यदि ह्रस्व या दीर्घ अ, इ, उ के बाद क्रमशः अ, इ, उ आएँ या अ, इ, उ के बाद आ, ई, ऊ आएँ, तो इनके मेल से क्रमशः आ, ई, ऊ हो जाते हैं।

जैसे-

(i) अ + अ = आ ( १ )

धर्म	+	अर्थ	=	धर्मार्थ	( अ + अ = आ )
सूर्य	+	अस्त	=	सूर्यास्त	( अ + अ = आ )
सार	+	अंश	=	सारांश	( अ + अ = आ )
मत	+	अनुसार	=	मतानुसार	( अ + अ = आ )
चर	+	अचर	=	चराचर	( अ + अ = आ )
भाव	+	अर्थ	=	भावार्थ	( अ + अ = आ )

अ + आ = आ ( १ )

पुस्तक	+	आलय	=	पुस्तकालय	( अ + आ = आ )
नील	+	आकाश	=	नीलाकाश	( अ + आ = आ )
दश	+	आनन	=	दशानन	( अ + आ = आ )
रत्न	+	आकर	=	रत्नाकर	( अ + आ = आ )
धर्म	+	आत्मा	=	धर्मात्मा	( अ + आ = आ )
गज	+	आनन	=	गजानन	( अ + आ = आ )

### आ + अ = आ ( १ )

रेखा + अंकित = रेखांकित	(आ + अ = आ)
सेवा + अर्थ = सेवार्थ	(आ + अ = आ)
विद्या + अर्थी = विद्यार्थी	(आ + अ = आ)
यथा + अर्थ = यथार्थ	(आ + अ = आ)
दीक्षा + अंत = दीक्षांत	(आ + अ = आ)
शिक्षा + अर्थी = शिक्षार्थी	(आ + अ = आ)

### (iii) इ + इ = ई ( १ )

रवि + इंद्र = रवींद्र	(इ + इ = ई)
मुनि + इंद्र = मुनींद्र	(इ + इ = ई)
अभि + इष्ट = अभीष्ट	(इ + इ = ई)
अति + इव = अतीव	(इ + इ = ई)
हरि + इच्छा = हरीच्छा	(इ + इ = ई)
कवि + इंद्र = कवींद्र	(इ + इ = ई)

### ई + इ = ई ( १ )

नारी + इंदु = नारींदु	(ई + इ = ई)
मही + इंद्र = महींद्र	(ई + इ = ई)
सती + इच्छा = सतीच्छा	(ई + इ = ई)
नारी + इंद्र = नारींद्र	(ई + इ = ई)
देवी + इच्छा = देवीच्छा	(ई + इ = ई)

### (iii) उ + उ = ऊ ( )

गुरु + उपदेश = गुरुपदेश	(उ + उ = ऊ)
साधु + उपदेश = साधूपदेश	(उ + उ = ऊ)
सु + उक्ति = सूक्ति	(उ + उ = ऊ)
लघु + उत्तर = लघूत्तर	(उ + उ = ऊ)
विधु + उदय = विधूदय	(उ + उ = ऊ)
गुरु + उपमा = गुरुपमा	(उ + उ = ऊ)

### ऊ + उ = ऊ ( )

वधू + उत्सव = वधूत्सव	(ऊ + उ = ऊ)
-----------------------	-------------

### आ + आ = आ ( १ )

शिक्षा + आलय = शिक्षालय	(आ + आ = आ)
महा + आशय = महाशय	(आ + आ = आ)
दया + आनंद = दयानंद	(आ + आ = आ)
कृपा + आकांक्षी = कृपाकांक्षी	(आ + आ = आ)
विद्या + आलय = विद्यालय	(आ + आ = आ)
विद्या + आरंभ = विद्यारंभ	(आ + अ = आ)

### इ + ई = ई ( १ )

गिरि + ईश = गिरीश	(इ + ई = ई)
अधि + ईश्वर = अधीश्वर	(इ + ई = ई)
कपि + ईश = कपीश	(इ + ई = ई)
परि + ईक्षा = परीक्षा	(इ + ई = ई)
हरि + ईश = हरीश	(इ + ई = ई)
कवि + ईश्वर = कवीश्वर	(इ + ई = ई)

### ई + ई = ई ( १ )

सती + ईश = सतीश	(ई + ई = ई)
रजनी + ईश = रजनीश	(ई + ई = ई)
नदी + ईश = नदीश	(ई + ई = ई)
मही + ईश = महीश	(ई + ई = ई)
नारी + ईश्वर = नारीश्वर	(ई + ई = ई)

### उ + ऊ = ऊ ( )

सिंधु + ऊर्मि = सिंधूर्मि	(उ + ऊ = ऊ)
लघु + ऊर्मि = लघूर्मि	(उ + ऊ = ऊ)
अंबु + ऊर्मि = अंबूर्मि	(उ + ऊ = ऊ)
प्रभु + ऊर्मि = प्रभूर्मि	(उ + ऊ = ऊ)

### ऊ + ऊ = ऊ ( )

वधू + ऊर्जा = वधूर्जा	(ऊ + ऊ = ऊ)
-----------------------	-------------

वधू + उन्नति = वधून्नति (ऊ + उ = ऊ)  
 स्वयंभू + उदय = स्वयंभूदय (ऊ + उ = ऊ)  
 भू + उत्सर्ग = भूत्सर्ग (ऊ + उ = ऊ)

वधू + ऊर्मि = वधूर्मि (ऊ + ऊ = ऊ)  
 भू + ऊर्ध्व = भूर्ध्व (ऊ + ऊ = ऊ)

(ख) गुण संधि: जब अ या आ के बाद कोई भी ह्रस्व या दीर्घ स्वर इ, उ, ऋ आए तो क्रमशः ए, औ, तथा अर् हो जाता है।  
 जैसे -

(i) अ + इ = ए (ः)

स्व + इच्छा = स्वच्छा (अ + इ = ए)  
 सुर + इंद्र = सुरेंद्र (अ + इ = ए)  
 शुभ + इच्छा = शुभेच्छा (अ + इ = ए)  
 नर + इंद्र = नरेंद्र (अ + इ = ए)  
 धर्म + इंद्र = धर्मेंद्र (अ + इ = ए)

आ + इ = ए (ः)

राजा + इंद्र = राजेंद्र (आ + इ = ए)  
 महा + इंद्र = महेंद्र (आ + इ = ए)  
 यथा + इष्ट = यथेष्ट (आ + इ = ए)  
 जया + इंद्र = जयेंद्र (आ + इ = ए)  
 माया + इंद्र = मयेंद्र (आ + इ = ए)

(ii) अ + उ = ओ (ः)

भाग्य + उदय = भाग्योदय (अ + उ = ओ)  
 पर + उपकार = परोपकार (अ + उ = ओ)  
 वसंत + उत्सव = वसंतोत्सव (अ + उ = ओ)  
 लोक + उपचार = लोकोपचार (अ + उ = ओ)  
 सूर्य + उदय = सूर्योदय (अ + उ = ओ)

आ + उ = ओ (ः)

गंगा + उदक = गंगोदक (आ + उ = ओ)  
 महा + उत्सव = महोत्सव (आ + उ = ओ)  
 महा + उदय = महोदय (आ + उ = ओ)  
 महा + उदधि = महोदधि (आ + उ = ओ)  
 यथा + उचित = यथोचित (आ + उ = ओ)  
 महा + उल्लास = महोल्लास (आ + उ = ओ)

अ + ई = ए (ः)

योग + ईश = योगेश (अ + ई = ए)  
 सुर + ईश = सुरेश (अ + ई = ए)  
 नर + ईश = नरेश (अ + ई = ए)  
 गण + ईश = गणेश (अ + ई = ए)  
 दिन + ईश = दिनेश (अ + ई = ए)  
 सोम + ईश्वर = सोमेश्वर (अ + ई = ए)  
 कमल + ईश = कमलेश (अ + ई = ए)  
 भव + ईश = भवेश (अ + ई = ए)

आ + ई = ए (ः)

राका + ईश = राकेश (आ + ई = ए)  
 महा + ईश = महेश (आ + ई = ए)  
 उमा + ईश = उमेश (आ + ई = ए)  
 लंका + ईश = लंकेश (आ + ई = ए)  
 रमा + ईश = रमेश (आ + ई = ए)

अ + ऊ = ओ (ः)

सागर + ऊर्मि = सागरोर्मि (अ + ऊ = ओ)  
 नव + ऊढ़ा = नवोढ़ा (अ + ऊ = ओ)  
 सूर्य + ऊष्मा = सूर्योष्मा (अ + ऊ = ओ)  
 भाव + ऊर्मि = भावोर्मि (अ + ऊ = ओ)  
 जल + ऊर्मि = जलोर्मि (अ + ऊ = ओ)

आ + ऊ = ओ (ः)

महा + ऊष्मा = महोष्मा (आ + ऊ = ओ)  
 महा + ऊर्जा = महोर्जा (आ + ऊ = ओ)  
 गंगा + ऊर्मि = गंगोर्मि (आ + ऊ = ओ)  
 दया + ऊर्मि = दयोर्मि (आ + ऊ = ओ)  
 दिवा + ऊष्मा = दिवोष्मा (आ + ऊ = ओ)

(iii) अ + ऋ = अर्

देव	+	ऋषि	=	देवर्षि	(अ + ऋ = अर्)
सप्त	+	ऋषि	=	सप्तर्षि	(अ + ऋ = अर्)
ब्रह्म	+	ऋषि	=	ब्रह्मर्षि	(आ + ऋ = अर्)
वसंत	+	ऋतु	=	वसंतरतु	(अ + ऋ = अर्)

आ + ऋ = अर्

राजा	+	ऋषि	=	राजर्षि	(आ + ऋ = अर्)
वर्षा	+	ऋतु	=	वर्षर्तु	(आ + ऋ = अर्)
महा	+	ऋषि	=	महर्षि	(आ + ऋ = अर्)

(ग) **वृद्धि संधि:** जब अ या आ के बाद ए या ऐ आता है, तो दोनों के मेल से ऐ हो जाता है। अ या आ के बाद औ या औ आता है, तो दोनों के मेल से औ हो जाता है। इसे ही **वृद्धि संधि** कहते हैं।

(i) अ + ए = ऐ ( ॐ )

एक	+	एक	=	एकैक	(अ + ए = ऐ)
जीव	+	एषणा	=	जीवैष्णा	(अ + ए = ऐ)

आ + ए = ऐ ( ॐ )

सदा	+	एव	=	सदैव	(आ + ए = ऐ)
यथा	+	एव	=	यथैव	(आ + ए = ऐ)
तथा	+	एव	=	तथैव	(आ + ए = ऐ)

अ + ऐ = ऐ ( ॐ )

मत	+	ऐक्य	=	मत्तैक्य	(अ + ऐ = ऐ)
परम	+	ऐश्वर्य	=	परमैश्वर्य	(अ + ऐ = ऐ)
धन	+	ऐश्वर्य	=	धनैश्वर्य	(अ + ऐ = ऐ)

आ + ऐ = ऐ ( ॐ )

महा	+	ऐश्वर्य	=	महैश्वर्य	(आ + ऐ = ऐ)
रमा	+	ऐश्वर्य	=	रमैश्वर्य	(आ + ऐ = ऐ)
राजा	+	ऐश्वर्य	=	राजैश्वर्य	(आ + ऐ = ऐ)

(ii) अ + ओ = औ ( ॐ )

परम	+	ओज	=	परमौज	(अ + ओ = औ)
अधर	+	ओष्ठ	=	अधरौष्ठ	(अ + ओ = औ)
दंत	+	ओष्ठ	=	दंतौष्ठ	(अ + ओ = औ)
जल	+	ओष	=	जलौष	(अ + ओ = औ)

आ + ओ = औ ( ॐ )

महा	+	ओजस्वी	=	महौजस्वी	(आ + ओ = औ)
गंगा	+	ओष	=	गंगौष	(आ + ओ = औ)
महा	+	ओज	=	महौज	(आ + ओ = औ)

(iii) अ + औ = औ ( ॐ )

वन	+	औषधि	=	वनौषधि	(अ + औ = औ)
परम	+	औदार्य	=	परमौदार्य	(अ + औ = औ)
परम	+	औषध	=	परमौषध	(अ + औ = औ)

आ + औ = औ ( ॐ )

महा	+	औषध	=	महौषध	(आ + औ = औ)
महा	+	औदार्य	=	महौदार्य	(आ + औ = औ)
महा	+	औष	=	महौष	(आ + औ = औ)

(घ) **यण संधि:** जब इ, उ (ह्रस्व या दीर्घ) तथा ऋ के बाद कोई असमान स्वर आए, तो उनके मेल से उनके स्थान पर क्रमशः य, व, र हो जाता है। इस परिवर्तन को **यण संधि** कहते हैं।

(i) इ + अ = य

अति	+	अंत	=	अत्यंत	(इ + अ = य)
यदि	+	अपि	=	यद्यपि	(इ + अ = य)
अति	+	अधिक	=	अत्यधिक	(इ + अ = य)

इ + आ = या

इति	+	आदि	=	इत्यादि	(इ + आ = या)
अति	+	आचार	=	अत्याचार	(इ + आ = या)

**ई + अ = य**

सखी + अवहेलना = सख्यवहेलना (ई + अ = य)  
 देवी + अलंकार = देव्यलंकार (ई + अ = य)

**इ + उ = यु**

प्रति + उत्तर = प्रत्युत्तर (इ + उ = यु)  
 अति + उत्तम = अत्युत्तम (इ + उ = यु)

**इ + ए = ये**

प्रति + एक = प्रत्येक (इ + ए = ये)  
 अधि + एषणा = अध्येषणा (इ + ए = ये)

**(ii) उ + अ = व**

सु + अच्छ = स्वच्छ (उ + अ = व)  
 अनु + अय = अन्वय (उ + अ = व)

**उ + इ = वि**

अनु + इच्छा = अन्विच्छा (उ + इ = वि)  
 अनु + इति = अन्विति (उ + इ = वि)

**उ + ए = वे**

अनु + एषण = अन्वेषण (उ + ए = वे)

**(iii) ऋ + अ = र**

मातृ + अंश = मात्रंश (ऋ + अ = र)  
 पितृ + अनुमति = पितृनुमति (ऋ + अ = र)

**ऋ + इ = रि**

मातृ + इच्छा = मात्रिच्छा (ऋ + इ = रि)  
 पितृ + इच्छा = पितृच्छा (ऋ + इ = रि)

**ई + आ = या**

नदी + आगमन = नद्यागमन (ई + आ = या)  
 देवी + आगमन = देव्यागमन (ई + आ = या)

**इ + ऊ = यू**

वि + ऊह = व्यूह (इ + ऊ = यू)  
 अति + ऊष्म = अत्यूष्म (इ + ऊ = यू)

**ई + ऐ = यै**

नदी + ऐश्वर्य = नद्यैश्वर्य (ई + ऐ = यै)  
 सखी + ऐश्वर्य = सख्यैश्वर्य (ई + ऐ = यै)

**उ + आ = वा**

गुरु + आदेश = गुर्वादेश (उ + आ = वा)  
 सु + आगत = स्वागत (उ + अ = व)

**उ + ई = वी**

अनु + ईक्षण = अन्वीक्षण (उ + ई = वी)

**ऋ + आ = रा**

पितृ + आलय = पितृालय (ऋ + आ = रा)  
 मातृ + आज्ञा = मात्राज्ञा (ऋ + आ = रा)

**ऋ + उ = रु**

पितृ + उपदेश = पितृपदेश (ऋ + उ = रु)

**(ङ) अयादि संधि:** जब ए, ऐ तथा ओ, औ के बाद इनसे अलग कोई दूसरा स्वर आए तो ए के स्थान पर अय्; ऐ के स्थान पर आय्; ओ के स्थान पर अव्; औ के स्थान पर आव् हो जाता है। इसे अयादि (अय्+आदि) संधि कहते हैं; जैसे-

**(i) ए + अ = अय**

ने + अन = नयन (ए + अ = अय)  
 चे + अन = चयन (ए + अ = अय)

**ऐ + अ = आय**

नै + अक = नायक (ऐ + अ = आय)

ऐ + इ = आयि

गै + इका = गायिका (ऐ + इ = आयि)

नै + इका = नायिका (ऐ + इ = आयि)

(ii) ओ + अ = अव पो + अन = पवन (ओ + अ = अव)

भो + अन = भवन (ओ + अ = अव)

ओ + इ = अवि भो + इष्य = भविष्य (ओ + इ = अवि)

औ + अ = आव पौ + अन = पावन (औ + अ = आव)

औ + इ = अवि नौ + इक = नाविक (औ + इ = आवि)

औ + उ = आवु भौ + अक = भावुक (औ + उ = आवु)

## 2. व्यंजन संधि

किसी भी व्यंजन के बाद कोई स्वर या व्यंजन आने पर जो परिवर्तन होता है, उसे व्यंजन संधि कहते हैं।

जैसे- सत् + जन = सज्जन

व्यंजन संधि के नियम निम्नवत् हैं-

**वर्ग का प्रथम वर्ण के तीसरे वर्ण में परिवर्तन**

(क) सत् + धर्म = सद्धर्म (त् का द् में परिवर्तन)

सत् + गति = सद्गति

वाक् + जाल = वाग्जाल

दिक् + अंत = दिगंत

(ख) वर्ग का प्रथम वर्ण पाँचवें वर्ण में परिवर्तन

उत् + नति = उन्नति

तत् + मय = तन्मय

सत् + मार्ग = सन्मार्ग

षट् + मुख = षण्मुख

**त् संबंधी व्यंजन संधि के नियम**

(क) त् के बाद च या छ आने पर त् च् में परिवर्तित हो जाता है।

जैसे - तत् + छाया = तच्छाया

उत् + चारण = उच्चारण

(ख) त् के बाद ज, झ आने पर त् ज् में परिवर्तित हो जाता है।

सत् + जन = सज्जन

उत् + ज्वल = उज्ज्वल

(ग) त् के बाद 'ट' या 'ठ' आने पर त् ट् में परिवर्तित हो जाता है।

तत् + टीका = तट्टीका

(घ) त् के बाद ड या ढ आने पर त् द् में बदल जाता है।

जैसे - उत् + डयन = उद्दयन

(ङ) त् के बाद श् हो तो त् का च् और च् का छ बन जाता है।

जैसे - सत् + शास्त्र = सच्छास्त्र

उत् + शिष्ट = उच्छिष्ट

(च) किसी स्वर के बाद यदि छ आए तो 'छ' से पूर्व च् जुड़ जाता है।

जैसे - स्व + छंद = स्वच्छंद

वि + छेद = विच्छेद

(छ) म् के बाद यदि य, र, ल, व, श, ष, स, ह आए तो म् सदैव अनुस्वार में बदल जाता है।

जैसे - सम् + वाद = संवाद

सम् + साधन = संसाधन

सम् + शय = संशय

सम् + योग = संयोग

सम् + सार = संसार

सम् + लाप = संलाप

(ज) **म्** के बाद **क** से **म** तक कोई भी व्यंजन आ जाए तो **म्** उस व्यंजन के पांचवे वर्ण (**इ, ज, ण, न, म**) में बदलकर शब्द के ऊपर बिंदु के रूप में लिखा जाता है।

जैसे - सम् + बंध = संबन्ध  
 सम् + जीवन = संजीवन  
 सम् + पूर्ण = संपूर्ण

सम् + गति = संगति  
 सम् + जय = संजय  
 सम् + तोष = संतोष

### विसर्ग संधि

विसर्ग का मेल यदि किसी स्वर या व्यंजन से होता है तो विसर्ग के स्थान पर होने वाले बदलाव ( परिवर्तन ) को विसर्ग संधि कहते हैं।

जैसे - दुः + गुण = दुर्गुण  
 इसके नियम ये हैं-

(i) विसर्ग का लोप होना -

निः + रोग = नीरोग  
 निः + रस = नीरस  
 अतः + एव = अतएव

(ii) विसर्ग का र् होना

निः + यात = निर्यात  
 दुः + उपयोग = दुरुपयोग  
 निः + धन = निर्धन  
 पुनः + जन्म = पुनर्जन्म

(iii) विसर्ग का ष् होना-

विसर्ग के पूर्व, **इ, उ** के पश्चात् **क, ख, ट, ड, प** हो तो विसर्ग के स्थान पर **ष्** हो जाता है।

जैसे - दुः + कर = दुष्कर  
 निः + कलंक = निष्कलंक  
 धनुः + टंकार = धनुष्टंकार  
 निः + फल = निष्फल

(iv) विसर्ग का श् में परिवर्तन

दुः + शासन = दुश्शासन  
 दुः + चरित्र = दुश्चरित्र  
 निः + चय = निश्चय  
 निः + चल = निश्चल



### आइए पुनरावृत्ति करें

- दो वर्णों के मेल से जो विकार का परिवर्तन होता है, उसे **संधि** कहते हैं।
- संधि तीन प्रकार की होती है।
- इनके भी उपभेद होते हैं।

#### संधि

#### स्वर संधि

- दीर्घ संधि
- गुण संधि
- यण संधि
- वृद्धि संधि
- अयादि संधि

#### व्यंजन संधि

- व्यंजन का व्यंजन के साथ
- व्यंजन का स्वर के साथ

#### विसर्ग संधि



अध्यापन संकेत

शिक्षक/शिक्षिका बच्चों को संधि तथा उसके भेदों के बारे में बताएँ तथा उन्हें संधि युक्त शब्दों के विच्छेद के माध्यम से अभ्यास करवाएँ।

## अभ्यास कार्य



### मौखिक कार्य

Speaking Skills

दिए गए प्रश्नों के उत्तर बताइए।

- (क) संधि किसे कहते हैं? बताइए।  
 (ख) संधि के भेदों को सोदाहरण परिभाषित कीजिए।



### लेखन कार्य

Writing Skills

1. दिए गए प्रश्नों के उत्तर लिखिए।

- (क) संधि की परिभाषा दीजिए।  
 (ख) व्यंजन संधि की परिभाषा दीजिए।  
 (ग) विसर्ग संधि की परिभाषा दीजिए।

2. दिए गए शब्दों का संधि-विच्छेद कीजिए।

सूक्ति - .....	प्रत्युत्तर - .....	अल्पधिक - .....
नायिका - .....	शीतर्तु - .....	भोजनालय - .....
गजानन - .....	चराचर - .....	यथेष्ट - .....
नायिका - .....	स्वच्छ - .....	यद्यपि - .....
महेंद्र - .....	नरेंद्र - .....	पावक - .....
निश्चल - .....	निष्पाप - .....	सदैव - .....

3. संधि कीजिए।

उत् + ज्वल - .....	जगत् + नाथ - .....	अधः + पतन - .....
दुः + गम - .....	शरत् + चंद्र - .....	सम् + चय - .....
सप्त + ऋषि - .....	महा + ओजस्वी - .....	राका + ईश - .....
देवी + अलंकार - .....	लघु + ऊर्मि - .....	मातृ + आज्ञा - .....
राजा + ऋषि - .....	ने + इका - .....	महा + औदार्य - .....
शे + अन - .....	शिक्षा + आलय - .....	अभि + इष्ट - .....
सेवा + अर्थ - .....	सती + ईश - .....	भाव + अर्थ - .....
भी + उक - .....		

4. सही संधि - विच्छेद के विकल्प को चुनिए।

(क) गुर्वादेश	- <input type="checkbox"/> गुर्वा + आदेश	<input type="checkbox"/> गुरो + आदेश	<input type="checkbox"/> गुर्व + आदेश	<input type="checkbox"/> गुरु + आदेश
(ख) पावक	- <input type="checkbox"/> पो + वक	<input type="checkbox"/> पौ + अक	<input type="checkbox"/> पाव + क	<input type="checkbox"/> पो + अक
(ग) सदैव	- <input type="checkbox"/> सदै + व	<input type="checkbox"/> सद् + एव	<input type="checkbox"/> सदा + एव	<input type="checkbox"/> सद + ऐव
(घ) मर्तव्य	- <input type="checkbox"/> मर्त + क्य	<input type="checkbox"/> मता + क्य	<input type="checkbox"/> मात + एक	<input type="checkbox"/> मत + ऐक्य
(ङ) एकैक	- <input type="checkbox"/> एके + एके	<input type="checkbox"/> एके + एक	<input type="checkbox"/> एक + एक	<input type="checkbox"/> ऐक + ऐक
(च) जयेंद्र	- <input type="checkbox"/> जया + इंद्र	<input type="checkbox"/> जय + इंद्र	<input type="checkbox"/> जाय + इंद्र	<input type="checkbox"/> जये + न्द्र
(छ) यथोचित	- <input type="checkbox"/> यथा + उचित	<input type="checkbox"/> यथो + चित	<input type="checkbox"/> यथैव + उचित	<input type="checkbox"/> यथे + इत
(ज) वधुप्रति	- <input type="checkbox"/> वधु + उप्रति	<input type="checkbox"/> वधु + उप्रति	<input type="checkbox"/> वध + उप्रति	<input type="checkbox"/> वधु + नति
(झ) नाविक	- <input type="checkbox"/> नौ + इक	<input type="checkbox"/> नौ + इक	<input type="checkbox"/> नौ + विक	<input type="checkbox"/> नौ + आविक
(ञ) प्रत्युत्तर	- <input type="checkbox"/> प्रत् + उत्तर	<input type="checkbox"/> प्रत्यु + उत्तर	<input type="checkbox"/> प्रति + उत्तर	<input type="checkbox"/> प्रती + उत्तर
(ट) संशोधन	- <input type="checkbox"/> सम् + शोधन	<input type="checkbox"/> सम् + शाधन	<input type="checkbox"/> संशो + धन	<input type="checkbox"/> सन् + शोधन
(ठ) भगवद्गीता	- <input type="checkbox"/> भगवन् + गीता	<input type="checkbox"/> भगवद् + गीता	<input type="checkbox"/> भावत् + गीत	<input type="checkbox"/> भगवती + गीता
(ड) संजीवन	- <input type="checkbox"/> सम् + जीवन	<input type="checkbox"/> सन् + जीवन	<input type="checkbox"/> सज् + जीवन	<input type="checkbox"/> सम् + जीवन
(ढ) संसार	- <input type="checkbox"/> सम + सार	<input type="checkbox"/> सं + सार	<input type="checkbox"/> सम् + सार	<input type="checkbox"/> संसा + र



सोचें-विचारें

Critical Thinking

5. हिंदी भाषा में कई शब्दों को अन्य भाषाओं से लिया गया है, तो क्या आप जानते हैं 'संधि' शब्द किस भाषा का है? सोच-समझकर बताइए।



खेल-खेल में

Brain Storming Activity

6. कक्षा के बच्चों से संधियुक्त शब्दों की सूची बनवाएँ।  
7. किसी हिंदी समाचर-पत्र में से या अपनी पाठ्यपुस्तक में से संधि युक्त शब्दों को छाँटिए और उनका संधि-विच्छेद भी कीजिए।



प्रेरणादायक मूल्य

जिस प्रकार संधि में वर्णों के मेल से शब्द में विकार उत्पन्न हो जाता है, ठीक उसी प्रकार ज्यादा नजदीकियाँ रखने से मनमुटाव होता है, इसलिए कभी-कभी दूर रहने से ही संबंधों में प्रगाढ़ता बनी रहती है।



अध्याय

14

# समास (Compound)



पढ़िए और समझिए



दुबई में गगनचुंबी इमारतें हैं।



तालाब में नीलकमल खिला है।



अनिल रातों-रात धनी हो गया।

बच्चों! ऊपर के उदाहरणों में गगनचुंबी (गगन को चूमने वाली), नीलकमल (नीला है जो कमल) तथा रातों-रात (रात ही रात में) ये सभी शब्द कोष्ठक में लिखे शब्दों के संक्षिप्त रूप हैं। अतः हम कह सकते हैं कि—

अनेक शब्दों को संक्षिप्त करके शब्द बनाने की प्रक्रिया को **समास** कहते हैं।

समास करते समय या तो उनकी विभक्तियों का लोप किया जाता है अथवा इसका संक्षिप्तीकरण करके नया शब्द बनाया जाता है।

समास में दो चीजों को समझना आवश्यक होता है—

(क) **सामासिक पद या समस्त पद** : अनेक शब्दों को संक्षिप्त करने के बाद निर्मित नए शब्द **सामासिक पद** कहलाते हैं; जैसे— 'जितना संभव हो' से बनाया गया सामासिक पद 'यथासंभव' होगा।

(ख) **समास-विग्रह** : सामासिक पदों को विग्रह करने के बाद पूर्व के अनेक शब्दों में ले आने की क्रिया को **समास-विग्रह** कहते हैं; जैसे— ऊपर के उदाहरण में **यथासंभव** (सामासिक पद) का विग्रह करने पर होगा—जितना संभव हो सके।

## समास के प्रकार

समास छह प्रकार के होते हैं—

1. अव्ययीभाव समास	2. तत्पुरुष समास	3. कर्मधारय समास
4. द्विगु समास	5. द्वंद्व समास	6. बहुव्रीहि समास

1. **अव्ययीभाव समास**— जिस समास का पहला पद अव्यय होता है और वही प्रधान होता है, उसे **अव्ययीभाव समास** कहते हैं; जैसे—

दिनांदिन

(दिन ही दिन में)

बिनाम

(बिना नाम के)

कुछ अव्ययीभाव समास के उदाहरण निम्नलिखित हैं—

आजीवन (जीवन भर)

यथाशीघ्र (जितना शीघ्र हो सके)

प्रतिदिन (दिन-दिन में)

दिनोंदिन (दिन ही दिन में)

प्रत्यक्ष (आखों के सामने)

यथाशक्ति (शक्ति के अनुसार)

भरपेट (पेट भरकर)

आमरण (मरण तक)

सादर (आदर सहित)

प्रत्येक (एक-एक)

घर-घर (हर घर)

यथानियम (नियम के अनुसार)

यथायोग्य (योग्यता के अनुसार)

प्रतिमास (प्रत्येक मास)

2. **तत्पुरुष समास** : जिस समास में पहला पद गौण हो तथा दूसरा पद प्रधान होता है और दोनों पदों के बीच से कारकों के परसर्ग हट जाते हैं, उनको तत्पुरुष समास कहा जाता है; जैसे—

**तुलसीकृत** (तुलसी द्वारा कृत)

**पापमुक्त** (पाप से मुक्त)

इनमें 'द्वारा' तथा 'से' विभक्तियों का लोप हुआ है।

कारक परसर्ग के अनुसार तत्पुरुष के उदाहरण निम्नलिखित हैं—

(क) **कर्म तत्पुरुष ('को' का लोप)**

ग्रामगत (ग्राम को गया हुआ)

वनगमन (वन को गमन)

सर्वप्रिय (सब को प्रिय)

यशप्राप्त (यश को प्राप्त)

ग्रंथकार (ग्रंथ को लिखने वाला)

माखनचोर (माखन को चुराने वाला)

गगनचुंबी (गगन को चूमने वाली)

मृत्युंजय (मृत्यु को जीतने वाला)

जनप्रिय (जन को प्रिय)

आकाशगत (आकाश को गया हुआ)

(ख) **करण तत्पुरुष ('से' का लोप)**

अकालपीडित (अकाल से पीड़ित)

रेखांकित (रेखा से अंकित)

भयाकुल (भय से आकुल)

श्रमसाध्य (श्रम से साध्य)

ईश्वर प्रदत्त (ईश्वर द्वारा प्रदत्त)

पथभ्रष्ट (पथ से भ्रष्ट)

भुखमरा (भूख से मरा)

भयभीत (भय से भीत)

गुणयुक्त (गुण से युक्त)

तुलसीकृत (तुलसी द्वारा कृत)

(ग) **संप्रदान तत्पुरुष ('को/के लिए' का लोप)**

रसोईघर (रसोई के लिए घर)

सत्याग्रह (सत्य के लिए आग्रह)

राहखर्च (राह के लिए खर्च)

पुष्पदान (पुष्प के लिए दान)

परीक्षाकेंद्र (परीक्षा के लिए केंद्र)

गुरुदक्षिणा (गुरु के लिए दक्षिणा)

विद्यालय (विद्या के लिए आलय)

हथकड़ी (हाथों के लिए कड़ी)

(घ) **अपादान तत्पुरुष समास ('से' का लोप अलग)**

शक्तिहीन (शक्ति से हीन)

पापमुक्त (पाप से मुक्त)

बंधनमुक्त (बंधन से मुक्त)

गुणहीन (गुण से हीन)

धनहीन (धन से हीन)

पदमुक्त (पद से मुक्त)

ऋणमुक्त	(ऋण से मुक्त)
चरित्रहीन	(चरित्र से हीन)
कर्तव्यविमुख	(कर्तव्य से विमुख)

(ङ) संबंध तत्पुरुष समास ('का/के/की')

दीनानाथ	(दीनों के नाथ)
पराधीन	(पर के अधीन)
प्रदेशवासी	(प्रदेश का वासी)
देवमूर्ति	(देव की मूर्ति)
दिनचर्या	(दिन की चर्या)

(च) अधिकरण तत्पुरुष समास (में/पर)

घुड़सवार	(घोड़े पर सवार)
पर्वतारोहण	(पर्वत पर आरोहण)
ध्यानमग्न	(ध्यान में मग्न)
जलमग्न	(जल में मग्न)
आनंदमग्न	(आनंद में मग्न)

आवरणहीन	(आवरण से हीन)
न्यायच्युत	(न्याय से च्युत)
देशनिकाला	(देश से निकाला)

घुड़दौड़	(घोड़े की दौड़)
देशरक्षा	(देश की रक्षा)
देशवासी	(देश का वासी)
भारतरत्न	(भारत का रत्न)
गृहस्वामी	(गृह का स्वामी)

कार्यकुशल	(कार्य में कुशल)
आपबीती	(आप पर बीती)
लोकप्रिय	(लोक में प्रिय)
रथारूढ़	(रथ पर आरूढ़)
नीतिनिपुण	(नीति में निपुण)

3. **कर्मधारय समास** : जिस समास के दोनों पदों में विशेषण-विशेष्य या उपमान-उपमेय का संबंध होता है, साथ ही उत्तर (दूसरा) पद प्रधान हाता है, वहाँ कर्मधारय समास होता है; जैसे—

**पुरुषोत्तम** (पुरुष में जो है उत्तम)

कुछ अन्य उदाहरण ये हैं—

नीलकमल	(नीला है जो कमल)
प्रधानाध्यापक	(प्रधान है जो अध्यापक)
सद्धर्म	(सद् है जो धर्म)
महात्मा	(महान है जो आत्मा)
महाराजा	(महान है जो राजा)
पुरुषसिंह	(सिंह के समान पुरुष)
चरणकमल	(कमल के समान चरण)

कालीमिर्च	(काली है जो मिर्च)
अंधकूप	(अंधा है जो कूप)
पीतांबर	(पीला है जो अंबर)
श्वेतांबर	(श्वेत है जो अंबर)
दिगंबर	(दिक् है जो अंबर)
अधपका	(आधा है जो पका)

4. **द्विगु समास** : जिस समास का पहला पद संख्यावाची विशेषण होता है। समस्तपद समाहार यानी समूह का बोध कराता है, उसे द्विगु समास कहते हैं; जैसे—

**नवरात्रि** (नवरात्रियों का समाहार)

कुछ अन्य उदाहरण नीचे दिए जा रहे हैं—

चौराहा	(चार राहों का समूह)
त्रिशूल	(तीन शूलों का समूह)
त्रिभुज	(तीन भुजाओं का समूह)

पंजाब	(पाँच आबों (जल) का समूह)
सतसई	(सात सौ दोहों का समाहार)
त्रिकाल	(तीन कालों का समाहार)

नवदेवी	(नौ देवियों का समूह)
नवग्रह	(नौ ग्रहों का समूह)
त्रिवेणी	(तीन वेणियों का समूह)
तिराहा	(तीन राहों का समूह)
पंचवटी	(पाँच वटों (वृक्षों) का समूह)
त्रिलोक	(तीन लोकों का समूह)
अठनी	(आठ आनों का समूह)

नवनिधि	(नौ निधियों का समाहार)
सप्तर्षि	(सात ऋषियों का समूह)
सप्ताह	(सात दिनों का समाहार)
पंचतत्व	(पाँच तत्वों का समाहार)
दोपहर	(दो पहरों का समाहार)
चौमासा	(चार मासों का समूह)

5. **द्वंद्व समास** : जिस समास के दोनों पद प्रधान होते हैं, उन्हें **द्वंद्व समास** कहते हैं। द्वंद्व समास के दोनों पद योजक चिह्न (-) द्वारा जुड़े होते हैं; जैसे—

माता-पिता (माता और पिता)

कुछ अन्य उदाहरण नीचे दिए जा रहे हैं—

लाभ-हानि	(लाभ या हानि)
चाय-कॉफी	(चाय या कॉफी)
अच्छा-बुरा	(अच्छा या बुरा)
जीवन-मरण	(जीवन और मरण)
साग-सब्जी	(साग और सब्जों)
सुख-दुख	(सुख या दुख)
राजा-रंक	(राजा या रंक)

फूल-माला	(फूल और माला)
नर-नारी	(नर और नारी)
दाल-रोटी	(दाल और रोटी)
दिन-रात	(दिन या रात)
भूख-प्यास	(भूख और प्यास)
भाई-बहन	(भाई और बहन)
यश-अपयश	(यश और अपयश)

6. **बहुव्रीहि समास** : ऐसा सामासिक पद जिसमें कोई भी पद प्रधान न होकर कोई तीसरा या अन्य पद प्रधान होता है, उसे **बहुव्रीहि समास** कहते हैं; जैसे—

नीलकंठ (नीला है कंठ जिसका अर्थात् शिवजी।)

कुछ अन्य उदाहरण नीचे दिए जा रहे हैं—

दशानन	(दश मुख हैं जिसके, अर्थात् रावण)
चंद्रशेखर	(चंद्र है शिखर पर जिसके, अर्थात् शिव जी)
कमलनयन	(कमल के समान नेत्र हैं जिसके, अर्थात् श्रीरामचंद्र जी)
लंबोदर	(लंबा है उदर जिसका, अर्थात् गणेश जी)
वारहसिंहा	(वारह सींग हैं जिसके, अर्थात् हिरन विशेष)
अंशुमाली	(अंशु (किरणों) माला है जिसकी अर्थात् सूर्य)
त्रिलोचन	(तीन हैं लोचन जिसके, अर्थात् शंकर जी)
षडानन	(षट् (छह) आनन (मुख) हैं जिसके, अर्थात् कार्तिकेय)

अब आइए, कर्मधारय और बहुव्रीहि समास में अंतर को जानें—

जैसे— उदारमना — उदार है जो मन (कर्मधारय)

उदारमना — उदार है मन जिसका अर्थात् व्यक्ति विशेष (बहुव्रीहि)




**अध्यापन संकेत**

शिक्षक/शिक्षिका बच्चों को सामासिक पदों का अभ्यास कराएँ तथा उन्हें सामासिक विग्रह के माध्यम से विभिन्न सामासिक रूपों से परिचित कराएँ।



## आइए पुनरावृत्ति करें

- **समास** – समास संक्षिप्तीकरण की एक प्रक्रिया है।
- **समास के भेद** – समास छह प्रकार के होते हैं।



## अभ्यास कार्य



### मौखिक कार्य

Speaking Skills

दिए गए प्रश्नों के उत्तर बताइए।

- समास विग्रह किसे कहते हैं?
- समास के भेदों को बताइए।
- तत्पुरुष समास को समझाइए।



### लेखन कार्य

Writing Skills

1. दिए गए प्रश्नों के उत्तर लिखिए –

- समास से आप क्या समझते हैं? उदाहरण देकर स्पष्ट कीजिए।
- कर्मधारय समास और बहुव्रीहि समास में क्या अंतर है?
- द्विगु समास के बारे में बताइए।

2. दिए गए समस्तपदों का विग्रह करके समास का नाम भी लिखिए।

त्रिलोचन	—	.....	.....
कालीमिर्च	—	.....	.....
शक्तिसंपन्न	—	.....	.....
सप्तर्षि	—	.....	.....
पंजाब	—	.....	.....
दिनोदिन	—	.....	.....
माता-पिता	—	.....	.....
कमलनयन	—	.....	.....

3. दिए गए समास-विग्रह का समस्तपद बनाकर समास का नाम भी लिखिए।

रसोई के लिए घर	—	.....	.....
चार हैं भुजाएँ जिसकी अर्थात् विष्णु	—	.....	.....

- नी निधियों का समाहार - \_\_\_\_\_
- जितना शीघ्र है - \_\_\_\_\_
- माखन को चुराने वाला - \_\_\_\_\_
- सेना का नायक - \_\_\_\_\_
- श्याम और सुंदर है जो - \_\_\_\_\_
- सिंह के समान शक्तिशाली पुरुष - \_\_\_\_\_

4. सही विकल्प का चयन कीजिए।

नीला है जो कमल - नीलकमल

- बहुव्रीहि  द्विगु  कर्मधारय  अव्ययीभाव

तीन कालों का समाहार - त्रिकाल

- कर्मधारय  अव्ययीभाव  द्विगु  द्वंद्व

बिना जान-पहचान का - अनजान

- द्विगु  अव्ययीभाव  कर्मधारय  तत्पुरुष

पुरुषों में जो उत्तम है - पुरुषोत्तम

- कर्मधारय  बहुव्रीहि  द्विगु  तत्पुरुष



सोचें-विचारें

Critical Thinking

6. शब्दों के विभिन्न समूह को संक्षिप्त करके सामासिक पद बनते हैं, तो जरा सोचिए, 'पूर्व पद' तथा 'उत्तर पद' के योग से किसका निर्माण होगा? सोचकर बताइए।



खेल-खेल में

Brain Storming Activity

7. दी गई शब्द सारिणी में से समस्तपद छांटकर लिखिए।

दे	स	त	स	ई	श	ता	ब्दी	वा
श	य	था	शी	घ्न	नी	श्या	से	ल्मी
नि	पी	स	रा	त्रि	ति	म	ना	कि
का	ता	त	धा	लो	कु	सु	ना	र
ला	ब	स	कृ	च	श	द	य	चि
✕	र	ई	ष्ण	न	ल	र	क	त

.....

.....

.....

.....

.....

.....

.....

.....



प्रेरणादायक मूल्य

जब दो शब्दों के मेल से समास बनता है तो उनके बीच के विभक्ति चिहनों का लोप हो जाता है, ठीक उसी प्रकार हम अपने अंदर स्वार्थोपन को त्यागकर साथ जुड़ेंगे तो देश का कल्याण होगा।



अध्याय

15

# उपसर्ग (Prefix)



## पढ़िए और समझिए

नीचे बने चित्र देखिए और उनके नीचे लिखे शब्दों पर ध्यान दीजिए—



नीता को उपहार मिला।



यह उपवन सुंदर है।



नंदू बड़ा खुशदिल है।

बच्चो! ऊपर के वाक्यों में रंगीन शब्दों— उपहार, उपवन तथा खुशदिल में मूल शब्द हैं— हार, वन तथा दिल। इन शब्दों के पहले क्रमशः उप, उप तथा खुश उपसर्ग लगे हैं। इनसे मूल शब्दों के अर्थ बदल जाते हैं। मूल शब्दों के पूर्व लगने वाले ये शब्द उपसर्ग कहे जाते हैं। अतः हम कह सकते हैं कि—

ऐसे शब्दांश जो किसी शब्द के पहले जुड़कर नए शब्द का निर्माण करते हैं और उसके अर्थ में परिवर्तन ला देते हैं, वे उपसर्ग कहलाते हैं।

जैसे— वि + हार = विहार  
अप + मान = अपमान

प्र + हार = प्रहार  
अति + आचार = अत्याचार



### उपसर्ग के प्रकार

हिंदी भाषा में निम्नलिखित उपसर्ग होते हैं—

1. संस्कृत के उपसर्ग 2. हिंदी के उपसर्ग 3. उर्दू/ फारसी / अंग्रेजी के उपसर्ग 4. संस्कृत के अव्यय

1. **संस्कृत के उपसर्ग**— ऐसे उपसर्ग जिनसे संस्कृत के शब्दों का निर्माण होता है, वे संस्कृत के उपसर्ग कहलाते हैं;

जैसे— दुस् + साहस = दुस्साहस

संस्कृत के उपसर्ग कुछ इस प्रकार हैं—

उपसर्ग	अर्थ	उपसर्गयुक्त शब्द
अनु	पीछे	अनुचर, अनुक्रम, अनुकंपा, अनुसार
अ	नहीं/ अभाव	असत्य, अखंड, अधर्म, अज्ञान
आ	सहित/ तक	आहार, आजन्म, आचरण, आजीवन
अव	हीन/बुरा	अवनत, अवहेलना, अवतार, अवगुण

उपसर्ग	अर्थ	उपसर्गयुक्त शब्द
उप	छोटा/अच्छा	उपवन, उपचार, उपहास, उपस्थित
अप	बुरा/ विरुद्ध	अपकार, अपयश, अपमान, अपभ्रंश
अन्	अभाव/नहीं	अनेक, अनादर, अनादि, अनंत
निर्	निषेध	निर्दोष, निर्भय, निर्जल, निर्लज्ज
कु	बुरा	कुरूप, कुपुत्र, कुमार्ग, कुमति
उत्	उत्कर्ष/ऊपर	उत्थान, उत्पन्न, उत्साह, उत्कर्ष
उद्	ऊपर/उत्कर्ष	उद्घाटन, उद्योग, उद्भव, उद्घोष
दुस्	कठिन	दुस्तर, दुस्साहस, दुस्साध्य, दुष्प्रचार
दुर्	कठिन/बुरा	दुर्गम, दुर्घटना, दुर्बल, दुर्गति
अभि	ओर/सामने	अभिप्राय, अभिमान, अभियान, अभ्यस्त
निस्	निषेध	निस्तेज, निस्संदेह, निस्संतान, निस्तार
प्रति	विरोध/ प्रत्येक	प्रतिलिपि, प्रतिक्रिया, प्रतिमास, प्रतिघात
सम्	पूर्णता/ संयोग	संपूर्ण, संगीत, संहार, संगम
प्र	आगे/अधिक	प्रहार, प्रचार, प्रमाण, प्रकट, प्रचार
नि	भीतर/ नीचे	नियम, निवास, नियुक्ति, निबंध
वि	विरोध/विशेषता	विदेश, विहार, व्याकरण, विशेष
सु	अच्छा	सुमन, सुपुत्र, सुगंध, सुकर्म, सुवास
स	साथ	सफल, सहर्ष, सादर, सपरिवार
परा	अधिक/उलटा	पराजय, परास्त, पराक्रम, पराकाष्ठा
स्व	अपना/निज	स्वराज, स्वार्थ, स्वदेश, स्वतंत्र, स्वाभिमान

2. **हिंदी के उपसर्ग**— ऐसे उपसर्ग और मूल शब्द जो मिलकर हिंदी शब्दों का निर्माण करते हैं, वे **हिंदी के उपसर्ग** कहे जाते हैं; जैसे—

चौ + बीस = चौबीस  
 अध + पका = अधपका  
 बिन + खिला = बिनखिला

24

हिंदी के उपसर्ग इस प्रकार हैं—

उपसर्ग	अर्थ	उपसर्गयुक्त शब्द
भर	भरा	भरसक, भरपेट, भरपूर, भरमार
अध	आधा	अधकचरा, अधमरा, अधखुला, अधजला
औ	हीन	औघड़, औसत, औतार
अन	अभाव/निषेध	अनपढ़, अनचाहा, अनजान, अनबन
चौ	चार	चौराहा, चौमास, चौदह, चौसर
नि	रहित/नहीं	निकम्मा, निडर, निहत्था, निहाल
क/कु	बुरा	कपूत, कुजात, कुलच्छनी
दु/दो	कम, दो	दुगुना, दुलत्ती, दोबारा, दोमुँहा

उपसर्ग	अर्थ	उपसर्गयुक्त शब्द
उन	एक कम	उनतीस, उनसठ, उनहत्तर, उनतालीस
बिन	रहित/ बिना	बिनब्याही, बिनचाहा, बिनबुलावा
पर	दूसरा/दूसरी पीढ़ी	परनाना, परदादी, परनानी, परदादा

3. **उर्दू/फारसी के उपसर्ग**— ऐसे उपसर्ग और मूल शब्द जिनसे उर्दू/फारसी शब्दों का निर्माण होता है, वे उर्दू/फारसी उपसर्ग कहे जाते हैं; जैसे—

गैर + जिम्मेदार = गैर जिम्मेदार  
 दर + मियान = दरमियान  
 सर + दार = सरदार




कुछ उर्दू / फारसी के उपसर्ग नीचे दिए जा रहे हैं—

उपसर्ग	अर्थ	उपसर्गयुक्त शब्द
ना	नहीं	नापसंद, नामंजूर, नाचीज, नाबालिग
ला	बिना	लापरवाह, लाइलाज, लाजवाब, लावारिस
कम	थोड़ा	कमउम्र, कमजोर, कमअक्ल, कमबख्त
बा	साथ	बाअदब, बाकायदा, बाइज्जत
ब	साथ	बतौर, बखूबी, बदौलत, बनाम, बदस्तूर,
बद	बुरा	बदनाम, बदसूरत, बदतमीज, बदबख्त
सर	प्रमुख	सरदार, सरताज, सरहद, सरपंच
बे	बिना	बेकरार, बेईमान, बेपनाह, बेखबर
दर	में	दरअसल, दरकिनार, दरमियान, दरगुजर
खुश	प्रसन्न	खुशमिजाज, खुशबू, खुशखबरी, खुशहाल
हम	साथ	हमराज, हमसफर, हमजोली, हमदम

**अंग्रेज़ी के उपसर्ग एवं कुछ उदाहरण—**

उपसर्ग	अर्थ	उपसर्गयुक्त शब्द
हेड	प्रधान	हेडमास्टर, हेडऑफिस, हेडक्लर्क
डिप्टी	उप/सहायक	डिप्टी जेलर, डिप्टी डायरेक्टर, डिप्टी ऑफिसर
सब	अधीन	सबस्टेशन, सबइंस्पेक्टर, सबरजिस्ट्रार
चीफ	मुख्य	चीफसेक्रेटरी, चीफ मिनिस्टर, चीफ कमिश्नर
जनरल	प्रधान	जनरल सेक्रेटरी, जनरल मैनेजर
असिस्टेंट	सहायक	असिस्टेंट मैनेजर, असिस्टेंट प्रोफेसर
वाइस	सहायक	वाइस प्रेसीडेंट, वाइस चांसलर, वाइस कैप्टन

**संस्कृत के अव्यय उपसर्ग के रूप में** : संस्कृत शब्दों के कुछ अव्यय शब्द भी उपसर्ग के रूप में प्रयुक्त होकर नए शब्दों का निर्माण करते हैं, जो निम्नलिखित हैं—



**अध्यापन संकेत** शिक्षक/शिक्षिका बच्चों को उपसर्ग युक्त शब्दों का अभ्यास कराएँ।

उपसर्ग	अर्थ	उपसर्गयुक्त शब्द
चिर	अधिक समय	चिरपरिचित, चिरकाल, चिरस्थायी, चिरंजीवी
सत्	अच्छा	सत्संग, सद्भावना, सत्पुरुष, सत्साहित्य
अंतः	अंदर	अंतर्दर्शन, अंतरात्मा, अंतर्मन, अंतर्देशीय
अ	अभाव	अहिंसा, असुंदर, अज्ञान, अभाव, असाध्य
बहिस् / बहिर	बाहर	बहिर्गमन, बहिष्कार, बहिष्कृत, बहिर्मुखी
अधः	नीचे	अधःपतन, अधोमुखी, अधोगति, अधोमार्गी
स्व	अपना	स्वराज्य, स्वदेश, स्वावलंबन, स्वजन
पुनर्	पुनः / दोबारा	पुनर्कथन, पुनर्विवाह, पुनरुक्ति, पुनर्निर्माण
सु	अच्छा	सुकर्म, सुपात्र, सुपुत्र, सुयश
कु	बुरा	कुख्यात, कुपात्र, कुपुत्र, कुकृत्य
आविर्	प्रकट	आविर्भाव, आविर्भूत
पर	अन्य	परलोक, परोपकार, पराधीन, परतंत्र
स्वयं	अपने-आप	स्वयंवर, स्वयंसेवक, स्वयंचालित, स्वयंप्रकाश
पुरा	पहले	पुराजीव, पुरापाषाण, पुरातत्व, पुरालेख
सह	साथ	सहोदर, सहपाठी, सहयोग, सहकर्मी
अलम्	पर्याप्त	अलंकार, अलंकृत



## आइए पुनरावृत्ति करें

- **उपसर्ग**— ऐसे शब्दांश जो मूल शब्दों से पहले जुड़कर उनके अर्थ में परिवर्तन ला देते हैं, उन्हें उपसर्ग कहते हैं।
- उपसर्ग के कई प्रकार होते हैं— 1. संस्कृत के उपसर्ग 2. हिंदी के उपसर्ग 3. उर्दू/फारसी/अंग्रेजी के उपसर्ग
- संस्कृत के अव्यय।



### मौखिक कार्य

Speaking Skills

दिए गए प्रश्नों के उत्तर बताइए।

(क) उपसर्ग किसे कहते हैं? बताइए।

(ख) उपसर्ग के प्रकार बताइए।



### लेखन कार्य

Writing Skills

1. दिए गए प्रश्नों के उत्तर लिखिए।

(क) उपसर्ग किसे कहते हैं?

(ख) उपसर्ग कितने प्रकार के होते हैं?

(ग) संस्कृत के उपसर्ग के बारे में लिखकर बताइए।

2. नीचे लिखे उपसर्गों से दो-दो शब्द बनाइए।

सह - .....  
 अ - .....  
 पुण - .....  
 गैर - .....  
 भर - .....  
 स्व - .....  
 अधः - .....  
 ची - .....  
 प्रति - .....  
 चिर - .....  
 हम - .....

कु - .....  
 प्र - .....  
 बहिर् - .....  
 अध - .....  
 सु - .....  
 स्व - .....  
 सर - .....  
 परि - .....  
 नि - .....  
 बा - .....  
 चद - .....

3. दिए गए शब्दों में से उपसर्ग और मूलशब्द को अलग करके लिखिए।

चीराहा = ..... + .....  
 दरअसल = ..... + .....  
 निवास = ..... + .....  
 सपरिवार = ..... + .....  
 अतीव = ..... + .....  
 परास्त = ..... + .....  
 प्रतिक्रिया = ..... + .....  
 प्रदक्षिणा = ..... + .....  
 बिनबुलाया = ..... + .....  
 गैरइरादतन = ..... + .....  
 समकोण = ..... + .....  
 लापरवाह = ..... + .....  
 बाअदब = ..... + .....  
 अनबन = ..... + .....

प्रहार = ..... + .....  
 संपत्ति = ..... + .....  
 सुकर्म = ..... + .....  
 खुशमिजाज = ..... + .....  
 दरमियान = ..... + .....  
 कमठम्र = ..... + .....  
 पुनर्वास = ..... + .....  
 सज्जन = ..... + .....  
 आविर्भाव = ..... + .....  
 स्वयंसेवक = ..... + .....  
 स्वदेश = ..... + .....  
 हमसफर = ..... + .....  
 समकालीन = ..... + .....  
 भरपेट = ..... + .....

4. सही उपसर्ग लगाकर रिक्त स्थान भरिए।

..... + मार = .....  
 ..... + पात्र = .....  
 ..... + मन = .....  
 ..... + व्याही = .....  
 ..... + कूल = .....  
 ..... + पुरुष = .....  
 ..... + मान = .....

..... + व्यय = .....  
 ..... + बालिग = .....  
 ..... + देश = .....  
 ..... + परवाह = .....  
 ..... + जिम्मेदार = .....  
 ..... + निर्माण = .....  
 ..... + भाग = .....

..... + हर = .....

..... + पूर्ण = .....

..... + मुखी = .....

..... + आत्मा = .....

..... + कार = .....

..... + तरफ = .....

..... + सूरत = .....

..... + हत्था = .....

5. दिए गए शब्दों के उपसर्ग और मूलशब्द के सही विकल्प को चुनिए।

(क) संवाद-

सम + वाद       सम् + वाद       सम्म + वाद       साम + वाद

(ख) प्रतिकूल-

प्र + कूल       प्रती + कूल       प्रति + कूल       प्रत + कूल

(ग) अत्याचार-

अत्या + चार       अती + आचार       अत्य + आचार       अति + आचार

(घ) खुशखबरी-

खु + शखबरी       खुश + खबरी       खुश + खबरी       खुशी + खबरी

6. सही विकल्प का चुनाव कीजिए।

(क) दुस् + शासन से शब्द बनेगा-

दुस्शासन       दूशासन       दुश्शासन       दुश्वासन

(ख) सत् + जन से शब्द बनेगा-

सरजन       सज्जन       सज्जन       सतजन

(ग) निः + संकोच से शब्द बनेगा-

निःकोच       निस्कोच       निस्संकोच       निर्संकोच

(घ) निर् + वस्त्र से शब्द बनेगा-

निरावस्त्र       निरवस्त्र       निर्वस्त्र       निवस्त्र



सोचें-विचारें

Critical Thinking

7. जरा सोचिए! यदि संपूर्ण हिंदी भाषा में से 'उपसर्ग' हटाकर अलग कर दिए जाएँ तो क्या नवीन शब्द का निर्माण संभव हो पाएगा?



खेल-खेल में

Brain Storming Activity

8. छात्रों से कुछ उपसर्गयुक्त शब्दों की शब्दाक्षरी का खेल खिलवाएँ।



प्रेरणादायक मूल्य

जिस प्रकार शब्दों में उपसर्ग का प्रयोग करके वाक्य के अर्थ में परिवर्तन हो जाता है ठीक उसी प्रकार वैयक्तिक चरित्र में गुणों के समावेशन से महान व्यक्तित्व का निर्माण होता है।



अध्याय

16

## प्रत्यय (Suffix)



### पढ़िए और समझिए

नीचे बने चित्र देखिए और उनके नीचे लिखे रंगीन शब्दों पर ध्यान दीजिए—



रमेश अच्छा **धावक** है।



नेहा की **लिखावट** सुंदर है।



गली में **फलवाला** आया है।

बच्चों! आपने देखा कि 'धावक' शब्द (धाव्+अक) से, 'लिखावट' शब्द (लिख+आवट) से और 'फलवाला' शब्द (फल+वाला) से जुड़कर बना है। मूलधातु **धाव्**, **लिख** तथा **फल** के बाद जो शब्दांश बाद में जुड़े हैं, (**अक**, **आवट**, **वाला**) ये ही **प्रत्यय** कहे जाते हैं। अतः हम कह सकते हैं कि—

जो शब्दांश मूल शब्द या धातु के अंत में जुड़कर नए शब्द का निर्माण करते हैं और मूल शब्द के अर्थ में परिवर्तन ला देते हैं, वे **प्रत्यय** कहे जाते हैं।

#### प्रत्यय के भेद

प्रत्यय मूलतः दो प्रकार के होते हैं— कृत् प्रत्यय तथा तद्धित प्रत्यय।

(क) **कृत् प्रत्यय**— जो प्रत्यय क्रिया धातुओं के अंत में जुड़कर नए शब्द का निर्माण करते हैं और उनके अर्थ में परिवर्तन ला देते हैं, उन्हें **कृत् प्रत्यय** कहते हैं; जैसे—

खेल (क्रिया) + औना (प्रत्यय) = खिलौना

झूल (क्रिया धातु) + आ (प्रत्यय) = झूला



#### कृत् प्रत्यय के भेद

इसके पाँच भेद होते हैं— 1. कर्तृवाचक कृत् प्रत्यय 2. कर्मवाचक कृत् प्रत्यय 3. करणवाचक कृत् प्रत्यय 4. भाववाचक कृत् प्रत्यय 5. क्रियावाचक कृत् प्रत्यय।

#### 1. कर्तृवाचक कृत् प्रत्यय:

**प्रत्यय**

अक

**मूलधातु**

चल्, धाव्, पठ, गै

**प्रत्यय से निर्मित शब्द**

चालक, धावक, पाठक, गायक

अक्कड़	घूम, बूझ, भूल, पी
आऊ	टिक, खा, पक, चल
एरा	बस, लूट, काम
हार	पालना, तारना, रखना, खेना
ऐया/वैया	खे, गा, रख

घुमक्कड़, बुझक्कड़, भुलक्कड़, पियक्कड़
टिकाऊ, खाऊ, पकाऊ, चलाऊ
बसेरा, लुटेरा, कमेरा
पालनहार, तारनहार, रखनहार, खेवनहार
खिवैया, गवैया, रखैया

## 2. कर्मवाचक कृत् प्रत्यय

<b>प्रत्यय</b>	<b>मूलधातु</b>
ना	गा, खा, पाल, पी
नी	चल, ओढ़, बढ़
आ	झूल, ठेल, दान
औना	बिछा, खेल, घूम
ऊ	झाड़, फाड़, आड़

<b>प्रत्यय से निर्मित शब्द</b>
गाना, खाना, पालना, पीना
चलनी, ओढ़नी, बढ़नी
झूला, ठेला, दाना
बिछौना, खिलौना, घुमौना
झाड़ू, फाड़ू, आड़ू

## 3. करणवाचक कृत् प्रत्यय

<b>प्रत्यय</b>	<b>मूलधातु</b>
अन	बेल, झाड़, ढक, साल
आनी	मथ, पठान
आ	ठेल, झूल, घूम
ऊ	झाड़, चाल
औंटी	कस

<b>प्रत्यय से निर्मित शब्द</b>
बेलन, झाड़न, ढक्कन, सालन
मथानी, पठानी
ठेला, झूला, घूमा
झाड़ू, चालू
कसौंटी

**दृष्टव्य—** कर्मवाचक और करणवाचक कृत् प्रत्यय कभी-कभी एक से दिखाई देते हैं, किंतु उनका प्रायोगिक अंतर इस प्रकार समझिए—

खिलौना यहाँ रख दो। (कर्मवाचक)

बच्चा खिलौना से खेल रहा है। (करणवाचक)

## 4. भाववाचक कृत् प्रत्यय

<b>प्रत्यय</b>	<b>मूलधातु ( क्रिया )</b>
आवा	छल, बुला, दिख, भूल, चढ़
आई	लड़, लिख, चढ़, पढ़
अंत	गढ़, भिड़
अन	चल, मिल, गम
आन	उड़, थक, ढल
आवट	लिख, मिल, दिख, सज
आपा	पूज

<b>प्रत्यय से निर्मित शब्द</b>
छलावा, बुलावा, दिखावा, भुलावा, चढ़ावा
लड़ाई, लिखाई, चढ़ाई, पढ़ाई
गढ़त, भिड़त
चलन, मिलन, गमन
उड़ान, थकान, ढलान
लिखावट, मिलावट, दिखावट, सजावट
पुजापा

आस	पी, भड़
आव	कस, बह, फैल
औती	काट, चुन
ई	हँस, बोल, फँस
न	ले-दे, चल, गल

प्यास, भड़ास
कसाव, बहाव, फैलाव
कटीती, चुनीती
हँसी, बोली, फँसी
लेन-देन, चलन, गलन

## 5. क्रियावाचक कृत् प्रत्यय

<b>प्रत्यय</b>	<b>मूलधातु ( क्रिया )</b>
कर	गा, सो, खा, पी
ता	बोल, हँस, बह, चल
या	रो, गा, खा, सो
आ	लिख, झूल, पढ़

<b>प्रत्यय से निर्मित शब्द</b>
गाकर, सोकर, खाकर, पीकर
बोलता, हँसता, बहता, चलता
रोया, गाया, खाया, सोया
लिखा, झूला, पढ़ा

( ख ) तद्धित प्रत्यय- क्रिया से अलग, संज्ञा, सर्वनाम या विशेषण शब्दों के अंत में लगकर तद्धित प्रत्यय बनाए जाते हैं। ये हैं-

### 1. भाववाचक संज्ञाएँ बनाने वाले तद्धित प्रत्यय

<b>प्रत्यय</b>	<b>मूल शब्द</b>
ता	मधुर, कटु, मानव, सरल, लघु
पन	बच्चा, पागल, बाँझ, अपना
नी	चाँद, बालक, कूट
आपा	बूढ़ा, मोटा, पूजा
आस	मीठा, खट्टा
आहट	चिकना, गरम, कड़वा
आई	चतुर, अच्छा, बुरा, पंडित
त्व	देव, पशु, मनुष्य
ई	नरम, गरम, खुश

<b>प्रत्यय युक्त शब्द</b>
मधुरता, कटुता, मानवता, सरलता, लघुता
बचपन, पागलपन, बाँझपन, अपनापन
चाँदनी, बालकनी, कुटनी
बुढ़ापा, मोटापा, पुजापा
मिठास, खटास
चिकनाहट, गरमाहट, कड़वाहट
चतुराई, अच्छाई, बुराई, पंडिताई
देवत्व, पशुत्व, मनुष्यत्व
नरमी, गरमी, खुशी

### 2. विशेषण बनाने वाले तद्धित प्रत्यय

<b>प्रत्यय</b>	<b>मूल शब्द</b>
ईला	गर्व, चमक, रस, नशा
आलु	झगड़ा, कृपा, दया, श्रद्धा
इत	प्रकाश, हर्ष, पुष्प, पल्लव
ईय	राष्ट्र, भारत, देश, विभाग
ईन	रंग, कुल, नमक, ग्राम
आ	प्यार, मैल, प्यास, भूख
इक	धर्म, दिन, मास, लोक
वान/वती	धन, बल
मान/मती	श्री, बुद्धि
ऊ	पेट, बाजार, कतवार

<b>प्रत्यय युक्त शब्द</b>
गर्बीला, चमकीला, रसीला, नशीला
झगड़ालु, कृपालु, दयालु, श्रद्धालु
प्रकाशित, हर्षित, पुष्पित, पल्लवित
राष्ट्रीय, भारतीय, देशीय, विभागीय
रंगीन, कुलीन, नमकीन, ग्रामीण
प्यारा, मैला, प्यासा, भूखा
धार्मिक, दैनिक, मासिक, लौकिक
धनवान, धनवती, बलवान, बलवती
श्रीमान, श्रीमती, बुद्धिमान, बुद्धिमती
पेटू, बाजारू, कतवारू

### 3. कर्तृवाचक तद्धित प्रत्यय

#### प्रत्यय

वाला  
एरा  
वान  
आर  
कार  
इया  
हारा

#### मूल शब्द

फल, सब्जी, चाय, पान  
साँप, मामा, चाचा  
गाड़ी, कोच, पहल, धन  
सोना, लोहा  
नाटक, कहानी, चित्र, कथा  
रसोई, दुख, मुख  
चूड़ी, पानी, लकड़ी

#### प्रत्यय युक्त शब्द

फलवाला, सब्जीवाला, चायवाला, पानवाला  
सँपेरा, ममेरा, चचेरा  
गाड़ीवान, कोचवान, पहलवान, धनवान  
सोनार, लोहार  
नाटककार, कहानीकार, चित्रकार, कथाकार  
रसोइया, दुखिया, मुखिया  
चूड़िहारा, पनिहारा, लकड़हारा

#### एक साथ दो प्रत्ययों का प्रयोग

#### मूल शब्द

महत्  
कर्म  
गुरु  
प्रांत

#### प्रत्यय

+ त्व  
+ निष्ठ  
+ त्व  
+ ईय

#### प्रत्यय

+ पूर्ण  
+ आ  
+ पूर्ण  
+ ता

#### नवनिर्मित शब्द

= महत्त्वपूर्ण  
= कर्मनिष्ठा  
= गुरुत्वपूर्ण  
= प्रांतीयता

#### मूल शब्द

बच्चा  
भारत  
विलास

#### प्रत्यय

+ पन  
+ ईय  
+ इत

#### प्रत्यय

+ आ  
+ ता  
+ आ + पूर्ण

#### नवनिर्मित शब्द

= बचपना  
= भारतीयता  
= विलासितापूर्ण

#### उपसर्ग एवं प्रत्यय लगे शब्द

#### उपसर्ग

प्रा  
अभि  
अन  
सु  
परि

#### मूलशब्द

+ देश  
+ मान  
+ उदार  
+ लभ  
+ पूर्ण

#### प्रत्यय

+ इक  
+ ई  
+ ता  
+ ता  
+ ता

#### निर्मित शब्द

= प्रादेशिक  
= अभिमानी  
= अनुदारता  
= सुलभता  
= परिपूर्णता

#### उपसर्ग

बे  
नि  
निः  
निर्

#### मूलशब्द

+ चैन  
+ लंब  
+ चिंत  
+ दय

#### प्रत्यय

+ ई  
+ इत  
+ ता  
+ ता

#### निर्मित शब्द

= बेचैनी  
= निर्लंबित  
= निश्चितता  
= निर्दयता



### आइए पुनरावृत्ति करें

- प्रत्यय- मूल शब्द के बाद लगकर जो शब्दांश नया शब्द बनाते हैं और मूल शब्द के अर्थ में परिवर्तन ला देते हैं, वे प्रत्यय कहलाते हैं।
- प्रत्यय दो प्रकार के होते हैं- कृत् प्रत्यय तथा तद्धित प्रत्यय।



### अध्यापन संकेत

शिक्षक/शिक्षिका बच्चों को प्रत्यय शब्दों का प्रयोग करना सिखाएँ साथ ही साथ अभ्यास कराएँ।

## अभ्यास कार्य



### मौखिक कार्य

Speaking Skills

दिए गए प्रश्नों के उत्तर बताइए।

- (क) प्रत्यय से आप क्या समझते हैं? परिभाषित कीजिए।  
 (ख) प्रत्यय के भेद बताइए।



### लेखन कार्य

Writing Skills

1. दिए गए प्रश्नों के उत्तर लिखिए।

- (क) प्रत्यय किसे कहते हैं? उदाहरण देकर लिखकर बताइए।  
 (ख) प्रत्यय के कितने भेद होते हैं? किसी एक के बारे में बताइए।  
 (ग) कृत् प्रत्यय की सोदाहरण परिभाषा दीजिए।  
 (घ) तद्धित प्रत्यय किसे कहते हैं?

2. दिए गए प्रत्ययों से तीन-तीन नए शब्द बनाइए।

अक्कड़	-	.....	.....	.....
अक	-	.....	.....	.....
हार	-	.....	.....	.....
आ	-	.....	.....	.....
ना	-	.....	.....	.....
आवा	-	.....	.....	.....

3. शब्दों में से मूल शब्द और प्रत्यय अलग करके लिखिए।

ओढ़नी	=	.....	+	.....	मथानी	=	.....	+	.....
घटिया	=	.....	+	.....	लुटेरा	=	.....	+	.....
गवैया	=	.....	+	.....	टिकाऊ	=	.....	+	.....
सुंदरता	=	.....	+	.....	छलावा	=	.....	+	.....
बचपन	=	.....	+	.....	चढ़ाई	=	.....	+	.....
अच्छाई	=	.....	+	.....	बिछौना	=	.....	+	.....
समुदाय	=	.....	+	.....	मोटापा	=	.....	+	.....

4. दिए गए मूल शब्द और प्रत्यय को मिलाकर शब्द बनाइए।

गुरु+त्व+पूर्ण	=	.....	बच्चा+पन+आ	=	.....
विलास+इत+आ+पूर्ण	=	.....	बे+चैन+ई	=	.....
सु+लभ+ता	=	.....	परि+पूर्ण+ता	=	.....
निरु+दय+ता	=	.....	नि+लंब+इत	=	.....
अनु+उदार+ता	=	.....			

5. निम्नलिखित शब्दों में प्रयुक्त मूलशब्द और प्रत्यय के सही विकल्प को चुनकर लिखिए।

(क) नागरिकता—

नगर+इक+ता

नागर+इक+ता

नगर+इक+ता

नेगर+इक+ता

(ख) रंगीन—

रँग+ईन

रंग+ईन

रंग+इन

रँगी+न

(ग) विभागीय—

विभा+गीय

वि+भागीय

विभाग+ईय

वि+भाग+ईय

(घ) सज्जनता—

सत्+जनता

सत्+जन+ता

सत्+जनता

सत+जनता

6. दिए गए वाक्यों में रिक्त स्थान की पूर्ति कोष्ठक में दिए गए शब्द में प्रत्यय लगाकर कीजिए।

(क) समुग्रालियों ने तो हमारे घर को ..... बना लिया।

(बस)

(ख) आज हमारे घर ..... जो आए हुए हैं।

(शास्त्र)

(ग) लॉकडाऊन में लोगों का ..... बढ़ गया है।

(मोटा)

(घ) बच्चा ..... हाथ में लिए है।

(खेल)

(ङ) हमारे मुहल्ले में ..... आया है।

(साँप)



### सोचें-विचारें

Critical Thinking

7. 'असामाजिक' 'स्वावलंबी' 'स्वल्पता' उक्त शब्दों में उपसर्ग तथा प्रत्यय की संख्या बताकर सोच समझकर परिभाषित कीजिए।



### खेल-खेल में

Brain Storming Activity

8. दी गई वर्ग पहेली में से प्रत्यय युक्त शब्द छोटकर लिखिए।

वि	क	म	ग	सा	प	ब	से	रा	पा	ठ	क
भा	ड	धु	र	ति	रि	झ	चि	र	अ	अ	ब
गी	वा	र	मा	ल	पू	ग	क	सो	भि	प	द
य	ह	ता	ह	का	र्ण	हा	ना	इ	मा	मा	च
ध	ट	खु	ट	पू	ता	सू	हट	या	नी	नि	ल
न	दि	श	खि	लौ	ना	पी	ने	वा	ला	त	नी
वा	खा	हा	ओ	द	नी	बु	ला	वा	म	मो	टी
न	वा	ल	ह	प	प्रा	प्रा	शि	क	बु	हा	पा

.....

.....

.....

.....

.....

.....

.....



### प्रेरणादायक मूल्य

शब्दों के शुरू में उपसर्गों को जोड़ने से नए शब्दों का निर्माण होता है, तथा इससे भाषा का विकास होता है, इसी प्रकार हमें भी नई-नई चीजों को जोड़ने से एक अच्छे जीवन का निर्माण होता है।



अध्याय

17

# शब्द भंडार (Word-Vocabulary)



## पढ़िए और समझिए

बच्चो! आप जानते हैं कि जब तक हमारे पास शब्दों का सही भंडार नहीं होता है, तब तक हम बोलने से हिचकते हैं और लिखने में भी अटकना पड़ता है। इसलिए शब्दों का अच्छा-सा भंडार होना चाहिए।

आइए, अलग-अलग प्रकार के शब्दों के बारे में जानते हैं—

### 1. तत्सम-तद्भव शब्द:

जो शब्द संस्कृत भाषा से हैं, वे ज्यों-के-त्यों हिंदी में भी प्रयुक्त किए जाते हैं, वे **तत्सम शब्द** कहलाते हैं, वहीं इन तत्सम शब्दों का अपभ्रंश (बिगड़ा स्वरूप) **तद्भव शब्द** कहलाता है।

आइए, तत्सम-तद्भव शब्दों के कुछ शब्द जानें—

तत्सम	तद्भव	तत्सम	तद्भव	तत्सम	तद्भव
अग्नि	आग	अंगुष्ठ	अँगूठा	पत्र	चिट्ठी
जल	पानी	जिह्वा	जीभ	आश्विन	क्वार
अक्षि	आँख	अश्रु	आँसू	पिपासा	प्यास
कर्ण	कान	नकुल	नेवला	मयूर	मोर
हस्त	हाथ	नारिकेल	केला	मृत्तिका	मिट्टी
दंत	दाँत	चटका	चिड़िया	वर्तिका	बाती/बत्ती
मस्तक	माथा	शशक	खरगोश	स्वर्ण	सोना
ओष्ठ	आँठ	प्रस्तर	पत्थर	तृण	तिनका
शर्करा	शक्कर	भल्लूक	भालू	परिधान	पहनावा
पर्यक	पलँग	अश्व	घोड़ा	आम्र	आम
सुखासन	सोफा	तरु	पेड़	श्वास	साँस
शुक	तोता	शुष्क	सूखा	श्रावण	सावन
गर्दभ	गधा	हस्ती	हाथी	मक्षिका	मक्खी
कंटक	काँटा	स्वप्न	सपना	शुक	तोता
अंगुलि	उँगली	रूक्ष	रूखा	धेनु	गाय
उदर	पेट	उष्ट्र	ऊँट	पंथ	रास्ता
कटि	कमर	उलूक	उल्लू	द्रव्य	धन
घृत	घी	भगिनी	बहन	श्वान	कुत्ता
ओदनम	भात	वरयात्रा	बरात	रजत	चाँदी
अंगुष्ठिका	अँगूठी	तड़ाग	तालाब	वस्त्र	कपड़ा

## 2. पर्यायवाची शब्द:

किसी शब्द के लिए समान अर्थ देने वाले सभी शब्द पर्यायवाची शब्द कहलाते हैं।

आइए, कुछ पर्यायवाची शब्दों को जानें—

शब्द	पर्यायवाची शब्द
अतिथि	मेहमान, पाहुन, अभ्यागत
रात	रजनी, यामिनी, निशा, रात्रि
सरस्वती	शारदा, वाग्देवी, वीणावादिनी
कमल	पंकज, सरोरुह, अरविंद
राजा	नृप, भूपति, नरेश, प्रजापति
नदी	सरिता, सलिला, नद, तटिनी
किरण	रश्मि, अंशु, कर
पहाड़	पर्वत, गिरि, नग, भूधर
उन्नति	प्रगति, उत्कर्ष
पावन	पवित्र, पाक, निर्मल
पृथ्वी	धरा, वसुधा, वसुंधरा, धरित्री
चंद्रमा	चाँद, शशि, चंद्र, राकेश, शशांक
सुबह	सवेरा, भोर, सूर्योदय, प्रातः
मुख	वदन, आनन, मुँह, चेहरा
यमुना	कालिंदी, कृष्णा, सूर्यसुता
प्रभा	काँति, चमक, द्युति
लक्ष्मी	चंचला, श्री, धनदेवी
अंधकार	तिमिर, तम, अँधेरा
सुंदर	मनोहर, अभिराम, रमणीक
वृक्ष	तरु, पादप, वितप, पेड़
मछली	झष, मीन, मत्स्य, जलपरी
पंडित	ज्ञानी, आचार्य, गुरु, पुरोहित
पुत्र	बेटा, सुत, आत्मज
पुरुष	जन, नर, आदमी
गणेश	लंबोदर, गजानन, गणपति
हाथी	हस्ती, गज, मतंग
बिजली	चंचला, दामिनी, चपला

शब्द	पर्यायवाची शब्द
अहंकार	घमंड, दर्प, अभिमान
दिन	दिवा, दिवस, वासर
सूर्य	दिवाकर, प्रभाकर, दिनकर, भानु
स्वर्ण	कंचन, हेम, सोना, कनक
चादल	बारिद, जलद, नीरद, अंबुद
समुद्र	सागर, जलधि, रत्नाकर
अनुचर	दास, सेवक, भृत्य, परिचारक
पत्थर	पाषाण, प्रस्तर, शिला
हिरन	मृग, सारंग, कुरंग
स्वर्ग	वैकुण्ठ, परलोक, सुरलोक, अमरलोक
संसार	दुनिया, विश्व, जग, इहलोक
खून	रक्त, रुधिर
बंदर	वानर, मर्कट, कपि, शाखामृग
शरीर	काया, तन, गात, वपु
गंगा	सुरसरिता, भागीरथी, त्रिपथगा, निर्मला
सुगंध	महक, गंध, सुवास, खुशबू
बुद्धि	प्रज्ञा, मेधा, अक्ल
विष्णु	लक्ष्मीपति, जनार्दन, नारायण
पूर्वज	पूर्व पुरुष, पुरखे, कुल पुरुष
चिड़िया	पक्षी, खग, विहग, पखेरू
घर	आवास, गृह, गेह, निकेतन
प्रणाम	नमस्ते, अभिवादन, नमस्कार
स्त्री	महिला, वामा, वनिता
थोड़ा	अल्प, न्यून, कम
आम	रसाल, अमिय फल, आम्र
साँप	सर्प, भुजंग, काल, विषधर
चर्पा	बारिस, बरसात, रिमझिम

### 3. विलोम शब्द:

किसी शब्द के उलटे अर्थ देने वाले शब्द **विलोम शब्द** कहलाते हैं।

कुछ विलोम शब्दों की सूची नीचे दी जा रही है—

शब्द	विलोम शब्द	शब्द	विलोम शब्द
अच्छा	× बुरा	जय	× पराजय
हानि	× लाभ	हार	× जीत
सुंदर	× कुरूप	कृतज्ञ	× कृतघ्न
आगमन	× प्रस्थान	अपराधी	× निरपराधी
अथ	× इति	अक्षम	× सक्षम
अपव्यय	× मितव्यय	कनिष्ठ	× ज्येष्ठ
सरल	× कठिन	प्राकृतिक	× नैसर्गिक
सात्विक	× तामसिक	आमिष	× निरामिष
सगुण	× निर्गुण	यश	× अपयश
बंधन	× मोक्ष	मुख्य	× गौण
तप्त	× शीतल	अपेक्षा	× उपेक्षा
आसक्ति	× अनासक्ति	साकार	× निराकार
साधार	× निराधार	क्षुद्र	× विराट
प्रलय	× सृष्टि	उत्तेजित	× शांत
खेद	× प्रसन्नता	निंदा	× स्तुति
अनुराग	× विराग	उत्थान	× पतन
घोषित	× अघोषित	सार्थक	× निरर्थक
ह्रस्व	× दीर्घ	हर्ष	× विषाद
सर्वज्ञ	× अल्पज्ञ	आर्द्र	× शुष्क
सज्जन	× दुर्जन	कुमार्ग	× सुमार्ग
सबल	× निर्बल	सुदिन	× कुदिन
सफल	× असफल	जीवन	× मरण
सदेह	× विदेह	राजा	× रंक
संयोग	× वियोग	श्रोता	× वक्ता
संक्षेप	× विस्तार	द्रुत	× मंथर
सुपाच्य	× कुपाच्य	सत्कार	× तिरस्कार
अज्ञ	× विज्ञ	सामान्य	× असामान्य

शब्द	विलोम शब्द
आदि	अंत
क्रय	विक्रय
अयोग्य	योग्य
उग्र	सौम्य
कल्पित	यथार्थ
हास	रुदन
तामसिक	सात्विक
साहस	दुस्साहस

शब्द	विलोम शब्द
शीतल	गर्म
चल	अचल
जड़	चेतन
सहिष्णु	असहिष्णु
उन्नति	अवनति
बंधन	मोक्ष
चंचल	स्थिर
हास	वृद्धि

#### 4. वाक्यांशों के लिए एक ( वाक्यांशबोधक ) शब्द:

अनेक शब्दों के स्थान पर एक शब्द का प्रयोग करना वाक्यांशबोधक शब्द कहलाता है।

आइए, कुछ वाक्यांशबोधक शब्दों के बारे में जानें—

वाक्यांश	एक शब्द
जिस पर विश्वास किया जा सके	विश्वसनीय
सबकुछ जानने वाला	सर्वज्ञ
कम जानने वाला	अल्पज्ञ
समुद्र में लगने वाली आग	बड़वानल
जंगल में लगने वाली आग	दावालन
बिना रोक-टोक वाला	अबाध
जिसे जीता न जा सके	अजेय
सौ वर्षों का समूह	शताब्दी
वर्ष में एक बार होने वाला	वार्षिक
जिसके समान दूसरा न हो	अद्वितीय
हस्तालिखित पुस्तक	पांडुलिपि
जल में उत्पन्न होने वाला	जलज
आकाश में गमन करने वाला	नभचर
जल में रहने वाला	जलचर
विषय विशेष का ज्ञाता	विशेषज्ञ
आत्मा/ईश्वर से संबंध रखने वाला	आध्यात्मिक
बुरा आचरण करने वाला	दुराचारी
अच्छे चाल-चलन वाला	सच्चरित्र

वाक्यांश	एक शब्द
जिसके बारे में संदेह हो	संदिग्ध
जानने की इच्छा रखने वाला	जिज्ञासु
मृत्यु की इच्छा रखने वाला	मुमुक्षु
निधन की वार्षिक तिथि	पुण्यतिथि
जिसे पाना कठिन हो	दुष्कर
वर्षा न होना	अनावृष्टि
जहाँ जाना कठिन हो	दुर्गम
कम वर्षा होना	अल्पवृष्टि
विज्ञान से संबंध रखने वाला	वैज्ञानिक
जिसका कोई शत्रु न हो	अजातशत्रु
भूगोल से संबंध रखने वाला	भौगोलिक
नेतृत्व करने वाला	नेता
जिसे पाना आसान हो	सुलभ/सुगम
सदा साथ रहने वाला	शाश्वत
नष्ट होने वाली चीज	नश्वर
प्रशंसा के योग्य कार्य	प्रशंसनीय
अतिथि का सत्कार करना	आतिथ्य
रचना करने वाला	रचयिता

**वाक्यांश**

ईश्वर पर विश्वास न करने वाला  
 ईश्वर में विश्वास करने वाला  
 आगे बढ़ने की भावना  
 बहुत अधिक बोलने वाला  
 जो पूर्व में किसी पद पर रहा हो  
 जो बिना वेतन के कार्य करे  
 जो कल्पना से परे हो  
 अवसर के अनुसार बदलने वाला  
 जिस पुरुष की पत्नी मर गई हो  
 जिस स्त्री का पति मर गया हो  
 जिस स्त्री का पति जिंदा हो  
 जिसका कोई आधार न हो  
 रात में घूमने वाला व्यक्ति  
 जिसे किसी प्रकार के दंड का  
 भय न हो

**एक शब्द**

नास्तिक  
 आस्तिक  
 स्पर्धा  
 वाचाल  
 भूतपूर्व  
 अवैतनिक  
 कल्पनातीत  
 अवसरवादी  
 विधुर  
 विधवा  
 सधवा  
 निराधार  
 निशाचर  
 उद्दंड

**वाक्यांश**

जिसमें कोई संदेह न हो  
 मधुर भाषा बोलने वाला  
 जिसमें सहनशक्ति हो  
 खबरें भेजने वाला  
 दूर की बात सोचने वाला  
 जिसका कोई स्वामी (नाथ) न हो  
 जो कर्म कार्य में लगा रहता हो  
 छिपाने की चीजें  
 जो दूसरों का उपकार न माने  
 जिसका दमन न किया जा सके  
 जो व्यक्ति काम न करे  
 शरण में आया व्यक्ति  
 जिसमें कोई ममता न हो  
 सबके साथ समान व्यवहार करने  
 वाला

**एक शब्द**

निस्संदेह  
 मृदुभाषी  
 सहिष्णु  
 संवाददाता  
 दूरदर्शी  
 अनाथ  
 कर्मठ  
 गोपनीय  
 कृतघ्न  
 अदम्य  
 अकर्मण्य  
 शरणागत  
 निर्मम  
 समदर्शी

**5. समोच्चरित भिन्नार्थक शब्द:**

ऐसे शब्द जो वर्तनी और उच्चारण में सूक्ष्म अंतर के कारण लगभग समान उच्चारित किए जाते हैं, वे समोच्चरित भिन्नार्थक शब्द कहलाते हैं।

कुछ ऐसे शब्दों की सूची नीचे दी जा रही है -

**शब्द**

अंक  
 अंग  
 अनिल  
 अनल  
 भवन  
 भुवन  
 मेल  
 मैल  
 हँस  
 हंस  
 तरणी  
 तरणि

**अर्थ**

गोद  
 शरीर के भाग  
 अग्नि  
 वायु  
 घर  
 संसार  
 एकता, मेलजोल  
 गंदगी, मलिनता  
 हँसना  
 एक पक्षी  
 नाव  
 सूर्य

**शब्द**

अगम  
 आगम  
 मातृ  
 मात्र  
 पुरुष  
 परुष  
 चरम  
 चर्म  
 बदन  
 वदन  
 शर  
 सर

**अर्थ**

जहाँ पहुँच सकें  
 प्राप्ति  
 माता  
 केवल  
 आदमी  
 कठोर  
 पराकाष्ठा  
 चमड़ा  
 शरीर  
 मुख  
 बाण  
 तालाब

शब्द	अर्थ
जरा	बुढ़ापा
ज़रा	थोड़ा सा
सजा	सजावट
सज़ा	दंड
अन्य	दूसरा
अन्न	अनाज
अवधि	समय सीमा
अवधी	एक बोली
आदि	शुरू
आदी	अभ्यस्त
लक्ष्य	उद्देश्य
लक्ष	लाख की संख्या
इतर	अन्य, दूसरा
इत्र	सुगंधित पदार्थ
धरा	पृथ्वी
धारा	जल धारा
नारी	स्त्री
नाडी	नस
परिणाम	फल, नतीजा
परिमाण	मात्रा
प्रसाद	कृपा
प्रासाद	महल
चालक	चलाने वाला
चालाक	चतुर

शब्द	अर्थ
समान	बराबर
सामान	वस्तु
वसन	वस्त्र
व्यसन	नशा
पानी	जल
पाणि	हाथ
मूल	जड़
मूल्य	कीमत
फन	साँप का फन
फ़न	हुनर, कला
विद्या	शिक्षा
विधा	भेद, प्रकार
द्वीप	टापू
दीप	दीपक
जलद	बादल
जलज	कमल
अस्त्र	एक हथियार
अस्त	डूबना
तरंग	लहर
तुरंग	घोड़ा
नीर	पानी
नीड़	घोंसला
प्रकार	भेद
प्राकर	खाई

#### 6. अनेकार्थक शब्द:

ऐसे शब्द जिनसे एक से अधिक अर्थ निकलते हैं, उन्हें अनेकार्थक शब्द कहते हैं।

अनेकार्थक शब्दों के कुछ उदाहरण नीचे दिए जा रहे हैं—

शब्द	अर्थ	शब्द	अर्थ
अंग	भाग, शरीर का अंग	श्यामा	कोयल, यमुना
गति	हालत, चाल	बल	सेना, शक्ति
हस्ती	हँसियत, हाथी	प्रसाद	नैवेद्य, अनुकंपा
हार	पराजय, गले का हार	मुद्रा	अँगूठी, आकृति, धन
उत्तर	जवाब, एक दिशा	गुरु	श्रेष्ठ, अध्यापक
तीर	बाण, किनारा	अमृत	पानी, दूध



**अध्यापन संकेत**

शिक्षक/शिक्षिका कक्षा में बच्चों को शब्द-भंडार में सम्मिलित सभी शब्द-समूहों का पूर्ण रूपेण अभ्यास करवाएँ।

शब्द	अर्थ
कनक	सोना, धतूरा
रस	आनंद, स्वाद
जड़	मूर्ख, अचेतन, मूल
जीवन	पानी, जिदगी, घी
कुल	वंश, संपूर्ण
चालू	चालाक, जारी रहना
गाढ़ा	घना, श्रेष्ठ, घनिष्ठ
क्षुद्र	नीच, थोड़ा
पाठ	सबक, सीख
जाल	धोखा, बड़ा जाल
आब	इज्जत, पानी, चमक
मूक	गूंगा, मौन
नाग	साँप, क्रूर मनुष्य
अक्षर	शिव, वर्ण, ब्रह्मा, मोक्ष
वास	कपड़ा, सुगंध, महक, रहने का स्थान
व्योम	जल, आकाश, बादल
चर	श्रेष्ठ, दूल्हा, चुनाव, दान
बाज्रि	घोड़ा, पक्षी, बाण
दल	सेना, समूह, राजनीतिक दल, तुलसी दल
कर्ण	कान, कुंती का पुत्र, पतवार

शब्द	अर्थ
कल	मशीन, पुर्जा, पिछला-अगला दिन
पूर्व	पूरब दिशा, पिछला
अंतरंग	घनिष्ठ, गुप्त
सार	निष्कर्ष, रस
हल	समाधान, खेती का एक यंत्र
भानु	सूर्य, राजा
फल	परिणाम, फल विशेष
द्विज	पक्षी, ब्राह्मण
काल	समय, मृत्यु
अंकुश	नियंत्रण, हाथी पर नियंत्रण करने का यंत्र
मत	कोट, राय, विचार
अर्थ	धन, अभिप्राय
घट	शरीर, घड़ा, हृदय
सारंग	मोर, सूर्य, हिरण, मेघ
वर्ण	अक्षर, रंग, पोशाक, जाति
वार	दिन, आक्रमण, प्रहार
पत्र	चिट्ठी, पत्ता, शंख
चीर	वस्त्र, चीरना, रेखा
बाल	केश, फसल की बालें, बालक
पतंग	सूर्य, पक्षी, नौका, टिड्डी, सरगम



## आइए पुनरावृत्ति करें

**शब्द-भंडार** - अनेक प्रकार के शब्दों का भंडारण करना।

### शब्द-भंडार



## अभ्यास कार्य



### मौखिक कार्य

Speaking Skills

निम्नलिखित प्रश्नों के उत्तर बताइए।

- (क) अनेकार्थक शब्दों से आप क्या समझते हैं?
- (ख) शब्द भंडार किसे कहते हैं?
- (ग) वाक्यांश बोधक शब्द से क्या तात्पर्य है?



### लेखन कार्य

Writing Skills

1. निम्नलिखित प्रश्नों के उत्तर लिखिए।

- (क) अनेकार्थक शब्द किसे कहते हैं?
- (ख) श्रुतिसमाभिन्नार्थक शब्द किसे कहते हैं? उदाहरण भी दीजिए।
- (ग) वाक्यांशबोधक शब्द किसे कहते हैं? उदाहरण देकर समझाइए।
- (घ) तत्सम-तद्भव शब्द किसे कहते हैं?

2. दिए गए शब्दों के अर्थ लिखिए।

अमूल - .....	समान - .....
अमूल्य - .....	सामान - .....
अपकार - .....	बदन - .....
उपकार - .....	वदन - .....
शरा - .....	लक्ष - .....
जरा - .....	लक्ष्य - .....
फन - .....	आदि - .....
फ़न - .....	आदी - .....

3. दिए गए वाक्यांशों के लिए एक शब्द लिखिए।

- (क) सब कुछ जानने वाले को ..... कहते हैं।
- (ख) परिश्रम के बदले मिला धन ..... कहलाता है।
- (ग) जिसकी उपमा न दी जा सके, वह ..... होता है।
- (घ) जहाँ जाया न जा सके, वह ..... होता है।
- (ङ) जिस पर विश्वास किया जा सके, उसे ..... कहते हैं।
- (च) विज्ञान से संबंध रखने वाला ..... कहलाता है।
- (छ) कम खर्च करने वाला ..... कहा जाता है।
- (ज) सब कुछ जानने वाला ..... कहलाता है।



4. दिए गए शब्दों के विलोम शब्द लिखिए।

राजा - .....  
 अयोग्य - .....  
 अल्पायु - .....  
 उपकार - .....

दुर्जन - .....  
 उत्थान - .....  
 कृतज्ञ - .....  
 घोषित - .....

5. दिए गए शब्दों के दो-दो पर्यायवाची शब्द लिखिए।

गंगा - .....  
 नदी - .....  
 वृक्ष - .....  
 अतिथि - .....  
 हिरन - .....

पर्वत - .....  
 कमल - .....  
 आकाश - .....  
 पृथ्वी - .....  
 सूर्य - .....

6. दिए गए तद्भव शब्दों के तत्सम शब्द लिखिए।

तद्भव शब्द	तत्सम शब्द
आग - .....	.....
पत्थर - .....	.....
उल्लू - .....	.....
घोड़ा - .....	.....

तद्भव शब्द	तत्सम शब्द
पानी - .....	.....
पलंग - .....	.....
ऊँट - .....	.....
ओठ - .....	.....

7. दिए गए शब्दों के दो-दो अर्थ लिखिए।

गुरु - .....  
 काल - .....  
 पूर्व - .....  
 मुद्रा - .....  
 हल - .....

कनक - .....  
 उत्तर - .....  
 अर्थ - .....  
 अंग - .....  
 हार - .....

8. शब्द-भंडार के अंतर्गत विभिन्न शब्दों का समूह आता है, यदि श्रुतिसम भिन्नार्थक शब्द नहीं होते तो क्या अनेकार्थक शब्दों के द्वारा उनकी पूर्ति हो सकती है? सोच-समझकर बताइए।



**खेल-खेल में**

Brain Storming Activity

9. बच्चों से कक्षा में समूह बनवाकर उनसे प्रत्येक प्रकार के शब्दों की शब्दाक्षरी खिलवाएँ।  
 10. किसी दैनिक समाचार पत्र से कुछ शब्द छाँटकर उनके प्रकार लिखवाएँ।



**प्रेरणादायक मूल्य**

भाषा को प्रभावशाली बनाने के लिए अनेक शब्दों के लिए एक शब्द का प्रयोग किया जाता है, जिसके कारण भाषा की सुंदरता में निखार आता है, जीने का अंदाज भी यही है, ज्यादा की बजाय कम में गुजारा कर लिया जाय।



# मुहावरे तथा लोकोक्तियाँ (Idioms & Phrases)



## पढ़िए और समझिए

बच्चो! आप जानते हैं कि मुहावरों से भाषा बहुत सुंदर बनती है, किंतु मुहावरे का शाब्दिक अर्थ नहीं लिया जाता है, उसका लाक्षणिक या प्रतीकात्मक अर्थ लिया जाता है। इससे भाषा सुंदर हो जाती है तथा लावण्य आ जाता है। अतः हम यह भी कह सकते हैं कि—

ऐसे वाक्यांश जो अपने सामान्य अर्थ के स्थान पर अपना विशेष अर्थ प्रकट करते हैं, उन्हें **मुहावरा** कहते हैं।

आइए, कुछ मुहावरों को उनके अर्थ एवं वाक्य-प्रयोग सहित देखें—

1. अगर-मगर करना = आनाकानी करना।

रमेश ने सुशील से जब अपने पैसे माँगे, तो वह अगर-मगर करने लगा।

2. अंधों में काना राजा = अनपढ़ों के बीच थोड़ा पढ़ा-लिखा व्यक्ति।

रंजन अपने गाँव में थोड़ी अंग्रेजी जानता है, इसलिए वही अंधों में काना राजा है।

3. कलेजा फटना = बहुत कष्ट होना।

पिता की मृत्यु होने पर मयंक की रुलाई देखकर लोगों का कलेजा फट गया।

4. इधर-उधर की हाँकना = गप्पें लड़ाना।

बनवारी की न पूछो, वह दिन भर लोगों से इधर-उधर की हाँकता रहता है।

5. काठ का उल्लू = एकदम मूर्ख।

सुलेखा तो बिल्कुल ही काठ की उल्लू है।

6. आँखें चुराना = बचकर निकलना।

अनेक बच्चे डाँट से बचने के लिए अपनी अध्यापिका से आँखें चुराते रहते हैं।

7. आँखें फेर लेना = प्यार खत्म होना।

उमा के पति ने आजकल उससे आँखें फेर ली हैं।

8. अपने पैरों पर खड़े होना = आत्मनिर्भर होना।

पिता के सेवानिवृत्त होने से पूर्व ही मनहर अपने पैरों पर खड़ा हो गया है, अब पिता को सकून मिला है।

9. उँगली उठाना = आरोप लगाना।

दूसरों पर उँगली उठाने से पूर्व अपने गिरेबान में अवश्य झाँक लेना चाहिए।

10. आटे-दाल का भाव ज्ञात होना = संघर्ष करना।  
पिता ने पुत्र से कहा, अभी खूब मजे कर लो, जब जिम्मेदारी आएगी, तभी आटे-दाल का भाव ज्ञात होगा।
11. कान खाना = बहुत शोर मचाना।  
आजकल शादी-ब्याह में ऊँची आवाज़ में डी-जे-बजाने से कान खाए जाते हैं।
12. माथे पर बल पड़ना = चिंतातुर होना।  
किसी बात से पिता जी के माथे पर बल पड़ गया है।
13. भवें तनना = क्रोध आना।  
सरला की तो बात-बात पर भवें तनती रहती हैं। भला उससे बात कैसे की जाए।
14. दाँत खट्टे करना = हरा देना।  
हमारे जाँबाजों ने दुश्मनों के दाँत खट्टे कर दिए।
15. अँगूठा दिखाना = मना करना।  
विमलेश ने जब कमलेश से अपनी साड़ी माँगी, तो उसने अँगूठा दिखा दिया।
16. ओखली में सिर देना = जानबूझकर विपत्ति में पड़ना।  
राम प्रवेश की आदत ही ओखली में सिर देने की हो गई है, वह सबसे उलझता रहता है।
17. ऊँट के मुँह में जीरा = ज्यादा खाने वाले को बहुत कम देना।  
पहलवानों को केवल एक कप दूध पिलाना तो उनके लिए ऊँट के मुँह में जीरा के बराबर है।
18. कलम तोड़ना = बहुत ही श्रेष्ठ लिखना।  
सुप्रिया का लेख पढ़कर अध्यापिका ने कहा कि उसने तो कलम तोड़ दिया है।
19. दिन फिरना = अच्छे दिन आना।  
सुगंधा के पति की नौकरी लगने से उसके दिन फिर गए हैं।
20. पहाड़ टूटना = चोर विपत्ति आना।  
रंजन की पढ़ाई अभी पूरी नहीं हुई है कि अचानक उसके पिता जी का स्वर्गवास होने से उस पर विपत्तियों का पहाड़ टूट पड़ा।
21. बंदर घुड़की = केवल धमकी देना।  
बहुत से नियोक्ता बंदर घुड़की देकर अपना काम निकलवाते हैं।
22. टोपी उछालना = अपमानित करना।  
भरी सभा में एक किशोर ने नेता जी की सबके सामने टोपी उछालकर रख दी।
23. घाव पर नमक छिड़कना = कष्ट को और बढ़ाना।  
रहीम की नौकरी चली गई और मकान मालिक ने घर से निकालकर उसके घावों पर नमक छिड़क दिया।



24. **कीचड़ उछालना = बदनाम करना।**  
आजकल नेता लोग एक-दूसरे पर खूब कीचड़ उछाल रहे हैं।
25. **ज़मीन पर पैर न रखना = घमंड करना।**  
जबसे नरेश विदेश घूमने गया है, तब से उसके पाँव ज़मीन पर नहीं पड़ते हैं।
26. **भीगी बिल्ली बनना = डर कर रहना।**  
निकुंज अपने पिता जी के सामने हमेशा भीगी बिल्ली बना रहता है।
27. **फूला न समाना = बहुत खुश होना।**  
जब से रंजना डॉक्टर बनी है, तब से उसका परिवार फूला न समा रहा है।
28. **मुट्ठी गरम करना = रिश्तत देना।**  
सरकार चाहे जितना भी ढिंढोरा पीट ले, बिना मुट्ठी गरम किए अभी भी कोई सरकारी कार्य नहीं हो पा रहा है।
29. **सिरमाथे पर बिठाना = अत्यधिक सम्मान देना।**  
ग्रामीण लोग अभी भी मेहमानों को सिरमाथे पर बिठाते हैं।
30. **पोल खोलना = रहस्य प्रकट करना।**  
मनीष ने सबके सामने नरेंद्र की पोल खोलकर रख दी।
31. **पानी-पानी होना = शर्मसार होना।**  
कक्षा में नकल करता हुआ पकड़ा जाने पर नितिन सबके सामने पानी-पानी हो गया।
32. **चूड़ियाँ पहनना = कायर होना।**  
निहत्थे व शांतिपूर्ण आंदोलन करने पर किसानों के ऊपर जाड़े में पानी की बौछार करवाने से सरकार को चूड़ियाँ पहन लेनी चाहिए।
33. **दाँत काटी रोटी = गाढ़ी मित्रता।**  
अलगू चौधरी और जुम्नन शंख में दाँत काटी रोटी वाली दोस्ती थी।
34. **गले का ढोल होना = जबरदस्ती साथ लग रहना।**  
नीतीश कुमार तो भाजपा के गले का ढोल हैं, पद पाने के लिए लटक रहे हैं।
35. **बाल की खाल निकालना = कमियाँ ढूँढ़ना।**  
कुछ लोग मामला सुलझाने के बजाय बाल की खाल निकालते रहते हैं।
36. **लेने के देने पड़ना = लाभ होते-होते हानि होना।**  
रंजन को सब्जियों के व्यवसाय में लेने के देने पड़ गए।
37. **उलटी गंगा बहाना = विपरीत कार्य करना।**  
महेश की बात पर विचार मत करना, वह तो हमेशा से उलटी गंगा बहाता रहता है।
38. **कमर कसना = तैयारी करना।**  
पिता जी ने कहा, "परीक्षाएँ नज़दीक हैं, अभी से तुम्हें कमर कस लेनी चाहिए।"
39. **खयाली पुलाव पकाना = कौरी कल्पना।**  
बंकार लोग केवल खयाली पुलाव ही पकाते रहते हैं।

## लोकोक्तियाँ

लोकोक्तियाँ लोक में प्रचलित उक्तियाँ या कहावतें होती हैं, यह अपने दीर्घकालिक अनुभवों पर आधारित होती हैं। हम यह भी कह सकते हैं कि—

हमारे वर्षों के अनुभवों के सार को लोकोक्ति या कहावत कहते हैं।

### मुहावरे तथा लोकोक्तियों में अंतर

#### मुहावरे

1. मुहावरे वाक्य का हिस्सा बन जाते हैं।
2. मुहावरों के अंत में प्रायः 'ना' लगता है।
3. मुहावरे प्रायः शारीरिक अंगों के नाम पर होते हैं।

#### लोकोक्तियाँ

1. लोकोक्तियाँ वाक्य के अंत में पुष्टि स्वरूप लगती हैं।
2. लोकोक्ति में ऐसा नहीं है।
3. लोकोक्तियाँ लंबे समय के अनुभवों पर आधारित होती हैं।

कुछ (लोकोक्तियाँ) उनके अर्थ और वाक्य-प्रयोग यहाँ दिए जा रहे हैं—

#### 1. एक पंथ दो काज = एक कार्य से दो लाभ।

सरकारी कार्य से हरिद्वार जाना है, वहाँ जाकर गंगा स्नान भी कर लूँगा। इससे एक पंथ दो कार्य हो जाएगा।

#### 2. जल में रहकर मगर से बैर = शक्तिशाली व्यक्ति से शत्रुता लेना ठीक नहीं।

नेता जी ने कहा, "यदि इस शहर में रहना है, तो वोट हमें ही देना होगा, जल में रहकर मगर से बैर करना ठीक नहीं होगा।"

#### 3. नौ नकद न तेरह उधार = नकद का लेन-देन अच्छा होता है।

हमारे घर के पास का बनिया उधार सामान नहीं देता है और कहता है कि नौ नकद न तेरह उधार।

#### 4. मुँह में राम बगल में छुरी = कहना कुछ और, करना कुछ और।

अरे! सरोज की बात पर ध्यान मत देना, उसकी नीयत साफ़ नहीं रहती है। वह तो मुँह में राम और बगल में छुरी रखता है।

#### 5. हाथ कंगन को आरसी क्या = प्रत्यक्ष को प्रमाण की जरूरत नहीं।

यह बच्चा कक्षा का सबसे होनहार छात्र है। हाथ कंगन को आरसी क्या, आप स्वयं पूछकर देख लीजिए।

#### 6. सीधी उँगली से घी नहीं निकलता = कड़े कार्य सरलता से नहीं होते।

किसानों ने कहा कि अब सरकार से सीधी उँगली से घी नहीं निकलने वाला है।

#### 7. कहाँ राजा भोज, कहाँ गंगू तेली = दो असमान व्यक्तियों का तुलना।

डॉ॰ कलाम की तुलना किसी बहुरूपिए व्यक्ति से करना तो कहाँ राजा भोज कहाँ गंगू तेली वाली बात होगी।

#### 8. जिसकी लाठी उसकी भैंस = शक्तिशाली की ही जीत होती है।

आजकल तो सत्तापक्ष का ही बोलबाला है। ठीक ही है—जिसकी लाठी उसकी भैंस।

#### 9. काठ की हाँड़ी एक बार ही चढ़ती है = धोखा एक बार ही खाया जाता है।

राजेंद्र हमेशा ठगी की फिराक में लगा रहता है, लेकिन उसे शायद यह बात पता नहीं है कि काठ की हाँड़ी एक बार ही चढ़ती है, बार-बार नहीं।

10. **आसपास बरसे, दिल्ली पड़ी तरसे = जिसे जरूरत, उसे न मिलना।**  
सबको घर मिल गए, किंतु एक गरीब को न मिला। ठीक ही है—आस-पास बरसे, दिल्ली पड़ी तरसे।
11. **चोर-चोर मौसेरे भाई = दुष्ट लोगों का मेल।**  
अरे! दिनेश और सुरेश की बातों में मत आना। वे तो चोर-चोर मौसेरे भाई हैं।
12. **घर की मुरगी दाल बराबर = घर के व्यक्ति को महत्व न देना।**  
यदि कोई पड़ोसी अच्छी राय भी देता है, तो भी उसे घर की मुरगी दाल बराबर ही समझा जाता है।
13. **बड़ी मछली छोटी मछली को खाती है = सबल निर्बल को सताता है।**  
आपको धैर्य से कार्यक्षेत्र में डटे रहना है, क्योंकि यहाँ तो बड़ी मछली छोटी मछली को खाती है।
14. **बंदर क्या जाने अदरक का स्वाद = अज्ञानी क्या जाने ज्ञान की बातें।**  
अरे! लखन को क्यों वेद की बातें बता रहे हो, उसके लिए तो बंदर क्या जाने अदरक का स्वाद वाली कहावत चरितार्थ होती है।
15. **हथेली पर सरसों जमाना = असंभव कार्य करना।**  
बदमाश व्यक्ति से उसके अच्छे चरित्र की उम्मीद करना तो हथेली पर सरसों जमाने के समान है।
16. **सहज पके सो मीठा होय = धीरे-धीरे कार्य करने से सफलता मिलती है।**  
चंदा तुझे घबराने की जरूरत नहीं है, बस नित्य पढ़ती रहो, कहीं-न-कहीं हो जाएगा क्योंकि सहज पके सो मीठा होय।
17. **पानी मथने से घी नहीं निकलता = बेकार के कार्य में समय गवाना।**  
अरे! नए विषय को लेकर प्रतियोगिता परीक्षा की तैयारी करना उचित नहीं है। पानी मथने से घी नहीं निकलेगा।
18. **नेकी और पूछ-पूछ = अच्छे कार्य के लिए पूछने की आवश्यकता नहीं होती।**  
पुत्र ने कहा, "पापा जी! मैं घेवर ले आया हूँ, क्या आप खाएँगे?" "अरे! वाह! जल्दी ले आओ, नेकी और पूछ-पूछ।"
19. **घर में नहीं हैं दानें, अम्मा चली भुनाने = केवल दिखावा करना।**  
राजेश लोगों से करोड़ों की संपत्ति होने की बातें करता है, जबकि सच्चाई यह है कि घर में नहीं हैं दानें, अम्मा चली भुनाने।
20. **तलवार का खेत हरा नहीं होता = अत्याचार का फल भी ठीक नहीं होता।**  
सरकार द्वारा किसानों पर जुल्म ढहाने से शीघ्र ही उसका खात्मा समझिए, क्योंकि तलवार का खेत हरा नहीं होता।
21. **चमड़ी जाए पर दमड़ी न जाए = बहुत बड़ा कजूसा।**  
हमारे यहाँ के सेठ से किसी भी तरह के दान-धर्म की उम्मीद लगाना व्यर्थ है, क्योंकि उसकी तो चमड़ी जाए पर दमड़ी न जाए।
22. **दान की बछिया के दाँत नहीं गिने जाते = मुफ्त वस्तु की कीमत का आकलन नहीं होता।**  
यज्ञ में जिसने जो भी दिया, सब ठीक है, क्योंकि दान की बछिया के दाँत नहीं देखे जाते।



**अध्यापन संकेत**

शिक्षक/शिक्षिका कक्षा में बच्चों को मुहावरें तथा लोकोक्तियों को प्रायोगिक तौर पर समझाएँ तथा उनका वाक्यों में प्रयोग करवाएँ।



## आइए पुनरावृत्ति करें

- मुहावरों का सामान्य अर्थ छोड़कर लाक्षणिक अर्थ लिया जाता है।
- लोकोक्तियाँ लंबे समय के अनुभवों से युक्त होती हैं।
- मुहावरे और लोकोक्तियों में अंतर होता है।



### मौखिक कार्य

Speaking Skills

दिए गए प्रश्नों के उत्तर बताइए।

- (क) मुहावरों से आप क्या समझते हैं? बताइए।  
(ख) लोकोक्तियाँ किसे कहते हैं? बताइए।



### लेखन कार्य

Writing Skills

1. दिए गए प्रश्नों के उत्तर लिखिए।

- (क) मुहावरे किसे कहते हैं?  
(ख) कहावतें किसे कहते हैं? उदाहरण देकर समझाइए।  
(ग) मुहावरों तथा लोकोक्तियों में क्या अंतर होता है?

2. दिए गए मुहावरों/लोकोक्तियों के सही अर्थों से मिलान कीजिए।

नाम बड़े और दर्शन छोटे  
घड़ों पानी पड़ना  
ओखली में सिर देना  
इधर की उधर करना  
भगीरथ प्रयत्न  
गढ़े मुर्दे उखाड़ना  
गुदड़ी का लाल

मुसोबत भरा जोखिम उठाना  
बात फैलाना  
जो-तोड़ कोशिश  
पुरानी बातें याद दिलाना  
गरीब किंतु गुणी व्यक्ति  
नाम बड़ा किंतु काम खराब  
शर्मिंदा होना

3. दिए गए मुहावरों/लोकोक्तियों के सही अर्थ को चुनिए।

(क) साँप के बिल में हाथ डालना—

- (i) दूसरों के घर में ताकाझाकी करना  
 (iii) दूसरों के काम में दखल देना

- (ii) जानबूझकर खतरे में पड़ना  
 (iv) साँप के बिल में टँगली करना

(ख) खिसियानी विल्ली खंभा नोचे—

- (i) कुछ भी न कर सकना  
 (iii) दूसरों पर क्रोधित होना

- (ii) अपनी कमी पर क्रोधित होना  
 (iv) अपनी कमजोरी पर खौझकर दूसरों पर गुस्सा निकालना

(ग) चाँदी का जूता मारना—

- (i) कटोर वचन कहना  
 (iii) पैसे से कार्य करवाना

- (ii) अपमानित होना  
 (iv) घमंड में बात करना

(घ) खयाली पुलाव पकाना-

(i) पुलाव पकाना

(ii) कोरी कल्पनाएँ करना

(iii) खयालों में पुलाव पकाकर खाना

(iv) पुलाव पकाने की विधि जानना



### सोचें-विचारें

Critical Thinking

4. मुहावरे की भाँति लोकोक्तियों से भाषा की शक्ति और सौंदर्यता बढ़ती है, कभी-कभी मुहावरे तथा लोकोक्तियों को भ्रमवश समानार्थी समझ लिया जाता है, क्या ये सही है? सोच-समझकर बताइए।



### खेल-खेल में

Brain Storming Activity

5. चित्र देखकर और पढ़कर मुहावरा लिखिए।

9 + 2 = 11 : \_\_\_\_\_

एक  सौ  : \_\_\_\_\_

 का कच्चा होना। : \_\_\_\_\_

 पर  रखना : \_\_\_\_\_

 पर  लोटना : \_\_\_\_\_

काट का  होना : \_\_\_\_\_



### प्रेरणादायक मूल्य

जिस प्रकार मुहावरे तथा लोकोक्तियाँ कलात्मक होती हैं। ठीक उसी प्रकार हमें भी लोगों के बीच में घुल-मिलकर रहने से अपने जीवन का सुचारू बनाना चाहिए।



अध्याय

19

वाच्य  
(Voice)



पढ़िए और समझिए

नीचे दिए गए चित्र देखिए और उसके नीचे लिखे वाक्य पढ़िए—



अरविंद गुब्बारे खरीदता है।



आरती द्वारा साड़ी खरीदी जाती है।



गुड़िया से पढ़ा नहीं जाता।

बच्चो! ऊपर के वाक्यों में क्रियाएँ— 'खरीदता है', 'खरीदी जाती है' तथा 'पढ़ा नहीं जाता', इनकी भिन्नता वाच्य के कारण होती है। वाच्य के प्रभाव के कारण क्रियाएँ कर्ता, कर्म या भाव के अनुसार होती हैं। अतएव हम कह सकते हैं कि—

क्रिया के जिस रूप से पता चलता है कि क्रिया कर्ता, कर्म या भाव के अनुसार हो रही है या हुई है, उसे वाच्य कहते हैं।

वाच्य के भेद—

प्रायः अधिकांश पुस्तकों में वाच्य के तीन भेद माने गए हैं— 1. कर्तृवाच्य 2. कर्मवाच्य 3. भाववाच्य।

1. कर्तृवाच्य – ऐसे वाक्य जिसकी क्रिया कर्ता के अनुसार होती है, उसे कर्तृवाच्य कहते हैं; जैसे—

कुत्ता भौंक रहा है।

माता जी भोजन पका रही हैं।

रंजना साड़ी पहन रही है।

बच्चा इधर-उधर खेलता है।

उत्सव पुस्तक पढ़ रहा है।



उपर्युक्त वाक्यों में आई क्रियाएँ— 'भीक रहा है', 'पका रही हैं', 'पहन रही है', 'खेलता है' तथा 'पढ़ रहा है' अपने-अपने कर्ता— कुत्ता, माता जी, रंजना, बच्चा तथा उत्सव के अनुसार हो रही हैं। सभी क्रियाएँ कर्ता के लिंग, वचन व कारक के अनुसार संचालित हैं। क्रियाओं का फल प्रत्यक्षतः कर्ता पर पड़ रहा है।

2. **कर्मवाच्य** : ऐसे वाक्य जिनकी क्रियाएँ कर्म के अनुसार होती हैं अथवा क्रियाओं का फल कर्ता पर न पड़कर केवल कर्म पर पड़ता है, उन्हें **कर्मवाच्य** कहते हैं; जैसे—

दरजी से कपड़े सिले जाते हैं।	(क्या सिले जाते हैं? कपड़े)
नौकर द्वारा सब्जियाँ खरीदी जाती हैं।	(क्या खरीदी जाती हैं? सब्जियाँ)
मेहमानों द्वारा पकौड़े खाए जाते हैं।	(क्या खाए जाते हैं? पकौड़े)
नन्हें से पाठशाला जाया जाता है।	(कहाँ जाया जाता है? पाठशाला)



यहाँ ऊपर के उदाहरणों में कपड़े, सब्जियाँ, पकौड़े तथा पाठशाला शब्द कर्म हैं। इनसे संबंधित वाक्यों की क्रियाएँ इनके कर्मों के अनुसार संपन्न हो रही हैं। इनमें प्रयुक्त क्रियाएँ कर्म के लिंग, वचन के अनुसार हो रही हैं। ये सब क्रियाएँ **कर्मवाच्य** की हैं।

3. **भाववाच्य** : जिस वाक्य की क्रिया कर्ता या कर्म के अनुसार न होकर उसके भाव के अनुसार होती है, उसे **भाववाच्य** कहते हैं; जैसे—

मदन से हँसा जाता है।  
 वैष्णवी से नाचा जाता है।  
 चंचल से पढ़ा नहीं जाता।  
 मुन्ने से सोया नहीं जाता।



### वाच्य परिवर्तन—

वाच्य का परिवर्तन भी किया जाता है। यह परिवर्तन निम्नलिखित तरह से किया जाता है—

1. कर्तृवाच्य से कर्मवाच्य में 2. कर्तृवाच्य से भाववाच्य में 3. कर्मवाच्य से कर्तृवाच्य में।

1. **कर्तृवाच्य से कर्मवाच्य में परिवर्तन** : कर्तृवाच्य की क्रिया को कर्मवाच्य में बदलते समय उसके लिंग, वचन और कर्म के अनुसार बदल दिया जाता है और कर्ता के साथ 'से' अथवा 'द्वारा' जोड़ दिया जाता है। इसके अतिरिक्त 'काल' में कोई परिवर्तन नहीं किया जाता है; जैसे—

कर्तृवाच्य	कर्मवाच्य
रचना साड़ी खरीदती है। बच्चे ने दूध पी लिया। अमित साइकिल चलाता है। मनोज कहानी सुनता है। नंदन पतंग उड़ाता है।	रचना से साड़ी खरीदी जाती है। बच्चे द्वारा दूध पीया गया। अमित से साइकिल चलाई जाती है। मनोज द्वारा कहानी सुनी जाती है। नंदन से पतंग उड़ाई जाती है।

2. **कर्तृवाच्य से भाववाच्य में परिवर्तन** : कर्तृवाच्य से भाववाच्य में परिवर्तन करने से कर्ता के साथ 'से' या 'के द्वारा' जोड़ा जाता है। क्रिया पुल्लिंग, अन्य पुरुष एवं एकवचन में रहती है; जैसे—

कर्तृवाच्य	भाववाच्य
मैं अब चल नहीं सकता। अभिनव खेल रहा है। श्रेया गा नहीं सकती। महिलाएँ नृत्य कर रही हैं। दादा जी उठ नहीं सकते।	मुझसे अब चला नहीं जाता। अभिनव से खेला जाता है। श्रेया से गाया नहीं जाता। महिलाओं से नृत्य किया जाता है। दादा जी से उठा नहीं जाता।

3. **कर्मवाच्य से कर्तृवाच्य में परिवर्तन** : कर्मवाच्य से कर्तृवाच्य में परिवर्तन करते समय कर्ता के साथ लगे परसर्ग 'से' या 'के द्वारा' हटा दिया जाता है। इसके अतिरिक्त सामान्य भूतकाल की क्रिया मुख्य हो जाती है; जैसे—

कर्मवाच्य	कर्तृवाच्य
पक्षियों द्वारा दाना चुगा जा रहा है। बिंदू के द्वारा साड़ी पहनी गई। चंचला से दौड़ लगाई गई। अनिरुद्ध के द्वारा पत्र लिखा जाता है। बच्चों द्वारा गुब्बारे खरीदे जाते हैं।	पक्षी दाना चुग रहे हैं। बिंदू ने साड़ी पहनी। चंचला ने दौड़ लगाई। अनिरुद्ध पत्र लिखता है। बच्चे गुब्बारे खरीद रहे हैं।



## आइए पुनरावृत्ति करें

- **वाच्य**— क्रिया के जिस रूप से पता चले कि क्रिया का प्रभाव वाक्य के कर्ता, कर्म या भाव में से किसके अनुसार पड़ता है।

### वाच्य के भेद

#### कर्तृवाच्य

मोनू खेलता है।

- कर्तृवाच्य— इसमें कर्ता ही मुख्य होता है।
- कर्मवाच्य— इसमें कर्म ही मुख्य होता है। इसमें क्रिया सकर्मक होती है।
- भाववाच्य— इसमें भाव ही मुख्य होता है। इसमें प्रायः क्रिया अकर्मक होती है।

#### कर्मवाच्य

मोनू के द्वारा फुटबाल खेला जाता है।

#### भाववाच्य

मोनू से खेला जाता है।



### अध्यापन संकेत

शिक्षक/शिक्षिका छात्रों को वाच्य के विभिन्न रूपों को समझाएँ तथा उन्हें उदाहरणों के द्वारा पहचान कर उनमें अंतर समझाएँ।



## अभ्यास कार्य



### मौखिक कार्य

Speaking Skills

दिए गए प्रश्नों के उत्तर बताइए।

(क) वाच्य के भेद बताइए।

(ख) 'राधा नृत्य कर रही है।' वाक्य में कर्तृवाच्य बताइए।



### लेखन कार्य

Writing Skills

1. दिए गए प्रश्नों के उत्तर लिखिए।

(क) वाच्य किसे कहते हैं?

(ख) कर्मवाच्य की परिभाषा और उदाहरण दीजिए।

(ग) भाववाच्य की परिभाषा दीजिए।

(घ) कर्तृवाच्य किसे कहते हैं?

2. दिए गए वाक्यों को पढ़िए और उनके आगे वाच्य-भेद लिखिए।

(क) ललिता अध्यापन का कार्य करती है।

(ख) शकुंतला से अब चला नहीं जाता।

(ग) पुलकित के द्वारा गृहकार्य किया जाता है।

(घ) उस बच्चे से दौड़ा नहीं जाता।

(ङ) रश्मि आईसक्रीम खा रही है।

3. दिए गए वाक्यों को निर्देशानुसार बदलकर लिखिए।

(क) रंजना से खाना खाया जाता है।

(कर्तृवाच्य में)

(ख) बच्चे से अब सोया नहीं जाता।

(कर्तृवाच्य में)

(ग) नंदन पाठशाला जाता है।

(कर्मवाच्य में)

(घ) विश्वनाथ पत्र लिख रहा है।

(कर्मवाच्य में)

(ङ) मानसी हैसती है।

(भाववाच्य में)

(च) मधुप नहाता है।

(भाववाच्य में)





अध्याय


20

# पद-परिचय (Parsing)



## पढ़िए और समझिए

बच्चो! आप जानते हैं कि जब तक कोई भी शब्द किसी वाक्य में नहीं प्रयुक्त होता है, तब तक वह स्वतंत्र होता है। जैसे- गाय, गुलाब, रत्ना आदि। परंतु जब ये ही शब्द किसी वाक्य में प्रयुक्त किए जाते हैं, तो वे व्याकरणिक नियमों से बँधकर यथास्थान प्रयुक्त किए जाते हैं, तो ये पद बन जाते हैं; जैसे-

गाय		(शब्द)	गाय घास चर रही है।	(पद)
गुलाब		(शब्द)	गुलाब खुशबूदार फूल होता है।	(पद)
रत्ना		(शब्द)	रत्ना रस्सी कूद रही है।	(पद)

शब्द और पद में मुख्य अंतर यही है कि शब्द वह होता है, जो स्वतंत्र होता है एवं वाक्य में प्रयुक्त नहीं होता। पद वह होता है, जो व्याकरणिक नियमों से बँधकर वाक्य में यथास्थान प्रयुक्त किया जाता है।

उपर्युक्त पदों का व्याकरणिक परिचय देना ही पद-परिचय कहलाता है। अतएव हम यह भी कह सकते हैं कि-

वाक्य में प्रयुक्त प्रत्येक शब्द का व्याकरण के अनुसार पूर्ण जानकारी या परिचय देना ही व्याकरणिक-परिचय या पद-परिचय कहा जाता है।

पद परिचय के निम्नलिखित भेद होते हैं-


1. संज्ञा पद-परिचय
2. सर्वनाम पद-परिचय
3. विशेषण पद-परिचय
4. क्रिया पद-परिचय तथा
5. क्रिया-विशेषण पद-परिचय।

1. **संज्ञा पद-परिचय** : संज्ञा का पद-परिचय देते समय संज्ञा का भेद, लिंग, वचन, कारक एवं क्रिया से संबंध दर्शाया जाता है; जैसे- गंगा नदी हिमालय से निकलती है।

**गंगा-** व्यक्तिवाचक संज्ञा, कर्ता कारक, स्त्रीलिंग, एकवचन, निकलने की क्रिया का कर्ता।

**नदी-** जातिवाचक संज्ञा, कर्ता कारक, स्त्रीलिंग, एकवचन।

**हिमालय-** व्यक्तिवाचक संज्ञा, एकवचन, पुल्लिंग, अपादान कारक, एकवचन।



अध्यापन  
संकेत

शिक्षक/शिक्षिका बच्चों को पद-परिचय के विभिन्न स्वरूपों से अवगत कराएँ तथा उनको वाक्य निर्माण द्वारा अभ्यास कराएँ।

2. **सर्वनाम पद-परिचय** : इसमें सर्वनाम के भेद, पुरुष, लिंग, वचन, कारक तथा क्रिया के साथ संबंध दर्शाया जाता है; जैसे— यह घर मेरा है।  
 यह- निश्चयवाचक सर्वनाम, एकवचन, पुल्लिंग, कर्ता कारक, 'है' क्रिया का कर्ता।  
 मेरा- पुरुषवाचक सर्वनाम, उत्तम पुरुष, एकवचन, पुल्लिंग, संबंध कारक।
3. **क्रिया पद-परिचय** : क्रिया का पद-परिचय देते समय उसके भेद, काल, वाच्य, लिंग, वचन, कारक एवं क्रिया का अन्य शब्दों से संबंध बताया जाता है; जैसे— पिता जी कार चला रहे हैं।  
 चला रहे हैं- सकर्मक क्रिया, वर्तमान काल, कर्तृवाच्य, कर्ता कारक - पिता जी, पुल्लिंग, एकवचन, कर्म कारक - कार।
4. **विशेषण पद-परिचय** : विशेषण शब्दों का पद-परिचय देते समय इन बातों का ध्यान अवश्य रखना चाहिए—  
 भेद- गुणवाचक, संख्यावाचक, परिमाणवाचक, संकेतवाचक।  
 वचन- एकवचन, बहुवचन।  
 लिंग- पुल्लिंग, स्त्रीलिंग।  
 अवस्था- मूलावस्था, उत्तरावस्था, उत्तमावस्था।  
 विशेष्य- जिस शब्द की विशेषता बताई जाती है; जैसे— सुयश बहुत परिश्रमी छात्र है।  
 परिश्रमी- गुणवाचक विशेषण, एकवचन, पुल्लिंग, विशेष्य - सुयश।
5. **क्रिया-विशेषण का पद-परिचय** : क्रिया-विशेषण शब्दों का पद-परिचय देते समय केवल दो बातों का ध्यान रखना चाहिए। वे हैं— उसके भेद तथा उस क्रिया का उल्लेख करना जिसकी वह विशेषता बताता है; जैसे— कछुआ धीरे-धीरे चलता है।  
 धीरे-धीरे- रीतिवाचक क्रिया-विशेषण, 'चलता है' क्रिया की विशेषता बता रहा है।



### आइए पुनरावृत्ति करें

- पद-परिचय के अंतर्गत शब्दों का व्याकरणिक परिचय दिया जाता है।
- पद-परिचय के अंतर्गत संज्ञा, सर्वनाम, विशेषण, क्रिया एवं क्रिया-विशेषण का परिचय दिया जाता है।
- पद-परिचय देने के लिए पूरे व्याकरण का ज्ञान होना आवश्यक होता है।



### मौखिक कार्य

Speaking Skills

दिए गए प्रश्नों के उत्तर बताइए।

(क) पद किसे कहते हैं? बताइए।

(ख) पद-परिचय से आप क्या समझते हैं?



### लेखन कार्य

Writing Skills

1. दिए गए प्रश्नों के उत्तर लिखिए।

(क) पद-परिचय किसे कहते हैं?

- (ख) संज्ञा का पद-परिचय देने के लिए किन-किन बातों का ध्यान देना चाहिए?  
 (ग) विशेषण का पद-परिचय देते समय किन बातों पर विचार करना चाहिए?  
 (घ) सर्वनाम का पद-परिचय देते समय किन बातों पर ध्यान देना चाहिए?

2. दिए गए वाक्यों में रंगीन शब्दों का पद-परिचय दीजिए।

(क) पिता जी लखनऊ गए हैं।

पिता जी - .....

लखनऊ - .....

(ख) बबिता जी खूबसूरत हैं।

खूबसूरत - .....

बबिता जी - .....

(ग) खरगोश बहुत तेज दौड़ता है।

तेज - .....

(घ) आज मुझे दिल्ली जाना है।

मुझे - .....

(ङ) दिनेश प्रतिदिन एक गिलास दूध पीता है।

प्रतिदिन - .....

3. दिए गए शब्दों को उनके पद-परिचय के प्रकारों से रेखा खींचकर मिलाइए।

संज्ञा पद

अच्छा, ईमानदार

सर्वनाम पद

अचानक, ओह!

क्रिया पद

आना, पकड़ना

विशेषण पद

मैं, तुम

क्रिया-विशेषण पद

पहाड़, गंगा

4. दिए गए वाक्यों के रंगीन शब्दों का सही पद-परिचय चुनिए।

(क) बच्चा सो गया।

(i) सकर्मक क्रिया, सामान्य भूतकाल, पुल्लिंग, बहुवचन, कर्तृवाच्य, कर्म - बच्चा।

(ii) अकर्मक क्रिया, सामान्य वर्तमान काल, स्त्रीलिंग, एकवचन, कर्मवाच्य, कर्म - बच्चा।

(iii) अकर्मक क्रिया, सामान्य भूतकाल, पुल्लिंग, एकवचन, कर्तृवाच्य, कर्म - बच्चा।

(iv) सकर्मक क्रिया, हेतुहेतुमद भूतकाल, पुल्लिंग, एकवचन, कर्तृवाच्य, कर्म - बच्चा।

(ख) डॉ. कलाम भारत के वैज्ञानिक एवं राष्ट्रपति थे।

(i) व्यक्तिवाचक संज्ञा, पुल्लिंग, बहुवचन, कर्म कारक, 'थे' क्रिया का कर्ता।

(ii) व्यक्तिवाचक संज्ञा, पुल्लिंग, एकवचन, कर्ता कारक, 'थे' क्रिया का कर्ता।

(iii) जातिवाचक संज्ञा, स्त्रीलिंग, एकवचन, कर्म कारक, 'थे' क्रिया का कर्ता।

(iv) भाववाचक संज्ञा, पुल्लिंग, एकवचन, कर्ता कारक, 'थे' क्रिया का कर्ता।

(ग) जुलूस में हजारों लोग शामिल थे।

(i) अनिश्चित संख्यावाचक विशेषण, एकवचन, स्त्रीलिंग।

(ii) अनिश्चित संख्यावाचक विशेषण, उभयलिंगी, बहुवचन, विशेष्य - जुलूस।

(iii) निश्चित संख्यावाचक विशेषण, पुल्लिंग, एकवचन, विशेष्य - जुलूस।

(iv) निश्चित संख्यावाचक, स्त्रीलिंग, एकवचन, विशेष्य - जुलूस।

(घ) वे आज ही आएँगे।

(i) पुरुषवाचक सर्वनाम, मध्यम पुरुष, स्त्रीलिंग, बहुवचन, कर्ता कारक, 'आएँगे' क्रिया का कर्ता।

(ii) पुरुषवाचक सर्वनाम, उत्तम पुरुष, पुल्लिंग, बहुवचन, कर्ता कारक, 'आएँगे' क्रिया का कर्ता।

(iii) पुरुषवाचक सर्वनाम, अन्य पुरुष, पुल्लिंग, बहुवचन, कर्ता कारक, 'आएँगे' क्रिया का कर्ता।

(iv) पुरुषवाचक सर्वनाम, अन्य पुरुष, स्त्रीलिंग, एकवचन, कर्ता कारक, 'आएँगे' क्रिया का कर्ता।



## सोचें-विचारें

Critical Thinking

5. शब्दों के सार्थक समूह को वाक्य कहा जाता है? क्या शब्दों के बारे में बताने के लिए पद-परिचय देना आवश्यक है, सोच-समझकर बताइए।



## खेल-खेल में

Brain Storming Activity

1. किसी भी पाठ्यपुस्तक/अखबार/पत्रिका/कहानी की पुस्तक में से किसी वाक्य को चुनकर उसके सभी पदों का परिचय अपनी कॉपी में लिखिए।
2. कक्षा के छात्रों को पाँच समूहों में बाँटकर उनके नाम पाँच भेदों के अनुसार रखकर उनसे एक-एक वाक्य उसी प्रकार के बनवाइए।



## प्रेरणादायक मूल्य

जिस प्रकार पद-परिचय देकर वाक्य के बारे में बताना आवश्यक होता है, ठीक उसी प्रकार व्यावसायिक जीवन में व्यावसायिक कौशलों से परिचय कराना आवश्यक होता है।



# पदबंध तथा वाक्य-विचार (Phrases and Sentence)

अध्याय

21



पढ़िए और समझिए

पदबंध (Phrase)

नीचे दिए गए चित्रों के नाम पढ़िए और ध्यान दीजिए-

अलमारी में कपड़े रख दो।

लकड़ी की नई अलमारी में कपड़े रख दो।



ऊपर के पहले वाक्य में 'अलमारी' वाक्य में एक पद है। पद वे होते हैं, जो शब्द वाक्य में प्रयुक्त होकर पूरे वाक्य का निर्माण करते हैं।

नीचे के वाक्य में 'लकड़ी की नई' पद समूह 'अलमारी' से जुड़कर एक व्याकरणिक इकाई का निर्माण कर रहा है। अतः हम कह सकते हैं कि-

वाक्य के उस भाग को जिसमें एक से अधिक पद परस्पर मिलकर एक व्याकरणिक इकाई का कार्य करते हुए विशिष्ट अर्थ तो देते हैं, किंतु पूरा अर्थ नहीं देते, वे वाक्यांश **पदबंध** कहलाते हैं।

पदबंध के प्रकार

पदबंध मुख्यतः पाँच प्रकार के होते हैं-

1. संज्ञा पदबंध 2. सर्वनाम पदबंध 3. विशेषण पदबंध 4. क्रिया पदबंध 5. क्रिया-विशेषण पदबंध।

1. **संज्ञा पदबंध**- जब भी कोई पद समूह वाक्य में संज्ञा का काम करता है, वह **संज्ञा पदबंध** कहलाता है; जैसे-

जंग में लड़ने वाला सिपाही युद्ध में डटा रहा।

दिल्ली में रहने वाले शीतला प्रसाद का पुत्र नौकरी पा गया।

मेज पर रखी पुस्तक मुझे दे दो।



2. **सर्वनाम पदबंध**- जब कोई पद समूह किसी वाक्य में सर्वनाम का काम करता है, तो उसे **सर्वनाम पदबंध** कहते हैं; जैसे-

बिना बात किए तुम क्यों चले गए?

सड़क पर खड़ा मैं तुम्हारा इंतजार करता रहा।

परेशानियों से हार न मानने वाले आप निराश कैसे हो गए?



3. **विशेषण पदबंध**— जब कोई पद समूह किसी संज्ञा या सर्वनाम की विशेषता का बोध कराता है, तो उसे विशेषण पदबंध कहते हैं; जैसे—

कूदफाँद करने वाला बालक आज नहीं आया।  
अधिक पढ़ने वाले छात्र अवश्य सफल होते हैं।  
लाल रंग वाली कार मुझे पसंद है।



4. **क्रिया पदबंध**— ऐसा पद समूह जो वाक्य में क्रिया का कार्य करता है, उसे क्रिया पदबंध कहते हैं; जैसे—

रामू बाजार चला गया।  
वह पढ़ते-पढ़ते सो गया।  
निशा रमा को साड़ी पहना रही है।



5. **क्रिया-विशेषण ( अव्यय ) पदबंध**— ऐसा वाक्यांश या पद समूह जो किसी वाक्य में क्रिया-विशेषण का कार्य करता है, वह क्रिया-विशेषण या अव्यय पदबंध कहलाता है; जैसे—

खरगोश तेज दौड़ते-दौड़ते थककर सो गया।  
नंदिता बात-बात पर रोने लगती है।  
उसने रात-रातभर जागकर पढ़ाई की।



### वाक्य-विचार (Syntax)

नीचे बने चित्र देखकर उनके नीचे लिखे वाक्य पढ़िए—



सोना नृत्य कर रही है।



सर्कस में शेर करतब दिखा रहे थे।



हास्य कवियों ने खूब हँसाया।

ऊपर लिखे ये तीन वाक्य हैं। प्रत्येक वाक्य कई शब्दों से मिलकर बनता है। वाक्य में प्रयुक्त होने वाले सभी शब्द पद कहलाते हैं। वाक्य के बारे में हम कह सकते हैं कि—

भावों और विचारों को प्रकट करने वाले सार्थक व व्यवस्थित शब्द-समूह को वाक्य कहते हैं।

### वाक्य के अंग

वाक्य के दो अंग होते हैं— (क) उद्देश्य (ख) विधेय

(क) उद्देश्य- वाक्य में जिसके विषय में बताया या कहा जाता है, उसे उद्देश्य कहते हैं; जैसे-

माँ ने भोजन बनाया।

पिता जी कार चला रहे हैं।

नंदन गेंद खेल रहा है।



उपर्युक्त वाक्यों में रेखांकित शब्दों- माँ ने, पिता जी, नंदन के बारे में क्रमशः भोजन बनाने की, कार चलाने की एवं गेंद खेलने की बात कही गई है। इसलिए माँ, पिता जी तथा नंदन वाक्य में उद्देश्य के रूप में हैं।

(ख) विधेय- किसी वाक्य में उद्देश्य के बारे में जो भी बातें कही जाती हैं, उसे विधेय कहा जाता है; जैसे-

लेखक कहानी लिख रहा है।

बच्चा दूध पीकर सो गया।

कुत्ता रोटी खा रहा है।



यहाँ 'कहानी लिख रहा है', 'दूध पीकर सो गया' तथा 'रोटी खा रहा है।' क्रमशः 'लेखक', 'बच्चा' तथा 'कुत्ता' के बारे में कही गई बातें हैं। अतः ये बातें विधेय कही जाती हैं।

### वाक्य के भेद

वाक्य के भेद प्रायः दो आधारों पर निश्चित किए गए हैं; वे हैं-

(क) अर्थ के आधार पर (ख) रचना के आधार पर

(क) अर्थ के आधार पर वाक्य भेद- अर्थ के आधार पर वाक्य के आठ भेद होते हैं-

- |              |              |              |               |
|--------------|--------------|--------------|---------------|
| 1. विधानवाचक | 2. निषेधवाचक | 3. आज्ञावाचक | 4. विस्मयवाचक |
| 5. संदेहवाचक | 6. इच्छावाचक | 7. संकेतवाचक | 8. प्रश्नवाचक |

1. विधानवाचक वाक्य- ऐसा वाक्य जिसमें किसी कार्य या किसी बात के होने की बात कही जाती है, वहाँ विधानवाचक वाक्य होता है; जैसे-

मैं खाना खाऊँगा।

पिता जी दुबई जाएँगे।



नेता जी ने भाषण दिया।



2. निषेधवाचक वाक्य- ऐसे वाक्य जिनसे किसी कार्य के न होने (निषेध) की जानकारी मिलती या बोध होता है, उन्हें निषेधवाचक वाक्य कहते हैं; जैसे-

आज मामा जी नहीं आएँगे।

मैं आज दफ्तर नहीं जाऊँगा।



विद्यालय में आज मैच

नहीं खेला गया।



3. आज्ञावाचक वाक्य- ऐसे वाक्य जिनसे कोई आज्ञा, निवेदन, अनुमति आदि की जानकारी अथवा बोध होता है, वे आज्ञावाचक वाक्य कहे जाते हैं; जैसे-

कृपया यहाँ भीड़ मत इकट्ठी कीजिए।

मेरे पास मत बैठो, जाकर कुछ काम करो।

आप कल आ जाइएगा।



4. **विस्मयवाचक वाक्य**— ऐसे वाक्य जिनसे हर्ष, घृणा, शोक, भय आदि भाव प्रकट हो रहे हों, उसे **विस्मयवाचक वाक्य** कहते हैं; जैसे—

वाह! कितना सुंदर नृत्य किया।

छिः! इससे भी गंदा काम क्या होगा?

बाप रे बाप! घोर अनर्थ हो गया।



5. **संदेहवाचक वाक्य**— ऐसे वाक्य जिनसे किसी कार्य के होने या नहीं होने की स्पष्ट जानकारी न मिलकर केवल संभावना की जाती है, उसे **संदेहवाचक वाक्य** कहते हैं; जैसे—

शायद आज पिता जी विदेश से आएँ।

संभवतः आज वर्षा होगी।

लगता है, किसान सरकार की बात नहीं मानेंगे।



6. **इच्छावाचक वाक्य**— ऐसे वाक्य जिनसे इच्छा या कामना प्रकट करने के भाव की जानकारी मिलती है, उसे **इच्छावाचक वाक्य** कहा जाता है; जैसे—

ईश्वर आपका कल्याण करें।

काश! मैं भी प्रधानमंत्री बन जाता।



7. **संकेतवाचक वाक्य**— ऐसे वाक्य जिनसे वक्ता द्वारा संकेत प्रकट किया जाता है, उसे **संकेतवाचक वाक्य** कहते हैं; जैसे—

यदि वर्षा हागी, तो फसलें हरी हो जाएँगी।

राघव आएगा, तो कुछ-न-कुछ जरूर करेगा।

यदि सरकार मानेगी, तो किसान आंदोलन नहीं करेंगे।



8. **प्रश्नवाचक वाक्य**— जिन वाक्यों से प्रश्न पूछने का भाव प्रकट होता है, उसे **प्रश्नवाचक वाक्य** कहते हैं; जैसे—

आप कहाँ से आए हैं?

यहाँ कौन बैठा है?

अभी तक किसने खाना नहीं खाया है?



### (ख) रचना के आधार पर वाक्य भेद—

रचना के आधार पर वाक्य के तीन भेद होते हैं— 1. सरल वाक्य 2. संयुक्त वाक्य 3. मिश्र या मिश्रित वाक्य।

1. **सरल वाक्य**— ऐसे वाक्य जिनमें क्रिया एक ही हो, चाहे कर्ता अनेक हों, तो वहाँ पर **सरल वाक्य** होता है; जैसे—

सुरेखा को पुरस्कार मिला।

राम, सीता और लक्ष्मण वन चले गए।

नीलिमा ने अपना जन्मदिन मनाया।



2. **संयुक्त वाक्य**— जिस वाक्य में उपवाक्य समान स्तर के होते हैं और, तथा, इसलिए और, किंतु से जुड़े होते हैं, उन्हें संयुक्त वाक्य कहते हैं; जैसे—

राम तो घर आ गया, किंतु नरेश नहीं आया।  
तुम गीत गाते रहो और मैं तबला बजाता हूँ।  
मेरी परीक्षा होनी है, इसलिए मैं पढ़ाई कर रहा हूँ।



3. **मिश्र या मिश्रित वाक्य**— ऐसे वाक्य जिनमें एक प्रधान उपवाक्य और दूसरा आश्रित उपवाक्य होता है, उसे मिश्र या मिश्रित वाक्य कहते हैं; जैसे—

जो सामने बैठा है, वह मेरा बेटा है।  
यदि वर्षा होगी, तो ज़मीन गीली होगी।



## आइए पुनरावृत्ति करें

- वाक्य के वे अंग जिसमें एक से अधिक पद परस्पर मिलकर एक व्याकरणिक इकाई का कार्य करते हुए विशिष्ट अर्थ देते हैं, किंतु पूरा अर्थ नहीं बताते, वे वाक्यांश **पदबंध** कहलाते हैं।
- पदबंध पाँच प्रकार के होते हैं— 1. संज्ञा पदबंध 2. सर्वनाम पदबंध 3. विशेषण पदबंध 4. क्रिया पदबंध 5. क्रिया-विशेषण पदबंध



**अध्यापन संकेत**

शिक्षक/शिक्षिका कक्षा में बच्चों को पदबंध तथा वाक्य-विचार को उसके प्रमुख प्रकारों से अंतर्संबंधित करते हुए समझाएँ ताकि बच्चे पाठ से अपना जुड़ाव महसूस कर सकें।

## अभ्यास कार्य



### मौखिक कार्य

Speaking Skills

दिए गए प्रश्नों के उत्तर लिखिए।

- (क) संज्ञा पदबंध किसे कहते हैं?  
(ख) संयुक्त वाक्य से क्या तात्पर्य है?



### लेखन कार्य

Writing Skills

1. दिए गए प्रश्नों के उत्तर लिखिए।

- (क) पदबंध और पद में क्या अंतर है?  
(ख) वाक्य किसे कहते हैं? उदाहरण देकर समझाइए।  
(ग) वाक्य के कितने अंग होते हैं?  
(घ) मिश्र या मिश्रित वाक्य के बारे में बताइए।

2. दिए गए वाक्यों में रंगीन भागों के पदबंध का नाम लिखिए।

- (क) झूठ बोलने वाले तुम कबसे सत्यवादी हो गए?  
(ख) बौंस की बनी बौंसुरी तो श्याम बजाते थे।  
(ग) बच्चा रोते-रोते सो गया।  
(घ) मनीषा अपने मायके जा रही है।  
(ङ) श्याम के बगीचे में खुरबूदार फूल लगे हैं।  
(च) नानी जी का घर शहर से काफी दूर है।  
(छ) जो गुस्सा करने वाली रंजना क्या बीमार है?

3. अर्थ के आधार पर दिए गए वाक्यों के भेद लिखिए।

- (क) कल मैं मथुरा जाऊँगा।  
(ख) आज अशुतोष नहीं आएगा।  
(ग) चलिए, थोड़ा बाहर घूम आएँ।  
(घ) यदि गाड़ी की सर्विस कराते, तो एस्ते में खड़ी नहीं होती।  
(ङ) वाह! कितना बढ़िया मौसम है।  
(च) बादल धिरे हैं, शायद आज वर्षा होगी।  
(छ) जाओ, एक कप चाय ले आओ।

4. दिए गए वाक्यों में उद्देश्य छोटकर लिखिए और विधेय के नीचे रेखा खींचिए।

- (क) सुशील बड़ा होनहार लड़का है।  
(ख) किसान आंदोलन कर रहे हैं।  
(ग) अलका ने सुंदर भजन सुनाया।  
(घ) सरिता ने भोजन किया और पढ़ने लगी।  
(ङ) कल्कि प्रतिदिन पढ़ती है।  
(च) पिता जी कल मुंबई जाएँगे।

- (छ) नरेंद्र बस से घर आया।  
 (ज) मिसेज शर्मा अच्छा पढ़ाती हैं।  
 (झ) नालंदा विश्वविद्यालय बिहार में था।  
 (ञ) नाव दूर चली गई है।

.....  
 .....  
 .....  
 .....

**5. रचना के आधार पर वाक्यों के सही प्रकार चुनिए।**

(क) जहाँ तक हमारी बात है, मैं अपना कार्य स्वयं कर लूँगा।

- (i) सरल वाक्य  (ii) मिश्र वाक्य  (iii) संयुक्त वाक्य

(ख) संजय ने पढ़ाई की और पास हो गया।

- (i) मिश्र वाक्य  (ii) सरल वाक्य  (iii) संयुक्त वाक्य

(ग) यह वही घड़ी है, जो तुमने मुझे उपहार में दी थी।

- (i) संयुक्त वाक्य  (ii) सरल वाक्य  (iii) मिश्र वाक्य

(घ) किसान दिल्ली के पास आंदोलन कर रहे हैं।

- (i) सरल वाक्य  (ii) संयुक्त वाक्य  (iii) मिश्र वाक्य

(ङ) रोहन कार चला रहा है और वह गाना भी सुन रहा है।

- (i) मिश्र वाक्य  (ii) सरल वाक्य  (iii) संयुक्त वाक्य



**सोचें-विचारें**

Critical Thinking

6. दिन-रात मेहनत करने वाला वह परीक्षा में प्रथम आया है। वाक्य में विशेषण और सर्वनाम पदबंध दोनो हैं। कैसे? सोचकर बताइए।



**खेल-खेल में**

Brain Storming Activity

7. कक्षाध्यापिका / कक्षाध्यापक जी कक्षा में छात्रों के तीन समूह बनवाकर एक-एक समूह से सरल, संयुक्त तथा मिश्र वाक्य बोलवाएँ।



**प्रेरणादायक मूल्य**

वाक्य को आधार बनाते हुए मनुष्य को सदैव अपने व्यक्तित्व और व्यवहार में सरल, स्पष्ट और रचनात्मकतापूर्ण वाक्यों का प्रयोग करना चाहिए।



अध्याय

22

# विराम चिह्न (Punctuation Marks)



## पढ़िए और समझिए

नीचे बने चित्र देखिए और उनके नीचे लिखे वाक्य पढ़िए—

बच्चो! आप जानते हैं कि 'विराम' चिह्न का अर्थ 'रुकना' होता है। हम बोलते समय थोड़ी-थोड़ी देर या कुछ क्षण तक रुकते हैं, फिर बोलते हैं। कारण है कि सामने वाला व्यक्ति आपकी बातों को समझ सके। यही कार्य लेखन में भी किया जाता है, ताकि पाठकगण सही अर्थों के साथ पढ़-समझ सकें।

अतः हम यह भी कह सकते हैं कि—

भाषा के लिखित रूप में स्थान विशेष पर रुकने के लिए संकेत करने वाले चिह्नों को **विराम-चिह्न** कहते हैं।

प्रमुख विराम चिह्न ये हैं—

	विराम-चिह्न का नाम	विराम चिह्न	विराम-चिह्न लगे वाक्य
1.	पूर्ण विराम	।	मैं घर जाता हूँ।
2.	अर्ध विराम	;	गाड़ी आ गई; चलो चढ़ते हैं।
3.	अल्प विराम	,	सरला, विमला, रेखा और नेहा गीत गा रही हैं।
4.	प्रश्न-सूचक चिह्न	?	क्या, राकेश आ गया?
5.	विस्मयसूचक चिह्न	!	अरे! यह क्या हो गया है?
6.	उद्धरण चिह्न	'-', '-'	तुलसीदास जी ने 'रामायण' लिखी। माँ ने कहा, "जल्दी से नाश्ता कर लो, बस आने वाली है।"
7.	विवरण चिह्न	∴, ∴-	संज्ञा तीन प्रकार की होती है: निम्नलिखित बातें ध्यान देने योग्य हैं:—
8.	योजक चिह्न	-	हमें अपने माता-पिता की बात माननी चाहिए।
9.	निर्देशक चिह्न	-	मैकू—मैं हल नहीं जोतना चाहता।
10.	कोष्ठक चिह्न	( ), [ ]	राम अच्छा भाषण देता (कुशल वक्ता) है।
11.	त्रुटिपूरक चिह्न	<	मैं कल <del>कल</del> गया था।
12.	लाघव चिह्न	°	डॉ° रमन एक भारतीय वैज्ञानिक थे।

1. **पूर्णविराम चिह्न ( । )** : यह चिह्न प्रश्नवाचक चिह्न वाले वाक्य के अलावा सभी वाक्यों के अंत में लगाया जाता है; जैसे—

नरेश पुस्तक पढ़ रहा है।  
कमला रस्सी कूद रही है।  
चंचल साइकिल चला रहा है।



2. **अर्ध विराम-चिह्न ( ; )** : यह विराम-चिह्न वहाँ लगता है, जहाँ पूर्ण विराम से थोड़ी कम देर तक रुकना होता है। इसमें दो अलग-अलग बातें कही जाती हैं; जैसे—

रमेश आई. ए. एस. बना; मित्रों ने खुशियाँ मनाई।  
पिता जी कार्यालय चले गए; शाम को आएँगे।  
नैन ने सुंदर नृत्य किया; पुरस्कार मिल सकता है।



3. **अल्प विराम-चिह्न ( . )** : इस चिह्न का प्रयोग वहाँ लगाया जाता है, जहाँ अर्ध विराम से कुछ देर कम तक रुकना होता है; जैसे—

राधा, मोहन मेला देखने गए।  
गीता, सीता, नेहा आपस में सहेलियाँ हैं।



4. **प्रश्नवाचक विराम-चिह्न ( ? )** : यह चिह्न प्रश्न पूछने के लिए वाक्य के अंत में लगाया जाता है। इस चिह्न को लगाने के बाद पूर्ण विराम चिह्न नहीं लगाया जाता; जैसे—

क्या तुम उत्तीर्ण हो गए?  
मनोज और नेहा की शादी कब है?  
क्या बिन्नी स्कूल गई?




5. **विस्मयसूचक चिह्न ( ! )** : यह चिह्न हर्ष, घृणा, विस्मय आदि व्यक्त करने के लिए लगाया जाता है; जैसे—

आहा! मैच देखकर मजा आ गया।  
वाह! वाह! क्या खूब पात्र का किरदार निभाया।  
अरे राम! यह क्या हो गया।



6. **उद्धरण चिह्न ( ' - ' , " - " )** : यह चिह्न किसी के हू-ब-हू कथन को व्यक्त करने, किसी के उपनाम आदि को व्यक्त करने के लिए प्रयोग किया जाता है; जैसे—

शास्त्री जी ने कहा था, "जय जवान जय किसान"।  
तुलसीदास जी को 'गोस्वामी' भी कहा जाता है।  
'रामायण' एक महाकाव्य है।



7. **विवरण चिह्न ( : , :- )** : यह चिह्न वाक्यांश में निर्देश आदि देने के लिए एवं उसमें अपने विवरण प्रस्तुत करने के लिए किया जाता है; जैसे—

इस पुस्तक की निम्नलिखित विशेषताएँ हैं:—  
विश्व के सात आश्चर्य ये हैं:



**अध्यापन संकेत**

शिक्षक/शिक्षिका बच्चों को विराम चिह्न के विभिन्न रूपों के बारे में बताएँ तथा उनका वाक्यों में प्रयोग करना सिखाएँ ताकि बच्चे त्रुटिरहित वाक्य लिख सकें।

8. **योजक चिह्न ( - )** : इस चिह्न का प्रयोग सामासिक पदों के बीच तुलनावाची शब्दों— सा, सी, से आदि के साथ लगाया जाता है; जैसे—

दिन-रात मेहनत करने से ही सफलता मिलती है।  
नीलांजना का मुँह चाँद-सा सुंदर है।  
भीष्म-सा पुत्र होना दुर्लभ है।



9. **निर्देशक चिह्न ( - )** : इस चिह्न का प्रयोग किसी पात्र की बात को उसी के शब्दों में रखने के लिए नाटकों में किया जाता है; जैसे—

शकुंतला - हे प्राणनाथ! आप भूल तो नहीं जाएँगे?  
दुष्यंत - नहीं, प्राणप्रिये! ऐसा करना असंभव है।



10. **कोष्ठक चिह्न ( ) [ ]** : कोष्ठक चिह्नों का प्रयोग वाक्य के बीच कठिन शब्दों को समझाने, उपभेद करने के लिए किया जाता है; जैसे—

हमें अपने मतों (वोटों) का प्रयोग अवश्य करना चाहिए।  
पत्र के दो प्रकार हैं— (क) अनौपचारिक (ख) औपचारिक



11. **त्रुटिपूरक या हंसपद चिह्न ( ^ )** : इस चिह्न का प्रयोग वाक्य में उचित स्थान पर छोटे अंश को जोड़ने के लिए प्रयुक्त किया जाता है; जैसे—

श्री राम <sup>सर्व</sup> चले गए।  
आज मेरी <sup>कमर</sup> घर पर छूट गई।  
मैंने अपना <sup>सुकाम</sup> पूरा कर लिया है।



12. **लाघव चिह्न ( ° )** : इस चिह्न का प्रयोग शब्दों को संक्षिप्त रूप में लिखने के लिए किया जाता है; जैसे—


प्रोफेसर (प्रो°) दास विज्ञान विषय के मर्मज्ञ हैं।  
डॉक्टर (डॉ°) ब्रेहन प्रसिद्ध हृदयरोग सर्जन हैं।  
भारतीय जनता पार्टी (भा°ज°पा°)



## आइए पुनरावृत्ति करें

- 'विराम' शब्द का अर्थ— रुकना होता है।
- विराम न लगाने से वाक्य का अर्थ कुछ और समझ लिया जाता है।
- विराम बारह प्रकार के होते हैं—

### विराम-चिह्न





## अभ्यास कार्य



### मौखिक कार्य

Speaking Skills

दिए गए वाक्यों के उत्तर बताइए।

- (क) विराम चिह्न किसे कहते हैं? बताइए।
- (ख) विराम चिह्न के प्रकार बताइए।
- (ग) पूर्ण विराम चिह्न को परिभाषित कीजिए।



### लेखन कार्य

Writing Skills

1. निम्नलिखित प्रश्नों के उत्तर दीजिए।

- (क) विराम चिह्न किसे कहते हैं?
- (ख) त्रुटिपूरक चिह्न किसे कहते हैं?
- (ग) निर्देशक और योजक चिह्न में क्या अंतर होता है?

2. दिए गए चिह्नों से उनके नाम तक रेखा खींचकर मिलाइए।

कोष्ठक चिह्न

;

लाघव चिह्न

|

त्रुटिपूरक चिह्न

!

प्रश्नवाचक चिह्न

" "

अर्ध विराम चिह्न

,

उद्धरण चिह्न

पूर्ण विराम चिह्न

( )

विस्मयसूचक चिह्न

?

3. दिए गए वाक्यों में उचित विराम चिह्न लगाकर दोबारा लिखिए।

(क) नन्दन मनोहर रंजना कविता और सुरेश ने नाटक में भाग लिया

.....

(ख) वाह क्या बात है मुझे तुम्हारी जीत पर भरोसा था

.....

(ग) तुलसीदास को गोस्वामी भी कहा जाता है वे राम के भक्त थे

.....

(घ) अध्यापिका ने कहा चलो आज कुछ खेल खेलते हैं

.....

#### 4. नीचे दिए गए शब्दों में लाघव चिह्न लगाइए।

(क) केंद्रीय माध्यमिक शिक्षा बोर्ड

(ख) राष्ट्रीय शैक्षिक अनुसंधान एवं प्रशिक्षण परिषद

(ग) कृपया पन्ना उलटिए

(घ) भाभा परमाणु अनुसंधान केंद्र

(ङ) काशी हिंदू विश्वविद्यालय

#### 5. दिए गए अनुच्छेद में यथोचित विराम-चिह्न लगाइए।

मैंने जब रजनी को देखा तो अवाक रह गया उसके व्यक्तित्व में अत्यधिक बदलाव आ गया था वह एक चंचल लड़की अब काफी गंभीर लगने लगी थी उसका अलहणपना अब गायब होकर एक जिम्मेदारी का भाव चेहरे पर दिखने लगा था वह आई पैर छुई और एक सहज मुसकान बिखेर कर कहा ताऊजी मैं आई. ए. एस. बन गई मैं तो खुशी के मारे बल्लियों उछल पड़ा



### सोचें-विचारें

Critical Thinking

6. किसी वाक्य में विराम चिह्नों का प्रयोग वाक्य में रूकने के लिए किया जाता है, तो जरा सोचिए। अल्प-विराम चिह्न तथा अर्ध-विराम चिह्न एक दूसरे से किस प्रकार भिन्न है?



### खेल-खेल में

Brain Storming Activity

7. अपनी पाठ्य-पुस्तक में से विराम-चिह्नों को ढूँढ़कर उनकी सूची बनाइए।  
8. अध्यापिका/ अध्यापक कक्षा में कुछ विराम चिह्न श्यामपट्ट पर लिखकर उनका वाक्य में प्रयोग करवाएँ।



### प्रेरणादायक मूल्य

हम किसी वाक्य में विराम चिह्नों का प्रयोग रूकने के लिए करते हैं। वैसे ही हमें आचरण को बेहतर बनाने के लिए उसमें थोड़ा ठहराव आवश्यक है।



## अध्याय

23

# अलंकार (Figure of Speech)



## पढ़िए और समझिए

बच्चो! 'अलंकार' शब्द का अर्थ है— 'आभूषण' या 'गहना'। जिस प्रकार से कोई भी व्यक्ति अलंकार या गहना पहनने से सुंदर लगने लगता है, उसी प्रकार से अलंकारों के प्रयोग से काव्य या उसकी भाषा सुंदर हो जाती है। पढ़ने-सुनने में अच्छा लगता है। हमें यह भी ध्यान रखना चाहिए कि जहाँ मुहावरों से वाक्य या गद्य की शोभा बढ़ती है, वहीं काव्य (पद्य) में अलंकारों के प्रयोग से काव्य की सुंदरता में चार चाँद लग जाते हैं; जैसे—

तीन बेर खाती थीं, तीन बेर खाती हैं।

इसके लिए बेर शब्द के दो-दो अर्थ हैं। जैसे जो रानियाँ तीन बेर (बार) भोजन करती थीं, अब राज्य छिन जाने के कारण केवल तीन बेर (एक फल) यानी अब केवल तीन बेर के फल खाकर जीवनयापन कर रही हैं। ऐसी सुंदरता अलंकार के प्रयोग से आई है।

### अलंकार के भेद—

अलंकार के दो भेद होते हैं— 1. शब्दालंकार 2. अर्थालंकार।

1. **शब्दालंकार** : ऐसे अलंकार जहाँ शब्दों में चमत्कार उत्पन्न होता है, वे **शब्दालंकार** कहलाते हैं; जैसे—

तनिक हिलतीं तैरतीं ताल में तरुणियाँ

यहाँ शब्दों में 'त' वर्ण की आवृत्ति होने से शब्दों में चमत्कार उत्पन्न हुआ है।

**शब्दालंकार के भेद**— शब्दालंकार के भी तीन भेद होते हैं—

(क) अनुप्रास अलंकार (ख) यमक अलंकार (ग) श्लेष अलंकार।

(क) **अनुप्रास अलंकार** : काव्य की पंक्तियों में जहाँ समान वर्णों या समान ध्वनियों की अनेक बार आवृत्ति होती है, वहाँ **अनुप्रास अलंकार** होता है; जैसे—

(i) तरनि तनूजा तट तमाल तरुवर बहु छाए। ('त' वर्ण की आवृत्ति)

(ii) चारु चंद्र की चंचल किरणें खेल रही थीं जल-थल में। ('च' एवं 'ल' वर्णों की आवृत्ति)

(iii) मधुर-मधुर मुसकान मनोहर मनुज वेश का उजियारा। ('म' वर्ण की आवृत्ति)

(ख) **यमक अलंकार** : जब काव्य में किसी शब्द का एकाधिक बार प्रयोग हो और वह विविध अर्थों में प्रयोग किया गया हो, तो वहाँ **यमक अलंकार** होता है; जैसे—

(i) माला फेरत युग भया फिरा न मन का फेर।

कर का मनका डारि दे, मन का मनका फेर।।

यहाँ 'मनका' शब्द का चार बार प्रयोग किया गया है। इनके अलग-अलग अर्थ हैं- मन (आत्मा का), माला का दाना।

(ii) काली घटा का घमंड घटा।

यहाँ 'घटा' शब्द दो बार आया है और उनके अर्थ हैं- घटाएँ तथा घटना या कम होना।

(iii) कनक कनक ते सौ गुनी मादकता अधिकाय।

या खाए बौरात नर, वा पाए बौराय।।

यहाँ 'कनक' शब्द का दो बार प्रयोग किया गया है। एक का अर्थ सोना (स्वर्ण) है, तो दूसरे का धतूरा।

(ग) श्लेष अलंकार : पद्य या काव्य में जब किसी ऐसे शब्द का प्रयोग किया गया हो, जिसके एक से अधिक अर्थ निकलते हैं, वहाँ श्लेष अलंकार का प्रयोग होता है; जैसे—

(i) रहिमन पानी राखिए, बिन पानी सब सूना।

पानी गए न ऊबरै, मोती, मानुष, चून।।

यहाँ 'पानी' शब्द के तीन अर्थ हैं- चमक, प्रतिष्ठा तथा आटे के लिए जल।

(ii) जो रहीम गति दीप की, कुल कपूत की सोया।

बारे उजियारो करै, बड़े अँधेरो होय ॥

यहाँ 'बारे' तथा 'बड़े' के दो-दो अर्थ हैं—

बारे : जलना, बारै : जन्म लेना।

बड़े : बुझना, बड़े : बड़ा होना।

2. अर्थालंकार : जिन आलंकारिक शब्दों से काव्य के अर्थ में सौंदर्य उत्पन्न होता है, उसे अर्थालंकार कहते हैं; जैसे—

मैया मैं तो चंद्र-खिलौना लैहों।

यहाँ 'चंद्र-खिलौना' का अर्थ चंद्र रूपी खिलौना से है, इससे अर्थ में चमत्कार उत्पन्न हो गया है।

अर्थालंकार के भेद- अर्थालंकार के निम्नलिखित भेद हैं—

(क) उपमा (ख) रूपक (ग) उत्प्रेक्षा (घ) अतिशयोक्ति (ङ) मानवीकरण (च) विरोधाभास।

(क) उपमा अलंकार : इस अलंकार में दो असमान व्यक्तियों अथवा वस्तुओं में तुलना करते हुए समानता दिखलाई जाती है, वहाँ उपमा अलंकार होता है। इसके लिए सौ, सा, सम, सरिस आदि शब्दों का प्रयोग किया जाता है; जैसे—

(i) मो सम नारि न तुम सम पुरुषा।

(ii) देखिए फूल-सौ बच्ची।



- (iii) पीपर पात सरिस मन डोला।
- (iv) मखमल के झूल पड़े हाथी-सा टीला।

(ख) **रूपक अलंकार** : ऐसे अलंकार जहाँ गुणों की समानता दर्शाने के लिए दो वस्तुओं को अभिन्न मान लिया जाता है अथवा 'उपमेय' में 'उपमान' का आरोप कर दिया जाता है, वहाँ **रूपक अलंकार** होता है। जैसे—

- (i) चरण कमल बंदी हरिराई।
- (ii) तुलसी मन मंदिर में बिहरै।
- (iii) आए महंत वसंत।

(ग) **उत्प्रेक्षा अलंकार** : ऐसे अलंकार जहाँ उपमेय में उपमान की संभावना प्रकट की जाती है, वहाँ **उत्प्रेक्षा अलंकार** होता है। इसके लिए मनु, मानो, जनु, जानो, जनहु, मनहु आदि वाचक शब्दों का प्रयोग किया जाता है; जैसे—

- (i) सोहत ओढ़े पीत पट, स्याम सलोने गात।  
मनहु नीलमनि सैल पर, आतप पर्यो प्रभात।
- (ii) उस काल मानो क्रोध के तन काँपने उसका लगा।  
मानो हवा के जोर से सोता हुआ सागर जगा।

(घ) **अतिशयोक्ति अलंकार** : जिस अलंकार में किसी की बातों को बहुत बड़ा-चढ़ाकर बताया जाता है, उसे **अतिशयोक्ति अलंकार** कहते हैं। किंतु ऐसा केवल काव्य में ही होता है; जैसे—

- (i) हनुमान की पूँछ में, लगन न पाई आग।  
लंका सिगरी जल गई, गए निसाचर भाग।
- (ii) आगे नदिया परी अपार, घोड़ा कैसे उतरे पार।  
राणा ने सोचा इस पार, तब तक चेतक था उस पार।

(ङ) **मानवीकरण अलंकार** : ऐसे अलंकार जिसमें जड़ पदार्थ मनुष्यों की तरह बोलते तथा व्यवहार करते दिखलाई पड़ते हैं, वहाँ **मानवीकरण अलंकार** होता है; जैसे—

माटी कहे कुम्हार से, तू क्या रौंदे मोय।  
एक दिन ऐसा आएगा, मैं रौंदूँगी तोय।

(च) **विरोधाभास अलंकार** : जहाँ एक ही वाक्य आपस में कटाक्ष करते हुए दो या दो से अधिक भावों को प्रकट करे, **विरोधाभास अलंकार** कहलाता है; जैसे—

ज्यों-ज्यों बड़े श्याम रंग  
त्यों-त्यों उज्ज्वल होय।



**अध्यापन संकेत**

शिक्षक/शिक्षिका बच्चों को अलंकार को अनोखे अंदाज में प्रस्तुत करके उदाहरण स्वरूप अलंकार के विभिन्न रूपों को समझाएँ।



## आइए पुनरावृत्ति करें

- अलंकारों के प्रयोग से काव्य के सौंदर्य में वृद्धि हो जाती है।
- अलंकार के दो भेद होते हैं— शब्दालंकार और अर्थालंकार।

### अलंकार

#### शब्दालंकार (शब्द में सौंदर्य)

- अनुप्रास (वर्णों की आवृत्ति)
- यमक (शब्दों के कई अर्थ)
- श्लेष (एक शब्द के अनेक अर्थ)

#### अर्थालंकार (अर्थ में सौंदर्य)

- उपमा (समानता दिखाना)
- रूपक (उपमेय में उपमान का आरोपण)
- उत्प्रेक्षा (उपमेय में उपमान की संभावना)
- मानवीकरण (निर्जीव चीजों का सजीव के समान व्यवहार)
- अतिशयोक्ति (बहुत बड़ा-चढ़ाकर कहना)
- पुनरुक्ति प्रकारा (एक ही शब्द का दो बार प्रयोग)



## अभ्यास कार्य



### मौखिक कार्य

Speaking Skills

दिए गए प्रश्नों के उत्तर बताइए।

- शब्दालंकार को परिभाषित कीजिए।
- अलंकार से आप क्या समझते हैं?
- अलंकार के भेद बताइए।



### लेखन कार्य

Writing Skills

1. दिए गए प्रश्नों के उत्तर लिखिए।

- अलंकार किसे कहते हैं?
- शब्दालंकार की परिभाषा सोदाहरण दीजिए।
- मानवीकरण अलंकार को परिभाषित कीजिए।
- अतिशयोक्ति अलंकार के बारे में लिखकर बताइए।

2. दी गई पंक्तियों के सामने उनमें प्रयुक्त अलंकार का नाम लिखिए।

- रहिमन पानी राखिए, बिन पानी सब सून।  
पानी गए न ऊबरे, मोती, मानुष, चून।
- चारु चंद्र की चंचल किरणें खेल रही हैं जल-थल में।
- सुबरन को दूँदत फिरत, कवि, व्यभिचारी, चोर।

---



---



---



(घ) मोघ आए बड़े बन ठन सँवर के।

(ङ) पायो जी मैंने राम रतन धन पायो।

3. निम्नलिखित पंक्तियों में कौन-सा अलंकार है? सही पर निशान लगाइए।

(क) कालिंदी कुल कदंब के डारन।

यमक

श्लेष

उत्प्रेक्षा

अनुप्रास

(ख) को घटि ये वृषभानुजा, ये हलधर के वीर।

उपमा

श्लेष

यमक

रूपक

(ग) ऐल फैल खैल भैल खलक में गैल-गैल।

मानवीकरण

अन्योक्ति

अनुप्रास

यमक

(घ) लाली मेरे लाल की जित देखूँ तित लाल।

रूपक

उत्प्रेक्षा

अन्योक्ति

अनुप्रास



### सोचें-विचारें

Critical Thinking

4. 'मुदित महीपति मंदिर आए। सेवक सचिव सुमंत बुलाए॥'

उपर्युक्त पंक्ति को परिभाषित करते हुए अलंकार की पहचान करके सोच समझकर लिखिए।



### खेल-खेल में

Brain Storming Activity

5. छात्रों से आलंकारिक पंक्तियों की अंताक्षरी करवा कर उनमें प्रयुक्त अलंकारों के नाम बच्चों से पूछिए—



### प्रेरणादायक मूल्य

जैसे अलंकार के द्वारा काव्य में सौंदर्य और चमत्कार उत्पन्न होता है, वैसे ही हमें भी अपने प्रत्येक कार्य को अद्भुत अंदाज से करना चाहिए ताकि जीवन में सुंदरता और आकर्षकता उत्पन्न हो।



अध्याय

24

## सार-लेखन (Precis Writing)



### पढ़िए और समझिए

बच्चो! सार-लेखन भी एक विधा है। किसी गद्य खंड के मुख्य भावों को या मूल बातों को बिना छोड़े ही संक्षेप में लगभग एक-तिहाई भाग में लिखना **सार-लेखन** कहलाता है।

वास्तव में किसी अपेक्षाकृत बड़े अनुच्छेद को संक्षिप्त में लिखना ही सार-लेखन कहा जाता है।

**सार-लेखन के समय ध्यान रखने योग्य बातें निम्नलिखित हैं-**

- पहले अनुच्छेद को एकाधिक बार पढ़कर उसकी मुख्य बातें समझ लें या पेंसिल से निशान लगा लें।
- सार-लेखन हमेशा अपने शब्दों में लिखना चाहिए।
- अनावश्यक बातों, उद्धरणों, मुहावरों आदि को छोड़कर मुख्य बातें लिखनी चाहिए।
- मूल अनुच्छेद का लगभग एक-तिहाई भाग ही सार-लेखन लिखना चाहिए।
- सार-लेखन में अपनी ओर से कुछ नई बातें नहीं जोड़नी चाहिए।

### सार-लेखन के कुछ उदाहरण-

1. आजकल कोरोना के बढ़ते प्रकोप ने एक बार फिर सबको हिलाकर रख दिया है। ऐसा लगता है कि सुरसा राक्षसी अपनी जीभ लपलपाकर समय-समय पर लीलने का प्रयास कर रही है। समूचा विश्व काँप गया है। चाहे वह विकसित देश हो या विकासशील- कोई भी अछूता नहीं रह पाया है। दुनिया ने अपनी अलग तरह की जीवन शैली अपना ली है। सबने योगाभ्यास, आयुर्वेदिक चीजों का सेवन, घर का बना खाना, सामाजिक दूरी, हाथ जोड़कर प्रणाम करना, गर्म खाना और गर्म पानी पीना जैसी दिनचर्या अपना ली है। हमारे वैदिक ऋषियों ने जीवन जीने का यही मूलमंत्र माना है। ये सभी कार्य हमें प्राकृतिक जीवन की ओर ले जाते हैं, यही हमारी सामाजिक संस्कृति है। इसे ही हम भारतीय जीवन पद्धति कह सकते हैं। वर्तमान की जीवन-शैली ने धनी-निर्धन सबको समान रूप से कष्ट पहुँचाया है। इस महामारी की चपेट में सभी आए हैं। इसके लिए फिर यह निश्चित किया गया कि केवल बचाव ही इसका उपाय है। सरकारों ने हाथ खड़े किए, लोगों ने सहायता को हाथ आगे बढ़ाया, यही सच्ची मानवता देखने को मिली।

**सार:** कोरोना की महामारी से सब डर गए हैं। इससे धनी-निर्धन, शहरी-ग्रामीण, सबको समान रूप से अपनी चपेट में लिया है। इससे लोगों ने जीवन जीने की नई शैली अपनाई। प्राकृतिक जीवन पर बल दिया एवं साधारण भोजन किया। यही भारतीय संस्कृति है।



अध्यापन  
संकेत

शिक्षक/शिक्षिका कक्षा में बच्चों के रचनात्मक विकास हेतु सार लेखन को उचित मार्गदर्शन के द्वारा समझाएँ।

2. जीवन बहुत ही अनमोल है। यह हमारे वर्षों की तपस्या एवं अच्छे कर्मों को करने के बाद मिलता है। इसे ऐसे ही बरबाद कर देना उचित नहीं है। तुलसीदास जी ने भी कहा है— 'बड़े भाग मानुष तन पावा'। मनुष्य जीवन बार-बार नहीं मिलता है। ईश्वर ने हमें यह जीवन कुछ करने के लिए दिया है। इसी जीवन में हमें लोगों के लिए कुछ करना होता है, जीवन का मर्म समझना और बताना होता है। जीवन को बचाए रखना भी हमारी जिम्मेदारी है। इसे स्वस्थ रखने के लिए हमें योग-आसन-प्राणायाम आदि करना होता है। शरीर को स्वस्थ रखना होता है। शरीर के स्वस्थ रहने पर ही हम अपने सारे कार्य सुचारु रूप से कर सकेंगे, जीवन का यही मूलाधार है।

**सार:** जीवन अमूल्य है। यह हमारे अच्छे कर्मों के बाद मिला है। इसे संरक्षित करके जीवन में कुछ कार्य करना चाहिए। इसके लिए योग-ध्यान-प्राणायाम करके इसे अच्छा बनाने का प्रयास करना चाहिए।

3. हमारे देश को त्योहारों का देश कहा जाता है। विविधता में एकता ही हमारी संस्कृति है। यही हमारी पहचान है। हमारे देश में अनेक प्रांत हैं, अलग-अलग खान-पान हैं, अलग-अलग वंश-भूषाएँ हैं एवं अलग-अलग मतावलंबी हैं। लेकिन सब लोग सभी त्योहार मिलकर मनाते हैं। यही भारतीय संस्कृति की विशेषता है। सबको यहाँ अपने त्योहार, पर्व, धर्म मनाने की समान स्वतंत्रता है। पूरे विश्व में यह एक अद्भुत मिसाल दी जाती है। त्योहार मनाने से शरीर एवं मन में नई ऊर्जा का संचार होता है। हम खुशियाँ मनाते हैं। नए-नए पकवान तथा व्यंजन बनाते हैं, लोगों से मिलते-जुलते हैं। इससे आपसी सद्भाव बढ़ता है। लोग एक-दूसरे के नज़दीक आते हैं। उनके सुख-दुख में भाग लेते हैं। इससे आपसी वैमनस्य धीरे-धीरे समाप्त होता जाता है। यही हमारी विश्व में पहचान बनी है। यही हमारी धार्मिक संस्कृति है।

**सार:** भारत को त्योहारों का देश कहते हैं। त्योहार मनाने से स्फूर्ति एवं आपसी सद्भाव बना रहता है। हमारे यहाँ की गंगा-यमुनी संस्कृति ही हमारी विशेषता है। अनेकता में एकता ही हमारी पहचान है। त्योहार मिल-जुलकर मनाने से हम एक-दूसरे के निकट आते हैं।



## लेखन कार्य

Writing Skills

1. सार-लेखन किसे कहते हैं?

---



---

2. दिए गए गद्यांशों का लगभग एक-तिहाई शब्दों में सार लिखिए।

(क) भारतीय स्वाधीनता संग्राम में हज़ारों नारियों ने सुभाष चंद्र बोस के साथ कंधे-से-कंधा मिलाकर सहयोग किया। उन्होंने तुला दान के द्वारा अपने गहने दे दिए। हमारे वीरों का साथ दिया, अनेक यातनाएँ सह्य और देश की आज़ादी की अलख जगाए रखी। यही हमारे देश की विशेषता है। हमारे यहाँ मैत्रेयी, गार्गी, अपाला, सीता आदि अनेकानेक महिलाओं का अग्रणी स्थान रहा है। उन्होंने अपने ज्ञान-कर्म से सबको अपना लोहा मनवाया है। आज महिलाएँ हवाई जहाज उड़ा रही हैं, फ़ाइटर जहाज उड़ा रही हैं, कंपनियों की सीओ बनकर कंपनियाँ चला रही हैं, अध्यापन, नेतृत्व सहित अनेकानेक क्षेत्रों में अपना और समाज का विकास कर रही हैं। इसलिए महिलाएँ प्रत्येक क्षेत्र में अपना परचम लहरा रही हैं।

**सार :**

---

(ख) आज राजनीति का स्तर निम्न होता चला जा रहा है। नेताओं की भाषा पर कोई नियंत्रण नहीं रह गया है। वहीं जब से सोशल मीडिया सक्रिय हुआ है, तब से लोगों ने भी मन की भड़ास निकालने में कोई कमी नहीं छोड़ी है। इसमें यह कहा जाता है कि पहले लोगों को छूट मिली, अब इस पर बैन लगने शुरू हो गए हैं। वास्तव में स्तर की गिरावट की शुरुआत नेताओं की जुबान फिसलने से शुरू हुई। पुनः उनके अनुयायियों को फिसली और आज स्थिति यह है कि पूरे समाज की जुबान फिसल गई है। इसे रोकना होगा। पर सबसे बड़ी समस्या यह है कि यह सीख दे कौन? दिमाग में जहर, जुबान में जहर, समाज में जहर – आखिर जहर का खात्मा कैसे हो?

सार :

(ग) अनुशासन एक आवश्यक अंग है, जो हर किसी के लिए आवश्यक है। इससे ही विश्व की व्यवस्था बनती है। अनुशासन के दो रूप हैं— आत्मिक अनुशासन तथा बाह्य अनुशासन। आत्मिक अनुशासन से संबंध स्वयं विवेकपूर्वक अपने को अनुशासित करके जीवन जीना। बाह्य अनुशासन शासन द्वारा अनुपालन करवाया जाता है। बाह्य अनुशासन की वनिस्वत आंतरिक अनुशासन उत्तम होता है, क्योंकि यदि हम आंतरिक अनुशासन का अच्छी तरह से अनुपालन करें, तो बाह्य अनुशासन को अनुपालना स्वयमेव हो जाएगी। हमारे अच्छे कृत्यों से समाज में अनेकानेक कुरीतियाँ स्वतः ही समाप्त हो जाएँगी।

सार :

(घ) आजकल विज्ञापनों का बाजार काफ़ी गर्म है। आपको हर चीज के लिए विज्ञापन मिल जाएँगे। मसलन, होटल ढूँढना है, किराया जानना है, दवाईयाँ मँगवाना हैं, विवाह ढूँढना है, कहाँ किस रैंकिंग के आधार पर किस कॉलेज में दाखिला लेना है, साबुन, तेल, घी, अंगरबत्ती, राशन, पुस्तकें, प्रकाशन, अस्पताल, नेताओं द्वारा उपलब्धियाँ गिनाते विज्ञापन, रसोई एवं घर संबंधी अनेक चीजों के विज्ञापन, कपड़े – शायद ही कोई ऐसी वस्तु हो या क्षेत्र हो, जिसका विज्ञापन न किया जाता हो। वास्तव में, विज्ञापन के दोनों ही पक्षों पर ध्यान देना चाहिए – सकारात्मक तथा नकारात्मक। सकारात्मक में चीजों या उत्पादों की जानकारी, उनसे होने वाले लाभ एवं नकारात्मक में, अनावश्यक रूप से बिना जरूरत के चीजें खरीदने के लिए मन भटकाते रहते हैं।

सार :



### प्रेरणादायक मूल्य

प्रत्येक व्यक्ति को सारपूर्ण बातें करनी चाहिए ताकि सामने वाले व्यक्ति को आपकी बातें अच्छी तरह समझ में आ जाए और वह एक उचित निष्कर्ष तक पहुँचें।



# अनुच्छेद-लेखन (Paragraph Writing)

## पढ़िए और समझिए

अनुच्छेद लेखन एक महत्वपूर्ण कला है। वास्तव में यह निबंध-लेखन की तरह ही है। अंतर केवल इतना है कि यह संक्षिप्त होता है। इसमें मुख्य विषय पर ध्यान देते हुए सारगर्भित लेख लिखना होता है। वास्तव में यह 'सागर को गागर' में भरने वाली बात होती है। इसमें मुहावरों और लोकोक्तियों का प्रयोग किया जा सकता है। इसकी भाषा बड़ी प्रभावोत्पादक होती है।

### 1. 'करत-करत अभ्यास के, जड़मति होत सुजान'

यह जीवन की प्रगति का अचूक मंत्र है। 'अभ्यास' मनुष्य का जीवन सरल एवं सुखी बनाता है। जीवन के हर पग पर हम कुछ सीखते हैं। आरंभ में नया सीखना कुछ कठिन-सा अवश्य लगता है, किंतु बार-बार के अभ्यास से हर काम सरल हो जाता है। संसार का कोई भी काम यों तो अपने आप में सरल नहीं होता; भले ही दूर के ढोल सुहावने होते हैं, परंतु हर काम को आरंभ करने पर कई कठिनाइयाँ और परेशानियाँ उपस्थित होती हैं। यदि मनुष्य साहस से काम ले और उस काम की त्रुटियों को दूर करता हुआ उसे बार-बार करे तो वह कार्य सरल हो जाता है और उसे जीवन में सफलता मिलती है। सफलता रूपी धन प्राप्त करने के लिए अभ्यास की साधना परमावश्यक है। कोई भी विद्या बिना अभ्यास के नहीं सीखी जा सकती। अतः अभ्यास द्वारा जीवन को सुखी बनाने का प्रयास करना चाहिए। विद्वानों ने अभ्यास को योग की कुंजी कहा है।

### 2. एकता में ही बल है

यह बात नितांत सत्य है कि एकता ही शक्ति होती है। झाड़ू की एक तीली बेकार है, परंतु तीलियों के मेल से बना झाड़ू बड़े से बड़े मैदान को साफ कर देता है। एक धागा अल्प शक्ति रखता है परंतु कई धागों के मेल से बनी रस्सी घोड़े, हाथी, ऊँट आदि पशुओं को पकड़ कर ले आती है। एक परिवार के लोग यदि मिल कर रहते हों, तो वहाँ दुख, कष्ट अपना प्रभाव नहीं दिखा सकता। परिवार के लोगों के अलग होते ही कष्टों के पहाड़ टूट पड़ते हैं। शत्रु भी फूट का लाभ उठाते हैं। शत्रु भी किसी राष्ट्र की एकता देखकर घबरा जाता है। अंग्रेजों ने भारत की फूट का लाभ उठाते हुए भारत जैसे बड़े देश में दो सौ वर्ष तक राज किया। महात्मा गांधी और देश के दूसरे नेताओं द्वारा स्थापित एकता के सामने अंग्रेज न टिक सके। देश को खतरे से बचाने के लिए और उसे उन्नति के शिखर पर ले जाने के लिए एकता आवश्यक है।

### 3. 'मजहब नहीं सिखाता आपस में बैर रखना'

शायर इकबाल का स्वर 'मजहब नहीं सिखाता आपस में बैर रखना' कितना सत्य एवं तथ्यपूर्ण है। यह कथन अक्षरशः सत्य है। भगवान एक है और उसके नाम अनेक हैं। भले ही उसे कोई कुछ भी कहकर पुकारे पर वह हर घर में वास करता

है। वह एक में अनेक और अनेक में एक है। सभी धर्मों का यही सार है। कोई मजहब-वैर, शत्रुता, घृणा आदि का पाठ नहीं पढ़ाता। हाँ, कुछ धर्म के ठेकेदार धार्मिक भावनाओं को उभार कर अपना स्वार्थ सिद्ध करने के लिए लड़वाते हैं। यह धार्मिक संकीर्णता की लहर ईर्ष्या, द्वेष और घृणा को जन्म देती हैं परंतु हमें इससे ऊपर उठना है। हमें संसार में मानव धर्म की भावना और विश्व-बंधुत्व की भावना को जगाना है। तभी विश्व में शांति स्थापित हो सकेगी। कोई मजहब आपस में लड़ने की शिक्षा नहीं देता। धर्म का आधार तो मानव-प्रेम और शांति ही है।

#### 4. भाग्य और पुरुषार्थ

संसार में व्यक्तियों की दो श्रेणियाँ हैं—कर्मवीर और कर्मभीरु। कर्मवीर अनेक प्रकार की बाधाओं, संघर्षों तथा असफलताओं का साहस एवं दृढ़ता से मुकाबला करते हुए अपने गंतव्य को प्राप्त करने में सफल होते हैं। परंतु कर्मभीरु न केवल परिश्रम से दूर भागता है, अपितु कायर की भाँति निराशा के गर्त में गिर जाते हैं। ऐसा व्यक्ति भाग्यवादी कहलाता है। भाग्यवादी व्यक्ति आलसी तथा निकम्मा हो जाता है। पुरुषार्थ के बिना भाग्य भी बेकार है। ऐसा व्यक्ति देश के लिए कलंक है जो निकम्मा और परावलंबी हो। यदि अब्राहम लिंकन भाग्य के भरोसे बैठे रहते तो अपने पिता के साथ जीवन भर लकड़ियाँ काट-काटकर गुज़ारा करते। वीर शिवाजी एक सिपहसालार ही बने रहते। ऐसे व्यक्तियों की उन्नति में निश्चय ही उनके भाग्य का नहीं, पुरुषार्थ का हाथ होता है। भाग्यवादियों के मतानुसार मानव को जो कुछ प्राप्त होता है उसके कर्म के अनुसार ही मिलता है। भाग्य के कारण ही श्रीराम जैसे प्रतापी को जंगलों की खाक छाननी पड़ी तथा पांडवों को वर्षों तक अपमान और कष्टपूर्ण जीवन बिताना पड़ा। मेरे विचार में व्यक्ति अपने परिश्रम और दृढ़ संकल्प से भाग्य को बदल सकता है। कहा भी गया है कि “सफलता भाग्य और परिश्रम के संयोग से मिलती है।”

#### 5. मेरा जीवन लक्ष्य

हर व्यक्ति के जीवन का कोई-न-कोई लक्ष्य अवश्य होना चाहिए। निरुद्देश्य जीवन ‘अकाल मृत्यु’ है। सच्चा आदर्श जीवन वही है जो दूसरों के लिए हो। इसलिए एक आदर्श अध्यापक बनना मेरा जीवन लक्ष्य है। यह बहुत ही महत्वपूर्ण कार्य है, जो देश के निर्माण में नींव के पत्थर का काम करता है। किसी भी छात्र-छात्रा के जीवन की नींव को मज़बूत बनाने में शिक्षक का बहुत बड़ा दायित्व तथा योगदान होता है। यह अध्यापक की कार्यक्षमता का ही फल है जो संसार में नवीन प्रतिभाएँ जन्म लेती रहती हैं। यदि माता-पिता जन्म देते हैं, तो शिक्षक पुनर्जन्म देता है। विद्या-दान सर्वोपरि है। अन्नदान से क्षणिक तृप्ति होती है, पर विद्या-दान आजीवन तुष्ट करता है और विद्याविहीन व्यक्ति पशुवत है। वर्तमान समय में समाज जीवन मूल्यों के विघटन के कगार पर खड़ा है। समाज-विरोधी तत्व सिर ऊपर उठा रहे हैं। राजनीति में असामाजिक तत्व स्वार्थसिद्धि के भाव से प्रवेश कर गए हैं। इसमें सुधार का आधार मात्र शिक्षा है और ऐसा तभी संभव है, जब शिक्षक नैतिक क्रांति की भावना सार्वभौमिक स्तर पर पैदा करें। इसी तरह देश की युवा पीढ़ी का मार्गदर्शन हो सकता है। मेरे जीवन का यही लक्ष्य है, यही आदर्श है, यही मुझे समाज की आधारशिला प्रतीत होती है।

#### 6. भारतीय किसान

भारत का हृदय गाँव है और भारतीय किसान इसमें बसने वाले प्राण। यदि भारतीय किसान को यहाँ निकाल दिया जाए तो भारत का अस्तित्व भी शायद संभव नहीं हो। भारतीय किसान अधिक परिश्रमशील और प्रयत्नशील हैं। भारतीय किसान अपने तन की चिंता न करते हुए सरदी-गरमी सभी ऋतुओं में कठोर परिश्रम से अन्न उपजाते हैं। आर्थिक और राजनीतिक क्षेत्र में भारत के किसान भी अत्यधिक महत्वपूर्ण भूमिका निभाते हैं। तथापि भारतीय किसान की स्थिति दयनीय है। धन के

अभाव में भारतीय किसान अच्छे बीज, खाद और कृषि-यंत्र प्रयोग नहीं कर पाता। प्राकृतिक प्रकोपों से भारतीय किसानों की स्थिति और खराब हो जाती है। भारतीय किसानों के पास न तो अच्छे वस्त्र हैं, न भोजन और न ही मकान। अंधविश्वास और धर्मांधता जैसे रोग उन्हें बचपन से ही घेर लेते हैं। लेकिन हम आशा करते हैं कि एक दिन उनके जीवन में भी सुख का सवेरा होगा क्योंकि किसानों की दशा को ठीक करने के लिए भारत सरकार ने कमर कस ली है। प्रौढ़-शिक्षा के अनेक केंद्र खोले गए हैं। अनेक रोज़गार के कार्यक्रम चलाए गए हैं जिससे बेरोज़गारी की समस्या भी हल हो रही है। अनेक राष्ट्रीयकृत बैंकों द्वारा भारतीय किसानों को कम ब्याज पर ऋण दिए जा रहे हैं। पशुओं की चिकित्सा हेतु अस्पताल भी खोले जा रहे हैं। उनकी फ़सल का अच्छा मूल्य दिया जाने लगा है। देर से ही लेकिन एक दिन ऐसा ज़रूर आएगा कि भारतीय किसान दुनिया के सबसे खुशहाल किसान होंगे।



## लेखन कार्य

Writing Skills

निम्नलिखित विषयों पर 80-100 शब्दों में अनुच्छेद लिखिए-

1. काश! मैं पक्षी बन जाता
2. विज्ञान का अद्भुत वरदान
3. स्वदेश प्रेम
4. सच्चरित्रता का महत्व
5. जब मैं जादू नगरी में पहुँच गया
6. विज्ञापन के बढ़ते चरण
7. स्थावर्लंबन।
8. मित्रता बढ़ा अनमोल रत्न
9. समाचार-पत्र
10. मेरे जीवन का लक्ष्य
11. पर उपदेश कुशल बहुतेरे
12. पुस्तकालय
13. जब आवँ संतोष धन, सब धन धूरि समान
14. प्रदूषण की समस्या
15. साँच बराबर तप नहीं
16. पराधीन सपनेहुँ सुख नाहिं
17. बढ़ती जनसंख्या: एक भयानक समस्या
18. नर हो न निराश करो मन को
19. करत-करत अभ्यास के जड़मति होत सुजान
20. बेरोज़गारी की समस्या



# पत्र-लेखन (Letter Writing)

## पढ़िए और समझिए

पत्र विचारों को एक-दूसरे तक पहुँचाने का सरल व सुगम साधन है। मनुष्य एक सामाजिक प्राणी है। समाज में उसे एक-दूसरे से विचार-विनिमय करना पड़ता है। आज के इस वैज्ञानिक युग में विचार-विनिमय के अत्याधुनिक साधनों के होते हुए भी पत्र का अपना महत्व है। जहाँ एक ओर पत्र विभिन्न स्थानों पर रहने वाले अपने संबंधियों तथा मित्रों से संपर्क बनाए रखने का प्रमुख साधन है, वहीं सरकारी या गैर-सरकारी कार्यालयों एवं व्यापारियों द्वारा विभिन्न सूचनाएँ आदान-प्रदान करने हेतु पत्र का ही आश्रय लेना पड़ता है। किसी छात्र को अपना निवेदन करने तथा किसी व्यक्ति द्वारा किसी की शिकायत हेतु भी पत्र ही लिखना होता है।

### पत्र लिखते समय ध्यान देने योग्य बातें

पत्र लिखते समय निम्न बातों पर विशेष रूप से ध्यान रखना चाहिए-

1. पत्र लिखते समय अपनी और पत्र पाने वाले की आयु, योग्यता तथा पद आदि का ध्यान रखना चाहिए।
2. पत्र में केवल आवश्यक बातों का ही समावेश होना चाहिए, अनावश्यक बातों का नहीं।
3. पत्र की भाषा सरल और प्रभावशाली होनी चाहिए।
4. पत्र लिखते समय शुद्ध एवं स्वच्छ लेख का ध्यान रखना चाहिए। पत्र में अनावश्यक काट-छाँट नहीं करनी चाहिए।
5. पत्र का विषय स्पष्ट होना चाहिए।
6. पत्र में लिखने वाले का नाम, पता तथा दिनांक का उल्लेख अवश्य होना चाहिए।
7. पत्र में पाने वाले का नाम तथा पता स्पष्ट रूप से लिखा होना चाहिए।

### पत्रों के प्रकार

पत्र किसे लिखा जा रहा है? पत्र लिखने का उद्देश्य क्या है? पत्र प्राप्त करने वाले से क्या अपेक्षा की जा रही है? इन आधारों पर सामान्यतः पत्रों के निम्न प्रकार किए जा सकते हैं-

(क) औपचारिक-पत्र

(ख) अनीपचारिक-पत्र।

(क) औपचारिक-पत्र

1. सरकारी अथवा कार्यालयी-पत्र
2. व्यावसायिक-पत्र
3. अन्य पत्र-प्रार्थना-पत्र, आवेदन-पत्र, सार्वजनिक-पत्र आदि।

## (ख) अनौपचारिक-पत्र

1. व्यक्तिगत या पारिवारिक-पत्र

## (क) औपचारिक-पत्र

औपचारिक पत्राचार उन लोगों के साथ किया जाता है जिनके साथ हमारा कोई निजी परिचय या पारिवारिक संबंध नहीं होता। ऐसे पत्रों में व्यक्तिगत लगाव या आत्मीयता का कोई स्थान नहीं होता। मुख्य कथ्य ही केंद्र होता है।

औपचारिक-पत्रों में इस प्रकार के पत्र आ सकते हैं—

1. प्रार्थना-पत्र - (अवकाश, शुल्कमुक्ति, आर्थिक सहायता, छात्रवृत्ति, विद्यालय संबंधी कार्य आदि के लिए)
2. आवेदन-पत्र - (नौकरी, प्रवेश आदि के लिए)
3. बधाई-पत्र - (किसी विशेष उपलब्धि, सफलता, शुभकार्य आदि के लिए)
4. शुभकामना-पत्र - (यात्रा, उन्नति आदि के लिए)
5. धन्यवाद-पत्र - (किसी कार्य में सहयोग आदि के लिए)
6. सांत्वना-पत्र - (दुर्घटनाग्रस्त होने, हानि होने या किसी दुखद घटना के लिए)
7. शिकायती-पत्र - (किसी समस्या से संबंधित विभिन्न अधिकारियों आदि के लिए)
8. संपादकीय-पत्र - (किसी समाचार-पत्र के संपादक के लिए)
9. व्यावसायिक-पत्र - (व्यापारिक प्रतिष्ठानों, प्रकाशनों आदि के लिए)

### औपचारिक-पत्र का प्रारूप

#### (क) प्रार्थना-पत्र (प्रधानाध्यापक को)

प्रधानाध्यापक महोदय

विद्यालय का नाम व पता

**विषय—**(पत्र लिखने का कारण)

माननीय महोदय,

पहला अनुच्छेद

दूसरा अनुच्छेद

आपका आज्ञाकारी शिष्य,

नाम -

दिनांक -

(ख) व्यावसायिक-पत्र

विषय का नाम .....

दिनांक - .....

पत्र प्राप्तक का पदनाम .....

पता - .....

**विषय-** (पत्र लिखने का कारण) .....

माननीय महोदय,

पहला अनुच्छेद .....

दूसरा अनुच्छेद .....

भवदीय

नाम .....

अनौपचारिक-पत्र का प्रारूप

प्रेषक का पता .....

दिनांक .....

संबोधन .....

अभिवादन .....

पहला अनुच्छेद .....

(कुशलक्षेम)

दूसरा अनुच्छेद .....

(विषयवस्तु-जिस बारे में पत्र लिखना है)

तीसरा अनुच्छेद .....

(समाप्ति)

प्राप्तक के साथ प्रेषक का संबंध

प्रेषक का नाम - .....



## औपचारिक पत्र ( Formal Letters)

### मुख्याध्यापक को प्रार्थना पत्र ( दुर्घटनाग्रस्त होने पर 20 दिन के अवकाश के लिए )

सेवा में,

मुख्याध्यापक,

ए० बी०, मिडिल स्कूल,

सरोजनी नगर, नई दिल्ली।

महोदय,

सविनय निवेदन है कि कल जब मैं विद्यालय से घर लौट रहा था, तो मार्ग में मेरी एक कार के साथ टक्कर हो गई। मेरी बाईं टाँग की हड्डी टूट गई है और डॉक्टर ने उस पर पलस्टर चढ़ा दिया है। डॉक्टर ने मुझे 20 दिन तक विश्राम करने का परामर्श दिया है। इस स्थिति में मैं विद्यालय आने में असमर्थ हूँ।

आपसे प्रार्थना है कि आप 26.10.20..... से 14.11.20..... तक बीस दिन का अवकाश प्रदान करें।

आपकी अति कृपा होगी।

धन्यवाद सहित।

## व्यक्तिगत पत्र

### 1. छोटे भाई को पत्र ( उसकी पढ़ाई के बारे में जानकारी की माँग )

123, न्यू फ्रेंड्स कालोनी,

नई दिल्ली।

10.1.20.....

प्रिय सुरेश,

शुभाशीर्वाद।

बहुत दिनों से तुम्हारा कोई पत्र नहीं आया। हम सब तुम्हारे लिए चिंतित हैं। जाते समय तुमने कहा था कि नियमित रूप से पत्र लिखा करोगे। संभवतः पढ़ाई में व्यस्त होने के कारण तुम पत्र न लिख सके। कहीं ऐसा तो नहीं कि तुम अपना समय मित्रों के साथ गप्पों में नष्ट कर रहे हो। पिछली परीक्षा की अंक तालिका अभी तक नहीं मिली। पत्र द्वारा हमें सूचित करो कि तुमने पिछली परीक्षा में क्या किया और अब वार्षिक परीक्षा की कैसी तैयारी चल रही है। यदि किसी चीज की आवश्यकता हो तो लिखना। पत्र नियमित लिखते रहना। सभी तुम्हें प्यार भेजते हैं।

तुम्हारा अग्रज

मुकेश

### 3. मित्र को पत्र ( अपनी छुट्टियों के कार्यक्रम के बारे में )

12, चौरंगी लेन

दिल्ली।

2.12.20.....

प्रिय अखिलेश,

नमस्ते।

बहुत दिनों से तुम्हारे पत्र की प्रतीक्षा कर रहा था। आज ही तुम्हारा पत्र प्राप्त हुआ। पढ़कर बहुत खुशी हुई। तुमने मेरे शीतकालीन अवकाश के बारे में पूछा है। वह मैं नीचे लिख रहा हूँ।

हमारा स्कूल 20 दिसंबर से दो सप्ताह के लिए सर्दी की छुट्टियों के लिए बंद हो रहा है। इन छुट्टियों में मैं अपनी कक्षा के बच्चों के साथ समाज सेवा के लिए पास के गाँवों में जा रहा हूँ। हमारे गुरु जी भी हमारे साथ होंगे।

हम सब गाँव-गाँव जाकर लोगों को शिक्षा, सफ़ाई, अपनी सभ्यता और संस्कृति के बारे में बताएँगे। निर्धन, बालकों एवं उनके अभिभावकों की यथाशक्ति सहायता करेंगे। हमारी कक्षा के बच्चों ने 'ग्राम सेवा' के लिए तीन हजार रुपये एकत्रित भी किए हैं।

आशा है कि तुम्हें हमारा यह कार्यक्रम पसंद आएगा।

माता-पिता जी को प्रणाम। पप्पू को प्यार।

तुम्हारा मित्र

वैभव छाबड़ा



#### लेखन कार्य

Writing Skills

1. किसी दैनिक समाचार-पत्र के संपादक के नाम पत्र लिखिए, जिसमें मोहल्ले की साफ-सफ़ाई की अव्यवस्था से होने वाली कठिनाइयों का वर्णन किया गया हो।
2. विद्यालय में पीने के पानी की समुचित व्यवस्था हेतु प्रधानाचार्य को एक प्रार्थना-पत्र लिखिए।
3. अपने पिताजी को एक घड़ी खरीदने हेतु रुपए भेजने का निवेदन करते हुए पत्र लिखिए।
4. विज्ञान संबंधी पुस्तकें उपलब्ध करवाने हेतु प्रधानाचार्य को प्रार्थना-पत्र लिखिए।





अध्याय

27

## संवाद-लेखन (Dialogue Writing)



### पढ़िए और समझिए

बातचीत को संवाद कहते हैं। बातचीत करना सामान्य-सी बात है, परंतु अच्छी और प्रभावी बातचीत करना एक कला है। संवाद बोलते समय हम बहुत कुछ छूट ले लेते हैं। भाषा के संयम की अधिक परवाह नहीं करते। परंतु लिखित संवाद हमारे हाथ में होता है। हमें संवादों को प्रभावी बनाना होता है। एक ओर संवाद स्वाभाविक लगने चाहिए और दूसरी ओर प्रभावी होने चाहिए। यह रचनात्मक कार्य है। थोड़े प्रयास और अभ्यास से इसमें कुशल हुआ जा सकता है। एक प्रभावी संवाद के गुण निम्नलिखित हैं-

- संवाद छोटे और प्रभावशाली होने चाहिए।
- संवादों में सहजता होनी चाहिए।
- पात्रों के बीच जो संबंध है, उसके अनुसार सम्मान, प्रेम, क्रोध, दया या तिरस्कार का भाव प्रकट होना चाहिए।
- संबोधन का विशेष ध्यान रखना चाहिए।

#### 1. नीचे संवादों के कुछ उदाहरण दिए जा रहे हैं-

तेज ड्राइविंग पर दो दोस्तों के संवाद लिखिए।

**मयंक** - रवि! तुम बैटो बाइक पर। मैं तुम्हें सैकेंडों में स्कूल पहुँचा दूँगा।

**रवि** - नहीं मुझे तुम्हारी बाइक पर बैठने में डर लगता है।

**मयंक** - अरे बैटो भी। मैं तुम्हें गिराऊँगा नहीं। तुमने कभी सुना है मेरा एक्सीडेंट होते?

**रवि** - तुम्हारी इन्हीं बातों से तो मुझे डर लगता है।

**मयंक** - बैटो यार! जो डर गया वो मर गया।

**रवि** - नहीं तुम जाओ। मैं रिक्शा करके आ जाऊँगा।

**मयंक** - तुम बहुत डरते हो, अच्छा, चलो बैटो मैं बहुत धीरे चलाऊँगा।

**रवि** - ठीक है! पर याद रखना। चलाते वक्त तुम्हें बस स्पीड ही याद रहती है।

**मयंक** - नहीं यार! जब कह दिया तो कह दिया। वैसे भी बात तो तुम ठीक कह रहे हो। स्पीड में थ्रिल बहुत होती है। परंतु दुर्घटना का खतरा भी अधिक होता है।

## 2. कक्षा में आए नए विद्यार्थी के साथ आशीष की बातचीत।

**आशीष** - तुम्हारा क्या नाम है?

**विद्यार्थी** - मेरा नाम आलोक है और तुम्हारा?

**आशीष** - मैं आशीष हूँ, तुम कहाँ से आए हो?

**आलोक** - मैं लखनऊ से आया हूँ। मेरे पिताजी का स्थानांतरण दिल्ली हो गया है।

**आशीष** - वहाँ तुम किस विद्यालय में पढ़ते थे?

**आलोक** - वहाँ मैं केंद्रीय विद्यालय में पढ़ता था।

**आशीष** - वहाँ तुम्हारा कक्षा में कौन-सा स्थान था?

**आलोक** - वहाँ मैं अपनी कक्षा में प्रथम आता था; अपने विद्यालय की फुटबॉल टीम का उपकप्तान भी था।

**आशीष** - तो तुम्हें अपने दोस्तों की याद आती होगी।

**आलोक** - हाँ, याद तो आती ही है। पर तुमसे बात करके ऐसा लगता है कि मुझे दोस्त की कमी यहाँ नहीं खलेगी।

**आशीष** - हाँ अवश्य! मुझे अपना दोस्त समझना। अपने को कभी अकेले न समझना।

**आलोक** - धन्यवाद! मैंने तो सोचा भी नहीं था कि इतनी जल्दी मुझे नया दोस्त मिल जाएगा।



### लेखन कार्य

Writing Skills

1. बाजारों में बढ़ती भीड़ पर आपस में संवाद कीजिए।
2. नए फैशन को लेकर दो सखियों की वार्ता लिखिए।
3. चित्र देखकर संवाद लिखिए—



---

---

---

---

---



अध्याय

28

## सूचना-लेखन (Notice Writing)



### पढ़िए और समझिए

आँकड़ों के साथ भविष्य में आयोजित होने वाले किसी समारोह, कार्यक्रम आदि के विषय में बताना 'सूचना' कहलाता है। 'सूचना' के जरिए लोगों को भविष्य में होने वाली घटनाओं या कार्यक्रमों से अवगत कराया जाता है। सूचना दो प्रकार की हो सकती है—सुखद और दुखद।

सुखद सूचना के अंतर्गत खेल, प्रतियोगिता, समारोह आदि की जानकारी आती है और दुखद सूचना के अंतर्गत किसी की मृत्यु, दुर्घटना आदि संबंधी जानकारी दी जाती है।

#### सूचना लेखन के समय ध्यान देने योग्य बातें

- यह संक्षिप्त एवं सरल होनी चाहिए।
- एक उचित शीर्षक अवश्य देना चाहिए।
- संस्था/संबंधित व्यक्ति का नाम और शीर्षक रेखांकित होना चाहिए।
- 'सूचना' शब्द बड़े एवं मोटे अक्षरों में लिखा होना चाहिए। सूचना बहुत लंबी नहीं होनी चाहिए।
- सूचना एक बॉक्स के अंदर लिखी जानी चाहिए। शब्द बॉक्स को छूने नहीं चाहिए।

#### उदाहरण-

सरस्वती शिक्षा निकेतन

### सूचना

अंतर्विद्यालयी हिंदी कविता प्रतियोगिता

दिनांक-

सभी विद्यार्थियों को बड़े हर्ष के साथ यह सूचित किया जाता है कि हमारे विद्यालय में एक अंतर्विद्यालयी हिंदी कविता प्रतियोगिता का आयोजन किया जा रहा है।

दिनांक :

समय :

स्थान :

विषय :

अधिक जानकारी के लिए संपर्क करें-

क.ख.ग/(अध्यक्ष)

हिंदी साहित्य सभा

विद्या प्रकाश निकेतन, पुणे

## सूचना

दिनांक- .....

### खोई घड़ी के विषय में सूचना

विद्यालय के मैदान में दिनांक ..... को एक छात्र को घड़ी मिली है। घड़ी टाइम कंपनी की है। इसका काले रंग का पट्टा है और यह गोल्डन कलर की है। घड़ी विद्यालय के कार्यालय में जमा करवा दी गई है। जिस किसी की भी यह घड़ी है, वह तुरंत कार्यालय में संपर्क करें।

हस्ताक्षर

पवन अग्रवाल

मुख्य कार्यालय अधिकारी

टैगोर पब्लिक स्कूल, कोलकाता

## सूचना

दिनांक- .....

### वृक्षारोपण की सूचना

आप सभी को सूचित किया जाता है कि हमारे विद्यालय में वृक्षारोपण कार्यक्रम का आयोजन किया जाएगा। आप सभी इसमें अपना सहयोग दे सकते हैं। समारोह की जानकारी नीचे दी गई है।

समय - प्रातः 9.00 से 11.00 तक

स्थान - विद्यालय उद्यान

इच्छुक विद्यार्थी इसमें अपना योगदान दे सकते हैं। सभी छात्र-छात्राएँ अपने घर से कम-से-कम एक पौधा लेकर अवश्य आएँ।

हस्ताक्षर

संयोजक

विद्यालय प्रशासन



### लेखन कार्य

Writing Skills

निम्नलिखित विषय पर सूचना-लेखन तैयार कीजिए।

- आपके विद्यालय ने 50 वर्ष पूरे कर लिए हैं। इस उपलक्ष्य में स्कूल को स्वर्ण जयंती समारोह आयोजित करने का निर्णय लिया है। आप विद्यार्थी परिषद के अध्यक्ष के रूप में सभी छात्रों को सूचित कीजिए।
- विद्यालय की वार्षिक पत्रिका 'अभिनव भारती' के लिए छात्रों से स्व-रचित लेख, कविताएँ एवं कहानियाँ आमंत्रित करने हेतु एक सूचना तैयार कीजिए।





## अपठित गद्यांश (Unseen Passage)

### पढ़िए और समझिए

अपठित का अर्थ है- जिसे पहले पढ़ा न गया हो। अपठित गद्यांश में गद्य के अंशों को सम्मिलित किया जाता है। अपठित गद्यांशों को स्वयं समझ पाने की क्षमता का विद्यार्थियों में विकास किया जाना बहुत आवश्यक है। पाठ्य पुस्तकों में संकलित गद्य-पाठों का पढ़ना-पढ़ाना तभी सार्थक है, जब हम उस स्तर की गद्य-पद्य रचनाओं को पढ़कर स्वयं ज्ञानार्जन कर सकें अथवा उनसे स्वयं आनंद-लाभ कर सकें। अपठित के प्रश्नों को हल करते समय निम्न बातों का ध्यान रखना चाहिए-

1. अपठित गद्यांश को कम-से-कम दो बार पढ़ना चाहिए, जिससे उसका मूलभाव आपको समझ में आ जाए।
2. गद्यांश के नीचे दिए गए प्रश्नों के उत्तर संक्षेप में और गद्यांश के अनुसार क्रमशः लिखने चाहिए।
3. पूछे गए प्रश्नों के संभावित उत्तरों को रेखांकित करना चाहिए।
4. ध्यान रहे प्रश्नों के उत्तर अनुच्छेद में दी गई सामग्री पर आधारित हों।
5. यदि गद्यांश का शीर्षक पूछा गया हो तो बहुत ही छोटा लिखना चाहिए। शीर्षक गद्यांश के अनुरूप होना चाहिए। शीर्षक छोटा लेकिन आकर्षक होना चाहिए।
6. गद्यांश के शब्दों का बार-बार प्रयोग, अप्रासंगिक बातें, कठिन भाषा का प्रयोग आदि नहीं करना चाहिए।
7. वर्तनी, विराम-चिह्नों आदि की ओर उचित ध्यान देना चाहिए।
8. प्रश्न में जितना अपेक्षित हो, उतना ही उत्तर लिखना चाहिए। अधिक लिखने से उत्तर की लंबाई बढ़ती है, साथ ही दूसरे उत्तरों में पुनरुक्ति भी होती है।

कुछ अपठित गद्यांश विद्यार्थियों की सुविधा और ज्ञान के लिए उत्तर-सहित आगे वर्णित हैं-

#### उदाहरण : 1

शिक्षा का वास्तविक अर्थ और प्रयोजन व्यक्ति को व्यावहारिक बनाना हुआ करता है न कि शिक्षित होने के नाम पर अहम् और गर्व का हाथी उसके मन-मस्तिष्क पर बाँध देना। हमारे देश में स्वतंत्रता प्राप्ति के बाद से जो शिक्षा-नीति और पद्धति चली आ रही है, वह लगभग डेढ़ सौ साल पुरानी है। उसने एक उत्पादक मशीन का काम ही किया है, इस बात का एकदम ध्यान नहीं कि इस देश की अपनी आवश्यकताएँ और सीमाएँ क्या हैं? उसके निवासियों को किस प्रकार की व्यावहारिक शिक्षा की आवश्यकता है। बस सुशिक्षितों, साक्षरों की एक बड़ी पंक्ति इस देश में खड़ी कर दी है, जो किसी सरकारी कार्यालय में क्लर्क बनने का सपना देख सकते हैं।

### उपर्युक्त गद्यांश के आधार पर निम्नलिखित प्रश्नों के उत्तर दीजिए:

1. शिक्षा का प्रयोजन क्या होता है?
2. 'अहं और गर्व का हाथी मन-मस्तिष्क पर बाँध देना' से क्या अभिप्राय है?
3. कैसी शिक्षा व्यक्ति को व्यावहारिक बना सकती है?
4. शिक्षित क्या सपना देख सकते हैं?

### उत्तर

1. शिक्षा का प्रयोजन व्यक्ति को व्यावहारिक बनाना होता है, न कि उसे अहंकारी बनाना।
2. 'अहं और गर्व का हाथी मन-मस्तिष्क पर बाँध देना' का अभिप्राय शिक्षित व्यक्ति का अहंकारी और घमंडी बन जाना है। शिक्षा व्यक्ति को मन-मस्तिष्क से अहंकारी और घमंडी बना देती है।
3. देश की आवश्यकताओं और सीमाओं का ध्यान रखने वाली शिक्षा-प्रणाली ही व्यक्ति को व्यावहारिक बना सकती है।
4. शिक्षित व्यक्ति सरकारी या निजी कार्यालयों में केवल क्लर्क बनने का ही सपना देख सकते हैं।

### उदाहरण : 2

सामाजिक जीवन में क्रोध की आवश्यकता बराबर पड़ती है। यदि क्रोध न हो तो मनुष्य दूसरों के द्वारा पहुँचाए जाने वाले बहुत से कष्टों की चिरनिवृत्ति का उपाय ही न कर सके। कोई मनुष्य किसी दुष्ट के दो-चार प्रहार नित्य सहता है। यदि उसमें क्रोध का विकास नहीं हुआ है तो वह केवल आह-उह करेगा, जिसका उस दुष्ट पर कोई प्रभाव नहीं पड़ेगा। उस दुष्ट के हृदय में विवेक, दया आदि उत्पन्न करने में बहुत समय लगेगा। संसार किसी को इतना समय ऐसे छोटे-छोटे कामों के लिए नहीं दे सकता। भयभीत होकर प्राणी अपनी रक्षा कभी-कभी कर लेता है पर समाज में इस प्रकार प्राप्त दुख निवृत्ति चिरस्थायिनी नहीं होती। हमारे कहने का अभिप्राय यह नहीं है कि क्रोध करने वाले के मन में सदा भावी कष्ट से बचने का उद्देश्य रहा करता है, कहने का अभिप्राय केवल इतना ही है कि चेतना सृष्टि के भीतर क्रोध का विधान इसीलिए है।

### उपर्युक्त गद्यांश के आधार पर निम्नलिखित प्रश्नों के उत्तर दीजिए:

1. सामाजिक जीवन में क्रोध की आवश्यकता क्यों पड़ती है?
2. यदि किसी मनुष्य में क्रोध का विकास न हुआ तो वह क्या करेगा?
3. दुष्ट के हृदय में विवेक, दया आदि उत्पन्न करने में समय क्यों लगेगा?
4. गद्यांश का उचित शीर्षक दीजिए।

### उत्तर

1. सामाजिक जीवन में दूसरों के द्वारा पहुँचाए जाने वाले कष्टों की चिरनिवृत्ति के लिए क्रोध की आवश्यकता पड़ती है।
2. यदि किसी मनुष्य में क्रोध का विकास नहीं हुआ तो वह दुष्ट के दो-चार प्रहार नित्य सहेगा और केवल आह-उह करके रह जाएगा।
3. दुष्ट के प्रहारों को सहन करने और चिरनिवृत्ति के उपाय न करने से दुष्ट पर कोई प्रभाव नहीं पड़ेगा। आह-उह करने से, दुष्ट के द्वारा दिए गए कष्टों को सहन करने से दुष्ट के हृदय में विवेक, दया आदि उत्पन्न करने में बहुत समय लगेगा।
4. क्रोध की उपयोगिता।

यज्ञ समाप्त हुआ। वाजश्रवा ने ब्राह्मणों को दक्षिणा देना प्रारंभ कर दिया। यज्ञ की इस अंतिम घड़ी में वाजश्रवा को किसी मोह ने घेर लिया। कहाँ तो उसने निश्चय किया था कि यज्ञ की समाप्ति पर वह अपनी सारी संपत्ति दान कर देगा और कहाँ दक्षिणा में ऐसी बूढ़ी और कमजोर गाएँ दान करने लगा जिन्होंने दूध ही देना बंद कर दिया था। लोग दबी ज़बान में उसकी आलोचना कर रहे थे, पर सबसे अधिक दुखी था किशोर बालक नचिकेता – वाजश्रवा का पुत्र। उससे न रहा गया। वह अपने पिता के पास गया और बोला, “आप दक्षिणा में बूढ़ी और दुर्बल गाएँ दे रहे हैं, जिनका आपके लिए कोई उपयोग ही नहीं रह गया है। इससे आपको पुण्य नहीं मिलेगा।” फिर कुछ देर रुक कर बोला, “पिताजी, आपको सबसे प्रिय तो मैं हूँ। आप मुझे ही किसी को दक्षिणा में क्यों नहीं दे देते।”

**उपर्युक्त गद्यांश के आधार पर निम्नलिखित प्रश्नों के उत्तर दीजिए:**

1. वाजश्रवा ने ब्राह्मणों को दक्षिणा देना कब प्रारंभ किया?
2. यज्ञ की समाप्ति से पूर्व वाजश्रवा ने क्या निश्चय किया था?
3. लोगों ने दबी ज़बान में वाजश्रवा की किस बात के लिए आलोचना की?
4. “आप मुझे ही किसी को दक्षिणा में क्यों नहीं दे देते।” – नचिकेता ने अपने पिता से ऐसा क्यों कहा?

**उत्तर**

1. यज्ञ की समाप्ति के बाद वाजश्रवा ने ब्राह्मणों को दक्षिणा देना प्रारंभ किया।
2. यज्ञ की समाप्ति से पूर्व वाजश्रवा ने निश्चय किया था कि वह अपनी सारी संपत्ति दान कर देगा।
3. लोगों ने दबी ज़बान में वाजश्रवा की इस बात के लिए आलोचना की कि वह दक्षिणा में ऐसी गाएँ दे रहा है जो बूढ़ी तथा दुर्बल हैं और वाजश्रवा के किसी काम की नहीं रही।
4. जब नचिकेता ने अपने पिता वाजश्रवा को बूढ़ी तथा दुर्बल गाएँ दक्षिणा में देते देखा तो उसने अपने पिता से उपर्युक्त वाक्य कहा। उसने ऐसा इसलिए कहा क्योंकि उसके पिता ने अपनी सबसे प्रिय वस्तु दक्षिणा में देने का निश्चय किया था। उसके विचार में पुत्र पिता के लिए सबसे प्रिय वस्तु है; अतः वे उसे ही दक्षिणा में दे दें तो उन्हें पुण्य मिलेगा।



## लेखन कार्य

Writing Skills

मनुष्य की आदतें बचपन में ही बनाई जाती हैं। किसी पौधे को जैसे खाद और मिट्टी शुरू में दी जाती है, वह उसी का आदी हो जाता है। देश का भला इसी में है कि लोग बचपन से ही मेहनती बनाए जाएँ और उन्हें कमखर्ची और कुर्बानी के सबक सिखाए जाएँ। उन्हें वीरता के किस्से सुनाए जाएँ, जिससे छोटी उम्र में उनके कोमल हृदय में वीरता का पौधा उगने लगे। कुछ लोगों का मत है कि बच्चों को पूर्ण स्वतंत्रता देनी चाहिए। किंतु हम ऐसी स्वतंत्रता के पक्ष में नहीं हैं, जिससे बच्चे पथ-भ्रष्ट हो जाएँ। आज के बालक ही कल के नागरिक होते हैं। उन्हीं पर देश का भविष्य निर्भर करता है। अतः उन्हें आरंभ से ही सीधी राह पर चलाना चाहिए अन्यथा बात बिगड़ जाने पर पश्चात्ताप के आँसू ही हाथ लगेंगे।

**1. मनुष्य की आदतें कब बनाई जाती हैं?**

(क) जवानों में



(ख) बुढ़ापे में



(ग) बचपन में



(घ) पूर्वजन्म में



2. मनुष्य को बचपन में किस प्रकार के सबक सिखाए जाने चाहिए?

- (क) मेहनत करने का (ख) कमखर्ची के (ग) कुर्बानी के (घ) उपर्युक्त सभी

3. बच्चों को क्या मिलनी चाहिए?

- (क) पूर्ण स्वतंत्रता (ख) अपूर्ण स्वतंत्रता (ग) गुलामी (घ) चॉकलेट

4. देश का भविष्य किस पर निर्भर करता है?

- (क) स्त्रियों पर (ख) बच्चों पर (ग) बूढ़ों पर (घ) इंजीनियरों पर

5. 'बचपन' किस प्रकार की संज्ञा है?

- (क) व्यक्तिवाचक (ख) जातिवाचक (ग) भाववाचक (घ) द्रव्यवाचक

6. 'वीरता' का विलोम शब्द है-

- (क) वीर (ख) कायर (ग) कायरता (घ) डरपोक

7. 'पथ-भ्रष्ट' का समास विग्रह है-

- (क) पथ में भ्रष्ट (ख) पथ को भ्रष्ट (ग) पथ पर भ्रष्ट (घ) पथ से भ्रष्ट

अपने उत्तरदायित्व का ज्ञान बहुधा हमारे संकुचित व्यवहारों का सुधारक होता है। जब हम राह भूलकर भटकने लगते हैं, तब यही ज्ञान हमारा विश्वसनीय पथ-प्रदर्शक बन जाता है। पत्र-संपादक अपनी शांति कुटी में बैठा हुआ दृढ़ता और स्वतंत्रता के साथ अपनी प्रबल लेखनी से मॉड्रिमंडल पर आक्रमण करता है, परंतु ऐसे अवसर भी आते हैं जब वह स्वयं मॉड्रिमंडल में सम्मिलित होता है। विधानसभा भवन में पग धरते ही उसकी लेखनी कितनी मर्मज्ञ, कितनी विचारशील, कितनी न्यायपरायण हो जाती है। इसका कारण उत्तरदायित्व का ज्ञान है। नवयुवक युवावस्था में कितना उद्दंड रहता है। माता-पिता उसको ओंर से कितने चिंतित रहते हैं। वे उसे कुलकलंक समझते हैं। परंतु थोड़े ही समय में परिवार का बोझ सिर पर पड़ते ही वह अव्यवस्थित चित्त उन्मत्त युवक कितना धैर्यशील, कैसा शांतचित्त हो जाता है। यह भी उत्तरदायित्व के ज्ञान का फल है।

1. हमारे संकुचित व्यवहारों का सुधारक क्या होता है?

- (क) अपना ज्ञान (ख) अपनी शक्ति का ज्ञान  
(ग) अपने उत्तरदायित्व का ज्ञान (घ) अपने समाज का ज्ञान

2. नवयुवक युवावस्था में कैसा होता है?

- (क) आज्ञाकारी (ख) उद्दंड (ग) ज्ञानी (घ) व्यावहारिक

3. किस कारण उद्दंड युवक भी धैर्यशील व शांतचित्त हो जाता है?

- (क) उत्तरदायित्व के कारण (ख) डर के कारण  
(ग) युवावस्था के कारण (घ) खर्च के कारण

4. उपर्युक्त गद्यांश के लिए उपर्युक्त शीर्षक है-

- (क) उद्दंडता (ख) उत्तरदायित्व का ज्ञान (ग) धैर्यशीलता (घ) ज्ञान

5. 'विश्वसनीय' का क्या अर्थ है?

- (क) विश्वास से हीन (ख) विश्वास के साथ (ग) विश्वासघात (घ) विश्वास करने योग्य

6. 'स्वतंत्रता' का विलोम है?

- (क) आजादी (ख) छूट (ग) परतंत्रता (घ) उद्दान

7. 'ज्ञान' का विशेषण रूप है-

- (क) ज्ञानी (ख) अज्ञानी (ग) अज्ञान (घ) ज्ञात

## अभ्यास प्रश्न पत्र-1

### 1. दिए गए प्रश्नों के उत्तर लिखिए।

- (क) भाषा किसे कहते हैं?
- (ख) स्वर की परिभाषा देकर इसके भेद बताइए।
- (ग) संधि की परिभाषा देकर इसके भेदों के नाम लिखिए।
- (घ) उत्पत्ति के आधार पर शब्द कितने प्रकार के होते हैं?
- (ङ) उपसर्ग और प्रत्यय में क्या अंतर होता है?

### 2. (क) दिए गए वाक्यों में से संज्ञा पदों को रेखांकित कीजिए।

- (i) हमारे खेतों में हरियाली है।
- (ii) यह राकेश का घर है।
- (iii) जयचंदों से देश भरा पड़ा है।

### (ख) दिए गए शब्दों से भाववाचक संज्ञा शब्द बनाइए।

लड़का	-	.....	कड़वा	-	.....
पढ़ना	-	.....	सर्व	-	.....
आलसी	-	.....	नेता	-	.....

### 3. (क) दिए गए शब्दों के पुल्लिंग अथवा स्त्रीलिंग रूप लिखिए।

थाली	-	.....	बुद्धिमान	-	.....
चौधराइन	-	.....	पुत्रवान	-	.....
स्वामिनी	-	.....	बनिया	-	.....

### (ख) दिए गए शब्दों के एकवचन या बहुवचन रूप लिखिए।

पाठक	-	.....	कहानियाँ	-	.....
पक्षीवृंद	-	.....	लेखिका	-	.....
धेनु	-	.....	नेता	-	.....

### 4. दिए गए वाक्यों में उचित परसर्ग ( कारक चिह्न ) लगाकर पूरा कीजिए।

- (क) यह कहानी हमारी दादी जी ..... सुनाई है।
- (ख) दशरथ ..... श्रवण कुमार ..... तीर मारा।
- (ग) सरिता ..... फ्रॉक बहुत सुंदर है।
- (घ) तोते जमीन ..... बैठे हैं।

5. सही सर्वनाम शब्दों से उनके नाम तक रेखा खींचिए।

(कोई, बुरा)	उत्तम पुरुष	(यह, वह)
	प्रश्नवाचक	
(जैसा, वैसा)	निजवाचक	(खुद, स्वतः)
	निश्चयवाचक	
मैं, मैंने, हम)	संबंधवाचक	(किसने, किसे)
	अनिश्चयवाचक	

6. दिए गए शब्दों में से सही विशेषण शब्द चुनिए।

सम्मान-

- ससम्मान       सम्मानित       समानित       सम्मानीय

बुद्धि-

- बुद्धि       बुद्धिमती       बुद्धिमान       ख एवं ग

गर्व-

- गर्वान्वित       गर्विन्वित       गर्वीला       गर्व-गर्व

7. दिए गए वाक्यों में कर्म के आधार पर क्रिया-भेद लिखिए।

- (क) छात्रगण परीक्षा दे रहे हैं। .....
- (ख) सुलक्षणा जाह्नवी को कलम देती है। .....
- (ग) कुत्ता भौंकता है। .....
- (घ) अध्यापिका पढ़ाती हैं। .....

8. निर्देशानुसार वाक्यों के कालों को बदलकर दोबारा लिखिए।

- (क) मतदान पड़ रहा है। (पूर्ण भूतकाल में)
- (ख) मेले में गहने विकने लगे। (पूर्ण वर्तमान काल में)
- (ग) मालिन माला गूँथ रही है। (सामान्य भविष्यत् काल में)
- (घ) नौकरानी झाड़ू लगाती है। (पूर्ण भूतकाल में)

9. नीचे दी गई भाषाओं के साथ उनकी लिपि लिखिए।

जापानी	-	.....	संस्कृत	-	.....
पंजाबी	-	.....	अंग्रेज़ी	-	.....
उर्दू	-	.....	डच	-	.....

## अभ्यास प्रश्न पत्र-2

### 1. दिए गए प्रश्नों के उत्तर लिखिए।

- (क) वाच्य किसे कहते हैं?  
 (ख) संबंधबोधक की सोदाहरण परिभाषा दीजिए।  
 (ग) पदबंध की परिभाषा दीजिए।  
 (घ) वाक्य के कितने अंग होते हैं?  
 (ङ) मुहावरे तथा लोकोक्तियों में अंतर स्पष्ट कीजिए।

### 2. नीचे दी गई पंक्तियों में उनके अलंकार के नाम पर सही निशान लगाइए।

- (क) लाली मेरे लाल की जित देखूँ तित लाल  
 अतिशयोक्ति     अन्योक्ति     अनुप्रास     मानवीकरण
- (ख) माटी कहे कुम्हार से तू क्यों रौंदे मोय।  
 अतिशयोक्ति     उपमा     उत्प्रेक्षा     मानवीकरण
- (ग) मैया मैं तो चंद्र खिलौना लैहो।  
 रूपक     उत्प्रेक्षा     यमक     श्लेष

### 3. (क) दिए गए शब्दों के तत्सम शब्द लिखिए।

ओट	-	.....	ऊँट	-	.....
नारियल	-	.....	पत्थर	-	.....
आग	-	.....	औँख	-	.....

### (ख) दिए गए शब्दों के दो-दो अर्थ लिखिए।

हल	-	.....	उत्तर	-	.....
आम	-	.....	जल	-	.....
पत्र	-	.....	फल	-	.....

### 4. दिए गए वाक्यांशों के लिए एक-एक शब्द लिखिए।

- (i) जंगल में लगने वाली आग - .....
- (ii) जिसके समान दूसरा न हो - .....
- (iii) सब कुछ जानने वाला - .....
- (iv) जिस पर विश्वास किया जा सके - .....
- (v) अतिथि का सत्कार करना - .....

5. दिए गए वाक्यों में विराम-चिह्न लगाकर दोबारा लिखिए।

- (क) तुलसीदास जी को गोस्वामी भी कहा जाता है  
(ख) अध्यापिका ने कहा अपनी हिंदी की पाठ्यपुस्तक खोलो  
(ग) अरे देखो देखो सामने बहुत लोग इकट्ठे हैं  
(घ) मधुर मनोहर सरिता और नेहा समूहगान (कोरस) गा रही हैं

6. आप जी और आपके शिक्षक के बीच होने वाले संवाद को लिखिए।

- आप - .....  
शिक्षक - .....  
आप - .....  
शिक्षक - .....  
आप - .....  
शिक्षक - .....

7. नीचे दिए गए गद्यांश को पढ़कर प्रश्नों का सही उत्तर दीजिए।

कोरोना से बचने के लिए लोग तरह-तरह के उपाय कर रहे हैं। प्रायः देखा गया है कि आयुर्वेदिक चीजों का सेवन तथा योग-प्राणायाम इसमें अत्यधिक कारगर साबित हो रहे हैं। इसमें घृतकुमारी, तुलसी, गिलोय, हल्दी, काली मिर्च, दलचीनी, गोखरू आदि का काढ़ा शहद डालकर चीनी रहित पीने से इम्यून सिस्टम या रोग प्रतिरोधक शक्ति में वृद्धि देखी गई है। इससे कोई दुष्प्रभाव भी नहीं पड़ता है। साथ ही यदि योग और प्राणायाम किया जाए तो सोने पर सुहागा। आयुर्वेदिक पद्धति को अपनाकर ही हमारे ऋषि-मुनियों ने सैकड़ों वर्ष जीवन जिया है। साफ़ एवं शुद्ध भोजन करना, योगासन एवं प्राणायाम करना, लोक सेवा करना हमारी परंपरा रही है।

(क) काढ़ा पीने से क्या होता है?

- (i) नुकसान  
(ii) फायदा  
(iii) रोग-प्रतिरोधक क्षमता का घटना  
(iv) रोग-प्रतिरोधक क्षमता में वृद्धि

(ख) आयुर्वेदिक चीजों का—

- (i) दुष्प्रभाव पड़ता है  
(ii) दुष्प्रभाव नहीं पड़ता है  
(iii) कोई लाभ नहीं है  
(iv) इनमें से कुछ भी नहीं

(ग) हमारी परंपरा में क्या नहीं है?

- (i) अतिथि सेवा  
(ii) योगासन एवं प्राणायाम करना  
(iii) शुद्ध भोजन  
(iv) बाहर का भोजन कम से कम करना

(घ) गद्यांश का उचित शीर्षक क्या है?

- (i) हमारा व्यवहार  
(ii) हमारा स्वास्थ्य  
(iii) हमारा घर  
(iv) आयुर्वेद की उपयोगिता